

4037

# پنجاب ڈرامے

16/A  
w. w.





SRI RAMAKRISHNA ASHRAMA  
LIBRARY. SRINAGAR.

Accession No. 403.7... ..

Date ... 9. 8. 1926

1





پنجابی ڈرامے

S. I. RAMAKRISHNA ASHRAMA  
LIBRARY. SRINAGAR.  
Accession No- 403.7 ... ..  
Date ... ..

2014

ہندوستانی کتابوں کا سلسلہ

# پنجابی ڈرامے

SRI RAMAKRISHNA ASHRAMA  
LIBRARY. SRINAGAR.  
Accession No- ... 4037 ...  
Date ... ..

مصنفین  
کرتار سنگھ دگل  
سنت سنگھ سیکھوں  
بلونت گارگی

مترجم  
محمود جالندھری



نیشنل بک ٹرسٹ، انڈیا  
نئی دہلی

( 12 98 )

1976

© اصل زبان میں : متعلقہ قلم کار  
برائے اردو ترجمہ : نیشنل بک ٹرسٹ انڈیا

قیمت : 12/-

PUNJABI FULL-LENGTH PLAYS (Urdu)

تقسیم کا نام :-

مکتبہ جامعہ لمیٹڈ

جامعہ نگر نئی دہلی 110025 ، اردو بازار دہلی 110008

پرنس بلڈنگ بمبئی 400003 ، یونیورسٹی مارکیٹ علی گڑھ 202001

ڈائریکٹر نیشنل بک ٹرسٹ انڈیا A/5 گرین پارک نئی دہلی 110016 نے برقی آرڈر پریس  
( پروڈیوسرز ) مکتبہ جامعہ لمیٹڈ ، دریا گنج دہلی 110002 سے چھپوا کر شائع کیا۔



## تعارف

**پنجابی ناول** کی تاریخ زیادہ طویل نہیں لیکن خاصی دلچسپ ہے۔ پنجابی میں سب سے پہلا ناول بھائی دیرنگھ نے لکھا۔ ناول کا نام تھا راجہ سکھ دانا سنگھ۔ نہ تو بھائی دیرنگھ کا اپنا رجحان ناول کی طرف تھا نہ اُس زمانے کا سماجی ماحول ناول کے لیے موزوں تھا۔ لہذا اس تخلیق کی ہیئت نہ تو خالص ڈرامائی تھی اور نہ اداکاری کو ملحوظ رکھتے ہوئے اسے قلمبند کیا گیا تھا۔ بھائی دیرنگھ نے محض ایک ادنیٰ تخلیق کا پہلا نمونہ پیش کیا جس میں ڈرامائی فن کے محاسن تھے۔ ادب میں اگرچہ اس وقت ڈرامہ کا کوئی مقام نہیں تھا لیکن ڈرامے کھیلے ضرور جاتے تھے۔ پنجاب میں لوگ ”راس“ اور ”لیلا“ سے واقف تھے۔ بھانڈا اور نقال بھی اپنی مختصر تخلیقات سے لوگوں کی تفریح کا سامان فراہم کرتے تھے۔ بعد میں پارسی تھیٹر کمپنیوں سے متاثر ہو کر پنجابی ادیبوں نے بھی ڈرامہ لکھنے کی طرف رجوع کیا۔ اس میدان میں لاہور کے رہنے والے آغا حشر کشمیری کا نام ممتاز حیثیت رکھتا ہے لیکن انھوں نے ڈراموں کی تصنیف کے لیے اردو کو ہی ذریعہ اظہار بنایا۔ پنجابی میں ان کے اسلوب پر کچھ ناول لکھے گئے جن میں کرپا ساگر (۱۸۷۹ء) کا ڈرامہ ”راجہ رنجیت سنگھ“ جو دو حصوں میں تھا (۱۹۲۳ء) (۱۹۲۸ء) اور برج لال شاستری (۱۸۹۴ء) کا لکھا ہوا ”پورن ناول“ (۱۹۲۵ء) خاص طور پر قابل ذکر ہیں۔

پنجابی میں ناول اور اسٹیج کی باقاعدہ روایت آئی۔ سی۔ نندہ نے شروع کی جنہیں ایک انگریز خاتون نور ارجپور کی طرف سے تحریک ملی تھی۔ کالجوں کے طالب علم انگریزی ڈرامہ کھیل کر اپنے ڈرامائی ذوق کی تسکین کیا کرتے تھے۔ نور ارجپور اس قسم کی ناچختہ پیشکش کے نقائص سے آگاہ تھی۔ اس سے نہ تو اصل ڈرامہ کی معنویت سے انصاف ہوتا تھا اور نہ ناول کھیلنے والوں کی ذہانت اور اختراع کو فروغ پانے کا موقع ملتا تھا۔ نور ارجپور نے مشورہ دیا کہ ڈرامہ کھیلنے والے اپنی زبان میں اپنی زندگی کے مسائل پر ڈرامہ لکھیں اور کھیلیں۔ آئی۔ سی۔ نندہ نے اسی مشورہ پر عمل کرتے ہوئے ”بھدرا“

## پنجابی ڈرامے

جھ

اور ”ورگھر“ نام کے دو ممتاز ترین ناولک لکھے۔ ان ڈراموں کو اسٹیج پر بھی انھوں نے ہی پیش کیا۔ آئی سی منڈہ انگریزی ڈرامہ کا طالب علم تھا مگر ٹھیٹھ پنجابی زبان پر بھی اسے بے پناہ دسترس حاصل تھی۔ اداکاری کا فن اسے قدرت سے ملا تھا، چھوٹا موٹا اسٹیج بنا کر اداکاری کے شیدائی ہم عمروں کی ٹولی بنا کر اس نے کئی جگہ اپنے ناولک کھیلے اور اس طرح پنجابی ناولک اور اسٹیج کے پاؤں اپنی ہی زمین پر جیتے ہوئے نظر آنے لگے۔ یہ ناولک راس لیلا سے بالکل مختلف تھا۔ اس کے مسائل اس زمانہ کے مسائل بھی تھے اور سیکور بھی۔ اس کی ہیئت میں شاعری کا کوئی وجود نہیں تھا۔ اسے پیش کرنے میں راس لیلا اور پارسی تھیٹر کمپنیوں جیسا صنعت بھی نہیں تھا۔ یہ پنجابی ناولک کا نقطہ آغاز تھا اور اور ترقی کی منزل تک پہنچنے کے لیے ابھی طویل مسافت کی ضرورت تھی۔

اس کے بعد پنجابی ناولک کو اپنا میدان وسیع کرنے کے لیے دو طرف سے تحریک ملی۔ یونیورسٹی نے اپنے نصاب میں ناولکوں کو شامل کر لیا۔ ریڈیائی نشریات میں بھی ڈراموں کو جگہ ملی شروع ہو گئی۔ ہر چرن سنگھ اور سنت سنگھ سیکھوں کے ناولک لگا تار کئی برس تک درسی کتابوں کے لیے منظور کیے جاتے رہے۔ اتنی سی تحریک بھی پنجابی ناولک کی روایت کے مسلسل ارتقاء کے لیے ہمت افزا ثابت ہوئی۔ سکولوں اور کالجوں میں بھی شوقیہ ناولکوں کا رواج زور پکڑ گیا۔ اپٹاکی کوششوں کے باعث ڈراموں کے شائقین کے وسیع تر حلقوں میں ناولک کھیلے جانے لگے۔ بلونت گارگی، کرنا سنگھ دگل اور سنت سنگھ سیکھوں کو اسی ماحول میں نشوونما پانے کا موقع ملا۔

اب پنجابی ناولک اپنے قارئین اور ناظرین کے ساتھ جاندار اور توانا تعلقات قائم کر چکے تھے۔ ناولکوں اور ناظرین کے درمیان زندہ و تابندہ رابطہ جوڑنے میں عظیم دین گور شرن سنگھ (اور تیسرے) اور پریم جاندھری (دلی) کی ہے۔ پنجاب کی دینی یونیورسٹیوں میں ڈرامے کی باقاعدہ تعلیم دی جاتی ہے۔ اس فن کے ہر پہلو کا علم طلباء تک پہنچایا جا رہا ہے۔ علم و فن اور اسلوب و پیشکش کے دونوں نقطہ ہائے نظر سے پنجابی ناولک ارتقاء کی شاہراہ پر گامزن نظر آ رہا ہے۔ اس دوران میں پریم جاندھری کے علاوہ کپور سنگھ گھمن، گورچرن سنگھ جسوجہ وغیرہ نے بلند معیار کے ناولک بھی لکھے ہیں۔ اس مجموعے میں تین ممتاز ترین ڈرامہ نویسوں کی تخلیقات شامل کی گئی ہیں۔ امید ہے کہ ان سے پنجابی ناولک کے ارتقاء کی رفتار اور حسن کا کچھ اندازہ لگایا جاسکے گا۔

لہار (۱۹۴۴ء) پنجابی زبان کا پہلا منجھا ہوا ناولک ہے بختگی کی اصل پہچان یہ ہے کہ وہ زندگی کے دو مخالف پہلوؤں میں امتیاز کر سکتی ہے۔ اور عینیت پسندی سے گزر کر تخیلی دنیا میں

قدم رکھنے کے قابل ہوتی ہے۔ خاندان اور محبت کا باہمی تناؤ اس نامک کا مرکزی موضوع ہے۔ یہ نامک 1944ء میں لکھا گیا۔ اس زمانہ کے لوہاروں نے اس نامک کے خلاف اپنے غم و غصہ کا اظہار کیا۔ انھیں یوں محسوس ہوا جیسے لوہاروں کی زندگی کا تمسخر اڑایا گیا ہو۔ لیکن بلونت گارگی تو ”لوہار“ کے ذریعہ خاندان اور پیشہ کے سنگد لاندھڑے کو نمایاں کر رہا تھا۔ تمام نامک میں لوہار کی کبھی دکھتی رہتی ہے۔ ایک طرف عاشق اس بھٹی میں سے لپکتا ہوا انگارہ لینے کے لیے جگر کاٹتا ہے۔ دوسری طرف شوہر اس بھٹی کے گرد اپنے کام میں مصروف رہتا ہے۔ یہ محبت کے بھڑکنے کی علامت بھی ہے اور خاندان کی کڑی محنت کی علامت بھی ہے۔ بظاہر یہ نامک لوہار کی زندگی کی حقیقت پیش کرتا ہے لیکن اگر ذرا غور سے دیکھا جائے تو ایک خاندان کی زندگی کی اشاراتی تصویر بن جاتا ہے۔ عینیت پسندی سے تخیل کی طرف شعوری یا غیر شعوری سفر بلونت گارگی کا عظیم کارنامہ ہے۔

نامک ”لوہار“ کے پہلے ایکٹ کا پہلا ہی جملہ ہے۔ ”دودھ کا برتن اٹھا کر کہاں چلی ہو“ یہ نامک ”کہاں چلی ہو“ کا جواب ہے۔ ابتدائی صفحات سے ہی معلوم ہوتا ہے کہ یہ ایک بھرا ہوا خاندان ہے۔ دو بچے ہیں۔ گائے ہے۔ لوہار کا اچھا چلتا ہوا روزگار ہے۔ لوہار کی بیوی سنتی نے اپنی چڑھتی جوانی میں عشق کیا تھا لیکن اب وہ خاندان میں رچی بسی ہے۔ اس کا عاشق (گجن) کہتا ہے۔ ”مجھے صرف ایک ہی انگارہ چاہیے۔“ لیکن ”سنتی“ کا جواب یہ ہے۔ ”ٹھہری اور جی ہوئی آگ نہ چھیڑ۔“ سنتی کی بیٹی بیٹو بھی آگ ہے۔ اور وہ بھی ٹھہری اور جی ہوئی نہیں ہے۔ خاندان نے اس کی سگائی کر دی ہے۔ اس دکھتی ہوئی آگ کو ٹھہری ہوئی آگ بنانے کی کوشش کی جا رہی ہے۔ ”بیٹو“ صوبیدار کے بیٹے سردن سے پیار کرتی ہے۔ تمام نامک میں بیٹو اور سردن یا سنتی اور گجن کی محبت کے سامنے ذات پات یا اونچ نیچ کا کوئی ذکر نہیں۔ بنیادی مسئلہ یہ ہے کہ عورت خاندان کی دفا دار ہے یا محبت کی۔ نامک کے آغاز میں پتہ چل جاتا ہے کہ خاندان اور محبت کے درمیان تصادم لازمی ہے۔ ”دن کو جاتی ہوں تو تم غصے ہوتی ہو۔ میں بے وقت کیوں سمجھتی ہوں۔ کہتی ہو کہ لوگ باتیں بناتے ہیں؟ خاندان کے سربراہ کو بیٹی پر ہی نہیں بلکہ بیٹی کی ماں پر بھی شک ہے اور شک بے بنیاد بھی نہیں۔ خاندان کے بندھن کو تسلیم کرنے سے پہلے اور اس کے بعد بھی انسان میں اپنی انفرادیت زندہ ہوتی ہے جو خاندان کا جزو نہیں بن سکتی۔ اس انفرادیت کو خاندان میں سمودینے کے لیے قسمیں کھانی پڑتی ہیں۔ بیٹی گائے کی دم کپڑے کو قسم کھاتی ہے اور اپنی پاکیزگی کا ثبوت ہتیا کرتی ہے۔ ماں کو بھی اپنے کیے کا حساب دے کر اپنی دفا کا ثبوت پیش کرنا پڑتا ہے۔

## بیجا بی ڈرلے

”سردیوں میں تیری بھٹی کے پاس بھی ہوئی کیا میں تیری بندیاں نہیں سیتی رہی۔ تیرے پچھے ہوئے تہہ کاٹ کر دیے کی قمیص نہیں بناتی رہی۔ آپ رونی دھن کر رضائیاں نہیں بناتی رہی۔ میں کام سے نہیں آؤی۔ بلکہ کام نے تو میرے بکھرے ہوئے ہوش و حواس کو یکجا کر دیا ہے۔ میں نے تجھے خوش رکھے اور گھر کو سمجھانے کے تمام جتن کیے۔ میں نے تیرے بیٹے کو جنم دیا، بڑی کو جنم دیا لیکن تو نے ہمیشہ اپنے دل میں کینہ رکھا۔ دل میں شک کی پرورش کی۔ مجھے ایک دن کے لیے بھی کہیں جانے نہ دیا۔ بس مجھے بھٹی سے باندھ کر رکھا۔ میں نے ایک بار اپنا میکے چھوڑا تو دوبارہ وہاں جا نہ سکی۔“

پہلے ایکٹ میں ہی بھٹی مرکزی علامت بن جاتی ہے۔ کوئی بھٹی میں سے دکھتا ہوا انگارہ ڈھونڈتا ہے، کوئی بھٹی کی ٹھہری اور جی ہوئی آگ کو نہ چھپنے پر زور دیتا ہے، کوئی بھٹی میں روشن اور لپکتے ہوئے گولوں کی بات کرتا ہے۔ آخر میں بھٹی سنگدل خاندانی نظام کی علامت بن جاتی ہے۔ سنتی کہتی ہے۔

”میرے باپ نے تجھ سے میری شادی کر کے اپنی ضد پوری کی۔ اس روایت کی پرورش کی۔ لوہار کی تہی جلتی ہوئی کسک کی۔ بھٹی کا شراب۔ میں ایک بھٹی سے دوسری بھٹی کی راکھ کریدنے کے لیے یہاں آگئی۔“

دوسرے ایکٹ میں گارگی آگ اور دل کی تڑپ کو ایک جیسے الفاظ کی طرح استعمال کرتا ہے۔ ”یہاں کی ہر عورت کے دل میں ایک کسک سلگتی ہے اور اس کی آگ میں بھرپور کردہ راکھ ہوئی پڑی ہے۔“ ”بنیادی مسئلہ یہ ہے — یہ تڑپ اختیاری ہے یا بے اختیاری — اسے روکا جاسکتا ہے یا یہ بھٹ کر باہر آجائے گی۔ اس تڑپ کو قابو میں رکھنے کا ذکر رستے کی علامت کے ذریعہ بھی ہوا ہے۔ سنتی : یہ کیا لیے پھرتی ہو۔“

بینو : کل گائے نے بزدھن توڑ دیا تھا۔ اسی کو جوڑ رہی تھی۔

سنتی : دیکھوں تو.....

بینو : یہ رچکڑ — گھیس کر کر دو ہو گیا ہے۔ میں نے اسے گاتھ تو دیا ہے مگر یہ دودن بھی نہیں چلے گا۔

بالآخر یہ بکھر گئی ہوئی کسک بے اختیاری ہو جاتی ہے۔ گائے کو قابو میں رکھنے والا بزدھن آخر ٹوٹ گیا اور بینو اپنے عاشق کے ساتھ فرار ہو گئی۔ نامک کا ابتدائی جملہ — ”دودھ کا برتن اٹھا کر



کہاں چل دی؟“ کا مطلب یہاں اگر نمایاں ہوتا ہے۔ صاف ظاہر ہے کہ ”دودھ کا برتن اٹھا کر بیٹو گائے دوہنے ہی جاسکتی ہے۔“ لیکن اپنی ترپ کو اپنائے رکھنے والی ماں جانتی ہے کہ یہ ترپ بے اختیاری بھی ہو سکتی ہے۔ دودھ کا برتن اٹھا کر بیٹو گائے کے علاوہ کسی دوسری سمت میں بھی جاسکتی ہے۔ ”دودھ کا برتن گائے کے پیر دل میں لٹھک رہا تھا۔“ ”بچھڑا سارا دودھ پی گیا۔“ وہ چلی گئی۔“ عشق نے اپنا مسئلہ حل کر لیا لیکن خاندان کے لیے مسئلہ اٹھ کھڑا ہوا۔

”کاکو کی بیٹی بھاگ گئی! صوبیدار کے سردن کے ساتھ! پکڑ لاؤ اس بے حیا کو والدین کے سر میں خاک ڈال گئی! اس حرامی کے ٹکڑے کر دو۔ اس شیطان کی ٹانگیں توڑ دو۔“

ڈرامہ تو یہاں بھی ختم ہو سکتا ہے لیکن یہاں ختم ہو کر یہ عنایت پسندی رہ جائے گا۔ اس ڈرامہ کا مرکزی خیال والدین اور اولاد کے درمیان ضابطہ اور آزادی کے تصادم کا آئینہ دار نہیں۔ یہ ڈرامہ کسی اور ہی بنیادی تصادم سے بیٹنے کی کوشش ہے۔ بیٹو تو شادی سے پہلے اپنی محبت کی نگہزد پر چل پڑی۔ اس نے اپنے خاندان کا کہنا مانا۔ لیکن جو لڑکی اپنے میکے اور اپنے پروراکہاں کرانچی مرضی کے خلاف شادی کر لیتی ہے وہ بیٹے بیٹی کی ماں بن کر خاندان کے تمام فرائض انجام دیتی ہوئی اپنی بھڑکتی آگ کو دبا لیتی ہے۔ اس کے مسئلہ کی بھرپور ترپ اور کسک میں عکاسی ابھی باقی ہے۔

ڈرامہ نگار گارگی اپنے ناکم کے بارے میں کہتا ہے۔ ”نئی پود کے دل میں پرانی پود کے خلاف بغاوت کا جذبہ ہے۔ نئی بیداری پرانی بیداری کی کینچل اتار کر آگے بڑھتی ہے لیکن میں نے اس ناکم میں نفسیاتی بغاوت کی چنگاری ماں کی طرف سے بیٹی کی جانب نہیں بلکہ بیٹی کی طرف سے ماں کی جانب پھینکی ہے۔“ اپنی تخلیق کے بارے میں تنقیدی فیصلہ صادر کرنا خاصا خطرناک ہے۔ ڈرامہ نویس گارگی کا اپنی تخلیق کے بارے میں یہ بیان صحیح نہیں معلوم ہوتا۔ یہ ناکم نئی نسل یا پرانی نسل، نئی بیداری یا پرانی بیداری کو پیش ہی نہیں کرتا۔ اگر بیٹو کا بھاگ جانا پرانی پود کے خلاف نئی پود کی بغاوت ہے تو سنتی کا بھاگ جانا اُسی پود کے خلاف اُسی پود کی بغاوت ہے۔ یہ بغاوت نئی پود کی پرانی پود کے خلاف تو ہو نہیں سکتی۔ پھر کیا یہ نئی پود کے خلاف پرانی پود کی بغاوت ہے۔ ناکم کی تشکیل اس طرف کوئی اشارہ نہیں کرتی۔ بیٹو کا بھاگ جانا بھی نئی بیداری کا ثبوت نہیں۔ سردن کے ساتھ بیٹو کا عشق سنتی اور گجن کے عشق کی تجدید ہے۔ بھاگ جانے کا فیصلہ تو سنتی ہی نے کیا تھا لیکن وہ خوف زدہ ہو گئی۔ اس فیصلہ کو پائے تکمیل تک پہنچانے میں تاخیر ہو گئی۔ یہ بغاوت نئی پود کی پرانی پود کے خلاف نہیں بلکہ خاندان کے خلاف محبت کی بغاوت ہے۔ بیٹو میکے اور خاندان چھوڑ گئی۔

سنٹی صرف اپنا خاندان چھوڑ گئی۔ اپنا خاندان ہی نہیں بلکہ اپنا بیٹا بھی۔ تہہ کاٹ کر بنائی ہوئی قمیص، خود روئی دھنک کر بنائی ہوئی رضائیاں۔ سب کچھ چھوڑ گئی۔ اصل بغاوت یہی ہے چڑھتی جوانی میں نوعمر لڑکے کے ساتھ فرار ہونے کے افسانے صدیوں کی روایت پر مبنی ہوتے ہیں۔ درمیانی عمر میں بکھرے پڑے گھر کو چھوڑ کر درمیانی عمر کے عاشق کے ساتھ بھاگنے کی کہانی کے لیے اس سے زیادہ گہری بنیاد کی ضرورت ہے۔ ”میں نے اس ناکم میں نفسیاتی بغاوت کی چنگاری ماں کی طرف سے بیٹی کی جانب نہیں بلکہ بیٹی کی طرف سے ماں کی جانب بھیجی ہے۔“ یہ بات بھی زیادہ معقول نہیں معلوم ہوتی۔ کیا بیٹی کی بغاوت کے لیے عام سرچشمہ ماں ہے؟ کیا بیٹی اپنی ماں کو اس بغاوت کی تحریک دے کر گئی ہے؟ بیٹی کے بھاگنے سے پہلے ماں کے دل میں کوئی ترپ نہیں تھی۔ دکھتی ہوئی آگ، ٹھہری ہوئی آگ اور راکھ میں بجھتے ہوئے کونلوں کی بات تو اس سے بہت پہلے شروع ہو چکی تھی۔ مینو کے فرار ہونے سے یہ آگ اور بھی بھڑک اٹھی۔ بس!

اس ناکم کی ہیروئن سنٹی بے مینو نہیں۔ سنٹی کا گھن بھی اس ناکم میں سب جگہ موجود ہے۔ سردن صرف اپنے ذکر کے سوا کچھ بھی نہیں۔ ناکم میں جتنی بھی شہریت ہے وہ سنٹی سے وابستہ ہے۔ اسی کے عشق کو گہرائی سے پیش کیا گیا ہے۔ اس کے دل میں ”اچانک آج دھوپ کی لہک اور پانیوں کی دھڑکن جاگ اٹھی ہے۔“ رات کو میرے یعنی سنٹی کے دل میں پیل کے تنوں کے ٹوٹنے کی آواز آتی ہے اور میرے پہلو میں سورج تپنے لگتے ہیں کئی بار بھٹی کی راکھ نکالتے ہوئے میں اپنے ہاتھوں کی طرف دھکتی ہوں۔ پھر تیرا (گجن کو) خیال آتا ہے اور میرے ہاتھ ندی کے پانی سے دھل جاتے ہیں اور میرے ہاتھوں میں روشنی جھلکانے لگتی ہے۔“ اس ناکم کے آخری ایکٹ کو ایک رزمیہ ہونا ہی تھا۔ یہ ناکم سماجی مسئلہ سے نہیں بلکہ انسانی کردار سے وابستہ ہے۔ بنیادی فطرت سے وابستہ ہونے کی وجہ سے ہر ایک رزمیہ تمثیل کی تکنیک میں ہی لکھا جاسکتا تھا۔ کا کو اور سنٹی بھی ہمیشہ لوہار اور لوہار کی بیوی کی طرح باتیں نہیں کرتے۔ وہ حقیقی انسانیت کی علامتیں بن جاتے ہیں۔ ان کی بولی ٹھوٹی ان کی ذات سے آگے نکل جاتی ہے۔

محبت کو اگرچہ اپنی مرضی کی آزادی مل گئی۔ خاندان توڑا گیا مگر ٹوٹا نہیں۔ خاندان کا سراہ اپنی بھٹی کے آگے اپنے اڈے پر بیٹھا ہے۔ اس کی نسل کا نسا نندہ دیا اس کے پاس ہے۔ اس نے اپنا آبائی پیشہ اختیار کر لیا ہے۔ ”جب میں بڑا ہو جاؤں گا تو بڑے بڑے کڑے بنایا کر دوں گا۔“ ناکم کے آخر میں۔ ”دیا دھونکنی چلاتا ہے اور کا کو منہ اندھیرے لوہا کو مٹا ہے۔“ محبت آزادی

کی راہ پر گامزن ہو گئی لیکن خاندان اپنی جگہ پر جما ہوا ہے۔ سنتی اور مینو کو اس کی ضرورت نہیں تھی مگر دیبے کو ہے۔ ”دیبے۔ میرے پاس بیٹھ۔“ یہ اس ناکہک کے آخری الفاظ ہیں۔ اب کا کو دیبے کا باپ بھی ہے اور ماں بھی۔ پیارا اور خاندان دونوں نے اپنی روایت اُجاگر کر دی۔

**ناکہ پُرانی بوتلیں (1954ء)** محبت اور خاندان کے صدیوں پرانے مسئلے کے مگر دکھو متا ہے۔ عورت اور مرد بار بار خاندان کی پُرانی بوتل میں پیار کی نئی شراب ڈالتے ہیں اور اسے پھر سے الٹ کر اُسی پُرانی شراب سے بھر لیتے ہیں۔ خاندان صرف بوتل نہیں کرا سے اپنی پسندیدہ شراب سے بدل لیا جائے۔ خاندان صرف روپ نہیں، اس کا اپنا ایک کردار ہے۔ اور نیا کردار اس روپ میں سماتا نہیں۔ جب بھی اسے ایک نئے کردار سے بھرنے کی کوشش کی جاتی ہے تو روپ خود بخود مسخ ہونے لگتا ہے۔ شیکھر اور منتی کا رچا بسا گھر ہے، سچ ہے، آرام و آسائش کے تمام سامان میسر ہیں لیکن میاں بیوی دونوں ہی خاندان سے باہر کسی دوسرے شخص پر مائل ہیں۔ منتی پریم پراڈر شیکھر خُسنہ پر مائل ہے۔ گھر کا تمام ضابطہ درہم برہم ہے۔ ان کا نوکر اور نوکرانی بھی گھر کی حدود پار کر کے کسی اور طرف جھک جاتے ہیں۔ ہر جگہ روپ بد شکل ہوا پڑا ہے معصوم بچے بھی اس بے اطمینانی کی زد میں ہیں۔ وہ بڑوں کی محبت پر تسخیر انگیز نکتہ چینی کرنے کے قابل ہو گئے ہیں۔ بنیادی سوال پُرانے روپ اور نئے کردار کے باہمی رشتے کا ہے۔ خاندانی روپ اپنا لینے پر بھی خاندان کے باہر کے کسی آدمی کی طرف مائل ہو جانے سے سب کچھ متھل متھیل دکھائی دیتا ہے۔

گارگی نے خاندان اور پیار کے جس مسئلہ کو چھپڑا تھا دگل نے اُسے وسعت دی ہے۔ گارگی نے بیٹی کی جانب سے باپ کی طرف بغاوت کا اظہار نہیں کیا تھا۔ بیوی اور ماں کی بغاوت شوہر اور باپ کی طرف دکھائی تھی لیکن اس میں بھی ایک روایتی عنصر تھا۔ ماں اور بیٹی دونوں کے عاشق شادی سے پہلے کے ہیں۔ دگل پیار کی اس روایت کے پار جھکا گیا ہے۔ عاشق کا فیصلہ شادی کے بعد بھی ہوتا ہے۔ شادی سے پہلے بھی عاشق اور معشوق میں سے ایک کنوارا ہے اور ایک شادی شدہ۔ ایک جگہ محبت شادی شدہ مرد اور بیوہ کے درمیان بھی ہے۔ پیار کا رشتہ شادی سے پہلے کے وقت سے توڑ کر دگل نے اس کا غیر روایتی، آزاد اور بھیانک روپ پیش کر دیا ہے۔ پیار کسی بھی حالت میں ممکن ہے۔

دگل نے اس کا مکالماتی روپ بدلا ہے۔ مکالموں کو شعروں کی طرح لکھا ہے۔ مکالمے کو

شعری طرح پڑھنے سے وہ شعر نہیں بن جاتا لیکن زندگی کے تذکرے میں چھپے ہوئے شعریت آمیز معانی کا شمار ضرور مل جاتا ہے۔ اس ناولک کا طرزِ تحریر ہی اس کی مرکزی علامت ہے۔ دگل نے خاندانی بے اطمینانی کو حقیقت کی بنیاد پر نہیں بلکہ شعریت کی بنیاد پر پیش کیا ہے۔ اس ناولک کے آغاز ہی میں خاندان کی شعریت بچہ چتین پیش کیا گیا ہے۔ خاندان کے دو اہم افراد کا یعنی ماں باپ کا اس بچے کے تئیں روپیہ بے کیف مکالمے جیسا ہے۔ وہ ماں باپ ہونے کے باوجود کسی دوسرے کے عاشق اور مشتوق بنے ہوئے ہیں۔ چتین کی معصومیت ماں باپ کا تسخیر اڑاتی ہے۔ نوکر اور آیا کی محبت بھری گفتگو بھی بچوں کی وجہ سے کسی مسخرے کی بات چیت معلوم ہوتی ہے عشق میں اندھے میاں ہوئی اپنے محبوب اور محبوبہ سے ملنے کے لیے ایک مشترکہ دوست کے گھر پہنچے ہیں اور وہاں پہنچنے سے پہلے تسخیر کا موضوع بن جاتے ہیں۔ خاندان کے تمام قواعد و ضوابط تہ دبالات ہیں۔ خاندان کی خوبصورتی بد صورتی بنی ہوئی ہے۔ خاندان کا روپ اور ہے مگر دارا در ہے۔ اس لیے خاندان میں ایک افزائری جچی ہوئی ہے۔ سچا پیار بھی تسخیر انگیز بنا ہوا ہے۔ خوبصورت بچے کے والدین کسی بحث میں الجھ جاتے ہیں۔ جینی کے برتن توڑ کر اپنی نمکستہ انفرادیت کی گواہی دیتے ہیں۔ خاندان کے باہر عشق میں مبتلا ماں باپ کا ابھار دیا ہے کہ وہ چائے پینے والے پیالہ کو بحث کا موضوع بنا لیتے ہیں۔ پہلے ایکٹ کا مرکزی خیال ہے افزائری اور اس کا نتیجہ ہے تسخیر۔ اور اس کی مرکزی علامت ہے۔ ٹوٹتے ہوئے جینی کے برتن۔

دوسرے ایکٹ میں شاعری اپنے ہی طریقہ سے احتجاج کرتی ہے۔ مکالمے اپنے ڈھنگ سے سمجھوتہ کی راہ اپناتے ہیں۔ سچے بیار ہو جاتا ہے۔ والدین عشق تو برقرار رکھتے ہیں لیکن بچے کی دیکھ دیکھ کے لیے ڈیوٹی تقسیم کر لیتے ہیں۔ ابھی تک ان کا رجحان بکھرا ہوا ہے۔ وہ بچے اور اپنے عاشق و مشتوق کو اپنے سے وابستہ رکھنا چاہتے ہیں۔ یہ ایک بوتل میں نئی اور پرانی شراب دونوں کو محفوظ رکھنے کی کوشش ہے۔ بچے کا پورٹسٹ انسانی پورٹسٹ ہے اور والدین کا سمجھوتہ میکانیکی ہے۔

بچہ بخار کی شدت میں بڑبڑانے لگتا ہے۔ ”میری مٹی کہاں ہے۔ میری مٹی کہاں ہے۔“ لیکن مٹی ابھی مکمل ماں نہیں بنی۔ وہ ماں اور محبوبہ کے درمیان کوئی شکستہ چیز ہے۔ گھر میں سکون ہے مگر خاندان میں ایکتا نہیں ہے۔ سچے ماں باپ کو متحد نہیں کر سکا۔ دونوں میں صرف سمجھوتہ کراسکا ہے۔ شعریت کا جواب میکانیکی انداز سے دیا جا رہا ہے۔

دینیتی: اس سمجھوتہ کا فائدہ یہ ہوا ہے۔



کہ اس گھر میں اب برتن ٹوٹے بند ہوئے ہیں۔  
 آنکھیں بھاڑ بھاڑ کر کوئی کسی کی طرف نہیں دیکھتا۔  
 گرد گرد کر کوئی کسی کے دل میں داخل ہونے کی کوشش نہیں کرتا۔  
 اس گھر میں کسی نے ادنیٰ آواز نہیں سنی۔  
 پریم: ایک خاموشی قبرستان کی خاموشی ہوتی ہے۔

شاعری اس "قبرستان کی خاموشی" کو جیتے جاگتے گھر کی چہل پھل میں بالنے کے لیے مزید زور لگا  
 دیتی ہے۔ بچے کا بخار اور بھی تیز ہو جاتا ہے۔ ماں باپ بخار کی زبان سننے کے لیے مجبور ہو جاتے  
 ہیں۔ پہلی بار شیکھر باپ کی طرح پریشان ہے اور دہشتی ماں کی طرح پریشان ہے۔ سراسر مٹا بنی  
 ہوئی ہے۔ بچے کے سر ہانے ڈیوٹی دیتے ہوئے فیکھر ایک کے بعد دوسرے ڈاکٹر کو بلاتا ہے۔  
 ماں اپنے بچے سے دور ہٹل میں بیٹھ کر اچانک مضطرب ہو جاتی ہے۔

دہشتی: میں ہٹل میں مٹی چائے پی رہی تھی  
 ایک دم جیسے میرا کسی نے کلیجہ بچھڑا لیا  
 میں چائے دہشتی کی دہشتی چھوڑ کر اٹھ کھڑی ہوئی۔

رامو: یہ ماں کا دل ہوتا ہے بی بی جی۔

دونوں ہی بچے کے سر ہانے ایک ہی مقصد لیے ہوئے آ بیٹھے ہیں۔ ایک لمحہ کے لیے دونوں  
 اپنے محبوب اور محبوبہ کو بھول جاتے ہیں۔ دونوں اپنے بچے کی خیر و عافیت کے لیے دعا مانگتے  
 ہیں۔ یہ بات "سمجھوتے" سے کچھ زیادہ عظیم ہے۔ دہشتی اپنے بچے کے دکھ سے رنجیدہ اپنے ماضی کا  
 آیا ہوا خون نہیں سنتی لیکن اس کے متعلق کوئی نیا فیصلہ بھی نہیں کرتی۔ دوسرے ایکٹ کا مرکزی  
 خیال ہے "میکانگی سمجھوتہ" اس کے نتیجے میں کچھ المیہ بھی ہے۔ اور اس کی مرکزی علامت ہے بچے کا  
 بخار اور عاشق کا ٹیلیفون جسے سنا نہیں جاتا مگر فون بند ہی نہیں کیا جاتا۔

اگر یہ ناٹک یہیں ختم ہو جاتا تو "میلو ڈرامہ" ہی بن جاتا۔ بچے کے بخار نے مشن کو چھڑا کر رکھ  
 دیا۔ یہ آسان ساحل دھل کو منظور نہیں تھا۔ شکستہ شکستہ، بکھرا بکھرا، الجھاؤ بھی ہم نے دیکھ لیا۔  
 پھٹا اور سلا ہوا سمجھوتہ بھی لیکن خاندانی ثبوت تو ایک زندہ جاوید حقیقت ہے جو تیسرے ایکٹ  
 میں پیش کی گئی ہے۔

گذشتہ ایکٹ میں شعریت بخار بن کر آئی تھی اور اس بار بارش بن کر آتی ہے۔ بارش نے

ٹیکھر اور دینتی کو گھر سے دور رکھا ہے اور ان کے محبوب اور محبوبہ کو آپس میں ملنے کا موقع دیا۔ ٹیکھر اور دینتی کی عدم موجودگی میں کوئی ان دونوں کا مخالف نہیں ہے۔ کوئی ایک دوسرے سے اکتایا ہوا نہیں ہے۔ ایک دوسرے سے دور ہونے کی کوئی شعوری اور غیر شعوری حرکت بھی نہیں ہوتی۔ ضرر بارش ہوئی ہے جس نے ٹیکھر اور حسنہ کو دینتی اور پریم کو ایک دوسرے سے دور رکھا ہے اور حسنہ اور پریم کو ایک دوسرے کے قریب کر دیا ہے۔ حسنہ اور پریم کے درمیان کوئی جذباتی بات چیت بھی نہیں ہوئی۔ گزرے ہوئے زمانے کے لیے پشیمانی نہیں اور آنے والے زمانے کے لیے کوئی وعدہ نہیں کوشش و کاوش سے جوڑے ہوئے رشتہ کو تیاگ دیا گیا اور خود بخود جڑ کے رشتے کو منظور کر لیا گیا۔ حسنہ : تمہارا سگریٹ سلگاتے ہوئے پریم نہ مجھے اڑیاں اٹھانی پڑتی ہیں نہ تمہیں گھٹنوں کے بل جھکنا پڑتا ہے۔

بس یہی زندگی کے قدرتی روپ کی پہچان ہے۔ اس سچائی کو ٹیکھر اور دینتی نے نہیں پہچانا۔ اگر پہچانا ہے تو پریم اور حسنہ نے۔ اس سچائی کو پہچان کر وہ اس خاندان کو چھوڑ گئے اور اس گھر کو شکستہ بھی نہیں کیا۔ ان سب باتوں کا فیصلہ حقیقت کی سطح پر سوچ بچار کے بعد نہیں ہوا بلکہ شعریت کی گہرائی میں اچانک ہوا ہے۔ اس ایکٹ کا مرکزی خیال ہے قدرتی دسالم روپ۔ اس کا مفہوم ہے منضبط عشق اور اس کی مرکزی علامت ہے بارش۔ زندگی کے بے سنگم تذکرہ میں زندہ جاوید اور معنی خیز شعریت پیدا کرنے والا ایسا ناولنگ پنجابی میں کوئی اور نہیں۔

تذکرہ بالا دونوں ڈراموں کے بارے میں ایک مشترکہ بات کہنا ہرگز ہوگا کہ دونوں ہی ڈرامے پیار کی روایت سے دور جانے کی کوشش کرتے ہیں۔ بچوں کی ماں اپنے عاشق کے ساتھ فرار ہو کر ازمندہ وسطیٰ کے پیار کے تصور کو رد کر گئی۔ بنیو اور دینتی دونوں میں سے کسی ایک کو بھی اغوا نہیں کیا گیا۔ دونوں اپنی مرضی سے اپنے خاندان کو چھوڑ جاتی ہیں۔ دونوں کے پیار میں ازمندہ وسطیٰ والی ایک جبری پوشیدگی ہے۔ بنیو اور دینتی کے پیار کا دوسروں کو علم ہے۔ لیکن وہ اپنے نمایاں اور ظاہری پیار کو بھی گائے کی قسم کھا کر یا خاندان کے تئیں اپنے فرض کو جت کر چھپاتی ہیں۔ دیہاتی ماحول میں ازمندہ وسطیٰ کا مجبور پیار ہی پیش کیا جاسکتا ہے۔ دگل پیار کو شہری ماحول میں جدید اور آزاد روپ میں پیش کر سکا ہے۔ اگر دوسرے ایکٹ میں اٹک کر ختم کر دیا جاتا تو متاثر عشق فتح پاتا۔ بات پھر بھی وہی ازمندہ وسطیٰ کی معلوم ہوتی۔ دگل پیار اور خاندان کے موضوع کو اس تجزیہ سے چھینکا را دلادیتا ہے۔ اس ناولنگ میں نہ کوئی چھپاؤ ہے

نہ کوئی مجبوری اور نہ شادی سے پہلے کیے گئے کسی وعدے کی یاد۔ خاندانی نظام اس حد تک ٹوٹ چکا ہے کہ نہ کسی الزام کا ڈر ہے نہ بدنامی کا، نہ اپنے پیچھے دوڑنے والے ہجوم کا خطرہ۔ جو بھی فیصلہ ہوا اس پر کوئی مجبوری عائد نہیں۔ نگارگی نے روایت کو توڑنے کی پہلی کوشش کی تھی۔ مگر وہ متوازن نہیں تھی۔ دگل نے اس کوشش کو توازن کی منزل تک پہنچایا۔ خاندان دونوں ناکوں میں برقرار رہا۔ لوہا میں خاندان ٹوٹ گیا تھا۔ ”پُرانی بوتلیں“ میں وہ سالم ہے۔ دونوں ناکوں نے زندگی کے شعریت آمیز پہلو کی علمبرداری کی ہے۔

**دینیتی** (۱۹۶۵ء) یہ ناولک پرانے ”رس وادی“ اور جدید ڈسکشن پلے، کے اسلوبوں کا امتزاج ہے۔ رس وادی ناولک پہلے چار ایکٹوں میں ختم ہو جاتا ہے۔ اس حصے میں شنگار رس (جمالیاتی) زیادہ نمایاں ہے۔ پہلا، دوسرا، اور تیسرا ایکٹ خیالی محبت سے تعلق رکھتے ہیں نل اور دینیتی نے ابھی ایک دوسرے کو دیکھا ہی نہیں۔ لیکن وہ دونوں ایک دوسرے کے ہو چکے ہیں اور انھوں نے ایک دوسرے کی خاطر مصائب جھیلنے کا فیصلہ کر لیا ہے۔ پہلا ایکٹ اور دوسرے ایکٹ کا نصف حصہ خالص خیالی محبت کی عکاسی کرتا ہے۔ نہ دینیتی نے نل کو دیکھ رکھا ہے اور نہ نل نے دینیتی کو۔ لیکن خطوں کے ذریعہ، ایک دوسرے کی تصویریں کے ذریعے، قاصدوں کی زبانی ایک دوسرے کے اوصاف کے بیان کے ذریعہ دونوں ایک دوسرے کو پیار کرنے لگتے ہیں۔ دوسرے ایکٹ کے پچھلے نصف اور تیسرے ایکٹ میں نل اور دینیتی اپنے اپنے پیار کے استحکام کا اظہار کرتے ہیں۔ پہلا اندویش نل کو دینیتی کے ساتھ محبت کرنے سے روکتا ہے۔ پھر آگنی دیوتا، جل دیوتا اور پون دیوتا دینیتی کے سامنے اپنی محبت کا اظہار کرتے ہیں اور اسے نل کے ساتھ شادی کرنے سے روکتے ہیں۔ وہ اپنے غصے کا بھی اظہار کرتے ہیں اور اس محبت کے برے نتائج سے بھی آگاہ کرتے ہیں لیکن اس کے باوجود نل اور دینیتی اپنے ارادے پر قائم رہتے ہیں حالانکہ انھوں نے ایک دوسرے کو دیکھا تک نہیں اور دونوں نے ایک دوسرے سے کوئی وعدہ نہیں کر رکھا۔ چوتھے ایکٹ میں سوئمیر کا منظر ہے۔ دیوتا اور نل تھار بازی میں ایک دوسرے کو مات دینے کی کوشش کرتے ہیں۔ جوئے کے دوران دیوتا اور دینیتی اپنے اپنے فریق کی جائز اور ناجائز مدد بھی کرتے ہیں۔ آخر دینیتی نل کے گلے میں درالا ڈال دیتی ہے جو صابرا درنیاض ہے۔

پہلا ایکٹ اور دوسرے ایکٹ کا پہلا نصف مکالموں کی خوبی سے تخلیق کیا گیا ہے۔ یہ مکالمے نل اور دینیتی کی ملاقات کی طرف اشارہ کرتے ہیں اس قسم کے مکالمے کا جو مزاج ہے اس میں بہت

کچھ فالتو ہے۔ دوسرے ایکٹ کا پچھلا نصف اور تیسرا ایکٹ خوف، لالچ اور کردار کی مضبوطی کے آئینہ دار ہیں۔ ان ایکٹوں میں سراسر لفاظی ہے اور کردار کے استحکام کا پھیلاؤ ہے۔ ڈرامائی واقعہ کوئی نہیں۔ چوتھے ایکٹ میں کبھی پہلے ایکٹ کا واقعہ نمودار ہوتا ہے۔ ایسے ناکم سے سلف اندوز ہونے کے لیے ایک خاص فنی اور ناک کی ضرورت ہے۔ ڈرامہ کی رفتار سست ہے۔ واقعات کے بغیر کردار کی عکاسی اس ڈرامہ کی نمایاں خصوصیت ہے۔

سیکھوں نے نل دینیتی کی پُرانی کہانی کو جدید رنگ عطا کرنے کے لیے اس کا اشاراتی تجربہ کیا ہے۔ سیکھوں صاحب کا کہنا ہے۔ ”نل انسان ہے اور دینیتی دھرتی۔ دیوتا قدرت کی مختلف طاقتیں ہیں۔“ اس بیان کے مطابق ناکم کا تجربہ یہ نہیں کیا جاسکتا۔ جب بھی کوئی ادیب تبصرہ نگار بننے کی کوشش کرتا ہے تو اس کا نتیجہ ہمیشہ اچھا نہیں برآمد ہوتا، تبصرہ نگار سیکھوں کے بیان کے مطابق۔ ”دیوتا قدرت کی مختلف طاقتیں ہیں لیکن ان کے ناکم کے ہیر وادد دیوتا یہ کہتے ہیں:

اندر : دینیتی کو اتنا شور نہیں۔ وہ قدرت ہے اور بے شعور ہے۔

راجہ نل : دیوتا قدرت کے آگے بے بس ہیں.....

ہم دیوتا سے خوشحالی مانگتے ہیں تو قحط پڑ جاتا ہے۔ بارش مانگتے ہیں تو سوکھا پڑ جاتا ہے۔ بیٹھا مانگتے ہیں تو ٹیڑھی آ جاتی ہے۔ بیٹھا مانگتے ہیں تو کچھ بھی نہیں آتا۔ میں سمجھ گیا۔ کہ دیوتا قدرت سے اپنی تمنا پوری نہیں کر سکتے۔

خیر۔ اتنا تو ظاہر ہے کہ اس ڈرامے میں انسان اور دیوتا کے روز و رات سے چلے آئے تعلق کو جدید نظریہ سے دیکھنے کی کوشش کی گئی ہے۔ پرانی کہانی میں دیوتا نل سے ناراض تھے کیونکہ وہ دینیتی سے محبت کرتا تھا اور اس طرح دیوتاؤں کی راہ میں حائل تھا۔ زیر نظر ڈرامہ میں اس ناراضگی کو انسانی دکھ کا بنیادی سبب مانا گیا ہے۔ نل کی رعایا دیوتاؤں کے ہاتھوں دکھی ہے جنگل میں آگ لگتی ہے، بارش بہت ہوتی ہے۔ پتی ہوئی کئی ہوا چلتی ہے۔ جھک چلتے ہیں۔ پڑیوں، نباتات اور معدنیات پر دیوتاؤں کا عتاب نازل ہے۔ شہر کا بیشتر حصہ سیلاب میں بہ جاتا ہے۔ لوگ منہدم گھروں میں سے نکل کر بازاروں میں آ جاتے ہیں۔ راجہ نل کے پاس اس مصیبت کو ٹالنے کا کوئی سامان نہیں۔ اس ناکم کے پچھلے دو ایکٹ اس ناگزیر مصیبت سے وابستہ ہیں۔ نل اور دینیتی جانتے ہیں کہ




## تعارف

سترہ

انسان صرف ایک بات میں دیوتاؤں سے افضل ہے اور وہ ہے محبت کا پھل یعنی اولاد جو انسان ہی کو میسر آتی ہے دیوتاؤں کو نہیں۔ دکھ، پریم اور سنتان انسان کے ناگزیر رفیق ہیں۔ انسان محبت سے دکھ کا مقابلہ کرتا ہے اور اولاد کے ذریعہ اپنے آپ کو غیر فانی بناتا ہے۔ یہی اس ناکم کا مرکزی خیال ہے۔ دیوتاؤں کو حاصل نہ کر سکے۔ ان کا عتاب انسان کے لیے وسیع تر مصیبت کی شکل اختیار کر لیتا ہے۔ انسان کے پاس اس کا مقابلہ کرنے کے لیے صرف ایک ہی ذریعہ ہے اور وہ ہے محبت!

سیکھوں کے پاس متشکل پیکر سے کہیں زیادہ بے شکل و صورت عزم کی دولت ہے۔ پہلے چار اکیٹوں میں انسان کی محبت اور دیوتاؤں کا عتاب متشکل واقعہ بن کر سامنے آتے ہیں۔ دیوتا بھی انسانی شکل و صورت اختیار کر کے، ڈرامے کا کردار بن کر ناکم کے دھارے میں شامل ہوتے ہیں۔ پچھلے دو اکیٹوں میں دیوتاؤں کی متشکل شخصیت غائب ہو جاتی ہے۔ آگ، تھپڑ اور سیلاب کو دیوتاؤں کا نازل کردہ عتاب مان کر ان کا تصور اتنی تجزیہ پیش کیا گیا ہے۔ واقعہ سے تصور کی طرف آگے بڑھنا آہستہ آہستہ جدید تخلیق کا دوش بنتا جا رہا ہے۔ دکھ کو دکھ پر ختم کر دینا "ایسر ڈنا ناکم" کی خاص پہچان ہے سیکھوں انسانی زندگی یا انسانی قوت تخلیق کو بے معنی یا "ایسر ڈ" نہیں مانتا۔ وہ انسان کی محبت کے ذریعہ انسانی عزم و محنت کو معانی عطا کرتا ہے اور یہی اس ناکم کا حاصل ہے۔

(ڈاکٹر) ہر بھجن سنگھ



# فہرست

21	کرتار سنگھ دگل	:	پرائی بوتلیں
83	سنت سنگھ سکیموں	:	دینتی
163	بلونت گارگی	:	لوہار





# پُرانی بوتلیں

کرتار سنگھ دگل

بلونت گارگی کے نام

## پیش لفظ

اس ڈرامہ سے متعلق مجھے دو باتیں کہنی ہیں۔ ”پُرانی بوتلیں، نئی شراب“ ایک مشہور محاورہ ہے۔ اس کہانی میں پانچ جوڑے ہیں۔ زندگی کی جیسے پانچ سیڑھیاں ہوں۔ دس سال سے کم عمر کے روما اور جیتن سے لے کر رامو اور آیا تک جن کی عمریں شاید چالیس سے بھی اوپر ہیں۔ آیا اور رامو، دینیتی اور شیکھر، کیلاش اور کلا، حسہ اور پریم، روما اور جیتن، سب کے سب کردار میری نظر میں پُرانی بوتلیں ہیں۔ روما اور جیتن عمر کے لحاظ سے ابھی دس سال سے بھی کم ہیں، اس لیے ان کے بارے میں کوئی قطعی رائے قائم کرنا شاید مناسب نہ ہو، لیکن کچھ بھی روما میری نئی ہے اور جیتن رانجھا بن کر خوش ہوتا ہے۔ جب کہانی کا آغاز ہوتا ہے تو وہ یہ کھیل کھیل رہے ہیں۔ جب کہانی ختم ہوتی ہے تو اس وقت بھی وہ اسی کھیل میں لگے ہوتے ہیں۔ حسہ اور پریم دونوں اپنی زندگی غیر ذمہ داری اور لاپرواہی سے شروع کرتے ہیں اور کہانی کے ختم ہونے پر جو تبدیلی اُن میں آتی ہے اور جس تیزی سے آتی ہے اُس سے یہ قیاس لگایا جاسکتا ہے کہ اور کتنی تبدیلیاں ان کی زندگی میں آسکتی ہیں۔ کیلاش اور کلا نے بھی ہیں اور پُرانے بھی۔ انھوں نے اپنی زندگی میں نئے پن اور پُرانے پن کے درمیان ایک سمجھوتہ کر لیا ہے۔ دینیتی اور شیکھر نئے پن کو غلط سمجھتے ہیں۔ یہ کوئی نیا پن نہیں کہ جو جی میں آیا کر لیا۔ بالآخر ان میں شعور بیدار ہوتا ہے تو رامو اور آیا کو نئی روشنی کا ایک تازیانہ لگتا ہے اور وہ لڑکھڑا جاتے ہیں۔

جس طرح کا سب پُرانا پن برا نہیں۔ اس میں جتنا کچھ صحت مند ہے اسے ہمیں زندہ رکھنا چاہیے اور اسی طرح سب کا سب نیا پن برا نہیں، اس میں بہت کچھ اچھا ہے اور اس کا صحیح

استعمال ہونا چاہیے۔

اسی لیے میں نے اس ڈرامے کو ”پُرانی بوتلیں“ کا نام دیا ہے۔ ان میں سے کئی بوتلوں میں  
میں نے نئی شراب ڈھال کر دیکھا ہے اور ان میں سے کئی بوتلوں کو میں نے نئی شراب میں خالی رکھ  
کر دیکھا ہے۔ بہت سی بوتلوں سے نئی شراب صرف چھو جاتی ہے اور بس — نہ پُرانی بوتلیں بُری ہیں  
اور نہ نئی شراب بُری ہے۔

زندگی کی اولین قدریں پائیدار ہوتی ہیں۔

کرتار سنگھ دگل



## کردار

(جس ترتیب سے ڈرامے میں آتے ہیں)

چیتن  
دینتی  
شیکھر  
روما  
آیا  
رامو  
کیلاش  
کلا  
پریم  
حسنہ  
ڈاکٹر

مقام

ایک کوچھی کا بندہ برآمدہ۔ جس کے آگے  
عام برآمدوں جیسا ایک اور برآمدہ بھی ہے



## پہلا ایکٹ

منظر ایک کوٹھی کے بندرآمدے کا ہے جس کے باہر عام برآمدوں جیسا ایک اور برآمدہ ہے۔ اس برآمدے میں کوٹھی کے بالائی کمروں کی جانب کھل اور چوڑی سیڑھیاں جاتی ہیں۔ نیچے کمروں کی دیواروں میں سامنے اور دائیں بائیں دروازے کھلتے ہیں۔ یہ بندرآمدہ قیمتی تالینوں اور صوفوں وغیرہ سے یوں آراستہ ہے جیسے وہ گول کرہ ہو۔ اصل میں گول کرہ اندرونی کرہ ہے جس کا دروازہ اس دروازے کے سامنے دیوار میں کھلتا ہے۔ اس بندرآمدہ میں ایک طرف پیا نوٹڑا ہے۔ ایک شیلف میں کتابیں دکھائی دے رہی ہیں اور ایک طرف بچے کے کھلونے ہیں۔ جب پردہ اٹھتا ہے تو سات آٹھ برس کا ایک بچہ ٹیلیفون کا کوئی نمبر ملا رہا ہوتا ہے۔

چیتن : (جب نمبر مل جاتا ہے) ہیلو روم!

.....  
تجھے یہ کیسے پتہ چلا کہ یہ میرا ٹیلیفون نمبر ہے .... اچھا تو اب جلدی سے آجا.....  
تو نے کتنی دیر کر دی ہے..... آیا کو ساتھ لے آنا۔ وہ ہمارے نوکر سے باتیں کرتی رہے گی اور ہم کھیلیں گے!

.....  
میں — میں ابھی تیار ہوا جاتا ہوں، میرا کیا ہے۔ مجھے ربن تو لگانے نہیں۔ روم  
یہ بتا کہ آج تو نے کون سا فریک پہنا ہے!

دیکھا کی اور دروازہ کھلتا ہے اور چیتن چونک کر ریسپونڈ کر بیڈل پر رکھ دیتا ہے اور پردے ایک کونے میں پڑے ہوئے لکڑی کے ایک گھوڑے پر چڑھ کر جھولنے لگتا ہے۔ اتنے میں دینیٹی بچے کی ماں، پینتیس چالیس سال کی ایک عورت بنی تھنی آہستہ آہستہ سیڑھیوں پر

اُتر کر آتی ہے)

- دینتی : ہیلو بیٹا !  
 چیتن : ہیلو امی !  
 دینتی : امی کے پاس آکر بیٹیا پر نہیں کرے گا ؟  
 چیتن : نہیں۔ امی کی سارھی خراب ہو جائے گی۔ میں تو ابھی نہ پایا ابھی نہیں کپڑے بھی نہیں بدلے۔  
 دینتی : تمہیں میری سارھی کی اتنی فکر کیوں ہے ؟  
 چیتن : آپ نے مجھے اس روز ڈانٹا تھا جب میں اسکول سے آکر دوڑتا ہوا آپ سے پٹ گیا تھا۔  
 دینتی : (بھکی منہی ہنسنے ہوئے) وہ کب بیٹا ؟  
 چیتن : اُس روز جب آپ اس کرسی پر ٹیلیفون کے پاس بیٹھے ہوئے پریم انکل کا انتظار کر رہی تھیں۔  
 دینتی : اُنے میں مرگئی۔ یہ بھی پریم کا بیری ہو رہا ہے۔ پریم انکل تو بہت اچھے ہیں بیٹا ! تمہارے لیے کتنی چیزیں لاتے ہیں۔ ٹافیاں، چاکلیٹ، کھلونے، کتابیں۔۔۔۔۔۔  
 چیتن : مجھے تو ریگھوڑا پسند ہے۔ میرے ڈیڈی لائے تھے نا۔  
 دینتی : اچھا تو تم اس گھوڑے پر ہی چڑھے رہنا۔ کاٹھ کے گھوڑے پر۔ کاٹھ کا اُلو !  
 چیتن : امی۔ آپ کس کو ٹیلیفون کرنے لگی ہیں !  
 دینتی : کسی کو نہیں۔ تم اپنا کام کرو !  
 چیتن : امی۔ کیا آپ پریم انکل کو ٹیلیفون کرنے لگی ہیں ؟  
 دینتی : نہیں۔  
 چیتن : تو پھر کس کو ؟  
 دینتی : (چُپ رہتی ہے)  
 چیتن : امی۔ ابھی حُسنہ انٹی کا ٹیلیفون آیا تھا۔ ڈیڈی کے بارے میں پوچھ رہی تھیں۔  
 دینتی : تم نے کیا کہا ؟  
 چیتن : میں نے کہا۔ ڈیڈی ادرا امی اوپر سوئے پڑے ہیں۔  
 دینتی : بیٹا۔ ذرا دیکھ کر آؤ۔ کیا ڈرائیور آگیا ہے۔  
 چیتن : اچھا امی۔۔۔۔۔۔ امی میں ڈرائیور کو دیکھنے جاؤں گا تو کیا آپ پریم انکل کو ٹیلیفون کریں گی ؟

(ترجیحی آنکھوں سے ماں کو چھڑتا ہے۔)

دو مہینے : حکومت اہم وہ کام کر جو تمہیں بتایا گیا ہے۔ اتنی باتیں بنانی کیوں آگئی ہیں۔

چیتن : اچھا ائی — اچھا ائی !

(باہر چلا جاتا ہے)

**دہشتی :** (تیزی سے ٹیلیفون کا نمبر ملا کر) ہیلو۔ شیش محل ہوٹل .... کمرہ نمبر 10 چاہیے۔۔۔۔

ہیلو دس نمبر؟ میں دتی ہوں کیلاش۔ میں نے کہا۔ آج تمہارا شام کا کیا پروگرام ہے؟

... کوئی خاص نہیں۔ اس کا مطلب تو یہ ہوا کہ تم کلب جاؤ گے۔ کیا؟ نہیں تم آج

شام کلب ضرور جاؤ گے.... میرا مطلب یہ ہے کہ تم کلب جاؤ گے تمہاری عدم موجودگی

میں مجھے تمہارے کمرے کی ضرورت ہے... کیا... نہیں میں اپنے ایک دوست کو

لاؤں گی۔ ہمیں کوئی ضروری فیصلہ کرنا ہے۔ سوچا۔ باہر کہاں خوار ہوں گے.... اچھا تو

تمہاری چابی نیچے ہی ہوگی۔ ریشٹن کلر کے پاس!... بہت بہت شکریہ۔ اچھا کیلاش۔

(ٹیلیفون بند کر کے انگڑائی لیتی ہے)

چیتین : (کمرے میں آکر) ڈرائیور آگیا ہے امی —

دینیٹی : میں باہر جا رہی ہوں بیٹا۔ تم نوکر کے ساتھ سیر کر آنا۔

چیتین : مجھ سے تو رومہ ملنے آرہی ہے۔

دوستی : کیوں۔ کیا بات ہے؟ آج کل روماسے بڑی گہری چھین رہی ہے۔

چیتن : امی - مجھے رومابہت اچھی لگتی ہے۔

دوستی : مجھے اس کی ماں ایک آنکھ نہیں بھاتی۔ اپنی طرف سے بڑی اپدیش تک مبتی ہے جیسے

اس نے سب کی پاکدامنی کا ٹھیکہ لے رکھا ہو۔

چیتن : لیکن اُمّی - روماکہ اُمّی روماکہ کبھی اکیلی جھوڑ کر نہیں جاتی ۔

درمستی : تم اکیلے کہاں ہو۔ تمہارے پاس رامو ہے، مالی ہے۔ نوکر ہیں۔ میں تو ڈرائیور کو بھی

چھوڑ کر جا رہی ہوں۔ اور ابھی تو تمہاری دڈی کبھی گھر پر ہیں۔

چیتن : امی۔ روم کی امی خود بھی ایسی نہیں جاتی۔

دینی : فضول باتیں نہیں کیا کرتے ہیں۔

چنین : آپ کب واپس آئیں گی ؟



دینیتی : آجاؤں گی — یہی کچھ .... جس وقت روز آتی ہوں —  
 چیتن : اتی۔ میرے لیے کیا لاؤ گی؟  
 دینیتی : کیا لاؤں بیٹا؟  
 چیتن : بس۔ پریم انکل کو نہ لانا —  
 دینیتی : (پھسکی ہنسی ہنستے ہوئے) بڑے بے ایمان ہو۔ اچھا ڈرائیور سے جا کر کہو کہ وہ چھوٹی موٹر لے آئے۔ مجھے دیر ہو رہی ہے۔  
 چیتن : اچھا ہی۔

(باہر چلا جاتا ہے)  
 دینیتی : پریم انکل! (ایک نشے اور سرد میں اُس کا چہرہ کھل اٹھتا ہے) پریم انکل کو میں نہیں لاؤں گی میں خود اس کے پاس چلی جاؤں گی۔ آج ... آج ہم فیصلہ کریں گے۔ ہائے! دنیا کتنی خوبصورت اور شیریں ہے میں پھر دلہن بنوں گی میں پھر اپنے ہاتھوں میں ہندی رچاؤں گی میں پھر اپنے پیروں کو رنگوں کی پھر میری کلائیوں میں چوڑیاں چھنکیں گی ... ٹوٹیں گی ... ہائے! میں پھر سے نئی نئی اور سنگتہ سنگتہ ہو جاؤں گی۔ جیسے کسی کو جینے کے لیے دوزندگیاں مل جائیں۔ ہا — دنیا کتنی میٹھی اور سلی ہے ... (ٹیلیفون کی گھنٹی بج اٹھتی ہے)۔  
 ہیلو۔ پریم؟ .... بس میں آہی رہی ہوں پریمی .... شیش محل ہول کرہ نمبر دس ..... جی جی ... دس نمبر کوئی برا نمبر نہیں (ہنستی ہے) ہاں بنو پریمی۔ تم اگر آج بھی شیش نمبر پہن کر آئے تو سچ کہتی ہوں کہ میں اُٹے پاؤں والیں آجاؤں گی ... اچھا میں آ رہی ہوں ... جی .... جی ... کیا میں تمہیں راستہ میں لے لوں۔ اچھا۔ بہت اچھا .... اچھا پریم۔  
 (ریسیور کر ڈیل پر رکھ دیتی ہے)

چیتن : (دکڑے میں اگر) امی۔ موٹر آگئی۔  
 دینیتی : اچھا بیٹا۔ تم کو کوئی لینا۔  
 چیتن : اچھا امی۔ (اگے بڑھ کر ماں کے پیار کے لیے منہ ادھر اٹھاتا ہے) اتی۔  
 دینیتی : ہائے بیٹا۔ تمہیں پیار کر دوں؟ تیرا منہ کتنا گندہ ہو رہا ہے۔  
 (بچے کے ماتھے پر ہوسہ دیتی ہے۔ پھر پرس میں سے آئینہ نکال کر اپاٹک دیکھتی ہوئی باہر چلی جاتی ہے)

چیتن : ٹٹا اٹی !  
دینتی : ٹٹا۔ بیٹے !

(ماں کے موٹر میں باہر چلے جانے کے بعد چیتن پھر ٹیلیفون گھانا ہے)  
چیتن : روما۔ تو ابھی وہیں ہے۔ جلدی آجانا روما۔۔۔ کیا؟۔۔۔ نہیں۔۔۔ کیوں؟  
۔۔۔ روما ضرور آ۔۔۔ میں تجھے گھوڑے پر بیٹھنے دوں گا۔ میں تجھے اپنی سائیکل چلانے کے لیے  
دوں گا۔ جھولا جھولنے دوں گا۔ میں تجھے لالی پاپ دوں گا۔ چونگ گم دوں گا۔ کوکا  
کولا پلاؤں گا۔ تو کب گھر سے چلے گی؟

(اتنے میں ادپر کا دروازہ کھلنے کی پھر آواز آتی ہے۔ بچہ چونک کر  
رسیڈر کریڈل پر رکھ دیتا ہے اور پرے کونے میں پڑے ہوئے  
کاٹھ کے گھوڑے پر بچہ جھولنے لگتا ہے۔ بچے کا باپ ٹیکس جالیں  
بیالیں کا ایک مرد بنا سنورا آہستہ آہستہ سیڑھیوں پر سے اترتا ہے)

ٹیکس : ہیلو۔ بیٹے صاحب !

چیتن : ہیلو

ٹیکس : ٹیلیفون کون کر رہا تھا؟

چیتن : میں۔

ٹیکس : تم کسے ٹیلیفون کر رہے تھے؟ روما کو؟

چیتن : جی۔

ٹیکس : بچے اس طرح ٹیلیفون سے نہیں چٹے رہتے۔

چیتن : جی۔

ٹیکس : کیوں۔ تمہاری امی گئیں؟

چیتن : ہاں

ٹیکس : چھوٹی موٹر میں گئی ہیں؟

چیتن : جی۔

ٹیکس : ڈرائیور بھی ساتھ گیا ہے؟

چیتن : نہیں۔

شیکھر : تنہاری اتنی کب واپس آئیں گی۔ کچھ کہہ کر گئی ہیں؟  
 جیتن : نہیں۔  
 شیکھر : کھانا کیا اگر کھائیں گی؟  
 جیتن : معلوم نہیں۔  
 شیکھر : کوئی ٹیلیفون آیا تھا؟  
 جیتن : جی۔  
 شیکھر : حسہ آنٹی کا ٹیلیفون آیا تھا؟  
 جیتن : جی۔  
 شیکھر : تو تم نے مجھے پہلے کیوں نہیں بتایا۔ مجھے جگایا کیوں نہیں؟  
 جیتن : (چپ رہتا ہے)  
 شیکھر : جب کسی کا ٹیلیفون آتا ہے تو اسے بتا دیا کرتے ہیں۔  
 جیتن : جی۔  
 شیکھر : یہ تم نے اپنا کیا حال بنا رکھا ہے۔ جاؤ۔ جا کر کپڑے تبدیل کر دو۔  
 جیتن : اچھا۔

(باہر چلا جاتا ہے)

شیکھر : حسہ آنٹی نے ٹیلیفون کیا تھا! (نشے سے اس کی پلکیں بوجھل ہو جاتی ہیں) حسہ کتنی حسین ہے بھول بھالی سی معصوم سی۔ نازک سی۔ کول سی۔! اچھوتے حُسن کے پہلے پیار کی نفی۔! یہ بے گلی کیسی ہوتی ہے۔ میں نے کہا تھا کہ ٹیلیفون میں کر دل گا مگر اس سے انتظار نہ ہو سکا۔ یہ پیار کیسا ہوتا ہے۔ مذہب کے بندھنوں سے بالاتر۔ قوموں سے ادا۔ عمر سے بے نیاز۔ آج شام فیصلہ ہو جائے گا... آج شام فیصلہ ہو جائے گا اور اب مزید انتظار نہیں کرنا پڑے گا۔ آج شام... (ایک دم جیسے اسے کوئی خیال آ جاتا ہے) ادھو۔ آج شام کا تو مجھے اشتہام بھی کرنا ہے۔ آج شام کہاں گزاری جائے۔ (سوچتے ہوئے ٹیلیفون گھماتا جاتا ہے) آج کی شام کہاں گزاری جائے۔ ہیلو شیش محل ہوٹل۔ کرہ نمبر دس چابیسے ہیلو۔ کرہ نمبر دس۔ کون کیلاش بول رہا ہے میں شیکھر ہوں کیلاش... میں نے کہا آج شام تمہارا کیا پروگرام ہے... تم کلب جا رہے ہو؟... تو پھر ٹھیک ہے۔ تمہارے کرے کی مجھے بھروسہ ہے... نہیں... نہیں تم ضرور

کلب جا رہے ہو۔ کئی بات یہ ہے کہ میں اپنی ایک دوست کو لانا چاہتا ہوں۔ یہیں کچھ ضروری باتیں کرنی ہیں۔ اسی باتیں جو باہر نہیں کی جاسکتیں۔۔۔ کیلاش میں کچھ سننے کو تیار نہیں۔ تم چابی نیچے چھوڑ جانا۔ میں شام میں آہی رہا ہوں۔ میں نے کہا کیلاش۔ میں کچھ سننے کو تیار نہیں ہوں۔ بس تم چابی نیچے چھوڑ جانا۔

کیلاش ادھر سے کچھ کہہ ہی رہا ہوتا ہے کہ شیکھر رسیور کر ٹیل پر رکھ دیتا ہے)

چیتن : (دکڑے میں آکر) اُدں ہوں۔۔۔ (یوں کھنکارتا ہے جیسے وہ کہتے ہیں آ رہا ہو)

شیکھر : اچھا۔ تو تم تیار ہو کر آ گئے بیٹا۔!

چیتن : جی۔۔۔

شیکھر : آج شام کو تمہارا کیا پروگرام ہے۔ گھر پر ہی رہو گے؟

چیتن : جی۔

(ٹیلیفون کی گھنٹی بجنے لگتی ہے)

شیکھر : ہیلو۔۔۔۔۔ ہاں کیلاش۔۔۔۔۔ میں نے کہا کہ میں کچھ سننے کے لیے تیار نہیں۔ چابی

نیچے چھوڑ جانا۔ میں ضرور آؤں گا۔۔۔۔۔ میں کچھ سننے کے لیے تیار نہیں۔

(کیلاش کچھ کہنے کی کوشش کر رہا ہوتا ہے کہ شیکھر پھر رسیور کر ٹیل

پر رکھ دیتا ہے۔ چیتن پھر کاٹھ کے گھوڑے پر جا بیٹھتا ہے)

شیکھر : تمہیں یہ کاٹھ کا گھوڑا بہت پسند ہے بیٹا!

چیتن : (چپ رہتا ہے)

(ٹیلیفون کی گھنٹی بجتی ہے اور بجتی راتی ہے۔ کچھ دیر کے لیے کوئی

نہیں سنتا)

شیکھر : بیٹا۔ ٹیلیفون سُنتا۔ اگر کیلاش انکل کا ہو تو کہہ دینا کہ ڈیڈی چلے گئے۔

چیتن : (رسیور اٹھا کر) ہیلو۔

شیکھر : کس کا فون ہے۔ کیا کیلاش انکل کا ہے؟

چیتن : نہیں۔

شیکھر : حُسنہ آئی کا ہے؟

چیتن : جی ۔

ٹیکھر : بیٹا ۔ تم ڈرامہ پور سے جا کر کہو کہ موٹر لے آئے ۔

چیتن : اچھا ۔ ( باہر چلا جاتا ہے )

ٹیکھر : ( ٹیلیفون سنتے ہوئے ) ہیلو ۔ حسنہ ! بس میں آہی رہا ہوں .... ہاں میں نے انتظام

کر لیا ہے ۔ شیش محل ہوٹل ۔ کمرہ نمبر دس ! .... ہاں دس نمبر ۔ میں آہی رہا ہوں ۔ موٹر

باہر کھڑی ہے .... کیا میں تمہیں راستہ میں لے لوں .. اچھا بہت اچھا ۔ ہاں ۔ آج

تم نے کون سی سارٹھی پہنی ہے .... شکریہ ! اچھا ۔ بائی ۔ بائی ۔

ریسیور کر ڈیل پر رکھ دیتا ہے

چیتن : ( کمرے میں آکر ) ڈیڈی !

ٹیکھر : موٹر آگئی بیٹا !

چیتن : جی ۔

ٹیکھر : اچھا ۔ بیٹا ۔ میں جا رہا ہوں ۔ تم نوکر کے ساتھ سیر کے لیے باہر چلے جانا ۔

چیتن : اچھا ۔

( ٹیلیفون کی گھنٹی بجتی ہے )

ٹیکھر : بیٹا ۔ ٹیلیفون سننا ۔ کیلاش انکل کا ہوگا ۔ اُن سے کہنا کہ ڈیڈی چلے گئے ۔

( باہر چلا جاتا ہے )

چیتن : ( ٹیلیفون سنتے ہوئے ) ہیلو .... انکل آں .... ڈیڈی بھی گئے ۔ اُمی بھی گئیں ۔

.... اُمی اپنی موٹر میں اور ڈیڈی اپنی موٹر میں ۔

( چیتن باہر سے آتی ہوئی روم کو دیکھ لیتا ہے اور ہاتھ اٹھا کر اس کا

جیسے خیر مقدم کرتا ہے ۔ اور پھر محبت میں ٹیلیفون چھوڑنا چاہتا ہے )

ہاں انکل ! .... نہیں انکل .... ہاں انکل .... اچھا انکل ۔ اچھا

( ریسیور کر ڈیل پر رکھ دیتا ہے )

روما : ( سچی دھجی آتی ہے ۔ روم کی عمر چھ سات سال کی ہے ) ہیلو ۔

چیتن : ہیلو روم !

روما : ( ہنستے ہوئے ) میں نے نیلا فراک پہنا ہے اور تم نے نیلا شس شرٹ ! کیسی بات ہوئی ۔



## پُرانی باتیں

- چیتن : تم ٹھیک کہہ رہی ہو روما  
 روما : مجھے یہ نیلا فراک بہت پسند ہے۔  
 چیتن : تمہاری آیا کہاں ہے —؟  
 روما : باہر۔ تمہارے نوکر سے باتیں کر رہی ہے۔  
 چیتن : رامو سے؟  
 روما : ہاں — رامو سے ہماری آیا بہت باتیں کرتی ہے — کبھی رامو ہمارے یہاں بیٹھا رہتا ہے  
 اور کبھی آیا تمہارے یہاں آئی رہتی ہے۔  
 چیتن : رامو کی بیوی نے اس روز خوب جو تے لگائے تھے۔  
 روما : کس کو؟  
 چیتن : رامو کو اور کس کو  
 روما : کیوں؟  
 چیتن : میں کیا جانوں — تمہاری آیا اور رامو باغیچے میں بیٹھے ہوئے باتیں کر رہے تھے — اور پر  
 سے رامو کی بیوی آگئی۔ پہلے اس نے آیا کے بال نوچے — پھر رامو کو جو تے مارتے ہوئے  
 اپنے کو اڑڑ میں لے گئی۔  
 روما : سچ؟ (ہنسنے لگتی ہے)  
 چیتن : اور اب خود روٹھ کر میکے چلی گئی ہے۔  
 روما : سچ؟ (ہنستی چلی جاتی ہے۔)  
 چیتن : اور وہاں سے اس کے بھائیوں نے یہ سنا لیا۔ بھیجا ہے کہ رامو نے اگر کچھ کبھی تمہاری آیا سے بات  
 کی تو وہ اسے جان سے مار ڈالیں گے۔  
 روما : سچ؟  
 چیتن : اور آجکل رامو تمہارے کانپ رہا ہے۔  
 (دونوں ہنستے ہیں)  
 روما : دیکھو تو سہی۔ ادھر ہی آرہے ہیں۔  
 چیتن : ہاں۔ میں کہتا ہوں روما — یہ پیا نوڑا ہے۔ اس کے پیچھے چھپ کر ان کی باتیں سنیں۔  
 روما : (ہنسنے ہوئے) آؤ۔

## پنجابی ڈرامے

(دونوں تیزی سے پیانو کے پیچھے چھپ جاتے ہیں۔ اتنے میں رامو اور آیا آتے ہیں۔)

آیا : یہ بچے کہاں گئے ؟  
 رامو : نہیں نہیں ہوں گے۔ آجکل کے بچے تو بڑوں کے کان کترتے ہیں۔  
 آیا : آج کان کترنے کی بات نہ کرو۔ اس روز تمہاری لڑاکو بیوی مجھ سے کہنے لگی۔ ”میں تیری ناک بھی کاٹ دوں گی اور تیرا کان بھی!“

رامو : سنتی کا غصہ بڑا ظالم ہے۔

آیا : تم اُس سے ڈرتے کیوں ہو ؟

رامو : (ایک دم بدلتے ہوئے) ڈرتا کون ہے۔ میں تو نہیں ڈرتا۔

آیا : ڈرتے نہیں ہو تو تمہارے ہاتھ کیوں کانپ رہے ہیں ؟

رامو : وہ تو..... وہ تو مجھے سردی لگ رہی ہے۔

آیا : تمہیں گرمیوں میں بھی سردی لگتی ہے۔

رامو : نہیں نہیں۔ یہ نیکھاجو جیل رہا ہے۔

آیا : رامو۔ تم انونہ نالو۔ تم سنتی سے بہت ڈرتے ہو۔

رامو : بھلی مانس۔ اپنے بچے کی ماں سے مرد ذرا ڈرتا ہی ہے۔

آیا : (ناراض ہوتے ہوئے) تو پھر تم مجھے کیوں خوار کر رہے ہو ؟

رامو : تم تو خفا ہو گئیں۔ جان من۔ تم تو مجھے بہت اچھی لگتی ہو۔

آیا : اچھی میں لگتی ہوں اور ڈرتے تم سنتی سے ہو۔ مجھے یہ تمہاری حرکتیں پسند نہیں۔ بابا میں تو جلی۔

رامو : کہاں چلیں میری جان۔ صوفے پر بیٹھو۔ اپنا ہی گھر ہے۔

(رامو آیا کو صوفے پر اپنے ساتھ بیٹھا لیتا ہے۔)

آیا : ابھی بچے آجائیں گے۔

رامو : تم میرے ہتھکنڈے سمجھتی نہیں ہو۔ جہاں میں بیٹھا ہوں وہاں سے سب کچھ دکھائی دیتا

ہے۔ کون باہر سے آ رہا ہے۔ اور کون باہر جا رہا ہے۔

آیا : بچے تو گھر ہی میں ہیں۔

رامو : کہیں باہر یا غچے میں کھیل رہے ہوں گے۔

## پرانی بوتلیں

- آیا : ہماری بے بی تمہارے گھر کے لڑکے کو ہر وقت یاد کرتی رہتی ہے۔
- رامو : ہمارا لڑکا اسے ہر وقت ٹیلیفون کرتا رہتا ہے۔
- آیا : جوڑی اچھی ہے۔
- رامو : جوڑا تو ہمارا بھی بُرا نہیں۔
- آیا : تمہارا جوڑا سنتی سے ہے۔ مجھ سے کیسا؟
- رامو : میری جان۔ یہ بات نہ کہو۔ مجھے تو تم بہت ہی اچھی لگتی ہو۔
- آیا : اور سنتی؟
- رامو : وہ تو میرے بچے کی ماں ہوئی۔
- آیا : اگر تم اب سنتی کو اس کے میکے سے لائے تو میں تمہاری کبھی صورت نہیں دیکھوں گی۔
- رامو : یہ بات نہ کہو۔ پرتیو!
- آیا : اُس روز باغچے میں اُس نے میرے بال نوچے تھے۔
- رامو : پھر کیا ہوا۔ مجھے کبھی تو.....
- آیا : ہاں۔ تمہاری کبھی جوتوں سے مرمت ہوئی تھی۔
- رامو : مجھے کون مار سکتا ہے۔ میں اس کا خون نہ پی جاؤں۔
- آیا : اس روز جب میں چلی گئی تو اس نے تمہاری کیا لگت بنائی تھی؟
- رامو : پیاری۔ سنتی کی بات اور ہے۔ میں نے اس کا حق جو چھین لیا ہے۔
- آیا : اور اس نے تمہارے جوتے لگائے۔ بات ایک جیسی رہی۔
- رامو : پرتیو۔ میں نے تمہیں بتایا ہے کہ سنتی کی بات اور ہے۔ وہ نوٹکوں کی ماں ہے۔
- آیا : جاؤ جہنم میں.... حرامی کہیں کا۔ کھاؤ جڑیاں۔ (منہ چڑاتے ہوئے) ”نوٹکوں کی ماں کی بات اور ہے۔“ مجھے کیوں غوار کر رہے ہو۔ میں تو واپس چلی۔
- (اُٹھتے ہوئے آواز دیتی ہے)
- بے بی۔ بے بی۔ تو کہاں چلی گئی۔
- روما : (پیانو کے پیچھے سے نکلتے ہوئے) آئی۔
- رامو اور آیا : ہیں۔ تم یہاں چھپی ہوئی تھیں۔
- چتین : (پیانو کے پیچھے سے باہر آتے ہوئے) ہاں۔ ہم یہاں چھپے ہوئے تھے۔

(بچے ہنسنے لگتے ہیں)

آیا : (شرمندہ ہو کر باہر جاتے ہوئے) میں نہ کہتی تھی کہ آجکل کے بچے تو بڑوں کے کان کرتے ہیں۔  
رامو : (تھک کر کانپتے ہوئے) میرا تو بیڑا ہی غرق ہو گیا۔ اگر بی بی جی کو پتہ چل گیا کہ میں صوفے پر بیٹھا ہوں تو نہ جانے میرا کیا حال ہو گا۔

(دونوں باہر چلے جاتے ہیں۔ بچے ابھی تک ہنس رہے ہیں)  
چیتن : (ہنستے ہنستے صوفے پر جا بیٹھا ہے اور رو کا اشارہ کرتا ہے) اری پرتیو! میرے پاس اگر بیٹھ جا۔

روما : ارے رامو! میں تمہارے پاس کیا بیٹھوں۔  
چیتن : پرتیو۔ بیٹھ بھی جا۔ کوئی دیکھ نہیں رہا ہے۔  
روما : (بیٹھتے ہوئے) تیری لڑا کو بیوی نے اس روز میری بری گت بنائی تھی۔  
چیتن : پرتیو۔ اس کی بات چھوڑ۔ وہ تو میرے بچے کی ماں ہے۔  
روما : ابے رامو! اس روز تیری جا بر بیوی نے میرے بال نوچے تھے۔  
چیتن : اری پرتیو۔ تو اس کی بات چھوڑ۔ وہ تو میرے نگو کی ماں ہے۔  
(دونوں کچھ ہنس پڑتے ہیں اور ہنستے چلے جاتے ہیں۔)

روما : ہیں۔ یہ ٹیکسی میں کون آیا ہے۔  
چیتن : کیلاش انکل۔ ان کے ساتھ مکلا آئی ہیں۔ ہماری اُستانی!  
روما : چلو یا۔ چلو۔ میں نے تو ابھی اپنا سبق بھی یاد نہیں کیا ہے۔  
(دونوں جلدی سے پہلو کے دروازے سے باہر چلے جاتے ہیں۔)  
کیلاش : (ہنستا ہوا آتا ہے) میدان صاف ہے۔ ٹیلیفون کرنے کی ضرورت نہ دروازہ کھٹکھٹا کی۔ ہو بہو جیسا میں نے سوچا تھا گھر خالی پڑا ہے۔

مکلا : تم بار بار ہنس کیوں رہے ہو؟  
کیلاش : ہنسنے کی تو بات ہے مکلا۔  
مکلا : میری سمجھ میں تو کچھ نہیں آیا ہے۔ میں نے سوچا تھا کہ آج کی شام.....  
کہیں تنہائی میں گزاریں گے۔  
اور تم مجھے یہاں لے آئے۔ یہاں کتنی دیر تک بیٹھیں گے؟

## پرانی بوتلیں

کیلاش : کلا — آج کی شام، یہ گھر اس شہر میں سب سے بڑا گوشہ تنہائی ہے۔

(پھر ہنسنے لگتا ہے۔)

کملا : تمہاری بات میری سمجھ میں نہیں آ رہی۔

کیلاش : ہاں کلا — ان باتوں کو آدمی جتنی دیر تک نہ سمجھ اتنا ہی سکھی رہتا ہے۔

کملا : ہاں — ایک سکھ اندھیرے کا ہوتا ہے۔

کیلاش : اور ایک سکھ اجالے کا ہوتا ہے۔

کملا : اور ایک سکھ ہوتا ہے — آنکھیں چاہے کھل جائیں پھر بھی کبھی آنکھیں بند کر لینا —

اپنے گرد و پیش سے بے نیاز ہو جانا۔

کیلاش : سنگلاخ حقیقتوں کا سامنا نہ کرنا اور دشواریوں کو مال دینا —

کملا : کئی بار یوں غفلت میں کنارے کی سیڑھی جان لیوا بن جاتی ہے۔ زندگی بھر کا دکھ بن جاتی ہے۔

کیلاش : تو پھر تم نے اپنی مشکل کو حل کرنے کے لیے کیا کچھ کیا ہے ؟

کملا : میں تو سوچتی ہوں کہ زندگی ایک سمجھوتہ ہونی چاہیے۔ جو چیز آدمی کو جس جگہ بھی اچھی لگے اُسے

پتو سے باندھ لے۔

کیلاش : بزرگوں کے وسیع تجربے کے نتائج اکثر نئی زندگی کی ناکو چار قدم بھی آگے نہیں بڑھا سکتے۔

کملا : لیکن زندگی کی اولین قدریں اٹل ہوتی ہیں۔ وہ کبھی نہیں بدلتیں۔ جیسے دو اور دو ہمیشہ چار

ہوتے ہیں اور ہمیشہ چار ہی رہیں گے۔

کیلاش : میں نے پوچھا تھا کہ تم نے اپنی مشکل کو حل کرنے کے لیے کیا سوچا ؟

کملا : میں سوچتی ہوں کیلاش کہ کوئی کسی طرح ہمارے ماں باپ کے دل میں وہ بات ڈال دے جو

ہم چاہتے ہیں۔

کیلاش : پھر ایک گھر سے پیغام دوسرے گھر جائے۔ اچھا تو یہی ہے کہ پہل ہماری طرف سے ہو اور پھر

تمہارے گھر کے لوگ مجھے دیکھنے آئیں اور ہمارے گھر کے لوگ تمہیں دیکھنے جائیں۔ پھر ٹنگن دیا جائے۔

پھر ٹنگ گھر سے جائیں تنہائیاں سجیں۔ پھر دھوم دھڑکا ہو بھائی بہنوں، رشتے داروں اور دوستوں

کو بلوایا جائے اور ان سب کی موجودگی میں یہ فیصلہ کیا جائے کہ کلا اور کیلاش، کیلاش اور کلا....

(دونوں ہنسنے لگتے ہیں)

کملا : کیوں — کیا اس میں مزہ نہیں ؟

## پنجابی ڈرائے

کیلاش: ہاں۔ زندگی میں رونق بھی ضروری ہے۔ زندگی میں رنگوں کی کبھی ضرورت ہے۔ اگرچہ یہ رنگ

کئی بار زیادہ گانڑھے ہو جاتے ہیں، اور زیادہ پتھے ہو جاتے ہیں۔ اور سفید بھی تو ایک رنگ ہی ہے۔

کسلا: کیا سفید رنگ کی سدا بہار سفیدی سے کوئی اکتا نہیں ہے؟

کیلاش: سفید میں سب رنگ چھپے ہوئے ہیں۔ سفید رنگ سے کبھی کوئی نہیں اکتایا۔

کسلا: جیسے سچ اٹل ہے۔

کیلاش: پھر سفید رنگ کی کئی قسمیں ہوتی ہیں۔

کسلا: سفید رنگ اچھا رنگ ہے لیکن سفید کے ساتھ کوئی اور رنگ رکھ دیا جائے تو سفید رنگ

کی سفیدی کچھ اور کبھی نکھر آتی ہے۔ سفید زیادہ سفید معلوم ہونے لگتا ہے۔

کیلاش: زندگی ایک کڑی آزمائش ہے۔ ہر قدم پر کوئی نہ کوئی گرہ کھولنی پڑتی ہے۔

کسلا: کئی گروہوں کو کھولنے کے طریقے پڑانے ہیں مگر آزمودہ ہیں۔ کئی گروہوں کے لیے نیا ڈھنگ

ڈھونڈنا پڑتا ہے۔

کیلاش: قصہ کوتاہ — آدمی کے پوش و حواس ٹھکانے رہنے چاہئیں۔

چیتن: (کمرے میں آکر) ہیلو انکل۔ ہیلو اسٹی!

کسلا: ہیلو چیتن!

کیلاش: کیا حال ہے تمہارا بیٹے؟

چیتن: مجھے روم کے گھر ٹیلیفون کرنا ہے۔

کیلاش: کیوں؟ کیا بات ہے؟

چیتن: میں اور روم ”گھر۔ گھر“ کھیل رہے تھے۔ میں رانجھا بنا۔ روم ہیرنٹی میں جھوٹ

موٹ کی بھینس چلانے گیا اور وہ جھوٹ موٹ کی ”چوری“ لے کر آئی۔ باغچے میں ہم جھوٹ موٹ کی

باتیں کرتے رہے، کرتے رہے۔ یہ باتیں کرتے کرتے ہم لیٹ گئے۔ اور یوں جھوٹ موٹ لیٹ

لیٹے روم واقعی سو گئی۔ اور اب اگھتی ہی نہیں میں جگا جگا کر تھک گیا۔

کسلا: کہیں تیری روم کو سانپ تو نہیں سونگھ گیا؟

کیلاش: چلو — ہم چل کر تیری بیر کو دیکھتے ہیں۔

(ٹبلز ہلنتے ہوئے باہر جاتے ہیں۔ ابھی وہ باہر نکلے ہی ہیں کہ رومو

اور آیا ہلنتے ہوئے دائیں طرف کے دروازے سے آتے ہیں۔)



رامو : (ہنستے ہوئے) ہماری باتیں بچوں نے سنیں۔ اور ہم نے بھی صاحب بہادروں کی بات سن لی۔  
 آیا : پردے کے پیچھے چھپے ہوئے میرا دل یوں دھڑک رہا تھا جیسا ڈھول بج رہا ہو۔  
 رامو : تیری سمجھ میں بھی کچھ آیا کہ وہ کیا باتیں کر رہے تھے۔؟  
 آیا : میری سمجھ میں تو خاک نہیں آیا لیکن ایسا محسوس ہوتا ہے کہ وہ کچھ ایسی باتیں کر رہے تھے جیسی تم مجھ سے کرتے رہتے ہو۔

رامو : کیلاش بابو تو کنوارے ہیں !  
 آیا : کملابی بی بھی کنواری لگتی ہیں۔  
 رامو : آجکل کی عورتوں کا کچھ پتہ نہیں۔ کنواریاں بیاہتا دکھائی دیتی ہیں اور بیاہتا کنواریاں نظر آتی ہیں۔ (ہنستا ہے)  
 آیا : یہ مرد ذات ! تم عورتوں کے بارے میں یہی باتیں کرتے ہو۔ دیے اگر بونہ آئے تو تم عورت کی غلامت تک کھا جاؤ۔

رامو : دیکھو پیاری — سامنے ہمارے باغچے میں پڑوسیوں کے ڈھور ڈنگر آگئے ہیں۔ میں ان کو بھگا کر آتا ہوں۔ (باہر چلا جاتا ہے)  
 آیا : جب گھر میں کوئی نہ ہو — کئی راگمیر آکر نہ مارتے ہیں۔  
 (ایک پل کے لیے آیا خیالوں میں کھو جاتی ہے اور اس کی آنکھوں میں آنسو اُمڈ آتے ہیں)

آہ۔ میرے پہلے سرتاج — اگر تو مجھے یوں چھوڑ کر نہ جاتا تو میں آج کیوں ذلیل و خوار ہوتی۔ دیوان  
 حویلی کی طرح۔ جو کوئی بھی آتا ہے کچھ نہ کچھ اتار کر لے جاتا ہے۔  
 روما : (دکڑے میں آکر) آیا — مجھے گھر جانا ہے۔

چیتن : میں بھی روما کے ساتھ جاؤں گا۔

آیا : چلو۔ چلو۔ بگڑہ یہاں کہاں ہیں؟

چیتن : انکل اور آنٹی باغچے میں ہیں۔

آیا : وہ وہاں کیا کر رہے ہیں؟

چیتن : پہلے میں رانجھانا تھا اور روما ہیرنی تھی۔ اب انکل رانجھانے ہیں اور آنٹی ہیرنی ہے۔

روما : انکل کی ہیر کہیں گم گئی ہے اور اب وہ اسے باغچے میں ڈھونڈ رہے ہیں۔

(باہر موٹر کی آواز)

چیتن : ڈیڈی آگئے۔

روما : موٹر کو گیراج میں رکھنے گئے ہیں شاید۔

چیتن : ہاں۔ موٹر کو گیراج میں سے ڈرائیور نکالتا ہے اور میرے ڈیڈی ہمیشہ اُسے گیراج میں خود رکھنے جاتے ہیں۔

روما : ایک رات ہمارا کھانا باہر تھا۔ واپس آتے ہوئے میں موٹر میں سو گئی۔ میرے ڈیڈی اور امی اگلی سیٹ پر بیٹھے تھے۔ میرے ڈیڈی نے موٹر گیراج میں رکھی گیراج کا دروازہ بند کیا اور خود جا کر سو گئے۔ میں ساری رات موٹر میں سوئی رہی۔

آیا : آج کل کے ماں باپ کا یہی حال ہے۔

(ٹیکھر جیسے غصے سے بھرا ہوا آتا ہے اور بچوں کی طرف دیکھے بغیر سیڑھیاں چڑھ کر اوپر چلا جاتا ہے۔)

چیتن : ڈیڈی —

روما : تمہارے ڈیڈی غصے میں ہیں۔

آیا : صاحب غصے میں ہیں۔ چلو رومہ چلیں۔

چیتن : رومہ۔ میں بھی تمہارے ساتھ چلوں گا۔

روما : کیوں آیا —

آیا : جیسی تمہاری مرضی بٹی — چلو تو پھر چلیں۔

(آیا اور بچے باہر چلے جاتے ہیں۔ وہ باہر نکلتے ہیں کہ ٹیلیفون کی گھنٹی بجے لگتی ہے۔ گھنٹی بجتی راتی ہے اور رامو ڈر تا ہوا آتا ہے۔)

رامو : (ٹیلیفون سنتے ہوئے) جی — صاحب تو باہر گئے ہوئے ہیں۔۔۔۔۔ جی بی بی جی بھی باہر گئی ہوئی ہیں۔۔۔۔۔ جی۔۔۔ جی نہیں۔ دونوں الگ الگ گئے ہیں۔ اپنی اپنی موٹر میں۔۔۔ جی پتہ نہیں کب آئیں۔۔۔ اچھا جی۔۔۔ بہت اچھا جی۔ میں کہہ دوں گا۔

(رامو ٹیلیفون رکھتا ہے کہ باہر موٹر آکھڑی ہوتی ہے جس میں سے)

دینی نکلتی ہے۔)

رامو : میم صاحب — میم صاحب آگئیں۔

(دینتی چپ ہے اور غصہ سے آگ بجولا ہو رہی ہے)

رامو : میم صاحب — آپ کا ٹیلیفون آیا تھا۔

(رامو کو جواب دیے بغیر دینتی کھٹ کھٹ کرتی سیڑھیاں چڑھ کر اوپر چلی جاتی ہے — دروازہ زور سے بند کرنے کی آواز آتی ہے)

رامو : ارے باپ رے باپ — یہ تو بہت غصہ میں معلوم ہوتی ہیں۔ عورت کو غصے میں دیکھ کر میرے دانت بجنے لگتے ہیں۔

کیلاش : (کمرے کے ساتھ باغیچے میں سے آتے ہوئے) کیوں رامو — تمہارے صاحب آگئے ؟

رامو : صاحب تو نہیں آئے میم صاحب آگئیں۔  
(اتنے میں اوپر کمرے میں شیکر اور دینتی کے بلند آواز میں جھگڑنے کی آواز آتی ہے —)

کمرے : شیکر تو اوپر ہے۔

کیلاش : ہاں۔ دونوں ہی اوپر ہیں —

رامو : میں نے صاحب کو آتے ہوئے نہیں دیکھا۔

(جھگڑنے کی آواز اور بلند ہو جاتی ہے۔ اور پھر چینی کے برتنوں کے ٹوٹنے

کی آواز آتی ہے۔ ساتھ ہی ساتھ دینتی کی چیخ سائی دیتی ہے —)

کیلاش : چلو بابا۔ چلیں کسی کی گھر یوز زندگی میں دخل دینا مناسب نہیں۔

کمرے : تم نے اچھی تنہائی کی جگہ ڈھونڈی۔ طوفان سے پہلے کی خاموشی !

کیلاش : (باہر جاتے ہوئے) جو آگ نکلے ہیں وہ انگارے ہی اگلے ہیں۔

(کیلاش اور کمرے چلے جاتے ہیں۔ اور جھگڑنے اور چیزوں کے ٹوٹنے کی

آواز اور بھی بلند ہو جاتی ہے۔ رٹنے جھگڑنے کی آواز جوں جوں اونچی

ہوتی جاتی ہے رامو کی آنکھیں ڈر سے پھٹی جاتی ہیں۔ پھر وہ فرط خوف

سے تھر تھر کانپنے لگتا ہے۔ رامو کا نپا رام ہوتا ہے کہ پردہ مگرتا ہے۔)

## دوسرا ایکٹ

تین چھبے بعد — منظر اسی بندرآمدے کا ہے — سامنے صوفے پر دمنیتی اور پریم بیٹھے ہیں۔ ٹھیک اُس جگہ جس جگہ پہلے ایکٹ میں رامو اور آیا بیٹھے تھے۔ جہاں سے باہر آنے اور جانے والا دکھائی دیتا ہے۔ پریم کی عمر کوئی پچیس برس کے لگ بھگ ہے۔

پردہ اٹھتا ہے۔ پریم کے ہونٹوں میں سگریٹ ہوتا ہے۔ دمنیتی دیا سلائی جلا کر اس کا سگریٹ سلا کر رہی ہے۔

پریم : (سگریٹ کا کش لگاتے ہوئے) تم یہ بتا دو کہ مجھے سگریٹ پلا کر تمہیں کیا مزہ آتا ہے؟  
دمنیتی : جو کام کوئی خود نہ کر سکے اُسے دوسرے سے کرا کر وہ اپنی خواہش پوری کر لیتا ہے۔

پریم : تمہیں سگریٹ پینے سے کون روکتا ہے؟

دمنیتی : روک کون سکتا ہے۔ مجھے خود ہی عورتوں کا سگریٹ پینا عجیب لگتا ہے۔

پریم : میں جو بھی سگریٹ پینا ہوں تمہارے سامنے پیتا ہوں۔ دس منٹ تمہارے پاس بیٹھ کر مجھے جیسے سگریٹ کی طلب محسوس ہونے لگتی ہے۔ ویسے میرے دفتر میں سارا دن لوگ سگریٹ پیتے رہتے ہیں مگر میں نے کبھی ہاتھ بھی نہیں لگایا۔

دمنیتی : اور سگریٹ پیتے ہوئے تم مجھے بہت پیارے لگتے ہو۔

پریم : مجھے تو عورت کا سگریٹ پینا اچھا لگتا ہے۔ کسی حسین عورت کے ہونٹوں پر سلگتے ہوئے سگریٹ

کا دھواں یوں لگتا ہے جیسے چاند کے اوپر سے پتلے پتلے بادل پھسل رہے ہوں۔ اور پھر

ایک کش لگا کر عورت کی ہلکوں کا بند بونا اور کھلنا.... تم سگریٹ پی کر تو دیکھو —

دمنیتی : (چھپتے ہوئے) میں کوئی حسین عورت تھوڑے ہی ہوں۔

پریم : (ہنستے ہوئے) بڈنکل عورتیں بھی تو سگریٹ پیتی ہیں۔

دمنیتی : میری نظر میں سگریٹ کے معاملے میں میرے اندر جو میری انا ہے وہ بہت طاقتور ہے۔

پریم : اچھا۔ ایک بار پی کر تو دیکھو۔

دمنیتی : نہیں پریم۔ مجھے تم سگریٹ پیتے ہوئے اتنے ہی اچھے لگ رہے جتنی ایک حسین عورت

## پرانی بڑیاں

سگریٹ کے کش لگاتی ہوئی تمہیں اچھی لگتی ہے۔  
 پریم : جیسی میرے ہونٹوں میں سگریٹ دیے جاتے ہیں؟  
 دمنیتی : میرے پرس میں تمہارے لیے ہمیشہ سگریٹ ہوتے ہیں۔ میرے گھر میں ہمیشہ سگریٹ تمہارا انتظار کرتا ہے۔

پریم : ہاں — شکم صاحب تو سگریٹ نہیں پیتے؟  
 دمنیتی : نہ میں سگریٹ پیتی ہوں نہ شکم — اس گھر میں صرف تم سگریٹ پیتے ہو۔  
 پریم : میں بھی بس اس وقت سگریٹ پیتا ہوں جب اس گھر کی مالکن کے پاس ہوتا ہوں۔  
 چیتین : (بائیں طرف کے کمرے میں سے) اتی۔  
 دمنیتی : آئی بچے —!

پریم : کیا حال ہے اب چیتین کا۔  
 دمنیتی : حال اچھا نہیں۔ بخارا تر نہیں رہا ہے۔ کبھی بڑھ جاتا ہے، کبھی کم ہو جاتا ہے —  
 بیچارے کا رنگ ہلدی کی طرح زرد ہو چکا ہے۔ کل رات بحران میں بڑبڑانے لگا۔ تیری امی کہاں ہے۔ میری اتنی کہاں ہے؟ اور میں اس کے پاس بیٹھی ہوئی تھی۔ رور و کر میرا حال ہو گیا مگر اس کے باپ کی آنکھیں نہ پھیں۔

پریم : کیا یہ ضروری ہے کہ انسان رو کر ہی اپنی ہمدردی جتائے؟  
 دمنیتی : تم ہمیشہ شکم کی حمایت کیوں کرتے ہو؟ تم مرد لوگ کبھی عورت کے نہیں بنتے۔ عورت چاہے تمہاری بننے کے لیے لاکھ بار میٹ جائے۔ (آنکھوں میں آنسو بھر لاتی ہے)۔  
 پریم : میرا مطلب یہ نہیں تھا دمنیتی — میں نے تو یوں ہی بات کہہ دی تھی۔

چیتین : (اندھ کرے میں سے) اتی!  
 دمنیتی : آئی بیٹا —

پریم : اصل میں بچے کی بیماری کی وجہ سے تم گھرائی ہوئی ہو اور غصہ مجھ پر انڈیل رہی ہو۔  
 دمنیتی : (آنسوؤں سے بھری ہوئی آنکھیں ہنسنے لگتی ہیں) پریم تم بہت ظالم ہو۔ میں جو بات کہتی ہوں اس کو تم نفسیاتی نشتر سے چھیل کر مٹی میں ملا دیتے ہو۔

پریم : میں نے اپنی سولہ سال کی تعلیم سے یہی فائدہ اٹھایا ہے۔  
 دمنیتی : آج موسم کتنا پیارا ہے۔ ٹھنڈی ٹھنڈی ہلکی ہوا چل رہی ہے اور بادل اُمد کر آتے ہیں اور

نیچے جھک کر چلے جاتے ہیں — میں تو سر جیتی ہوں .....۔

(بولتے بولتے چُپ ہو جاتی ہے جیسے کسی سرد میں ڈوب گئی ہو)

پریم : تم کیا سوچ رہی ہو ؟

دمنیتی : کبخت چٹین کو ان ہی دنوں بیمار ہونا تھا۔

پریم : پھر کیا ہوا۔ اچھا ہو جائے گا — ماں کو اپنی مٹا کے اظہار کا موقع دے رہا ہے۔

دمنیتی : ”آجکل سادہ کی رم بھم کے دن ہیں !

آجکل بادل چھا جوں برس رہے ہیں !

آجکل ہوائیں زور زور سے آ رہی ہیں !

آجکل ہوائیں بہت دُور جا رہی ہیں !

آجکل ہوائیں بھینی بھینی خوشبو ہے

اُس میں تیرے سانسوں کی سی تھک ہے !

(دونوں کو یہ شعر اچھے لگتے ہیں اور وہ خاموش ہو جاتے ہیں)

پریم : شیکھر جی ابھی تک نہیں آئے۔

دمنیتی : آتا ہی ہوگا — بیٹے کے پاس بیٹھنے کی میری ڈیوٹی ختم ہونے والی ہے۔ باقی دن شیکھر

بیٹھے گا — پھر آدھی رات میں — اور آدھی رات شیکھر۔

پریم : تم لوگوں نے نہ جانے کیسے زندگی کو ایک مشین بنالیا ہے — مجھے تو کبھی کبھی تم سے ڈر لگتا ہے۔

دمنیتی : اس میں ڈر کی کیا بات ہے — ہر روز کی جھک جھک، ہر روز کی جھنجھٹ، ہر روز کی بزدلی

سے کیا یہ اچھا نہیں ہے کہ آدمی کوئی سمجھوتہ کرے۔

پریم : تمہارے اس امن کے سمجھوتہ کی کیا شرائط ہیں ؟

دمنیتی : پڑھے لکھے، سمجھدار نئی روشنی کے لوگوں کی طرح ہم نے فیصلہ کر لیا ہے کہ مرد کو جتنا حق جس

طرح بھی جینے کا ہے اتنا ہی حق اُسی طرح جینے کا عورت کو بھی حاصل ہے۔

پریم : اگر مرد غلطی کرے تو کیا عورت کو بھی ناپ تول کراؤتی ہی غلطی کرنی چاہیے ؟

دمنیتی : اس کا ایک مطلب یہ بھی ہو سکتا ہے مگر ہمارا فیصلہ یہ ہے کہ جس طرح وہ چاہے اپنی

زندگی بسر کر سکتا ہے اور جس طرح میں چاہوں اپنا دل خوش کر سکتی ہوں — اسے میری سچی

زندگی سے کوئی واسطہ نہیں اور مجھے اس کی سچی زندگی سے کوئی سروکار نہیں۔



- پریم : ٹھیک ہے۔ ٹھیک ہے۔ یوں مجھوس ہوتا ہے کہ مجھے ابھی بہت کچھ سیکھنا ہے۔  
 دمنیتی : اس سمجھوتہ کا فائدہ یہ ہوا ہے کہ اس گھر میں اب برتن ٹوٹنے بند ہو گئے ہیں کوئی ایک دوسرے  
 کی طرف آنکھیں پھاڑ پھاڑ کر نہیں دیکھتا۔ کوئی گڑبگڑ کر کسی کے دل کا مجید جاننے کی  
 کوشش نہیں کرتا۔ اس گھر میں اب کسی نے ادنیٰ آواز نہیں سنی۔  
 پریم : ایک خاموشی قبرستان کی خاموشی ہوتی ہے۔ !  
 دمنیتی : نہیں۔ یہ خاموشی رات کی خاموشی ہے۔  
 پریم : رات کے اندھیرے کی خاموشی !  
 دمنیتی : نہیں۔ رات کے پردے کی خاموشی جس کی ادٹ میں بچھڑے ہوئے طے ہیں۔ لاکھوں  
 آرزوئیں پوری ہوتی ہیں۔  
 پریم : نقب زنی کی صورت میں۔ چوریوں کی صورت میں۔ رہزنی کی شکل میں۔ ڈاکے کی  
 صورت میں ؟  
 دمنیتی : آج تم کیسی باتیں کر رہے ہو ؟  
 پریم : (ہنستے ہوئے) جیسی مرد عورت سے باتیں کرتا ہے۔  
 دمنیتی : غلام عورت سے ؟  
 پریم : اپنی مجبور سے۔ اپنی بیوی سے۔ اپنے بچے کی اس سے۔  
 دمنیتی : پریم۔ تم جیسے آقا کے لیے میں غلام بنے کو بھی تیار ہوں۔ آہ۔ وہ دن کب آئے گا ؟  
 پریم : اکثر کسی کے سپنے کی دنیا ایک ہاتھ کے فاصلے پر ہوتی ہے لیکن کوئی اس تک ہاتھ نہیں بٹھاتا۔  
 (پریم سگریٹ پر سگریٹ پٹے جا رہا ہے۔)  
 دمنیتی : آہ۔ میری مجبوریاں !  
 پریم : شیکھر سے تمہارا سمجھوتہ ہو گیا ہے۔ سارا شہر ہماری محبت سے کبھی واقف ہے شیکھر اور حسنہ  
 کے تعلقات کا بھی چرچا ہے۔ اب تمہیں اور کون سی مجبوری ہے۔ ؟  
 دمنیتی : میری سب سے بڑی مجبوری میرا بچہ ہے۔ ۱۰۔ اپنے بچے سے اس کے باپ کو چھیننے کا مجھے کوئی  
 حق حاصل نہیں ہے۔ کاش ! وہ تمہیں کبھی شیکھر دیکھنے لگے۔  
 (جیتن کمزوری سے لڑکھڑاتا ہوا آہستہ سے اپنے کمرے سے باہر آجاتا ہے)  
 جیتن : اتی۔

دینیتی : (ایک دم گھبرا کر) ہائے۔ میرے بچے۔ تم ہلنگ پر سے کیوں اٹھو؟  
(چتین کو ماں گود میں لے لیتی ہے۔ پریم سامنے صوفے پر جا بیٹھتا ہے)

پریم : اے یوں باہر نہیں آنا چاہیے تھا۔

دینیتی : کوئی بات نہیں۔

پریم : کہتے ہیں کہ میعادِ بیماریں مریض کو چار پائی پر سے نہیں اٹھنا چاہیے۔

دینیتی : ان ڈاکٹروں کا بھی کچھ پتہ نہیں چلتا۔ کبھی کہتے تھے کہ اس بیمار میں کچھ کھانا نہیں

چاہیے۔ اب کہتے ہیں کہ مریض کا دل چاہے تو وہ تندرستی روٹی کھا سکتا ہے۔

پریم : (بچے پر نظر ڈال کر) گود میں بیٹھے ہی سو گیا ہے۔

دینیتی : (بچے کی طرف پیار بھری نظروں سے دیکھتے ہوئے) یہ میری جان ہے۔ ایک چھوٹی سی

کھوٹی جس سے میں سرتاپا بندھی ہوئی ہوں۔ اگر یہ نہ ہوتا تو میں چڑیا کی طرح اڑ کر

تمہارے ساتھ چلی جاتی۔

پریم : کیسے سو رہا ہے۔ بخار تو تیز نہیں ہو گیا؟ ممتا کی ٹھنڈی گود میں ماں کو بچے کا

بخار اکثر محسوس نہیں ہوتا۔

دینیتی : پریم۔ میں سوچتی ہوں۔ میرے اوتھکیر کے درمیان اگر چتین نہ ہوتا تو پھر ہم دونوں کا رشتہ

ہی کیا رہ جاتا ہے۔ ایک معاہدہ جسے ہلکے سے ہلکا کر دیا جاسکتا ہے۔ دو بچی ایک شاخ پر

آ بیٹھے ہیں۔ دو مسافر ایک پڑاؤ پر سنا لیتے ہیں۔ دو پرچھائیاں ایک روشنی میں مل جاتی ہیں،

بکھر جاتی ہیں اگر دل نہ ملیں تو پھر باقی سارے ملاپ جھوٹے ہیں

آیا : (دردِ دازے میں سے رو ما کو اندر بھیجتے ہوئے) نمستے بی بی جی۔ چتین کا کیا حال ہے۔؟

ہماری بے بی ہر وقت چتین چتین پکارتی رہتی ہے۔ ان کا آپس میں بڑا میل ہے۔

دینیتی : ارے رومہ۔ آ جا بیٹی۔

پریم : چتین۔

دینیتی : چتین بیٹا دیکھ کون آئی ہے۔؟

(چتین آنکھیں کھولتا ہے اور رومہ کو دیکھ کر اس کے چہرے پر

تسم کھیلنے لگتا ہے)

دینیتی : بچہ کھل اٹھا ہے۔

پریم : اے محبت کہتے ہیں۔ محبت مردہ جسم میں رُوح بھونک سکتی ہے۔  
 دمنیتی : میں اسے اس کے کمرے میں لٹا کر آتی ہوں۔ آیا تم اس کے پاس بیٹھنا۔  
 (دمنیتی ساتھ کے کمرے میں چپن کو لٹا کر آتی ہے۔ آیا اور دما بھی اُسی کمرے میں چلی جاتی ہیں۔)

پریم : یہ دہی آیا ہے نا جس کی تمہارے رامو سے بڑی دوستی تھی!  
 دمنیتی : (پھر پریم کے پاس بیٹھتے ہوئے) ہاں۔ رامو کی بیوی بڑی چڑیل ہے۔ اس نے ان کی دال نہیں گلنے دی۔

پریم : آج کل ان دونوں کا کیا حال ہے؟  
 دمنیتی : بیچاری ڈر کے مارے اس کی طرف آنکھ اٹھا کر نہیں دیکھتی۔ کوٹھی میں سچی کو گھما کر واپس لے جاتی ہے۔ کیا جال جو نوکروں کے کوارٹروں میں کبھی جھانک بھی سکے۔ رامو کی بیوی اس کا خون پی جائے جتنی دیر تک یہ ادھر رہتی ہے رامو بھی کوٹھی میں نہیں آتا۔

پریم : سچ !  
 دمنیتی : مجھے یاد ہے۔ ایک چاند رات کو میں نے کھڑکی میں سے باہر جھانک کر دیکھا۔ باغیچے میں آیا سرو کے پٹر کے پاس کھڑی رامو کا انتظار کر رہی تھی۔ اور ادھر رامو بڑی تیزی سے کام پٹار ہا تھا۔ اُس رات پریم تم مجھے بہت یاد آئے میں نے ساری رات آنکھوں میں کاٹ دی۔ مجھے بار بار یوں محسوس ہوتا جیسے میں سرو کے پاس کھڑی انتظار کیے جا رہی ہوں مگر تمہارا کام ختم نہ ہوا۔

پریم : یہ تو بتاؤ کہ ان کے عشق کا کیا بنا؟  
 دمنیتی : عشق ختم ہو گیا۔ میں تو یہ مانتی ہوں کہ عشق بھی عقل سے ہوتا ہے۔ پیسے سے ہوتا ہے۔  
 پریم : اور عمر کے ساتھ ہوتا ہے۔

(باہر باغیچے میں سے ایک عورت کے چھینکے کی آواز آتی ہے۔ رامو اپنی بیوی کو پیٹ رہا ہوتا ہے)

آیا : (ڑپتے ہوئے) ہائے۔ بی بی جی۔ مار ڈالے گا (چھینتے ہوئے) کھڑکی میں دیکھیے کس طرح مار رہا ہے۔

پریم : آیا۔ چپ رہو!  
 دمنیتی : آہستہ بات کر د آیا۔ بچہ پیار ہے۔

(باہر سے مارپیٹ کی آواز ابھی تک آ رہی ہے)

آیا : (بھلی کی طرح تڑپتے ہوئے) بی بی جی۔ دیکھیے تو سہی۔ تصانی کی طرح مار رہا ہے۔

پریم : ہوا کیا ہے ؟

دمنیتی : کون کس کو مار رہا ہے۔

آیا : (ہاتھ ملتے ہوئے) رامو مار رہا ہے بی بی جی۔ اپنی بیوی سستی کو۔

پریم : پھر تجھے کیا ؟

آیا : (راکھوں سے آنسو بہنے لگتے ہیں) ہائے۔ کس طرح چیخ رہی ہے۔ واویلا کر رہی ہے بی بی جی

اے چھڑا دیجیے۔ جہاں جی میں آتا ہے کٹے اور لائیں مار رہا ہے۔ جگہ بے جگہ مارے جا رہا ہے۔

(پریم اور دمنیتی آیا کے پاس جا کر کھڑکی میں سے باہر دیکھتے ہیں۔ باہر سے

رونے کی آواز آتی جا رہی ہے۔)

دمنیتی : دشمنوں کی طرح مار رہا ہے۔ رامو پر جیسے بھوت سوار ہو۔

آیا : ہائے۔ بی بی جی۔ آپ جا کر اسے چھڑا دیجیے۔ بھگوان کرے آپ کی جڑی سلامت رہے۔

(پریم اور دمنیتی یہ سن کر ایک دوسرے کی آنکھوں میں آنکھیں ڈال کر

دیکھتے ہیں اور دمنیتی باہر چلی جاتی ہے۔)

پریم : یہ اُسے کیوں مار رہا ہے۔

آیا : میں کھڑکی میں سے دیکھ رہی تھی۔ رامو کی بیوی مالی کے بھائی سے باتیں کر رہی تھی۔ رامو

اوپر سے آیا اور اس کو پیٹنے لگا۔

(باہر شور بند ہو جاتا ہے)

پریم : آیا۔ تو تجھے اس سے کیا واسطہ۔ رامو کی بیوی تو تم سے ہمیشہ لڑتی رہتی ہے۔

آیا : عورت ذات ہے صاحب۔ بچے کی ماں کو مارنا ٹھیک نہیں۔

پریم : رامو کی بیوی اور مالی کا بھائی کیا فقط باتیں ہی کر رہے تھے ؟

آیا : باتوں باتوں میں اس کا دودھ سر سے ڈھلک گیا تھا۔ رامو نے اُس کی چوٹی بچوٹلی اور

اسے گھسیٹنا شروع کر دیا۔ کیا کبھی ایسا بھی ہوا ہے۔ (کرے کے اندر دیکھتے ہوئے) ہائے رام

میرے بچے کیسے سہمے ہوئے ہیں۔

(باہر چلی جاتی ہے)

دمنیتی : دکرے میں آکر یہ رامواپنی بیوی سے کانپتا تھا۔ آج شیر کی طرح دھاڑ رہا ہے۔  
 پریم : طاقت بدن میں نہیں ہوتی۔ طاقت بچ میں ہوتی ہے۔ جو آدمی بچا ہے وہی طاقتور ہے۔  
 دمنیتی : تمہاری فلاسفی میری سمجھ میں نہیں آتی۔ میری نظر میں تو جو چیز خوبصورت ہے وہی سچی ہے۔  
 پریم : خیر۔ یہ ایک لمبی بحث ہے۔ یہ بناؤ۔ کیا میرے جانے کا وقت نہیں ہوا ؟  
 دمنیتی : گھڑی کی طرف دیکھتے ہوئے ہاں۔ پریم۔ اب تم جاؤ۔ میں آدھ گھنٹے میں تم سے ملوں گی۔  
 پریم : (مسکراتے ہوئے) بچے کی طبیعت تو رومانے ٹھیک کر دی ہے۔  
 دمنیتی : پھر نو بجے سے میری ڈیوٹی شروع ہو جائے گی۔ آج لیٹ نائٹ فیکر اور حسن کی ہے۔  
 (دونوں مسکراتے ہیں پریم چلا جاتا ہے۔ دمنیتی اُسے پیار بھری نظروں سے دیکھتی رہتی ہے۔)

آیا : (روما کو انگلی سے پکڑے ہوئے آتی ہے) اچھا بی بی جی۔ ہم جا رہے ہیں جیتن سو گیا ہے۔  
 روما : جب جیتن جاگے تو مجھے بلا لینا آنٹی جی ! میں آج اس کے پاس ہی رہوں گی۔  
 آیا : روما کا ہاتھ جیتن نے پکڑے رکھا اور باتیں کرتا ہوا سو گیا۔  
 (باہر موٹر کی آواز)

روما : جیتن کے ڈیڈی آئے ہیں۔

آیا : تجھے کیسے پتہ چلا روما ؟

روما : میں ان کی موٹر کا ہارن پہچانتی ہوں۔

آیا : (جاتے ہوئے) اچھا بی بی جی نمٹے۔

روما : نمٹے آنٹی جی۔

دمنیتی : نمٹے بیٹی۔

روما : (جاتے ہوئے) آنٹی جی جیتن جاگے تو مجھے ضرور بلا لیجئے گا۔

شیکھر : (دکرے میں آکر) ہیلو۔

دمنیتی : آپ نے روما کی فرمائش سنی ؟

شیکھر : سُن لی۔ سُن لی۔ مرد کا کام ہی کیا ہے۔ عورت کی فرمائش سنتے رہنا یا عورت کی فرمائش پوری کرتے رہنا۔

دمنیتی : اچھا تو ایک فرمائش اور ہے۔ جناب بچے کے پاس ڈیوٹی دیجیے۔ اور میں تیار ہو جاؤں۔

شیکھر : (گھڑی کی طرف دیکھتے ہوئے) بہت اچھا۔ بہت اچھا۔  
 دینتی : (ریٹھیاں چڑھ کر اوپر جاتے ہوئے) چتین سو رہا ہے۔ اس کی طبیعت بہتر ہے۔  
 شیکھر : بہت اچھا۔ بہت اچھا۔  
 (شیکھر صوفے پر بیٹھتا ہی ہے کہ ٹیلیفون کی گھنٹی بجے لگتی ہے۔)  
 شیکھر : ہیلو..... ہاں حُسنہ — تم ابھی وہاں سے چلی نہیں۔ آدھے گھنٹے تک آ جاؤ میں  
 موٹر بھجوائے دیتا ہوں..... تم اس مول ہنگی نہیں ہو۔  
 (دھنستے ہوئے رسیور کر پڈل پر رکھ دیتا ہے اور بجلی کی گھنٹی کا ٹپن دوبار  
 دباتا ہے۔)

رامو : (کمرے میں آکر) نمٹے صاحب۔  
 شیکھر : رامو — میں نے کتنی گھنٹیاں سچائی تھیں ؟  
 رامو : جی۔ دو۔  
 شیکھر : دو گھنٹیوں کا کیا مطلب ہوتا ہے ؟  
 رامو : کہ ڈرائیور آئے —  
 شیکھر : تو پھر تم کیوں آئے ؟  
 رامو : صاحب — آج تو میرا داغ خراب ہو رہا ہے۔  
 شیکھر : کیا ہوا تمہیں ؟ تو نے یہ کیا حال بنا رکھا ہے ؟  
 رامو : (دُور سے لگتا ہے) صاحب — یہ مالی کا غنڈہ بھائی میری بیوی کو بھنگا لے جائے گا۔  
 شیکھر : اگر وہ جانا چاہتی ہے تو تم کیوں روکتے ہو ؟ جانے دے دوسری کو —  
 رامو : نہ صاحب — میں ربا د ہو جاؤں گا۔  
 شیکھر : جو عورت تمہاری وفادار نہیں — تم اس کے لیے کیوں مرتے ہو ؟  
 رامو : نہ صاحب — میں تو اس کی ٹانگیں توڑ دوں گا۔ مجھے چھوڑ کر وہ کیسے جاسکتی ہے۔  
 (باہر موٹر کی آواز)

شیکھر : اچھا میں مالی کو بلا کر سمجھاؤں گا — تم جاؤ اور ڈرائیور سے کہو کہ وہ حُسنہ بی بی کے ہوسٹل چلا  
 جائے۔ اور یہ بھی دیکھو کہ باہر کون آیا ہے۔  
 کیلاش اور کمل : (کمرے میں آکر) ہیلو۔

## پرانی تونلیں

شیگھر: ہیلو۔ آئیے۔ آئیے۔ تم نے شادی کیا کی — عید کے چاند ہو گئے۔  
 کیلاش: کچھ نہ پوچھو۔ ہمیں یہ شادی بہت مہنگی پڑی ہے۔  
 شیگھر: ٹھیک ہے۔ ٹھیک ہے۔ سستاروئے بار بار مہنگا روئے ایک بار —  
 کیلا: آپ تو گھاٹے میں نہیں رہے —  
 کیلاش: کچھ نہ پوچھو۔ کبھی یہ رسم — کبھی وہ رسم۔  
 شیگھر: ہمارے دیش میں شادی کے بعد کم سے کم ایک سال آدمی کو باقی سب کام چھوڑ کر شادی کے چکر میں رہنا پڑتا ہے —  
 کیلاش: کوئی تک بھی ہو۔ بابا — میں تو تھک گیا۔  
 شیگھر: کلا کی طرف دیکھو۔ کہنیوں تک چوڑیاں پہنے ہوئے ہے۔  
 ذہینتی: دہنی سنوری سیڑھیوں پر سے اترتی ہے (ہیلو۔ ہیلو۔)  
 کیلاش اور کیلا: ہیلو۔ ہیلو۔

(سب اٹھ کر ملتے ہیں)

ذہینتی: کلا — تیری بالیاں کتنی پیاری ہیں۔ تجھے بہت سچ رہی ہیں۔ ممبئی سے منگوائی ہوں گی۔  
 اس مخوس فہر میں تو کچھ لٹا ہی نہیں ہے۔ میں تو اکثر سوچتی ہوں کہ سال میں آدمی کو ایک بار ممبئی ضرور جانا چاہیے۔ یا آدمی ممبئی جائے یا کلکتہ۔ یہ شہر تو اتنا پڑا نا ہے جیسے کوئی گاؤں ہو۔ افسردہ کی بیویاں۔ کلرکوں جیسی ذہنیت۔ ایک ایک پیسے پر جان دیتی ہیں۔  
 کیلاش: معاف کیجئے گا۔ ہم جس کام سے آئے تھے پہلے وہ تو پوچھ لیں۔  
 کیلا: ہاں سچ۔ جیتن کی طبیعت کیسی ہے؟  
 ذہینتی: آج تو بہتر ہے۔ چل کر یہاں تک آگیا تھا۔ اپنی دوست رومے کھلکھلا کر ہنستا رہا،  
 بانیں کرتا رہا۔  
 کیلاش: بھگوان کا لاکھ لاکھ شکر ہے۔ آج کل بہت بُری دبا بھیلی ہوئی ہے۔ میں نے سنا تو میری جان ہی بھل گئی۔  
 کیلا: کیسا بخار ہے۔؟  
 شیگھر: ڈاکٹروں کو ابھی تک پتہ نہیں چل سکا۔  
 کیلا: تو پھر علاج کس بیماری کا ہو رہا ہے؟



## پنجابی ڈرامے

**شیگھر :** پہلے بتاتے رہے کہ گلا خراب ہے نیسلین کے ٹیکے لگاتے رہے۔ پھر لمبریا کے ٹیکے لگاتے رہے۔ اور اب ٹائیفائیڈ کی دوا دے رہے ہیں۔

**دینتی :** ہمارے بچے پرتو نیسلین کا اثر ہی نہیں ہوتا۔ بچپن سے اسے اتنی نیسلین ملی ہے کہ اب اس پر کوئی اثر نہیں کرتی۔

**شیگھر :** چلو۔ جیسے بھی ہوا۔ بخار تو کم ہو گیا۔

**دینتی :** ہیلو..... ہاں میں بول رہی ہوں..... بس آ رہی ہوں۔ پانچ منٹ میں پہنچ جاؤں گی۔  
(ریسیور کرپڈل پر رکھ دیتی ہے۔)

**کیلاش :** اچھا تو تم بھی ان کے ساتھ چلتے ہیں۔

**کسلا :** ہاں — یہ ٹھیک ہے۔

**دینتی :** تم بیٹھو — چائے پیو —

**کیلاش :** نہیں، ہم ذرا جلدی میں ہیں۔

**کسلا :** گھر واپس جا کر ہمیں کہیں اور بھی جانا ہے۔

**دینتی :** اچھا میں تمہیں تمہارے گھر چھوڑتی جاؤں گی۔ میں کلب جا رہی ہوں۔

(شیگھر سے ہاتھ ملا کر مہان دینتی کے ہمراہ باہر چلے جاتے ہیں۔)

**شیگھر :** (پکارتے ہوئے) رامو —

**رامو :** جی صاحب۔

**شیگھر :** رامو تم کیا کر رہے ہو؟

**رامو :** صاحب۔ میں چیتن کا کمرہ ٹھیک کر رہا تھا

**شیگھر :** اچھا خانساں سے چائے کے لیے کہو۔

**رامو :** مجھے تو ایسا محسوس ہو رہا ہے کہ چیتن کا بخار زیادہ تیز ہو گیا ہے۔

**شیگھر :** نہیں۔ آج تو آرام ہے۔ ہنستارہا ہے۔ کھیلتارہا ہے۔ کمرے میں دوڑتا رہا ہے۔

(باہر موٹر کی آواز)

**رامو :** اچھا۔ میں چائے کا انتظام کرتا ہوں۔

**شیگھر :** ذرا جلدی۔



(غوراً پہنے ہوئے، پھولوں اور گجروں سے سجی ہوئی حُسنہ آتی ہے)

حُسنہ : ہیلو —

شیگھر : ہیلو حُسنہ —  
(دونوں ہاتھوں میں ہاتھ ڈال کر مسکراتے ہوئے ملتے ہیں اور پھر پاس پاس بیٹھ جاتے ہیں۔)

حُسنہ : تم کب آئے ؟

شیگھر : مجھے آج دفتر میں پھر دیر ہو گئی۔ وہیں سے میں کلب چلا گیا۔ میں نے سوچا کہ جیتن کی طبیعت نہ جانے کیسی ہے۔ کلب میں نہا کر وکی کا آدھا پیگ پیا اور گھر چلا آیا۔ راستے میں تمہارے ہوسٹل کے قریب گزرا۔ بھیننی بھیننی خوشبو آ رہی تھی۔ میں نے سوچا تم ضرور اندر ہو گی۔  
(دونوں ہنسنے لگتے ہیں)

حُسنہ : اچھا۔ جیتن کا کیا حال ہے ؟

شیگھر : ٹھیک ہے۔ بالکل مزے میں ہے۔ آج ہی اس کی ماں دن میں اس کے پاس رہی اور آج ہی اس کی طبیعت سنبھل گئی۔

حُسنہ : پھر تو اس خوشی میں دعوت ہو جائے۔

شیگھر : میں بھی یہی سوچ رہا ہوں۔

حُسنہ : جیتن کہاں ہے ؟

شیگھر : سو رہا ہے۔ کیوں ؟

حُسنہ : میں سوچ رہی تھی کہ اگر وہ جاگ رہا ہوتا تو میں اس کے پاس بیٹھتی۔ یہ بڑا ضروری ؟

شیگھر : کچھ کم سے کم مجھے پرانی سمجھنا تو چھوڑ دے۔

شیگھر : ٹھیک ہے۔ ٹھیک ہے۔ سب ہو جائے گا۔

حُسنہ : ٹھیک کیسے ہے ؟ ابھی تو وہ مجھ سے سیدھے مُنہ بات نہیں کرتا۔ میں اُسے لاکھ لالچ

دے چکی ہوں — لاکھ لاڈ چاؤ کر چکی ہوں —

شیگھر : حُسنہ۔ تم کوئی غم نہ کرو۔ تمہارا کام زندگی میں صرف حُسن پیدا کرنا ہے اور بس۔

حُسنہ : تو پھر تم کوئی حسین بُت کیوں نہیں رکھ لیتے۔ انسان کا حُسن تو ماند پڑ سکتا ہے، مرجھا سکتا

ہے، بکھر سکتا ہے۔ پھر کے بُت کا حُسن ہمیشہ نیا، تازہ اور جوں کا توں رہتا ہے۔

رامو : (باہر سے) صاحب۔

ٹیکھر: کیوں رامو؟

حسنہ: اندر آ جاؤ۔

رامو: صاحب!

ٹیکھر: اگر چائے تیار نہ ہو تو وہی لے آؤ۔

رامو: صاحب۔ مجھے تو جیتن کا بخار تیز معلوم ہوتا ہے۔

حسنہ: ہیں۔

رامو: مجھے تو یوں لگ رہا ہے کہ جیتن پر بخار کی تیزی سے بحرانی کیفیت طاری ہے۔

ٹیکھر: میں جا کر دیکھتا ہوں۔

(حسنہ اور ٹیکھر ساتھ کے کمرے میں جاتے ہیں۔)

رامو: (ہاتھ جوڑتے ہوئے) اے بھگوان — تو ہمارے جیتن کا سہارا ہے۔ تو ہی اس معصوم کا

نگہبان ہے۔ اے بھگوان اس بچے کو بچالے۔ تو اس بچے کو بچالے بھگوان — اے

بھگوان۔ اے بھگوان — اے بھگوان —!

(رامو ایک کونے میں پڑی بھگوان کرشن کی تصویر کے آگے آنکھیں بند

کیے ہوئے پرا رتھنا کرتا رہتا ہے۔)

ٹیکھر: (گھبرا ہوا آکر ٹیلیفون کرتا ہے) ڈاکٹر صاحب! میں ٹیکھر بول رہا ہوں — جیتن کی

طبیعت سخت خراب ہے۔ کیا آپ فوراً آ سکتے ہیں..... شکریہ۔

(رسیور کر ٹیل پر رکھ کر دوسرے کمرے میں جیتن کے پاس چلا جاتا ہے)

حسنہ: (کمرے میں آکر) رامو۔ تم یہاں کھڑے کیا کر رہے ہو۔ برف لاکر بچے کے ماتھے پر رکھو۔

رامو: (ردتے ہوئے) یہ وقت بھگوان کو یاد کرنے کا ہے سیم صاحب۔ میں بھگوان سے جیتن کی

زندگی کی بھیک مانگ رہا ہوں۔ (پرا رتھنا جاری رکھتا ہے)

حسنہ: رامو۔ تم بچکھی رہے۔ میں خود جا کر برف لاتی ہوں۔

(حسنہ تیز قدم کھتی ہوئی سامنے کے دروازے میں سے نکل جاتی ہے)

رامو: (پرا رتھنا کرتے ہوئے) اے بھگوان اس بچے کو کچھ نہ ہو۔ یہ گھر برباد ہو جائے گا

اے بھگوان! اے ایسور۔ اے نمبری والے —!

حسنہ: (برف لے کر آتے ہوئے) رامو۔ تم ابھی تک وہاں کھڑے منینا رہے ہو۔

(بیمار بچے کے کمرے میں جاتی ہے)

شیگھر : (کمرے میں آکر) رامو—تم یہاں کھڑے کیا کر رہے ہو؟ اندر جا کر حسہ بی بی کی مدد کرو۔  
 رامو : صاحب—یہ گھڑی انیسور سے مردانگنے کی ہے۔ چتین تو ہاتھوں سے جا رہا ہے—  
 (روتے ہوئے) اے بھگوان—اس بچے کا بال مانکا نہ ہو۔  
 شیگھر : (ٹیلیفون کا نمبر ملا کر) میسر و کلب—؟..... مسٹر شیگھر ہوں گی۔ ان کو ڈرائیلفون پر  
 بلا دیجیے..... وہ چلی گئیں !..... کب..... ابھی.....

(ریسیور کرپٹل پر رکھ دیتا ہے۔ باہر ڈاکٹر کی موٹر آتی ہے۔ ڈاکٹر تیزی  
 سے کمرے میں داخل ہوتا ہے۔)

شیگھر : ڈاکٹر صاحب—ابھی اچھا بھلا تھا۔ ایک دم بخارا تیز ہو گیا۔ بس بے سدھ پڑا ہے—  
 (دونوں بیمار بچے کے کمرے میں جاتے ہیں۔)

رامو : (پراپتھنا کرتے ہوئے) اے بھگوان—یہ گھر برباد ہو جائے گا—اگر یہ بچہ تو نے  
 اٹھایا تو اے بھگوان اس گھر کی ایک اینٹ بھی باقی نہیں بچے گی۔  
 حسہ : (آنکھوں میں آنسو بھرے ہوئے آتی ہے) رامو—تمہیں صاحب بلارہے ہیں۔  
 رامو : (دوسرے کمرے میں جاتے ہوئے) اچھا بی بی جی۔

(حسہ کی آنکھوں سے آنسو چھلک آتے ہیں اور پھر پھوٹ پھوٹ  
 کر رونے لگتی ہے۔)

حسہ : نہیں نہیں۔ ایسا کبھی نہیں ہوگا—چتین کو کچھ نہ ہو۔

(وہ اپنے آپ کو سنبھالتے ہوئے صوفے پر بیٹھ جاتی ہے۔ ردی بھی  
 جا رہی ہے اور ایک ایک کر کے پھولوں کے گہنے پاس پڑے ہوئے  
 میز پر رکھتی جا رہی ہے۔)

شیگھر : (کمرے میں آکر ٹیلیفون کا نمبر گھماتے ہوئے) ہیلو—ہول سرجن صاحب—جی، میں شیگھر  
 بول رہا ہوں—ہمارے بچے کی طبیعت بہت خراب ہے۔ ڈاکٹر کیپور آئے ہوئے ہیں۔  
 وہ آپ سے مشورہ کرنا کرنا چاہتے ہیں۔ ڈاکٹر صاحب بھگوان کے لیے جلدی آئیے گا۔  
 میرا بچہ میرے ہاتھوں سے جا رہا ہے۔

حسہ : (آنکھوں میں آنسو بھرے ہوئے اٹھتی ہے اور شیگھر کی طرف دیکھتی ہے) شیگھر—

## پنجابی ڈرامے

(گھبرایا ہوا شیکھر حسنہ پر توجہ کیے بغیر چلا جاتا ہے)

رامو : (گھبرایا ہوا آتا ہے) رام - رام - رام - رام - رام -

(یوں جا پکرتا ہوا باہر چلا جاتا ہے)

شیکھر : (پچھلے فون کرنے کے لیے آتا ہے) کیا ڈاکٹر آج ہوجہ بول رہے ہیں۔ ڈاکٹر صاحب میں شیکھر بول رہا ہوں۔ میرا سچے بے مددہ پڑا ہے۔ ڈاکٹر کیور آپ کو مشورے کے لیے بلا رہے ہیں۔ سول سرجن صاحب بھی آرہے ہیں۔ ڈاکٹر صاحب۔ ذرا جلدی۔ بھگوان کے لیے۔

حسنہ : (آنکھوں میں آنسو لیے اسی طرح شیکھر کی طرف دیکھتی رہتی ہے۔) شیکھر۔ میری جان ! (پریشانی میں غلطاں شیکھر بچھ حسنہ پر توجہ کیے بغیر چلا جاتا ہے)

حسنہ : (اپنے آپ سے) مجھے اس گھر سے چلے جانا چاہیے۔

رامو : (ایک چٹائی لیے ہوئے آتا ہے) رام - رام - رام - رام - رام -

(جا پکرتا ہوا چلا جاتا ہے)

حسنہ : مجھے اب اس سے چلے جانا چاہیے۔

آیا : (گھبرائی ہوئی آتی ہے) مجھے تو اس وقت بھی محسوس ہو رہا تھا کہ جتنیں بنجاریں بے مددہ۔

(وہ ہاتھ ملتے ہوئے بیمار کے کمرے میں چلی جاتی ہے۔)

حسنہ : (اپنے آپ سے) اس گھر میں میری کیا جگہ ہے۔ مجھے اب چلے جانا چاہیے۔

(روماتیز گھبرائی ہوئی آتی ہے اور جتن کے کمرے میں چلی جاتی ہے۔)

حسنہ : (آنکھوں میں آنسو بھر کر اپنے آپ سے) اس گھر میں رامو کے لیے جگہ ہے مگر میرے لیے کوئی جگہ نہیں۔ اس گھر میں پڑوسیوں کی آیا کے لیے جگہ ہے۔ مگر میری کوئی اہمیت نہیں۔ آخر میں اس بچے کی کیا لگتی ہوں۔ میں اس بچے کے باپ کی بھی کیا لگتی ہوں۔

— شاید میں اس دکھ میں اس کے گناہ یاد دلاری ہوں۔ میری اس گھر میں کوئی جگہ نہیں، میری اس گھر میں کوئی جگہ نہیں۔ میری اس گھر میں کوئی.....

(وہ اپنے آپ سے ٹول باتیں کرتی ہوئی باہر چلی جاتی ہے)

رامو : (تیز تیز گزرتے ہوئے) رام - رام - رام - رام - رام -

## پرانی بوتلیں

آیا : (روما کے ساتھ جاتے ہوئے) چلو بچی — تمہارے چپٹن کی طبیعت آج ٹھیک نہیں ہے۔

روما : چپٹن بیہوش کیوں پڑا ہے — ؟

آیا : بیہوش نہیں بڑی — وہ تو سویا ہوا ہے۔

روما : آیا۔ تم بوڑھی ہو گئی ہو — تمہیں کچھ خبر نہیں۔ وہ بیہوش ہے۔

آیا : اچھا بچی۔ تو جو کہتی ہے، ٹھیک ہے۔ آج کل کے بچے..... تم سے کوئی بات چھپی نہیں رہ سکتی۔

(دونوں باہر چلی جاتی ہیں)

دینیتی : (رامو کے ساتھ آتے ہوئے) میں ہوٹل میں بیٹھی چائے پی رہی تھی۔ اچانک جیسے کسی میرے کلیجہ پر ہاتھ ڈال دیا۔ میں چائے دسی کی دسی چھوڑ کر اٹھ کھڑی ہوئی۔

رامو : یہ ماں کا دل ہے —

دینیتی : اے بھگوان — میرے بچے کو کچھ نہ ہو۔

رامو : اے الیٹور — تو ہمارے چپٹن کا رکشک ہے۔

(بیار بچے کے کمرے میں چلے جاتے ہیں۔ ان کے جاتے ہی ٹیلیفون کی گھنٹی بجنے لگتی ہے کچھ دیر کے لیے گھنٹی بجتی رہتی ہے۔)

رامو : (کمرے میں آکر ٹیلیفون سنتے ہوئے) ہیلو..... ہاں جی، بی بی جی ہیں۔ ابھی بلائے دیتا ہوں —

(ریسیور رکھ کر رامو جاتا ہے۔ کچھ دیر کے لیے ریسیوریوں ہی پڑا رہتا ہے۔)

دینیتی : (کمرے میں آکر ریسیور اٹھاتے ہوئے) ہیلو۔ پریم۔ میرے بچے کی طبیعت ٹھیک نہیں ہے۔

(یہ کہہ کر ایک دم ریسیور کرپڈل پر رکھ دیتی ہے۔)

ٹیکسٹر : (کمرے میں آکر) دتی — تمہیں ٹیلیفون یوں بند نہیں کرنا چاہیے تھا۔

دینیتی: نم آلود آنکھوں سے اپنے شوہر کی طرف دیکھتی ہے اور

ادھر سے کمرے میں جانے کے لیے قدم اٹھاتی ہے۔)

## پنجابی ڈرائے

شیکھر : ڈاکٹر نے کہا ہے کہ ہم تھوڑی دیر کے لیے باہر رہیں۔  
(دینیتی پریشان ہے۔ اس کی آنکھوں سے آنسو ٹپکنے لگے ہیں)

شیکھر : دتی — تمہیں ٹیلیفون یوں بند نہیں کرنا چاہیے تھا۔  
(دونوں کچھ دیر تک چپ کھڑے رہتے ہیں۔)

رامو : (کمرے میں آکر) صاحب جتین نے آنکھیں کھول دی ہیں۔  
دینیتی : اے بھگوان۔ تیرا لاکھ لاکھ شکر ہے۔ اے الشیور۔ میرے بچے کو کچھ نہ ہو۔ اے بھگوان  
تیرا لاکھ لاکھ شکر ہے۔

شیکھر : (حسنہ کے رکھے ہوئے پھولوں کے گجرے دیکھتے ہوئے) رامو۔ یہ پھول کیسے ہیں ؟  
رامو : (چپ رہتا ہے)

شیکھر : (اچانک جیسے اُسے یاد آ جاتا ہے) ہاں سچ۔ رامو ان پھولوں کو اٹھا کر باہر لے  
جاؤ۔

(رامو رام رام کرتا ہوا پھولوں کو اٹھائے باہر جا رہا ہوتا ہے کہ  
پرہہ گرتا ہے۔)

## تیسرا ایکٹ

چھ بیٹے اور گزر چکے ہیں۔ منظر اسی بند کرے گا ہے۔  
شام کا وقت ہے۔ شام کی پرچھائیاں ڈھل چکی ہیں۔ باہر بہت سردی ہے۔  
اس بند برآمدے میں کوئی آنکھٹھی نہیں ہے۔ آنکھٹھی اندر گول کرے میں دہک  
رہی ہے۔

جب پردہ اٹھتا ہے تو جیتن ٹیلیفون ٹن رہا ہوتا ہے۔ روماس کے پاس  
کھڑی منہ اٹھائے پیار بھری نظروں سے اسے دیکھ رہی ہے۔

جیتن : (ٹیلیفون میں) جی ڈیڈی..... اتنی ابھی نہیں آئیں۔ ڈیڈی..... اچھا ڈیڈی،  
میں سمجھ گیا ڈیڈی۔ (سمجھاتے ہوئے) حسنہ آنٹی جب آئیں گی تو میں کہوں گا کہ ڈیڈی  
کو آدھے گھنٹے کی دیر ہو جائے گی۔ انتظار کر لیجیے۔ اچھا ڈیڈی..... جی.....  
رامو سے کہہ کر جانے لگوا دوں گا۔ (رسیور کرپل پر رکھ دیتا ہے۔)

روما : کیا تمہیں حسنہ آنٹی ابھی لگتی ہے؟

جیتن : (سر ہلاتے ہوئے) نہیں۔

روما : تمہیں پریم انکل اچھے لگتے ہیں؟

جیتن : (پھر سر ہلاتے ہوئے) نہیں۔

روما : مجھے تو کلا آنٹی ابھی لگتی ہے۔

جیتن : کلا آنٹی اور کیلاش انکل! ہر وقت ہنستے رہتے ہیں۔ ہیں نا۔

روما : آج کل کلا آنٹی اسکول نہیں جاتی ہے۔

جیتن : ادھر ہمارے گھر بھی کبھی نہیں آئی۔

روما : (ہنستے ہوئے) کیا تم جانتے ہو۔ کلا آنٹی کا پیٹ پھول کر بوٹے لالہ جیسا ہو گیا ہے۔

جیتن : کلا آنٹی نے اس میں پیسے چھپا رکھے ہوں گے۔

روما : (ہنستے ہوئے) یہ بات نہیں۔



چیتن : تو پھر اُس میں اور کیا ہے۔

روما : ادھر آؤ۔ تمہارے کان میں تپاؤں۔

(روما چیتن کے کان میں کھسکھس کرتی ہے۔ دونوں ہنس پڑتے ہیں)

چیتن : رامو کی بیوی کا پیٹ بھی تو پھوٹتا جا رہا ہے۔

روما : ہاں۔

چیتن : ائی کہتی ہیں کہ اس نے ہمارے باغ کے پھل اپنے پیٹ میں چھپا رکھے ہیں۔

روما : نہیں۔ یہ بات نہیں۔ بات تو وہی ہے۔

(روما پھر اس کے کان میں کچھ کھسکھس کرتی ہے اور دونوں کھلکھلا

کر ہنس پڑتے ہیں)

چیتن : جیسی رامو آج کل اس کی بڑی خاطر کرتا ہے۔ جب دیکھو کوارٹ میں گھسارہتا ہے۔

روما : باہر شاید کوئی ٹھیکسی آئی ہے۔

چیتن : (اُٹھ کر دیکھتے ہوئے) حسہ آنٹی آگئیں۔

روما : چلو۔ ہم اوپر کے کمرے میں چلیں۔ ”گھر گھر“ کھیلیں گے۔

حسہ : کمرے میں آکر (ہیلو چیتن !)

چیتن : ہیلو۔ آنٹی۔

حسہ : تمہارے ڈیڈی اوپر یا گول کمرے میں؟

چیتن : آنٹی۔ ڈیڈی کا فون آیا تھا۔ وہ آدھے گھنٹہ تک آئیں گے۔ آپ ان کا انتظار کیجیے۔

حسہ : اچھا بیٹا۔

چیتن : ٹاٹا آنٹی۔

حسہ : تم کہاں جا رہے ہو بیٹا! یہیں برا دے میں کھیلو۔

چیتن : آنٹی۔ ہم اوپر کے کمرے میں کھیلیں گے۔

(حسہ چیتن کو جبراً پکارتی ہے۔)

چیتن : نہیں آنٹی، نہیں۔

حسہ : دیکھو تو سہی۔ میں تمہارے لیے کیلا لائی ہوں۔

چیتن : (منہ بسورتے ہوئے) نہیں آنٹی۔ میں اوپر جاؤں گا۔



## پرانی بوتلیں

- حسنہ : ایک منٹ تو ٹھہرو۔ دیکھو تو سہی کہ میں تمہارے لیے کیا لائی ہوں۔  
 چیتن : نہیں آنٹی — میں روما کے ساتھ کھیلوں گا۔  
 حسنہ : تم روما سے یہیں کھیلو۔  
 چیتن : نہیں آنٹی۔
- (حسنہ پرس میں سے ایک گھڑی نکال کر چیتن کو دکھاتی ہے۔  
 چیتن گھڑی کو دیکھ کر خوش ہو جاتا ہے۔)
- حسنہ : تمہیں یہ گھڑی پسند ہے ؟  
 (چیتن جیسے ایک لمحہ کے لیے شش و پنج میں پڑ گیا ہو۔)  
 حسنہ : لاؤ۔ تمہاری کلائی پر باندھ دوں — کتنی پیاری گھڑی ہے۔  
 (چیتن کبھی روما کو دیکھنے کی طرف دیکھتا ہے)  
 حسنہ : سونے کی ہے۔ میں نے تمہارے لیے بمبئی سے منگوائی ہے۔  
 (چیتن کبھی گھڑی کی طرف دیکھتا ہے اور کبھی روما کی طرف)  
 حسنہ : دیکھو۔ گھڑی کے پچھے تمہارا نام لکھا ہوا ہے۔  
 (اس بار جب چیتن روما کی طرف دیکھتا ہے تو روما مسکرا پڑتی ہے  
 اور جیسے بچے نے اچانک کوئی فیصلہ کر لیا ہو۔)
- چیتن : نہیں آنٹی۔ میں تو ادھر روما سے جا کر کھیلوں گا۔ (کچھ بیڑھیاں چٹھہ کر) آنٹی ! اندر  
 گول کرے میں آگئی تھی دہک رہی ہے۔ انتظار کیجئے۔ ڈیڑی آرہے ہوں گے۔  
 (حسنہ مایوسی سے بچے کی طرف دیکھتی رہ جاتی ہے کہ چیتن اپنی  
 دوست کے ساتھ بیڑھیاں چٹھہ جاتا ہے۔)
- پریم : (کرے میں آکر) ہیلو۔  
 (حسنہ دہی کی دہی خیالوں میں کھوئی گھڑی رہتی ہے۔)
- پریم : (ذرا بلند آواز سے) ہیلو بس کامران !  
 حسنہ : (جو تک کر) ادوہ۔ ہیلو۔ معاف کیجئے گا۔ میں ان بچوں کو دیکھتے ہوئے نہ جانے  
 کہاں کھو گئی تھی۔
- پریم : آج کل زمانہ ہی کچھ ایسا آگیا ہے۔ ہر کسی کو آپا دھاپا پٹی رہتی ہے۔ پچھلے چوک میں

## پنجابی ڈرامے

میں اپنی جلدی میں تھا۔ اُدھر ایک ٹیکسی والا بھی اپنی جلدی میں تھا۔ نتیجہ —  
ہماری موٹروں کی ٹکڑ ہو گئی۔ پتہ نہیں۔ میں کیسے بچ گیا۔ مجھے ابھی تک یقین نہیں  
آ رہا —

حسنہ : اور آپ کی موٹر ؟

پریم : اسے انشورنس والوں کے حوالے کر آیا ہوں —

حسنہ : آج کل کی زندگی میں کتنی سہولتیں ہیں —

پریم : ہاں — مگر مجھے تو یوں محسوس ہو رہا ہے جیسے موت سے آنکھ بچا کر اُدھر چلا آیا ہوں۔

حسنہ : (چھپڑتے ہوئے) — زندگی کی طرف ؟

(دونوں بیٹھ جاتے ہیں۔)

پریم : کیوں گھر کے لوگ کہاں گئے ؟

حسنہ : مسز ٹیکھر تو شاید کہیں باہر ہیں۔

پریم : (گھڑی کی طرف دیکھتے ہوئے) ان کو اب تک آ جانا چاہیے تھا۔

حسنہ : ادھر ٹیکھر ابھی دفتر میں ہیں — ٹیلیفون آیا تھا کہ وہ آدھے گھنٹے تک آئیں گے۔

پریم : یہ ٹیکھر تو کام کا کپڑا ہے۔ بھلا مانس ! تو دفتر سے اُسٹھ تاکہ تیرا علمہ بھی گھر جائے —

حسنہ : ادھر مسز ٹیکھر کسی دوکان میں گھس گئی ہوں گی۔ اس عورت کو پیسے خرچے کا کتنا شوق ہے !

(باہر بادل گر جتے ہیں۔)

پریم : باہر کالی گٹھا گھر کر اُٹدی آرہی ہے —

حسنہ : آسمان جیسے پھٹ پڑنے کو ہو —

پریم : سردیوں کی بارش مجھے بہت اچھی لگتی ہے۔ سردیوں کے ٹھنڈے ٹھنڈے دن — باہر

موسلا دھار بارش۔ کمرے میں آگ.....

(باہر مور بولتا ہے)

حسنہ : یہ کس کی آواز ہے — ؟

پریم : مور بول رہا ہے۔

حسنہ : مور پر اس وقت کیا مصیبت ٹوٹی ہے ؟

پریم : مور — مورنی کو پکار رہا ہے۔

(ٹیلیفون کی گھنٹی بجے لگتی ہے جسے پریم سننے کے لیے جاتا ہے)

حسنہ : شیکھر کا فون ہو گا۔

پریم : ہیلو۔۔۔۔۔ ہاں دہی۔۔۔ میں تو کب سے انتظار کر رہا ہوں۔۔۔ میری موٹر کو حادثہ پیش آ گیا۔ بس بچ ہی گیا۔ چار دن شاید تمہاری محبت کے اور دیکھنے تھے۔

(حسنہ پریم کو ٹیلیفون پر مصروف دیکھ کر چپکے سے گول کرے میں جلی جاتی ہے)

جی۔۔۔۔۔ جی۔۔۔۔۔ جی۔۔۔۔۔ جی نہیں۔۔۔۔۔ آپ بیدھی آرہی ہیں۔۔۔۔۔ اچھا تو دس منٹ

تک اور انتظار کیے لیتا ہوں۔ جی۔ جی۔ جی۔ جی۔۔۔ اچھا۔ (کسیور کر ٹیل پر رکھ دیتا)

رامو : (کرے میں آکر) صاحب۔ چائے لاؤں۔؟ بی بی جی کہہ گئی تھیں کہ شاید ان کو دیر ہو جائے۔ موٹر کچھ خراب تھی۔ پیدل گئی ہیں کہ سیر ہو جائے گی موسم بھی بہت خراب ہے۔

پریم : رامو۔ چائے چھوڑو۔ یہ بتاؤ آج کل تمہاری بیوی کا کیا حال ہے۔؟

رامو : صاحب سمجھو ان کا شکر ہے۔ اس کا خط اس کے سر سے اُتر گیا ہے۔ اب تو صاحب

..... اب تو.....

(شراتے ہوئے نظر میں ٹھہکا لیتا ہے۔)

پریم : کیوں۔ کیا کوئی بچہ آ رہا ہے؟

رامو : سمجھو ان کی کراپا ہے۔ مجھ سے ایک غلطی ہونے لگی تھی۔ مجھے میری بیوی نے بچا لیا۔

ایک غلطی اس سے ہونے والی تھی، اس کو میں نے بچا لیا۔ انسان غلطیوں کا پتلا ہے

بے عیب تو وہی ادھر والا ہے۔

(اچانک ادھر بچوں کے کھلکھلا کر سننے کی آواز آتی ہے)

پریم : ادھر جیتن کھیل رہا ہے؟

رامو : ہاں صاحب۔ دن بھر پڑوسیوں کی بچی اور ہارا جیتن کھیلتے رہتے ہیں ان کی آپس میں

بڑی مٹی ہے۔

پریم : اچھا رامو۔ چائے لے آؤ۔ مگر جلدی۔ بی بی جی آتی ہی ہوں گی اور ہمیں کہیں جانا ہے۔

رامو : اچھا صاحب۔

(رامو جاتا ہے۔)

## پنجابی ڈرامے

- پریم : ہیں۔ باہر تو بارش ہو رہی ہے۔ ایک دم موسلا دھار بارش !  
 (پریم دروازے کے پاس کھڑے ہو کر باہر بارش کو دیکھتا ہے۔  
 کمرے میں اندھیرا ہو جاتا ہے۔)
- حسنہ : (کمرے میں آکر) آپ اندر کیوں نہیں چلے آتے۔ کمرے میں بڑی پیاری انگیٹھی دکھ رہی ہے۔
- پریم : میں نے کھانا — مجھے بارش بہت پیاری لگتی ہے۔
- حسنہ : یہ بارش نہیں۔ اچھا خاصہ طوفان ہے۔ سڑکوں پر درخت جیسے ٹوٹ رہے ہوں۔
- پریم : کتنی دیر سے باہر بادل برسنے کو تھے۔ مجھے معلوم تھا کہ یہ برس کر رہے گا اور یوں ہی رہے گا۔
- حسنہ : مجھے تو سردی لگ رہی ہے۔ یوچھا ٹرانڈ رنگ آ رہی ہے۔ ہائے۔ میرا تو دپٹہ بنھالے نہیں بنھلتا۔
- پریم : (کمرے کی طرف دیکھتا ہے۔ اس کا دوپٹہ ڈھلک رہا ہے اس کے بال اڑ رہے ہیں۔ ایک عجیب ماحسن اس کے چہرے سے جھلک رہا ہے)
- پریم : میرا جی چاہتا ہے کہ میں باہر نکل جاؤں۔ جتنا بھی ماحسن طوفان ہوتا ہے مجھے اس میں اتنا ہی رنج بس جانے کا لطف آتا ہے۔
- (بادل زور سے گرجتے ہیں۔ بجلی چمکتی ہے۔ بادلوں کی خوفناک گرج سے حسنہ جیسے لرز جاتی ہے)
- حسنہ : نا بابا۔ مجھے تو ڈر لگ رہا ہے۔ بادل کیسے گرج رہے ہیں۔ بجلی کیسی چمک رہی ہے۔ رات کو اگر یوں بارش ہونے لگتی ہے تو میں کمرے میں اکیلی سو نہیں سکتی۔ میں کسی کو بلا لیتی ہوں۔ یا کسی کے پاس چلی جاتی ہوں۔
- پریم : اس میں ڈرنے کی کیا بات ہے۔ جب آندھی آتی ہے، طوفان زندنا تا ہے۔ مجھے یوں محسوس ہوتا ہے جیسے مجھ سے کوئی چھیڑ چھاڑ کر رہا ہے۔
- حسنہ : ایک بار ہم سری منگر گئے اور نسیم باغ کے خیموں میں ٹھہرے ہوئے تھے پہلی رات ہی ایسا طوفان آیا۔ بارش یوں ہی ہوئی۔ بادل ایسے ہی گرجے تھے۔ پھر کتنی تیز آندھی آئی کہ میرا خیمہ اکڑ کر میرے اوپر آگرا۔
- پریم : اس دن جیسی بارش جب بھی ہوتی ہے تو آپ کو ایسا محسوس ہوتا ہے جیسے چھت گر پڑے گی۔



(سننے لگتا ہے)

- حسنہ : کہتے تو ہیں کہ سانپ کا کاٹا رستی سے ڈرتا ہے۔
- پریم : آخر ان گھر والوں کو کیا ہو گیا ہے۔ دونوں ہی غائب ہیں۔
- حسنہ : بیچارے بارش میں کہیں اٹک گئے ہوں گے۔ بارش بھی یوں ہو رہی ہے جیسے آج برس کر پھر نہ برے گی۔
- پریم : دقت تو تبدیل آرہی ہے۔ آج ہی اُسے سیر کا شوق چرایا تھا۔ ہریات اگر دقت پر کسی کو کرنی ہو تو وہ شیکھر سے سیکھے۔
- حسنہ : شیکھر کی طرف دیکھو کسی کا دفتر چار بجے بند ہوتا ہے کسی کا دفتر پانچ بجے بند ہوتا ہے۔ مگر صاحب بہادر کا دفتر ابھی تک لگا ہوا ہے۔
- پریم : کتنی پیاری بارش ہو رہی ہے۔
- حسنہ : ہائے۔ اندھیرا کتنا گہرا ہو گیا ہے۔ میں بی جلا دوں ؟
- پریم : ہاں جلا ہی دینی چاہیے۔
- حسنہ : (چھیڑتے ہوئے) اندھیرا اچھا ہوتا ہے۔ اندھیرے میں لاکھ عیب چھپے رہتے ہیں۔
- پریم : اندھیرے کی چادر میں من کی سیاہی بھی چھپ جاتی ہے اور تن کی میل بھی۔
- حسنہ : مجھے تو سردی لگ رہی ہے۔ میں تو اندر آگ کے پاس بیٹھتی ہوں۔
- (حسنہ شرماتی اور مسکراتی ہوئی اندر چلی جاتی ہے۔)
- پریم : (اپنے آپ سے) جھکڑ کس رفتار سے چل رہا ہے۔ بارش کتنی زور سے ہو رہی ہے۔
- رامو : (باتیں دروازے سے چائے لاتے ہوئے) صاحب۔ چائے۔ بارش تو دیکھیے کیسی ہو رہی ہے۔ بی بی جی راستے ہی میں کہیں رگ گئی ہوں گی۔
- (رامو پریم کے لیے ایک صوفے کے سامنے میز رکھ کر چائے سجااتا)
- پریم : (صوفے کی طرف آتے ہوئے) رامو۔ کیا تم چائے کا صرف ایک پیالہ لائے ہو ؟ اندر مس کا مران بھی بیٹھی ہیں۔ ان سے بھی پوچھ لو۔ وہ بھی شاید چائے پیئیں گی۔
- رامو : اچھا۔ وہ بھی آئی ہوئی ہیں۔
- پریم : وہ تو مجھ سے بھی پہلے کی آئی ہوئی ہیں۔
- رامو : مجھے خبر نہیں۔

(اندر جاتا ہے)

پریکیم : (چائے پیتے ہوئے) یہ بارش معلوم نہیں کہ فصلوں کے لیے اچھی ہے یا بری —  
ہم دھرتی کے بیٹے کسان سے اتنے دُور ہو گئے ہیں کہ ہمیں اس بات کا کبھی پتہ نہیں  
ہوتا کہ کون سی بات اُس کے حق میں ہوتی ہے اور کون سی نہیں۔  
رامو : (کمرے میں آکر) وہ کہہ رہی ہیں کہ چائے کا پیالہ میں ان کو دہیں دے آؤں۔  
پریکیم : اچھا تو تم ایک خالی پیالہ لے آؤ۔  
رامو : بہت اچھا صاحب!

(رامو باہر جاتا ہے۔ بارش اسی طرح ہو رہی ہے۔ پریکیم چائے  
کا پیالہ بنا کر اندر حسنہ کو دینے کے لیے جاتا ہے۔ اس کے ایک  
ہاتھ میں چائے کا پیالہ ہے اور دوسرے ہاتھ میں ٹھٹھائی کی پلیٹ  
ہے۔ گول کمرے میں گئے ہوئے ابھی اسے چند سکند ہی ہوئے ہیں  
کہ اندر سے حسنہ کی چیخ سنائی دیتی ہے۔ ساتھ ساتھ پیالہ کے  
نیچے گر کر ٹوٹنے کی آواز آتی ہے اور پھر حسنہ اور پریکیم دونوں ہنستے  
ہوئے باہر آ جاتے ہیں۔)

حسنہ : (ہنستے ہوئے) آپ نے پیالہ ہی کچھ اس طرح تھمایا۔  
پریکیم : (ہنستے ہوئے) پیالہ تھمانے کا کیا قصور تھا۔ آپ کا دھیان ہی کسی اور طرف تھا۔  
حسنہ : دراصل میں یہ سمجھی کہ رامو چائے لے کر آیا ہے۔ اور ادھر میں نے کتاب پر سے نظریں  
اٹھا کر آپ کو دیکھا۔ اوپر سے آپ نے پیالہ میرے ہاتھ میں تھمایا۔ میں ایک دم ہڑبڑا  
گئی۔

(دونوں ہنستے جا رہے ہیں، ہنستے جا رہے ہیں۔)

پریکیم : شک ہے کہ گرم گرم چائے آپ کے پاؤں پر نہ پڑی۔  
حسنہ : ہاں۔ پیر تو بچ گیا۔ لیکن میری شلوار کا پانچپن ستیاناس ہو گیا۔  
پریکیم : آج کل کی لٹکی پر جلا لے گی مگر اپنی شلوار کی کرز خراب نہیں ہونے دے گی۔  
رامو : (کمرے میں آکر) صاحب میں چائے بنا دوں؟  
حسنہ : نہیں رامو۔ چائے میں بناؤں گی۔ تم ایک پیالہ اور لے آؤ۔ پہلا پیالہ ٹوٹ گیا ہے۔ اندر

## برائی بولیں

- پيالے کے ٹکڑے بھی سمیٹ لینا۔
- پریم : بیچاروں کے قالین کا ستیاناس ہو گیا۔
- حسنہ : (چائے بناتے ہوئے) جب گھر والے گھر میں نہیں ہوتے، جب کھیت کے مالک کھیت میں نہیں ہوتے تو کئی بار بار گھر ہی کھیت کو کھانے لگتی ہے۔
- پریم : ہاں — یہ سزا ان کو اچھی ملی۔
- حسنہ : جینی کتنی؟
- پریم : ایک چمچ ڈال دو۔ یوں تو آپ کے بس ہی سے پیالہ کافی میٹھا ہو چکا ہے۔
- حسنہ : پھر جینی ڈالنے کی کیا ضرورت ہے۔
- (پریم کو جینی ڈالے بغیر چائے کا پیالہ تھاتی ہے۔)
- پریم : ہیں۔ یہ پیالہ آپ پیجیے۔ میں اتنے میں سگریٹ سلگا تا ہوں۔
- حسنہ : باہر بارش کس تیزی سے ہو رہی ہے۔
- پریم : (سگریٹ کا کش لگاتے ہوئے) آپ کو بارش پسند نہیں۔
- حسنہ : (پریم کی نیم دا آنکھوں کی طرف دیکھتے ہوئے) پسند — نا پسند کی کوئی بات نہیں۔ اصل میں مجھے سردی بہت لگ رہی ہے۔
- پریم : چائے سردی کا علاج ہے۔ سردی کا علاج.....
- رامو : (پیالہ رکھتے ہوئے) کچھ اور لاؤں؟
- حسنہ : شکریہ رامو۔ (پریم کے لیے چائے بناتی ہے) رامو۔ تم اب آرام کرو۔
- پریم : (سگریٹ یوں پی رہا ہے جیسے اس پر سستی طاری ہوئی جا رہی ہو) کیا آپ نے کبھی سگریٹ نہیں پیا حسنہ؟ معاف کیجیے گا میں کامران —
- حسنہ : نہیں مجھے کوئی اعتراض نہیں۔ میں تو خود یہ چاہ رہی تھی کہ آپ..... (سگریٹ سلگا لیتی ہے) ہوسٹل کے کمرے میں اکیلی بیٹھتی ہوں تو صرف سگریٹ ہی میرا ساتھ دیتے ہیں۔
- پریم : میں تو سگریٹ صرف.....
- (پریم ایک دم خاموش ہو جاتا ہے۔ کچھ دیر تک سوچ میں ڈوبا ہوا)
- اپنا سگریٹ پلیٹ میں مسل دیتا ہے۔

حسنہ : (سگریٹ کا ایک کش لگاتے ہوئے) آپ اچانک خاموش کیوں ہو گئے ؟

پریم : (اب بھی خاموش رہتا ہے)

حسنہ : آپ یوں خاموش کیوں ہو گئے ؟

(پریم ایک کش مکش میں ہے اور اس کی آنکھوں میں آنسو آجاتے ہیں)

حسنہ : آپ کو یہ کیا ہو گیا ؟

(حسنہ امڈ کر پریم کے پاس جا بیٹھتی ہے۔)

پریم : نہیں۔ حسنہ۔ نہ جانے مجھے کیا ہو رہا ہے۔

حسنہ : لیجیے۔ سگریٹ پیجیے۔

(سگریٹ نکال کر اسے پیش کرتی ہے۔ اس کے لیے دیا سلائی جلاتی ہے)

پریم : (کش لگاتے ہوئے) شکریہ حسنہ۔ بہت بہت شکریہ !

حسنہ : (پیارے) پریم !

(کچھ دیر کے لیے دونوں خاموش رہتے ہیں جیسے خیالات میں کھو گئے ہوں۔)

پریم : باہر پانی پڑ رہا ہے۔ پڑے جارہا ہے۔

حسنہ : ہاں پریم۔ پانی برسے جارہا ہے۔

پریم : آج کل کی بارش مجھ پر جادو سا کر دیتی ہے۔

حسنہ : میں اندر آگ کی خاموشی کے پاس جا بیٹھی۔ مجھے آپ کی آنکھوں میں طوفان امدتا ہوا نظر آیا تھا۔

پریم : جھکٹکی اس رفتار کی لپیٹ سے کوئی بھلا بچ سکتا ہے ؟

حسنہ : لاکھوں طوفان دلوں میں خاموش پڑے رہتے ہیں۔ ایک ہی لمس تھنبھوڑ کر ان کو بیدار کر دیتا ہے۔

(ایک سگریٹ بجھا کر دوسرا جلا لیتی ہے)

پریم : پھر تو تمہیں ڈر نہیں لگنا چاہیے۔ جن کے دل میں طوفان ہونے ہیں وہ باہر کی آنکھوں سے کبھی نہیں ڈرتے۔

حسنہ : سچ !



پریم : ہاں حسہ۔ مجھے تو یوں محسوس ہوتا ہے جیسے میرے پر مجھے اڑا کر کہیں نہ کہیں لے جائیں گے۔  
(حسہ پریم کی طرف دیکھتی ہے۔ پریم سگریٹ کے دھوئیں سے  
دائرے بنا رہا ہے۔)

حسہ : آپ دھوئیں کے یہ گول چکر کیسے بنا لیتے ہیں ؟  
پریم : جن ہونٹوں نے محبت کی ہوا ان ہونٹوں کو ایسے چکر بنانے آجاتے ہیں۔  
حسہ : محبت تو میں نے بھی.....

پریم : حسہ تو نے محبت نہیں کی ہے۔ تو ابھی چھوٹی تھی کہ تیرے سر پر سے تیرے والد کا سایہ اٹھ گیا۔ اور تو جب جوان ہوئی تو تجھے یہ ضرورت محسوس ہوئی کہ کوئی تجھ سے محبت کرے۔ تجھے ضرورت محسوس ہوئی کہ کوئی تیرے ہر ہنسنے کی داد دے لیکن اس سے بھی زیادہ بڑی ضرورت تھی جو تیرے دل کے گوشے میں خوابیدہ تھی، وہ ضرورت تھی ایک مرد کی۔ جو تیری زندگی میں تیرے پناہ کی عدم موجودگی کے خلا کو پُر کر سکے۔ جس کی طرف تو یوں دیکھ سکتے کہ جیسے ایک بیٹی اپنے باپ کی طرف دیکھتی ہے، لاکھ سوال اپنی ہلکیوں میں چھپائے ہوئے۔۔۔۔۔ اور تیری ملاقات نیکمیر سے ہوئی۔

حسہ : پریم !  
پریم : ہاں حسہ، میں غلط نہیں کہہ رہا ہوں۔ نیکمیر نے تیری دونوں ضرورتیں پوری کر دیں۔  
حسہ : (گہرا کر) پریم !  
پریم : نیکمیر نے تجھ سے محبت کی جیسے ایک نوجوان مرد نوجوان عورت سے کرتا ہے۔  
نیکمیر نے تجھ سے وہ محبت دی جو ایک باپ اپنی بیٹی کو دیتا ہے۔

حسہ : (چپنے ہوئے) پریم۔  
پریم : اگر تجھے تمام عمر میکے میں رہنا منظور ہے تو پھر بات اور ہے۔  
حسہ : نہیں پریم۔ نہیں پریم۔

رہا ہر سڑک پر دو موٹروں کے ایک دم بریک لگنے کی آواز  
آتی ہے۔

پریم : رہا ہر سڑک پر یوں لگتا ہے جیسے ٹکڑ ہو گئی ہو۔ میں دیکھ کر آتا ہوں۔  
حسہ : پریم۔

## پنجابی ڈرائے

(باہر سبھی چمکتی ہے۔ بادل بھیانک انداز میں گرجتے ہیں)

پریم : میں ابھی آتا ہوں۔  
حسنہ : (پکارتے ہوئے) پریم۔ پریم ! باہر سبھی کیسی چمک رہی ہے۔ باہر بادل کیسے گرج رہے ہیں۔ تم مجھے اکیلا چھوڑ کر نہ جاؤ۔

(پریم دوڑتا ہوا باہر چلا جاتا ہے۔)

حسنہ : چلا گیا۔ یہ تو یوں ہی چلا جائے گا۔ کب آیا اور کب گیا۔ (آنکھوں میں آنسو لاتے ہوئے) زندگی کے چور دروازے سے داخل ہوا تھا اور زندگی کے چور دروازے سے نکل گیا ہے۔ شکم ہوتا تو مجھے یوں چھوڑ کر نہ جاتا۔ نہیں۔ نہیں۔ میں شکم کو تو کبھی نہیں چھوڑ سکتی۔ شکم کے بغیر مجھے گرد و پیش سونا سونا محسوس ہوگا۔ میری زندگی میں شکم کی ایک جگہ بن چکی ہے۔ شکم نہ ہوگا تو مجھے یوں محسوس ہوگا جیسے باڑ کے بغیر کوئی باغیچہ ہو۔ میں شکم کو ہرگز نہیں چھوڑ سکتی۔ جب سے ہماری ملاقات ہوئی ہے شکم برابر جو ان ہوتا جا رہا ہے۔ برا جہین ہوا جا رہا ہے۔ میں شکم کو ہرگز نہیں چھوڑ سکتی۔ میں شکم کو ہرگز نہیں چھوڑ سکتی۔

(اتنے میں سبھی پھر چمکتی ہے۔ بادل گرجتے ہیں اور حسنہ گھبرا کر چنچنے ہوئے دوڑتی ہوئی گول کمرے میں چلی جاتی ہے۔ دروازہ اندر سے بند کر لیتی ہے۔)

پریم : (بارش میں شرابوڑا آتا ہے) حسنہ ! حسنہ ! تو کدھر چلی گئی۔ (سانے گول کمرے کے بند دروازے کی طرف جاتے ہوئے) حسنہ ! حسنہ ! تو نے دروازہ اس طرح کیوں بند کر لیا ہے۔ (دروازہ کھٹکھٹاتے ہوئے) حسنہ۔ حسنہ۔ حسنہ ! اپنے آپ پر یوں خول چٹھایا ! مجھے معلوم نہیں تھا حسنہ کہ تو اتنی بزدل ہے۔ کمزور کیوں نہ ہو۔ آ نکھیں بند کر لینے سے کوئی خطرہ ہے نہیں بچ سکتا۔ زندگی کے تلخ اور کڑے حقائق کا سامنا نہ کرنا، انتہائی بزدلی ہے ! محبت کی شاہراہ پر خطرے بھی ہوتے ہیں۔ محبت کی شاہراہ پر بہاریں بھی ہیں۔ ایک ماتم بندگی کا ماتم ہوتا ہے۔ ایک ماتم تاریک بل کا ماتم ہوتا ہے۔ ایک ماتم اپنی خود اعتمادی کا ماتم ہوتا ہے۔ ایک ماتم اپنی خود پسندی کا ماتم ہوتا ہے۔ (دروازے زور زور سے کھٹکھٹاتا ہے) حسنہ ! میں یہ دروازہ توڑ دوں گا۔

تو ایک بار بارہرا آجاد تو بارہرا کر چاہے مجھے ٹھکرا دے —  
(اتنے میں بجلی پھر بجتی ہے۔ بادل گرجتے ہیں۔ حسنہ گھبرا کر دروازہ کھول دیتی ہے)

حسنہ : پریم کو دیکھ کر جیسے پھر گھٹل جاتی ہے) پریم!  
پریم : (اُسے پکار کر باہر لے جاتا ہے) حسنہ تو اتنی بے حس کیوں ہو گئی ہے۔  
حسنہ : پریم —

پریم : (اُسے کندھوں سے پکڑ کر جھنجھوڑتا ہے) حسنہ! تو اس دن کا تصور کر جب تجھے اپنے گرد و پیش سے ہوا اُٹے گی۔ جب ٹیکہ کی دولت، ٹیکہ کا مرتبہ اور ٹیکہ کی موٹریں، کوٹھیاں تیری پیاس نہیں بجھا سکیں گی! جب تو پیچھے مڑ کر اس حسین شام کو یاد کرے گی جیسے کوئی قیدی ہرئی گردن اٹھا اٹھا کر جیل کی ہریالی سے اپنی آنکھوں کی بھوک مٹاتی ہے —  
(وقف)

حسنہ : پریم - پہلی بار جب ٹیکہ مجھے باہر لے کر گیا تو اس کی کنپٹیوں پر سفید بال دیکھ کر میں نے بھی سوچا تھا کہ مجھے اُس میں سے ہوا اُٹے گی لیکن مجھے اُس میں سے خوش ہوا آتی تھی۔  
پریم : حسنہ! تیرا حسن اتنا بے مثال ہے اور اس اٹلی جونی جوانی میں تو اپنے آپ کو دوسرے میں ڈھونڈنے لگی ہے۔ ٹیکہ اب بھی دُئی کو پیار کرتا ہے — دُئی —  
لاکھ پریم ٹیکہ کے بیٹے پر سے وار کر سکتی ہے۔ اور ٹیکہ تجھ جیسی لاکھ خوبصورت عورتیں اپنی بیوی کے تحت جگر پر وار دے گا۔ حسنہ - تو اس وقت جوان ہے۔  
تیری پلکوں میں جادو خوابیدہ ہیں جو سو سو پہنے جگا سکتے ہیں۔ تیرے انگ انگ سے ہبک اٹھ رہی ہے جو تیرے گرد و پیش بھی خوشبو میں بکھیرتی رہتی ہے۔ تیری ایک نظر، تیرے ایک لمس اور تیرے ایک تبسم کے لیے مرد سو سو بار جی سکتا ہے۔  
سو سو بار مر سکتا ہے۔ حسنہ! تو اب اس مقام پر پہنچ چکی ہے جہاں پہنچ کر عورت اپنے والد کے گھر کی طرف اپنی پیٹھ کر لیتی ہے اور جہاں اس کی نظر اُن پر جی رہتی ہے۔ حسنہ! زندگی کو آغوش میں لے کر اس لمحہ کو جادواں بنا دے — دن بار بار نہیں آتے۔

رامو : (کمرے میں آکر) صاحب کچھ اور چاہیے ہو تو.....  
حسنہ : نہیں۔

(رامو گول کمرے کی طرف جانے کے لیے آگے بڑھتا ہے۔)  
پریم : رامو۔ تم کیا کرنے لگے ہو ؟  
رامو : میں ٹوٹا ہوا پیالہ اٹھالوں صاحب۔  
حسنہ : رامو !  
پریم : رامو تم پیٹیکسی لے آؤ۔

(رامو باہر جاتا ہے)

حسنہ : آپ نے جیسے میرے منہ کی بات چھین لی۔

(دونوں ایک دوسرے کی طرف پھٹی پھٹی آنکھوں سے دیکھتے جا رہے ہیں۔ ایک دوسرے کی جوانی کو۔ ایک دوسرے کے حسن کو۔ ٹیلیفون کی گھنٹی بجتی ہے اور سبقت چلی جاتی ہے۔ کوئی اُسے نہیں سنتا۔ گھنٹی بج بج کر بند ہو جاتی ہے۔)  
پریم : (ایک دم جیسے سنے سے بیدار ہوتے ہوئے) کیا ٹیلیفون کی گھنٹی بج رہی تھی۔  
حسنہ : شاید بج رہی تھی۔

پریم : مجھے یوں لگتا ہے، یوں لگتا ہے.....  
حسنہ : تجھے کیسا لگتا ہے پریم —  
پریم : تجھے کیا لگتا ہے حسنہ !

(دونوں مسکرانے لگتے ہیں)

حسنہ : مجھے تو یوں لگتا ہے، یوں لگتا ہے جیسے کوئی عمر بھر کے اُترے ہوئے پرانے کپڑے پہننا رہا ہے۔ اور پھر جیسے کسی کو کسی کی پسند کی چیز بنا کر دے دی جائے۔

(دونوں ہنسنے لگتے ہیں)

پریم : عرصہ ہوا۔ ایک دن مینہ بھی پڑ رہا تھا، آندھی بھی چل رہی تھی، جھکڑ بھی تھا۔ میرا پاؤں پھسلا اور میں کچھ پڑیں جا پڑا۔  
حسنہ : آج باہر پھر بارش ہے۔ جھکڑ ہے، آندھی ہے، طوفان ہے۔

## پرانی بوتلیں

پریم : اور مجھے یوں لگ رہا ہے جیسے میرا پاؤں پچھل گیا ہے اور میں کنارے پر آگرا ہوں۔  
 حسنه : (اٹھ کر دروازے کے پاس جاتی ہے) باہر بارش مسلسل پڑ رہی ہے۔  
 پریم : (حسنہ کے پاس جاتے ہوئے) مجھے مسلسل اور تیز بارش بہت اچھی لگتی ہے۔  
 حسنه : ابھی تو بارش کو چاہیے کہ بند ہو جائے۔  
 پریم : مسافر کوئی منزل نظر آگئی ہے۔  
 حسنه : نئی راہ پر چلنے کا کتنا چاند ہوتا ہے۔  
 پریم : گھونسلوں میں رہنے والے بچھیلوں کو بھی گھونسلوں میں آنا ہے۔  
 (دونوں مسکراتے ہیں)

حسنہ : شاید رامو کیسی لے آیا۔

پریم : اتنی جلدی۔

حسنہ : نزدیک ہی مل گئی ہوگی۔

پریم : میں ایک سگریٹ اور سلگالوں۔

(پریم ڈبے میں سے سگریٹ نکال کر مونٹوں میں دبا لیتا ہے اور حسنه اس کا سگریٹ سلگاتی ہے۔)

حسنہ : تیرا سگریٹ جلاتے ہوئے پریم.....

پریم : تو رک کیوں گئی حسنه!

(حسنہ پیار بھری نظروں سے اس کی طرف دیکھ جا رہی ہے)

حسنہ : تیرا سگریٹ سلگاتے ہوئے پریم نہ مجھے اپنی ایڑیاں اٹھانی پڑتی ہیں نہ تجھے گھٹنوں کے بل جھکنا پڑتا ہے۔

(دونوں ہنسنے لگتے ہیں)

پریم : دہی۔ بیچاری آج ہی پیدل چلی اور آج ہی پیچھے رہ گئی۔

(ہنستے ہنستے دونوں باہر چلے جاتے ہیں۔ ٹیکسی کے روانہ ہونے

کی آواز آتی ہے۔)

رامو : (رکے میں آکر) چلے گئے۔ چلے گئے۔ ایسی بارش میں جو لوگ جاتے ہیں وہ کبھی واپس نہیں آتے۔

## پنجابی ڈرامے

(ٹیلیفون کی گھنٹی بجتی ہے)

رامو : (فون سنتے ہوئے) ہاں جی صاحب۔۔۔ جی صاحب۔۔۔ غلط نمبر ہے صاحب۔

(ٹیلیفون رکھ دیتا ہے ٹیلیفون کی گھنٹی پھر بجے لگتی ہے۔)

رامو : ہیلو۔۔۔ جی صاحب۔ میں چھ نمبر کوٹھی سے بول رہا ہوں۔۔۔ جی سردار روڈ۔

چھ نمبر۔۔۔ جی صدر روڈ نہیں سردار روڈ۔۔۔ آپ کا غلط نمبر ہے۔۔۔ میں چوکیدار

ہوں، نمبر غلط ہے۔ آپ ٹیلیفون بند کر دیجیے۔ میں نوکر ہوں۔ مجھے ابھی اور بہت سے

کام کرنے ہیں۔

(غصے میں رسیور کر ٹیل پر رکھ دیتا ہے۔ رامو کے فون رکھنے کے

آدھ منٹ بعد ٹیلیفون کی گھنٹی پھر بجے لگتی ہے جس کی رامو کوئی

پر وا نہیں کرتا ٹیلیفون کی گھنٹی بج کر بند ہو جاتی ہے۔)

دمنیتی : (کمرے میں اگر) رامو۔ پریم صاحب سے کہو کہ میں کپڑے تبدیل کر کے ابھی آتی ہوں۔

رامو : وہ تو گئے!

دمنیتی : (حیران ہو کر) پریم چلا گیا! آخر اتنی بھی کیا جلدی تھی۔

رامو : پریم صاحب بھی گئے اور حسنہ بی بی بھی گئیں۔

دمنیتی : اچھا حسنہ آئی ہوئی تھی!

رامو : حسنہ بی بی تو پریم صاحب سے پہلے آئی تھیں۔ آئیں اور گول کرے میں بیٹھی رہیں۔

دمنیتی : (مسکراتے ہوئے) حسنہ بی بی گول کرے میں بیٹھی ہوئی انتظار کرتی رہیں اور پریم صاحب

باہر برآمدے میں بیٹھے رہے!

رامو : نہیں۔ پریم صاحب۔ پہلے الگ الگ بیٹھے رہے۔ پھر باہر یہاں صوفے پر اگر بیٹھ گئے۔

کتنی دیر تک چائے پیئے رہے۔ چائے پیئے رہے، باتیں کرتے رہے۔ پھر اس

دروازے کے پاس جا کھڑے ہو گئے۔ باہر برسات ہوتی دیکھتے رہے۔۔۔ پھر۔۔۔

دمنیتی : یہ سگریٹ کون پیتا رہا؟

رامو : پریم صاحب بھی پیتے رہے تھے اور حسنہ بی بی بھی پتی رہی تھیں۔

(دمنیتی کا رنگ جو کچھ دیر سے بدل رہا تھا بالکل پیلا پڑ جاتا ہے۔

اس کے ہاتھ میں بکڑا ہوا دن کا پیکٹ پھسل کر نیچے گر جاتا ہے۔)

دینیتی : رامو۔ پریم صاحب نے سگریٹ نہیں پیے ہوں گے۔

(یوں کہہ رہی ہے جیسے واسطہ دے رہی ہو کہ رامو غلط ہی کہہ دے کہ پریم نے سگریٹ نہیں پیے۔ اور وہ اپنے آپ کو دھوکہ دے لے۔)

رامو : میں نے تو اپنی آنکھوں سے دیکھا ہی بی جی۔ وہ تو سگریٹ پر سگریٹ پیتے رہے جسے بی بی سگریٹ سلگاتی تھیں اور پریم صاحب پیتے تھے۔

دینیتی : اور پھر پریم صاحب چلے گئے ؟

رامو : دونوں اکٹھے گئے۔

دینیتی : کیا مطلب ؟

رامو : انھوں نے ٹیکسی منگوائی اور دونوں اس میں بیٹھ کر چلے گئے۔ میں نے تو کہا بھی کہ بارش ختم جانے دیجیے۔ پریم صاحب کہنے لگے۔ مجھے تو بارش بہت اچھی لگتی ہے۔ (وقف)

دینیتی : اچھا۔ رامو تم باہر بیٹھو۔ صاحب ابھی آتے ہی ہوں گے۔

رامو : اچھا بی جی۔ (باہر چلا جاتا ہے۔)

دینیتی : دونوں چلے گئے ! دہنسنے کی کوشش کرتی ہے مگر اس کی آنکھوں میں آنسو بھر آتے ہیں۔)

دونوں چلے گئے ! پہلے الگ الگ بیٹھے رہے۔ ایک اندر گول کرے میں۔

ایک برآمدے میں۔ پھر دونوں پاس پاس بیٹھے رہے۔ اکٹھے جائے پیتے رہے۔ اکٹھے

باتیں کرتے رہے۔ اکٹھے سگریٹ پیتے رہے (پریم کی باتیں یاد کرتے ہوئے) ”میں تو جو

سگریٹ پیتا ہوں بس تمہارے ہی سامنے پیتا ہوں۔ دس منٹ تمہارے پاس بیٹھ کر جیسے

مجھے طلب لگنے لگتی ہے۔“ سگریٹ پیتے پیتے دروازے کے پاس جا کھڑے ہوئے۔

وہاں کھڑے کھڑے برسات ہوتی دیکھتے رہے۔ جھکڑ دیکھتے رہے، طوفان دیکھتے رہے

اور پھر شام تاریکی میں تبدیل ہو گئی۔

دینیتی پھر دہنسنے کی کوشش کرتی ہے مگر اس کی آنکھوں میں پھر آنسو

اُٹھ آتے ہیں۔ تھوڑی دیر کے لیے خاموش رہتی ہے۔ پھر اضطراب

## پنجابی ڈرائے

کبھی وہ ایک صوفے پر اور کبھی دوسرے صوفے پر بیٹھتی ہے۔ پاگلوں کی طرح کبھی اس پیالہ کو اٹھا کر کھیتی ہے جس میں سے حسنہ نے چائے پی تھی۔ اس پیالے پر لپ اسٹک کے نشان ہیں۔ کبھی الیش ٹرے کو اٹھا کر کھیتی ہے جس میں پریم کے پئے ہوئے سگریٹوں کے ٹھکڑے ہیں۔ پول پریشیان اور مضطرب ہو رہی ہے کہ اوپر کمرے میں سے بچوں کے ہنسنے کی آواز آتی ہے۔ دینیتی جیسے چونک اٹھتی ہے۔ بچوں کے ہنسنے کی آواز پھر آتی ہے۔ اس بار دینیتی کے چہرے پر امید کی روشنی پھیل جاتی ہے۔ اوپر کمرے میں بچے ہنس رہے ہیں۔ ہنسے جا رہے ہیں۔ ان کی قلقاریاں سن کر دینیتی اٹھ کر کھڑی ہو جاتی ہے۔ بچے اب کبھی ہنس رہے ہیں اور ان کی معصوم اور بے ریا ہنسی جیسے دینیتی کو گرفت میں لیے ہوئے ہے۔ — وہ آہستہ آہستہ — ایک ایک قدم کھتی میڑھیاں چڑھ کر بالائی منزل پر چلی جاتی ہے۔)

شیکھر : (رامو کے ساتھ آتے ہوئے) رامو۔ تم نے حسنہ بی بی کو چائے پلائی؟

رامو : جی صاحب۔

شیکھر : گول کمرے میں انگلیٹھی تو دھک رہی ہے؟

رامو : جی صاحب۔

شیکھر : کوئی ٹیلیفون آیا تھا؟

رامو : آیا تھا مگر نمبر غلط تھا۔

شیکھر : (گول کمرے کی طرف جاتے ہوئے) حسنہ!

رامو : صاحب۔ وہ تو جلی گئیں۔

شیکھر : چلی گئیں۔ کب؟

رامو : ابھی ابھی گئی ہیں صاحب۔ وہ اور پریم بالو ساتھ گئے ہیں ٹیکسی میں۔

شیکھر : پریم آیا تھا؟

رامو : جی۔



شیکھر : کب ؟

رامو : بارش سے تھوڑی دیر پہلے۔

شیکھر : اور کچھ ؟

رامو : پہلے حسنہ بی بی گول کمرے میں بیٹھی رہیں، پریم بابو باہر۔ پھر دونوں باہر آ بیٹھے۔ باہر بیٹھے کتنی دیر چائے پیتے رہے اور باتیں کرتے رہے۔ پھر وہاں دروازے کے پاس جا کھڑے ہوئے۔ وہاں باہر بارش ہوتی دیکھتے رہے۔ پھر انھوں نے ٹکیوں منگوائی اور وہ چلے گئے۔

شیکھر : (غصہ میں) چلے گئے۔ دونوں چلے گئے ؟

(غصہ میں شیکھر سامنے گول کمرے میں چلا جاتا ہے رامو ایک پل کے لیے گھبراہٹ میں خاموش کھڑا رہتا ہے۔ پھر چائے کے برتن اٹھانے کے لیے آگے بڑھتا ہے)

شیکھر : (غصہ میں) رامو

رامو : جی صاحب

شیکھر : اندر برتن کس نے توڑے ہیں ؟

رامو : صاحب۔ حسنہ بی بی نے توڑے ہیں یا پریم صاحب نے۔

شیکھر : رامو۔ کیا تمہیں یہ بھی معلوم نہیں کہ برتن کس نے توڑے ہیں۔ قالین کا ستیاناس ہو گیا ہے۔

رامو : صاحب۔ حسنہ بی بی اندر بیٹھی تھیں۔ پریم بابو شاید انھیں اندر چائے دینے گئے اور پھر اندر برتن ٹوٹ گئے۔

شیکھر : (غصہ میں) تم کہاں تھے ؟ تم کہاں رہتے ہو ؟ لوگ گھر کو لوٹ کر لے جائیں اور تمہیں کوئی خبر نہیں رہتی۔

رامو : صاحب۔

شیکھر : میرے سامنے سے ہٹ جاؤ رامو۔ نوکر ہوتے ہیں کہ گھر کا خیال رکھیں۔ وہ مالک کے لیے جان قربان کر دیتے ہیں۔

رامو : لیکن صاحب.....

شیکھر : رامو تم یہاں سے چلے جاؤ۔ میں تمہاری صورت نہیں دیکھنا چاہتا۔

رامو باہر چلا جاتا ہے۔ شیکھر غصہ میں آگ بگولہ برآمدے میں ٹہلنے لگتا ہے۔ اس کے ہونٹ پھر پھڑپھڑاتے ہوئے دکھائی دیتے ہیں جیسے وہ اپنے آپ سے باتیں کر رہا ہو۔ یوں پریشان ہو کر وہ ٹہل رہا ہوتا ہے کہ اوپر کی منزل سے بچوں کے ہنسنے کی آواز آتی ہے۔

ہو بہو مینتی کی طرح وہ بچوں کے ہنسنے کی آواز پر چونک پڑتا ہے۔ بچوں کے ہنسنے کی آواز بھر آتی ہے۔ اس بار ٹھیک مینتی کی طرح شیکھر کے چہرے پر امید کی روشنی پھیل جاتی ہے۔ اوپر کمرے میں بچے ہنسنے جا رہے ہیں، ہنسنے جا رہے ہیں۔ ان کی قلقاریاں سن کر وہ رک جاتا ہے۔ بچے اب بھی ہنس رہے ہیں اور ان کی معصوم اور بے ریا ہنسی شیکھر پر جادو سا کر دیتی ہے۔ آہستہ آہستہ ایک ایک قدم رکھتا ہوا مسحور سا سیڑھیاں چڑھتا ہوا بالائی منزل پر چلا جاتا ہے۔ اوپر کا دروازہ کھلتے ہی بلند ہنسی سنائی دیتی ہے۔ اس میں شیکھر اور مینتی کی ہنسی بھی شامل ہے۔ ہنسی کی آواز آتی رہتی ہے۔ آتی رہتی ہے۔ اور پھر دھیمی پڑ جاتی ہے۔

آیا : (رامو کے ساتھ آتے ہوئے) رات بہت جا چکی ہے۔ تمہارے جیتنے نے ہماری رونا پر نہ جانے کیا جادو سمجھونک دیا ہے — وہ تو یہاں سے ٹہلنے کا نام نہیں لیتی۔

رامو : کون کسی کے کہے رہتا ہے اور کون کسی کے کہے جاتا ہے۔

آیا : اچھا تو تم اوپر جا کر اسے ملا لاؤ۔

رامو : نایابا۔ میں تو نہیں جاؤں گا۔ صاحب آج غصے میں بھرے ہوئے ہیں۔

آیا : وہ کیوں؟

رامو : حسنہ بی بی اور پریم بابو ایک ہی ٹیکسی میں بیٹھ کر چلے گئے ہیں۔

آیا : پریم بابو اور حسنہ بی بی کی جوڑی بری نہیں۔

رامو : ہاں۔ ہمارے صاحب اور پریم صاحب کا جوڑا کیا بُرا ہے۔

(راو پر دروازہ کھلتا ہے۔ بچوں کے ہنسنے کی آواز آتی ہے۔)

آیا : شاید نیچے ہی آرہے ہیں۔

رامو : تم ابھی باہر کھڑی رہو۔ میں اندر سے برتن لے آؤں۔

(رامو گول کمرے میں جاتا ہے)

آیا : (منہ چڑاتے ہوئے) "باہر کھڑی رہو"۔ آج کل کتنا مسکین بنتا ہے۔ بھیگی بلی کی طرح۔  
آنکھ سے آنکھ نہیں ملاتا۔

(باہر چلی جاتی ہے بیڑھیوں پر سے رومال اور جین اترتے ہوئے)

دکھائی دیتے ہیں۔ رومالوں اور قمیض پہنے ہوئے ہیر بنی ہوئی ہے۔

جین نے رات بھر کا بھیس بدلا ہوا ہے۔ بچوں کے پیچھے کھیر اور دینی

آتے ہوئے دکھائی دیتے ہیں۔ اتنے میں اندر گول کمرے میں سے

جینی کے ٹوٹے ہوئے برتن اٹھائے رامو آتا ہے)

شیکھر : (پار سے) رامو!

رامو : میں نے سوچا صاحب کریہ ٹوٹے ہوئے برتن باہر پھینک آؤں۔

چنین : دو دو ٹکڑے ہیں یہ تو جڑ جائیں گے۔ میں انہیں جوڑ سکتا ہوں۔

رامو : بیٹا ٹوٹ جو گئے۔ ان کو باہر پھینک آنے دو۔ گھر میں گندگی کیوں رہے۔

(آگے آگے بچے اور پیچھے دینی اور شیکھر گول کمرے میں چلے

جاتے ہیں۔ رامو ٹوٹے ہوئے برتن باہر لے جا رہا ہوتا ہے کہ پردہ

گرتا ہے۔)



دینی

سنت شکن سیکھوں



## دیباچہ

یہ ناولک ”دینیتی“ جہاں بھارت کی مشہور کہانی ”نل دینیتی“ پر مبنی ہے۔ مجھے اس کہانی میں بہت سی قدیم کہانیوں کی طرح اشاریت دکھائی دیتی ہے جس کی عکاسی کی کوشش میں نے اس ناولک میں کی ہے۔

میری رائے میں اس کہانی کا مرکزی خیال قدرت کی طاقتوں سے اس دھرتی پر اقتدار حاصل کرنے کے لیے انسان کی جانب سے کی گئی ریاضت ہے۔ نل انسان ہے اور دینیتی دھرتی۔ دیوتا قدرت کی مختلف طاقتیں۔ مجھے تو یوں بھی لگتا ہے کہ دینیتی کا پتا بھیم دیو اس خوف پر قابو پانے کی علامت ہے جس میں سے اس دھرتی نے جنم لیا ہے۔ دینیتی کی سہیلیوں کے نام میں نے اپنی تخلیقی قوت کے مطابق رکھے ہیں۔

اس ناولک کو اسٹیج پر پیش کرنے کے بارے میں بہت سی دشواریاں محسوس کی جاسکتی ہیں مگر جیسا کہ میں پہلے بھی کہی بار کہہ چکا ہوں یہ دشواریاں اس امر کی منظر نہیں ہیں کہ ناولک میں اسٹیج پر کھیل جانے کی کمی پائی جاتی ہے۔ یہ جو دشواریاں ہیں وہ ہمارے اسٹیج کی کوتاہیوں کا نتیجہ ہیں کیونکہ ہمارا اسٹیج اس قابل نہیں کہ کسی بھی وسیع منظر کو اس پر پیش کیا جاسکے۔ اگر تھوڑی سی سمجھ بوجھ سے کام لیا جائے تو رادی ان سب دشواریوں پر عبور حاصل کر سکتا ہے۔

بہت سے نقاد یہ اعتراض کریں گے کہ میں اپنی دیوتا کو جبراً مارکس وادی اور سانخ وادی رنگ دے رہا ہوں۔ میں ان سے یہ التجا کروں گا کہ تاریخی یا دیو مالائی واقعات کو ہر دور میں اُس دور کے نمائندہ فکر و خیال کے مطابق سمجھنے کی کوشش کرنا نہ صرف ضروری ہے بلکہ لازمی بھی ہے۔ زمانہ کے نمائندہ نقطہ نظر کے سوا تاریخی یا دیو مالا کے اور کوئی معنی ہو ہی نہیں سکتے۔ ہماری قدیم کہانیوں اور قصوں میں کرامات یا معجزہ کی بات ہی لے لیجیے۔ اگر ہم ان معجزوں کو جوں کے توں ان کے اصلی روپ میں کسی کردار کے ذریعہ بیان کرتے چلے جائیں گے تو ان میں اتحاد کی کمی کے باعث ان کی معنویت اور اہمیت کم ہوتی چلی جائے گی۔ دوائی قدر وہی ہے جس میں سے ہر دور میں اس دور کے خیالات کی رو کے مطابق کوئی معنی نکلتے رہتے ہیں۔ جب کسی کہانی میں سے مطلوبہ معنی نکلنے بند



## پنجابی ڈرامے

ہو جائیں تو اس کہانی کا مقصد ہی فوت ہو جاتا ہے۔  
میرا التماس ہے کہ ہمیں اپنے تاریخی اور دیومالائی ورثے کو کسی بھی لحاظ سے بے معنی  
نہیں ہونے دینا چاہیے۔ اور اس میں منہر دوا می قدروں کو حاصل کرنے کے لیے ہمیشہ کوشاں  
رہنا چاہیے۔

سنت سنگھ سیکھوں

## کردار

ودربھ کی راجکاری

دینتی

دینتی کی سہیلیاں

{ آشنا  
کامنا  
کلپنا

نشدہ کاراجہ

راجہ نل

نشدہ کے راجہ کے مصاحب

{ منتری  
سچیتو

راجہ نل کی قاصد

اروشی

راجہ نل کا چھوٹا بھائی

پشکر

ودربھ کا راجہ، دینتی کا باپ

بھیم

دیوتا — دینتی کو

بیاہنے کے خواہاں

{ اندر  
پون  
اگنی  
جل

مصاحب، سہیلیاں وغیرہ



## پہلا ایکٹ

راج بھون میں تالاب اور باغ۔ ایک کنج میں پھلوں سے لدے ہوئے  
پیرٹوں کے نیچے ساڑھیوں میں ملبوس چار دوشیزائیں دکھائی دیتی ہیں۔ ان میں  
ایک جو دوسری دوشیزاؤں سے زیادہ حسین ہے بہت باوقار ہے۔ یہ کماری  
دینیتی ہے۔ اور دوسری دوشیزائیں اس کی سہیلیاں — آشا، کامنا اور کلپنا  
— کلپنا کے ہاتھوں میں ایک ہنس ہے جو پر پھڑپھڑا رہا ہے۔ دینیتی کے  
ہاتھوں میں ایک خط ہے جس سے یہ ظاہر ہوتا ہے کہ انھیں یہ خط ہنس کے  
پروں سے بندھا ہوا ملا ہے۔ اور اسے وہ پڑھ چکی ہے۔

دینیتی : کلپنا — یہ خط لکھنے والا نل راج کون ہوا ؟  
کلپنا : بھولی راجکماری جی ! آپ نے ابھی تک نل راج کا نام بھی نہیں سنا — وہ تو  
ہمارے آریہ درت میں ایک مشہور راجہ ہیں۔ لیکن شاید آپ جان بوجھ کر ان کی طرف  
سے ان جان بن رہی ہیں۔

دینیتی : کلپنا — تم مجھ پر ہمیشہ اس طرح کے شک کیا کرتی ہو۔  
کامنا : ہاں کماری جی — آپ جو کچھ کہیں کلپنا کو اس میں طنز نظر آتا ہے۔  
دینیتی : میرے من کی بات تو اصل میں کامنا تم ہی کہتی ہو۔ کلپنا تو مجھے چڑاتی رہتی ہے۔  
آشا : اور راجکماری جی میں ؟

دینیتی : آشا تم بہت اچھی ہو — تم تو میری بھولی بھالی سہیلی ہو — تم مجھ سے بھی زیادہ  
پیاری ہو۔ اور کامنا مجھے تم سے زیادہ اچھی لگتی ہے۔  
کامنا : ہاں کماری جی آپ نے تو ہم دونوں کی بات رکھ لی۔  
کلپنا : جی تو میں کماری جی کو انجان ماننے کے لیے تیار نہیں۔ اور اسی لیے میں کماری جی کو تم  
دونوں سے کم پیاری ہوں —

دینیتی : پیاری تو تم بھی بہت ہو لیکن تم سے مجھے کوئی ان جانا سا ڈر لگتا ہے۔ میں ڈرتی ہوں کہ تم

مجھے کسی الجھن میں نہ ڈال دو۔

کلپنا : یہی تو میں کہہ رہی ہوں کماری جی۔ آپ کو مجھ پر یقین نہیں۔ جہاں یقین نہ ہو وہاں پیار کیسے ہو سکتا ہے۔

دمنیتی : کلپنا ! ایک پیار اس قسم کا بھی ہوتا ہے جس میں کھد بُدی لگی رہتی ہے جس میں یقین نہیں کیا جاسکتا۔

کلپنا : آپ کو یہ کھد بُدی کیسے محسوس ہوئی را جکماری جی۔

دمنیتی : دیکھا۔ پھر وہی طنز سے بھری ہوئی بات ! میں یہ کھد بد زیادہ محسوس نہیں کر رہی ہوں۔ جو کچھ میں نے کہا ہے۔ وہ پڑھے سنے کی بنیاد پر ہے۔ اور ہاں۔

تم سے بات چیت سے بھی کچھ اندازہ ہوا۔

کلپنا : تو پھر میں اس قسم کے پیار کو کیا کہوں ؟

دمنیتی : میں کہے دیتی ہوں۔ اور سچ ماننا کلپنا۔ یہ پیار بھی کسی انوکھی قسم کا ہے۔ مجھے تم سے ایسا پیار ہے کہ میں یہ کہہ سکتی ہوں کہ مجھے آشا اور کامنا سے جو پیار ہے وہ اس کم قیمت کا نہیں۔

کلپنا : آپ کا بہت بہت شکریہ کماری جی۔

دمنیتی : (ہنستے ہوئے) تو پھر یہ بتاؤ کہ نل راج کون ہے۔

کلپنا : نل راج شہدہ کا پُر جلال اور جواں سال حکمران ہے۔ اس راجہ کے در پر میری بوی

اور اس کا سارا خاندان پل رہا ہے۔ میں نے اُن سے اس راجہ کی جو تعریف

سنی ہے وہ اگر میں آپ کو بتاؤں تو آپ کو اعتبار نہیں آئے گا۔

کامنا : کماری جی۔ اب کلپنا کو نہ ٹوکیے گا۔ سنانے دیجیے اسے نل راج کی عظمت۔

آشا : سنانے ہے تو سنانے۔ مگر ہماری کماری جی کے قابل کوئی ہو گا تو مانیں گے۔

دمنیتی : (آشا کے کندھے پر ہلکا مار تے ہوئے) رہنے دے آشا۔ تم ہمیشہ ایسی ہی باتیں کیا کرتی ہو۔

کلپنا : کماری جی۔ کرتی ہے تو کرنے دیجیے۔ آپ بھی اس دھرتی پر ایک عورت کے

روپ میں بے مثال ہیں مگر مردوں میں نل راج جیسا بھی کوئی دوسرا آدمی ہو گا۔

آشا : تو پھر کیا اس سے زیادہ خوبو دیو لوک میں ڈھونڈنا ہو گا ہماری کماری جی کو ؟

دینیتی : آشا۔ دیو لوک کی بات نہ کرو۔ مجھے دیوتاؤں کے تئیں عقیدت سے زیادہ خوف محسوس ہوتا ہے۔

کلپنا : یہ اس لیے کماری جی کہ آپ اپنے آپ کو دیویوں سے بھی زیادہ بڑھ چڑھ کر محسوس کرتی ہیں۔

کامنا : بات ہے بھی ٹھیک بھلا کون سی دیوی ہماری راجکاری کی برابری کر سکتی ہے ؟

دینیتی : کامنا! ایسی بات نہ کہو۔ دیویوں کے ایمان کے یہ الفاظ سن کر میں کانپنے لگی ہوں۔

کامنا : یہ کیسی تو راجکاری جی تالاب میں نہا کر ہوا میں بیٹھنے سے لگنے ہی لگتی ہے۔

کلپنا : کماری جی یہ تو پون دیتا سے ہم آغوشی کا لطف ہے۔

دینیتی : لیکن اب مجھ سے یہ کیسی برداشت نہیں ہوتی۔ سکیو! تم سے برداشت ہو تو۔

کلپنا : ہم نے کچھ موٹی ساڑھیاں پہن رکھی ہیں کماری جی۔

آشا : اگر سچ پوچھیے تو کانپ ہم بھی رہی ہیں۔

دینیتی : تو بچہ۔

کلپنا : اس کا علاج تو یہی ہے کہ پھر تالاب میں چلی جائیں۔ (بہستے ہوئے) اصل میں اب

آپ کے حسن سے سرشار ہونے کی جبل دیوتا کی باری ہے۔

دینیتی : (اس کے کندھے پر چمکھامارتے ہوئے) وہ تمہارے حسن سے سرشار ہوئے کہ نہیں؟

اچھا چلو تالاب میں چلتے ہیں۔ آؤ کامنا۔ پھر تالاب میں دوغولے لگالیں۔ لو۔

آشا تم یہ خط تھام لو۔

(کامنا کا ہاتھ پکڑ کر اسے تالاب میں لے جاتی ہے)

کلپنا : آشا۔ راجکاری جی اصل میں نل راج سے ملنا چاہتی ہیں۔

آشا : ٹھیک ہے۔ مگر یہ بھی تو ہو سکتا ہے کہ کماری جی نے نل راج کے بارے میں کچھ بھی

نہ سن رکھا ہو۔

کلپنا : تم سچ کہتی ہو۔ ہمارے سوا کماری جی نے اور کس سے اس کے بارے میں کچھ سننا

اور جانا تھا۔

آشا : کامنا نے شاید کچھ بتایا ہو۔

کلپنا : کامنا بھی کچھ خاص نہیں جانتی۔ نل راج کے بارے میں تو مجھے بہت معلوم ہے اور میں سمجھتی ہوں کہ وہ صحیح معنوں میں کماری جی کا ہم رتبہ نوجوان ہے۔ کماری جی کو اس کے بارے میں کچھ بتا دینا ہی بہتر ہے۔  
آشا : تو تم بتاتی کیوں نہیں ہو۔ تمہیں کون روکتا ہے۔

کلپنا : تمہارا مشورہ لینا ضروری تھا آشا !  
آشا : میری صلاح تو ہے کہ کماری جی کو نل راج کے بارے میں کچھ بتانا ہی کافی نہیں بلکہ اس کے متعلق کماری جی کی دلچسپی کو ہوا دینا ضروری ہے۔ وہ اٹھارہ برس کی ہو چکی ہیں اور اب ان کو نل راج یا کسی اور را جکار میں دلچسپی لینی ہی چاہیے۔

کلپنا : بہت اچھا۔ میں اپنے اس ارادے کی تم سے تصدیق ہی چاہتی تھی۔ دیکھتے ہوئے کماری جی اب آجائے۔ جل دیو تا اب مطمئن ہو گئے ہوں گے۔ میں بھی نہیں کو تھا ہے ہوئے اکتا چکی ہوں۔

دیشتی : (تالاب میں سے نکل کر آتے ہوئے) ہماری غیر حاضری میں کیا کھسکھس کر رہی ہو ؟  
کلپنا : یہی کہ نا جکار کی کا تعارف نل راج سے کر دیا جائے۔

دیشتی : (حیران ہو کر) تعارف۔ کیا نل راج یہاں کہیں آئے ہوئے ہیں ؟  
کلپنا : آپ اتنی بیکار کیوں ہوئی جا رہی ہیں۔ بلائے جائیں گے تو ابھی جائیں گے۔  
دیشتی : انہیں کون بلائے گا ؟

کلپنا : ہم بلائیں گے اور کون !  
آشا : ہم بلائیں گے اور کون !

کامنا : ہاں۔ ہاں۔ اب کسی را جکار کو بلا نا ہی مناسب ہے۔ چلیے نل راج ہی آہی۔  
دیشتی : کامنا۔ تم بھی ان سے مل گئیں۔ میں تو تمہیں آستا سے زیادہ معصوم سمجھ رہی تھی۔  
کلپنا : کماری جی۔ ہم باری باری بھول بھالی اور باری باری چتر بن جاتی ہیں مگر آپ سدا سیدی سادی رہی ہیں۔

دیشتی : پھر وہی طنز۔ کلپنا کبھی تم سے میرا جھگڑا ہو جائے گا۔  
کلپنا : آپ چاہے مجھ سے اب جھگڑیے یا پھر کبھی مگر پہلے مجھے نل راج کے بارے میں کچھ کہہ لینے دیجیے۔



- دینیتی : کچھ کہتی بھی نہیں ہو۔ ہیر پھر کیے جا رہی ہو۔
- کلپنا : آپ کی دلچسپی ابھار ہی کچھ کہنا مناسب تھا۔ اب وہ بات بن گئی ہے۔
- دینیتی : تو کہو کیا کہتی ہو۔
- کلپنا : لیجئے سنئے۔ یہ نل راج نشدہ راج کے ہمارا راج ادھیرا راج ہیں۔
- دینیتی : یہ تو تم پہلے ہی بتا چکی ہو۔
- کلپنا : (ہنستے ہوئے) اچھا تو آپ نے یہ بات یاد رکھی ہوئی ہے۔ پھر تو مجھے یہ امید رکھنی چاہیے کہ میں جو کچھ کہوں گی وہ آپ کے دل و دماغ پر نقش ہو جائے گا۔
- کامنا : اب زیادہ باتیں نہ بناؤ۔ جو کچھ جانتی ہو کہہ ڈالو۔
- کلپنا : نل راج اونچے لیجے گورے چٹے، خوب رو، سٹڈول اور لگ بھگ بیس سال کے نوجوان ہیں۔
- آشا : کیوں نہیں۔ آخر راجکار ہیں!
- کلپنا : دھرم گیان میں کامل، شترودیا کے دھنی، دھرم شاستر اور راج شاستر کے ماہر، مختصر یہ کہ جسمانی لحاظ سے جتنے تندرست ہیں اتنا ہی ان کا دل و دماغ بھی روشن ہے۔
- دینیتی : بوڑھی تعریف کی۔ ایسے تو سبھی راجکار ہوتے ہی ہیں۔
- کامنا : ان سب میں انوکھی بات کیا ہوئی ؟
- کلپنا : پہلے خوبصورتی کا سطحی بیان ضروری تھا کامنا۔ اب امتیازی شان کی طرف بھی آئی ہوں۔
- آشا : ہماری راجکاری پر امتیازی خصوصیت کے بغیر نل راج یا کسی اور راجکار کا اثر ہونے سے رہا۔
- کلپنا : نل راج میں بے نظیر اور لاثانی اوصاف بھی بہت ہیں۔ وہ بڑے ہلوان اور غضب کے تیرانداز ہیں۔ تیراندازی میں درن دیوتا کو کئی بار شکست دے چکے ہیں۔
- دینیتی : اچھا۔ ایسے تیرانداز کہ درن دیوتا بھی ان سے ہار گئے ؟
- کلپنا : ہاں راجکاری جی۔ تیراندازی میں درن دیوتا بھی ان سے خم کھاتا ہے۔
- آشا : راج نل کا یہ عظیم وصف ہے۔ لیکن ہماری راجکاری تو اس سے بھی بڑے وصف سے

متاثر ہونے والی ہیں۔

کلپنا : ایسے تیراک ہیں کہ ایک ہی جست میں ندی دریا پار کرتے ہیں — ان کے بازوؤں میں اتنی طاقت ہے کہ ندی کا بہاؤ روک دیتے ہیں اور اس کے پانی کو سمندر کی طرف سے موڑ کر کھیتوں میں ڈال دیتے ہیں۔

آشا : پھر تو ان کی سلطنت میں ترکاریوں، پیڑ، پودوں، پھلوں اور اناج کی کوئی کمی نہیں ہوگی۔

کلپنا : نشہ کی رعایا بہت خوشحال ہے۔ ان کو خوراک، پانی، کپڑے اور مکان کی کوئی کمی نہیں۔

دینیتی : اچھی بات ہے۔ نشہ کی رعایا کو اگر یہ آسائشیں حاصل ہیں تو اس میں حیرت کی کون سی بات ہے۔ راج کا دھرم یہی ہے کہ وہ اتنا کچھ تو کرے۔

کلپنا : ہمارے دور بچہ ہیں.....

دینیتی : (بات کاٹتے ہوئے) ہمارے دور بچہ میں ندیوں کا بہاؤ موڑ کر کھیتوں کی سیرجائی کرنے کی ضرورت ہی نہیں۔ ہمارے یہاں تو برسات ضرورت سے زیادہ ہوتی ہے۔

آشا : ہاں — ہم پر اندر دیوتا کا بہت کرم ہے۔

کلپنا : اندر دیوتا کے رحم و کرم پر رہنا تو عقلمندی نہیں آشا — اندر دیوتا کا کیا بھروسہ۔

نہ جانے کب غصے میں آکر دھرتی کو پانی میں ڈبو دے — اور — اور رعایا کو تباہ و برباد کر دے، ہلاک کر دے۔ اور پھر وہ اہلیہ کی

بات.....

دینیتی : کیا۔ اہلیہ کی بات — اگر وہ مجھ سے یہ جرات کرے تو میں تنہا چوں سے اس کا منہ نہ پھیر دوں —

کلپنا : یہ تو وقت ہی بتائے گا۔ ہم دیوتا کو اس طرح کیوں للکاریں۔

کامنا : یہ للکار نہیں کلپنا — تم نے خواہ مخواہ اہلیہ کا ذکر کر کے کماری جی کو ناراض کر دیا۔

دینیتی : (کچھ ڈرتے ہوئے) اچھا اس بات کو چھوڑو اور آگے بڑھو۔

کلپنا : ایسے صنّاع ہیں کہ وہ آگن رتھ بنانے کا ارادہ رکھتے ہیں۔ آگن بان تو نئی راج نے کئی قسم کے بنا رکھے ہیں اور ان کی سلطنت میں پہاڑ چونکہ دور ہیں اس لیے لوگ

اپنے گھروں کی دیواروں کے واسطے اینٹیں بنانا جانتے ہیں۔ انھوں نے ایسا سامان ایجاد کر رکھا ہے جس سے وہ اینٹیں پکا کر اس کو لال پتھر جیسا کر لیتے ہیں۔ مختصر یہ کہ انھوں نے آگنی دیوتا کو جیسے اپنے بس میں کر رکھا ہو۔

کامنا : ہمارے دور بعد میں پتھر اتنا عام ہے کہ ہمیں اینٹیں پکانے کی ضرورت ہی نہیں۔  
آشا : لیکن ہمیں یہ فن تک تو نہیں آتا۔

دینیتی : اس کا مطلب تو یہ ہو کہ راجہ نے ورن، جل اور آگنی تینوں دیوتاؤں کو شکست دے رکھی ہے۔

کلپنا : اور نہیں تو کیا۔

دینیتی : پھر تو وہ بڑی شان و شکوہ والا راجہ ہے۔

کلپنا : حقیقت یہی ہے۔

کامنا : مگر اندر دیوتا سے ان کے کیسے تعلقات ہیں؟ اگر اندر دیوتا کو ہرایا ہو تو پھر ہم مانیں۔

کلپنا : اندر دیوتا کو کون انسان شکست دے سکتا ہے؟ دیوتا بھی اندر دیوتا کے ماتحت ہیں اور اس کو اپنا راجہ مانتے ہیں۔

آشا : اندر دیوتا کی عظمت کو تسلیم نہ کرنا تو راکشس جیسی خود سری ہے۔

کلپنا : جو بھی انسان اندر دیوتا کی عظمت کو نہ ماننے کی جرأت کرے گا ذلیل ہوگا۔ اندر دیوتا کی عظمت کو تو بھگوان برقرار رکھتے ہیں۔

دینیتی : میں تو اس مرد سے شادی کروں گی جو اندر دیوتا کی عظمت کو تسلیم نہ کرے اور اس کے آگے گڑ گڑائے نہیں۔

کلپنا : (کچھ اداس لہجے میں) راجکمار جی۔ اگر آپ راجہ تل کو آگسائیں تو شاید وہ اندر دیوتا کی عظمت کو تسلیم کرنے سے انکار کر دیں۔

کامنا : یہی بات ہماری راجکمار کو حاصل کرنے کے لیے راجہ تل کی آزمائش ثابت ہوگی۔

دینیتی : (خبر سے) ہاں۔ میں راجہ تل کو اندر دیوتا کا منکر بنادوں گی۔

کلپنا : (ہنستے ہوئے) پھر راجہ تل سے شادی تو کر لیجیے راجکمار جی۔ پھر اُن سے کچھ بھی کرایجیے۔

دینیتی : (خبر سار سنہی کے ساتھ) ہاں۔ یہ بات تو میں بھول ہی گئی تھی۔ شاید سو مہر میں

راجہ نل کو میں حاصل نہ کر سکوں —

کلپنا : یادہ خود ہی سوئمبر میں کسی وجہ سے شامل نہ ہو سکیں۔

کامنا : کیا یہ ممکن ہے کہ راجہ کاری دہیتی جی کا سوئمبر چاہوا ہوا اور راجہ نل اس میں شرکت نہ کریں۔

آشا : نہیں، یہ ممکن نہیں۔ راجہ نل سوئمبر میں شامل ہوں گے اور راجہ کاری جی انہیں حاصل کر لیں گی —

کلپنا : میرے کہنے کا مطلب کچھ اور تھا۔

کامنا : کیا تم جانتی ہو کہ اس خط میں راجہ نل نے کیا لکھا ہے۔؟

کلپنا : میں بوجھ تو سکتی ہوں۔ اگر تم بتا دو تو زیادہ مناسب ہوگا۔

کامنا : راجہ نل نے اس خط میں اپنی محبت بھری حالت بیان کی ہے۔

کلپنا : ہنس کے ذریعہ کوئی اور سند لیہ بھیجا بھی کیسے جاسکتا تھا۔ مجھے یہ معلوم تھا۔

گر میں تمہاری زبان سے کہلوانا چاہتی تھی کامنا — ہماری راجہ کاری اس بات پر چپ کیوں ہیں؟ ان کی آنکھیں جھک کیوں گئی ہیں۔

آشا : جھکیں نہ تو کیا کریں۔ راجہ نل نے محبت بھری التجائیں کی ہوں گی۔

کلپنا : راجہ کاری جی سیکھیوں سے کیسی شرم! ہمیں سب کچھ معلوم ہے — مگر ہم آپکے

رزرتے ہوئے بچہ میں یہ کہانی سننا چاہتی ہیں۔

دہیتی : تم کیا سننا چاہتی ہو — یہ محبت بھری التجائیں نہیں، محبت کے تیر ہیں سیکھیو

— راجہ نل محبت کے تیروں سے ہندھے ہوئے ہیں ہی مگر اب میں بھی محبت کے

تیر سے ہندھ گئی ہوں۔

کلپنا : بس ایک خط سے آپ کی یہ حالت ہو گئی راجہ کاری جی؟ (سمجھتے ہوئے) اس

خط کے پیچھے شاید کوئی اور بھید بھی ہے۔

دہیتی : (کچھ چڑکر) ہاں — شاید کوئی اور بھید بھی ہے — اور وہ بھید یہ ہے کہ راجہ

نل نے میرا ہنس پکڑ لیا ہے اور اسے اپنے پاس رکھ کر اپنا ہنس ادھر بھیجا ہے

آشا : ان کا ہنس یہاں کیسے آگیا؟

دہیتی : اسی بات پر میں حیران ہوں —

کلپنا : آپ کا ہنس ان کے باغ میں کیسے چلا گیا ؟  
 دینیتی : میں نے اس ہنس کے ذریعہ کوئی سندسہ نہیں بھیجا تھا۔ میرا ہنس تولیوں ہی اڑتا اڑتا ان کے باغ میں چلا گیا۔

کلپنا : اور شاید ان کا ہنس بھی اڑتا اڑتا ادھر چلا آیا۔  
 دینیتی : مگر یہ خط کیسے لے آیا ؟  
 کلپنا : یہی تو مل راج کی کرامات ہے۔ انھوں نے مختلف پردیشوں کی طرف جانے والے مختلف ہنس سدھار رکھے ہیں۔ ودر بھ کی طرف آنے کی تربیت پایا ہوا ہنس یہ خط لے آیا۔

دینیتی : لیکن اس ہنس کو اگر کوئی شاہی ہرکارہ پکڑ کر پتاجی کے پاس لے جاتا تو.....  
 کلپنا : پھر کیا ہوتا۔ اس میں صرف محبت بھری التجا ہی تو ہے۔ ہمارا جگیم سین اس التجا کو کب نامناسب سمجھتے اور ویسے بھی راجنل جیسے داماد آسانی سے تو نہیں ملتے۔

دینیتی : (خوش ہو کر) مجھے یوں لگ رہا ہے جیسے تم میری نہیں راجنل کی سبھی ہو۔  
 کلپنا : سبھی تو میں آپ کی ہوں اور آپ کے ذریعہ راجنل راج کی سبھی بننے کی خواہش رکھتی ہوں۔ اُمید ہے کہ میری یہ خواہش جلد پوری ہو جائے گی۔ (آنکھیں مٹکاتے ہوئے) راجکمار جی۔ آپ کا ہنس بھی اکیلا نہیں گیا ہوگا۔ کسی سدھائے ہوئے ہنس کے ہمراہ گیا ہوگا۔

دینیتی : ہاں۔ چوری چھپے نہیں۔ پتاجی نے اپنا ودر بھ والا ہنس کسی ودر سے ادھر جانے کے لیے چھوڑا تھا۔ میں نے بھی اپنا ہنس اس کے ساتھ چھوڑ دیا۔ مذاق میں۔ میں نے کوئی سندسہ تو نہیں بھیجا تھا۔

کلپنا : آپ کا ہنس بجائے خود ایک پیغام تھا۔  
 دینیتی : (مچلتے ہوئے) ہاں۔ ہاں۔ تم تو بہت کچھ کہو گی۔

کلپنا : (اسی انداز میں) نہیں۔ میں بہت کچھ تو نہیں کہتی مگر صرف اتنا پوچھتی ہوں کہ اب آپ وہ اپنا ہنس واپس کیسے بلوائیں گی ؟

دینیتی : تم ہی بتاؤ کہ اُسے کس طریقہ سے واپس بلواؤں۔

کلپنا : اس ہنس کے پروں سے خط باندھ کر بھیجے۔ خط میں ہنس کو چھوڑ دینے کی درخواست کیجیے۔

کامنا : کیوں نہ ہم اس ہنس کو اس وقت تک روکے رکھیں جب تک کہ راجہ نل ہمارا ہنس نہیں لوٹاتے۔

دینیتی : ہاں — ہاں — یہ بھی ٹھیک ہے۔

کلپنا : اصل میں راجکاری جی آپ یہ چاہتی ہیں کہ آپ کے خط بھیجنے سے پہلے راجہ نل آپ کو ایک اور خط بھیجے۔ وہ اپنا خط آپ کے ہنس کے ذریعہ بھیج سکتے تھے۔ آپ نے اپنا ہنس خط لانے کے لیے تو وہاں بھیجا تھا۔

دینیتی : دیکھا۔ تم طنز کرنے سے باز نہیں آتی ہو۔

کلپنا : لیکن انھوں نے اپنی ہوشیاری دکھائی۔ اب وہ آپ سے خط طلب کر رہے ہیں۔

کامنا : تو کیا راجکاری جی کو خط بھیجنا چاہیے ؟ میری رائے میں تو اپنا ہنس واپس منگوانے کے لیے ایک خط بھیجنے میں کوئی برائی نہیں۔

کلپنا : نہیں۔ کوئی برائی نہیں۔

دینیتی : تمہارے من میں کوئی شک ہے۔ تم بتاتی کیوں نہیں ہو۔

کلپنا : میں یہی سوچ رہی ہوں کہ راجہ نل نے آپ کے ہنس کے ذریعہ خط کیوں نہ بھیجا۔ اپنا ہنس کیوں بھیجا — ؟ ان کا بھیجا ہوا خط کسی اور کے ہاتھ بھی لگ سکتا تھا۔ کوئی ہنگامہ کھڑا ہو سکتا تھا۔

آشا : کیسا ہنگامہ ؟ ایسی بات نہیں۔ راجہ نل نے تو اپنی ہوشیاری اور اپنی انتظامیہ چابکدستی کا ثبوت دینا چاہا ہے۔

کلپنا : لیکن یہ بات اُن کے اس رجحان اور کمزوری کی آئینہ دار بھی ہو سکتی ہے جو میں اب کہنا چاہتی ہوں۔

آشا : کیا — کیا اس میں کوئی اتنا بڑا عیب بھی ہے ؟

کامنا : اندھا، کاننا، ٹولا، ننگرا اور ہوتوف نہ ہو۔ ایک راجہ میں ان کے سوا اور کیا عیب ہو سکتا ہے۔

کلپنا : ان کو جو اکھیلنے کی لت ہے۔

دینیتی : کیا جوا کھیلنے کی !

کلپنا : ہاں۔ جوا کھیلنے کی۔

آشنا : جوا تو راجوں کا کھیل نہیں بلکہ شغل ہے۔ جتنا بڑا راجہ اتنا ہی بڑا جوا ری۔

کامنا : ہاں۔ کوئی کنگال تھوڑے ہی جوا کھیل سکتا ہے۔ یہ تو راجوں کا ہی کھیل ہے۔

دینیتی : مجھے تو جوئے سے ڈر لگتا ہے۔ (کانپ اٹھتی ہے) دکھو۔ جوئے کے نام سے میرے بدن میں کسکی چڑھ گئی ہے۔

کلپنا : (ہنستے ہوئے) یہ کسکی جل دیو تازی پیدا کی ہوئی ہے شاید۔ آپ دیر تک پون دیو تازی آغوش میں بٹھی رہی ہیں اس لیے جل دیو تاحسد کی آگ میں جل رہا ہے۔

آشنا : آئیے۔ راجکاری جی۔ اس بار میں آپ کے ساتھ تالاب میں نہاؤں گی۔

دینیتی : تو آؤ چلو۔

(دونوں تالاب میں چلی جاتی ہیں)

کامنا : جوا آدمی جوا نہیں کھیلتا کلپنا وہ آدمی کہاں ہے۔ وہ محبت میں کیا تیر مارے گا۔ محبت بھی تو ایک جوا ہے۔

کلپنا : مگر پریم میں ہار نہیں ہوتی کامنا۔ جیت ہی جیت رہتی ہے۔

کامنا : وہ کیسے کلپنا؟ بہت سے راجہ راجکاری جی کے سوہم میں آئیں گے راجکاری تو صرف ایک ہی کے گلے میں جے ملا ڈالیں گی۔ دوسروں کی یہ ہار نہیں ہوگی اور کیا ہوگا؟

کلپنا : اول، مگر سب راجکاری کے عاشق تو نہیں ہوں گے۔ کئی راجے تو جیتنے کی غرض سے آئیں گے۔ اگر وہ جیت نہیں سکیں گے تو وہ ہار بھی نہیں مانیں گے اگر کوئی سچا عاشق ہوگا تو وہ راجکاری جی کی مرضی کے آگے سر جھکا کر اپنے من کو سمجھالے گا۔

کامنا : اس طرح تو ہار ہوا جوا ری بھی اپنے من کو سمجھا سکتا ہے۔

کلپنا : ہارنے والے کو جیتنے والے سے کوئی ایسی محبت اور یگانگت نہیں ہوتی جو ایک عاشق کو اپنی محبوبہ سے ہوتی ہے۔

کامنا : یہ محض آدرش ہے کلپنا۔ ہم تو محبت کو بھی جوا سمجھتے ہیں اور جوئے کو بھی جوا۔ دونوں میں ہار بری ہوتی ہے۔ لیکن ہار ہو جائے تو کوئی کیا کر سکتا ہے۔ ویسے یہ دونوں کھیل کھیلنے ضرور چاہئیں۔

کلپنا : کیا تم بھی کھیلو گی — ؟  
 کامنا : میں تو راجوں کی بات کر رہی ہوں۔ موقع ملا تو میں بھی کوئی کسر نہیں اٹھا رکھوں گی۔  
 کلپنا : اچھا کامنا۔ یہ ذکر چھوڑو۔ آؤ راجہ نل اور دیشتی کے بارے میں کچھ سوچیں۔  
 کامنا : کیا سوچیں۔ ان کی جوڑی خوبصورت ہے۔ ان کی شادی کرانے کے لیے ہمیں پورا زور لگانا چاہیے۔

کلپنا : اتنا زور لگانے کی ضرورت ہی کیا ہے — راجہ ماری تو دل سے خود ہی چاہتی ہیں — ماں باپ تو راجہ ماری کی خوشی میں اپنی خوشی سمجھتے ہیں — اور ان کو کوئی جھجک نہیں ہونی چاہیے۔ راجہ نل جیسا قابلِ بر راجہ ماری کے لیے سارے بھارت درش میں نہیں ہے۔

کامنا : اری — اتنے غور کی بات نہ کرو۔ دیوتاؤں کا حسد جاگ اٹھتا ہے۔ جب انسان کا کوئی ثانی نہ ہو تو دیوتا اس کے پیچھے پنچے جھاڑ کر پڑ جاتے ہیں۔  
 کلپنا : بات تو تمہاری سچی ہے کامنا — اگر اندر دیوتا کا رجمان ادھر ہو گیا تو سب کو لینے کے دینے پڑ جائیں گے۔  
 کامنا : تو کچھ سو نمبر جلد رچانے پر اسے رضا مندر لو۔

(کلپنا کے ہاتھ میں ہنس اپنے پر پھڑپھڑاتا ہے)  
 کلپنا : (پکارتے ہوئے) راجہ ماری جی ہنس اب بہت بیقرار ہوا جا رہا ہے۔ اس طرح کچھ پھڑپھڑاتا رہا تو میرے ہاتھوں سے چھوٹ جائے گا۔ جلدی آئیے۔ اگر اس کے ذریعہ کسی کو سند لے بیٹھنا ہے تو.....  
 کامنا : (اس کے منہ پر ہاتھ رکھتے ہوئے) اری — اتنے زور سے کیوں چیخ رہی ہے۔ دیوار کے کبھی کان ہوتے ہیں۔

(دیشتی اور آشا تالاب سے نکل کر آتی ہیں)  
 دیشتی : (جھلا کر) یہ کیا شور مچا رکھا ہے تم نے کلپنا۔ کامنا سے تو میں اس قسم کی مینابی کی توقع کر سکتی ہوں مگر تم کیوں اس کی طرح بیقرار ہو گئی ہو۔  
 کلپنا : (سنستے ہوئے) محبت میں راجہ ماری کلپنا (تصور) کامنا (خواہش) کی طرح بیقرار ہوا کرتی ہے۔



- دینیتی : کیسا پریم — پریم کاروگ کسے ہو گیا ہے ؟
- کلپنا : کلپنا کو، آشاکو، کامنا کو اور ان کی مالکین کو —
- دینیتی : (دیکھا اٹھا کر اس کے منہ پر دے مارتی ہے) مالکین اتنی کچی نہیں۔
- کلپنا : پک کب گئی ؟ ابھی تو مشکل سے سولہ برس کی ہوئی ہے۔
- دینیتی : اچھا زیادہ باتیں نہ بناؤ۔ کرنا ہو تو کام کی بات کرو۔
- کلپنا : کام کی بات یہی ہے کہ ہنس کے ذریعہ خط بھیجو یہ بہت بقیار ہوا جا رہا ہے۔
- (کلپنا کے ہاتھ میں ہنس پھڑپھڑاتا ہے)
- دینیتی : (کامنا سے) جاؤ۔ کامنا۔ اس کنج میں پڑا ہوا کورا پتر لے آؤ۔
- آشا : خط تو راجکاری جی آپ نے پہلے ہی لکھ رکھا ہوگا۔
- دینیتی : کورا کا غذ بھیج دیا جائے گا۔ مجھے اس پر کیا لکھنا ہے۔
- کلپنا : ہاں۔ کورا کا غذ سمجھنے والے کو زیادہ مناسب سند لیہ دے گا۔
- دینیتی : ہاں۔ ہنس کے پر میں کورا کا غذ باندھے دیتے ہیں جس کا جوئی چاہے سمجھ لے۔
- ہم تو کسی طرح نہیں پکڑے جائیں گے نا۔
- کلپنا : راجکاری جی مگر آپ کی خواہش کیا ہے ؟
- دینیتی : میں نے ابھی کچھ طے نہیں کیا۔
- (چپکے سے کچھ کہنا چاہتی ہے مگر سکھیوں سے وہ کچھ چھپا نہیں سکتی۔)
- کلپنا : سب سے پہلے تو میں راجہ نل سے علیحدگی میں ملنا چاہتی ہوں — اس کے بعد ہی کوئی فیصلہ کر سکتی ہوں۔
- کلپنا : لیکن سوئمبر چانے کے لیے تو ہمارا راج سے درخواست کر دو۔
- دینیتی : اتنی جلدی کیا ہے ؟
- کلپنا : نہیں۔ راجکاری جی سوئمبر کا پہلا اعلان ہو جانا چاہیے تاکہ راجہ نل کی خواہش شدت پکڑ جائے۔
- دینیتی : جیسا تم مناسب سمجھتی ہو کر لیا جائے گا۔
- کلپنا : علیحدگی میں ملاقات کے لیے راجہ نل کو سند لیہ کس ڈھنگ سے بھیجا جائے۔ خط میں

یہ لکھنا مناسب نہ ہوگا۔

کامنا : (کنج میں سے کورا کاغذ لاتے ہوئے) ہاں پتر تو گورا ہی جانا چاہیے۔

کلپنا : اچھا— میں خود راجہ نل کے پاس پیغام پہنچا دوں گی۔

آشنا : میں بھی یہ خدمت سرانجام دے سکتی ہوں—

دمنیتی : نہیں آشنا— نہیں۔ تم میرے دل کی بات کو بڑھا چڑھا کر پیش کر دو گی۔ تم تو ہمیشہ

بے چہرہ اور بیکل رہتی ہو۔ سندھیہ پہنچانے میں کلپنا ہی ٹھیک رہے گی۔

کامنا : راجہ نل کے دربار میں اس کی پہلے ہی کچھ جان پہچان بھی ہے۔

کلپنا : اچھا تو یہ طے پا گیا۔ لاؤ اب یہ کاغذ ہنس کے پر سے باندھ دیں۔

(آشنا کامنا سے کورا پتر لے کر ہنس کے پر میں باندھ دیتی ہے)

اور پھر کلپنا سے ہنس لے لیتی ہے۔)

آشنا : راجکماری جی۔ اب ہنس کو چھوڑ دوں ؟

کلپنا : نہیں راجکماری کو اپنے ہاتھوں سے چھوڑنے دو۔

(آشنا راجکماری کو ہنس تھما دیتی ہے اور دمنیتی ہنس پر پیار کی

ایک نظر ڈال کر اسے چھوڑ دیتی ہے)

## دوسرا ایکٹ

- راجہ نل کے راج بھون کا ایک حصہ۔  
 راجہ نل اور اس کا بچی منتری آتے ہیں۔  
 راجہ نل: منتری جی۔ آج کی ڈاک میں راجکمار کی دینیتی کے سوئمبر کی خوشخبری موصول ہوئی ہے۔  
 منتری: جی ہمارا راج۔ سوئمبر کی اطلاع نہ کہیے بلکہ اسے تو ابتدائی شگن اور ناطہ کہیے۔  
 راجہ نل: (ہنستے ہوئے) آشاودادی (رجائیت پسند) ہونا ایک اچھا وصف ہے مگر زیادہ بھروسہ نہیں کرنا چاہیے۔  
 منتری: یہ حد سے زیادہ اعتماد نہیں ہمارا راج۔ آپ کے سہ لیے کا ہی تو یہ نتیجہ ہے۔  
 راجہ نل: (اندھری اندر خوش ہو کر) میرا سہلیہ ان کے سہ لیے کا جواب ہی تھا۔ پہلا سہلیہ تو راجکمار کی کا آیا تھا۔  
 منتری: یہ بھی ٹھیک ہے۔ پیاسا ہی کنوئیں کے پاس چل کر آتا ہے۔  
 راجہ نل: لیکن کنوئیں کو بھی پیاسے کی ضرورت ہوتی ہے۔ منتری جی۔ ویسے یہاں کنوئیں اور پیاسے والی بات کا کوئی تعلق نہیں۔ یہاں تو دھرتی اور انسان کا تعلق ہے۔  
 منتری: ٹھیک ہے ہمارا راج۔ آپ اپنے منتری سے زیادہ دانشمند ہیں اور شاعرانہ انداز رکھتے ہیں۔ آپ کے سامنے منتری کی کیا بساط۔ کسی بار دھرتی کسان کے پہلے سے تیار نہیں ہوتی۔ اسے تیار کرنا پڑتا ہے۔ جیسے جنگل کاٹ کر زمین کو قابل کاشت بنایا جاتا ہے۔  
 راجہ نل: یہ بھی کوئی ایسی بات نہیں۔ آپ نے جو کہا ہے اس کے مطابق دھرتی کسی آفت اور مصیبت میں جکڑی ہوئی ہوتی ہے اور کسان کو اسے نجات دلانی پڑتی ہے۔ مگر یہاں تو دھرتی ہر طرح سے کنواری ہے۔  
 منتری: اور کسان بھی تو جواں سال ہے۔  
 راجہ نل: اور اس کسان میں ذہانت ہے، قابلیت، عقل اور طاقت ہے۔ ٹھیک؟ (ہنستا ہے)

جانتے ہو۔ میں کیوں منہس رہا ہوں ؟

منتری : اس لیے ہمارا ج — کہ مالک کے بارے میں جو باتیں مجھے کہنی چاہیے تھیں مگر میری کاہلی کے باعث یہ باتیں ہمارا ج کو ہی کہنی پڑ گئیں۔

راجہ نل : یا یہ سمجھ لیجیے کہ ہمارا ج اس دھرتی کے دولہا بننے کے لیے بہت بیقرار ہیں۔

منتری : آپ نے درست فرمایا — عمر کے لحاظ سے بھی آپ اس کے حقدار ہیں۔

راجہ نل : کیا میری بیقراری کی وجہ صرف یہی ہے۔

منتری : نہیں ہمارا ج — اور اس کی وجہ تو یہ بھی ہے جو آپ کی اور راجہ کمار کی دشمنی دونوں کی سانجھی کھٹی نے بھیجی ہے۔

راجہ نل : منتری — کیا تصویر دیکھ کر کوئی فیصلہ کرنا مناسب ہوگا ؟

منتری : آپ کی سکھی کوئی دھوکہ نہیں دے سکتی اور اس سے کوئی خطا نہیں ہو سکتی۔

راجہ نل : کلپنا سے بھول ہو سکتی ہے دھوکہ چاہے نہ دے۔

منتری : پھر اس کا کیا علاج — ؟

(راجہ نل ہنستا ہے۔)

منتری : ہمارا ج اس مسئلہ کو حل کرنے میں تو میں آپ منتری ہوں — مجھے منتری تو ہمارا ج کا اپنا دل ہے۔

راجہ نل : میرا دل تو یہ گواہی دیتا ہے کہ سوئمبر سے پہلے ایک بار راجہ کمار سے چوری چھپے ملاقات کرنی چاہیے۔

منتری : یعنی کسان کو پہلے جا کر دھرتی دیکھ آنی چاہیے۔ مگر ہمارا ج یہ بات راجوں کو زیب نہیں دیتی۔

راجہ نل : کیوں ؟

منتری : اس لیے کہ راجہ کو صرف ایک ہی دھرتی کا مالک نہیں بننا ہوتا ہے۔ اگر اسے ایک قطعہ آراضی پسند نہیں آئے گا تو اسے دوسرا حاصل کرنا ہوگا۔

راجہ نل : جس دھرتی پر اپنی انفرادیت کا محل تعمیر کرنا ہو اس کے بارے میں راجہ کو کبھی زیادہ چوکس ہونا چاہیے۔

منتری : ہمارا ج — راجوں کو انفرادیت کی کیا ضرورت ؟

راجہ نل: (ہنستے ہوئے) کیوں؟ کیا راجے وزیروں کے اشاروں پر ناچنے والی کٹھ پتلیاں ہوتے ہیں۔

منتری: وزیروں کی کٹھ پتلیاں نہیں ہمارا راج۔ راجے رعایا کی کٹھ پتلیاں ہوتے ہیں۔ راجہ لوگ رعایا کے جذبات و محسوسات کی نمائندگی کرنے والی پتلیاں ہی ہوتے ہیں۔

راجہ نل: تو پھر شاید اپنی انفرادیت سے ہاتھ دھو بیٹھنا راجوں کا طبقاتی فرض ہوا؟

منتری: ہمارا راج۔ آپ تو جانتے ہی ہیں۔

(دروازے پر دستک)

راجہ نل: آجائیے۔

(ایک باندی آتی ہے۔)

باندی: ہمارا راج۔ آپ سے ملاقات کے لیے ایک بہت ہی خوبصورت عورت آئی ہے۔

راجہ نل: (ہنستے ہوئے) بہت ہی حسین عورت!

باندی: ہاں ہمارا راج۔ شاید یہ وہی سکھی ہے جو کچھ عرصہ پہلے یہیں راج دربار میں ہو کر تھی

سکھی۔

راجہ نل: کلپنا۔

باندی: نام تو ہمارا راج یہ باندی جانتی نہیں۔ یہ انگوٹھی اس کی نشانی ہے۔

راجہ نل: (انگوٹھی دیکھ کر) ٹھیک ہے۔ بیچ دو۔

منتری: ہمارا راج۔ کیا میں یہاں سے چلا جاؤں؟

راجہ نل: نہیں۔ ہم آپ کی موجودگی ہی میں کلپنا سے بات کریں گے۔

(کلپنا آتی ہے)

کلپنا: پر نام ہمارا راج۔

(کلپنا آگے بڑھ کر اپنا سر جھکا دیتی ہے۔ راجہ نل اُسے کندھے

سے پکڑ کر ایک خالی نشست پر بٹھانے کے لیے لے جاتے ہیں

دراے بیٹھنے کا اشارہ کرتے ہیں۔ کلپنا کھڑی رہتی ہے۔

منتری کلپنا کی طرف دیکھتا ہے تو وہ اسے بھی ہاتھ جوڑ کر تسکارس

کرتی ہے)

راجہ نل: کیسے آنا ہوا کلپنا؟

کلپنا: ہمارا راج کی عظمت داسی کو یہاں لے آئی۔ گستاخی معاف — میں ایک پیغام لائی ہوں اور گزارش کروں گی کہ میں جو پیغام لائی ہوں اس کا دوسرے کے کان تک پہنچنا پیغام بھیجنے والے کی توہین کے برابر ہوگا۔

(راجہ نل ہنستا ہے)

منتری: ہمارا راج میں نے تو پہلے ہی رخصت چاہی تھی۔ (اٹھ کر جانے لگتا ہے)

راجہ نل: منتری جی — دور نہ جائیے گا — ہمیں آپ کے مشورے کی ابھی ضرورت پڑے گی۔

منتری: (جاتے ہوئے) میں راتھ کے کمرے میں آپ کے حکم کا منتظر ہوں گا۔ (جاتا ہے)

راجہ نل: (مسکراتے ہوئے) ہاں کلپنا — وہ پیغام کیا ہے؟

کلپنا: ہمارا راج — کیا پہلے آپ مجھے یہ بتانے کی زحمت گوارا کریں گے کہ میری بھیجی ہوئی تصویق

کا آپ کے دل پر کیا اثر ہوا؟

راجہ نل: تصویر کسی پری جلال دوشیزہ کا عکس ہے۔

کلپنا: ہمارا راج — را جبکاری اس تصویر سے بھی زیادہ خوبصورت ہے — ان کے بے مثال

ادصاف ذہن و دل اور عقل و دانش کی عکاسی اس تصویر میں نہیں کی جاسکتی تھی۔

راجہ نل: کلپنا — را جبکاری میں دل و دماغ کے بے مثال ادصاف بھلا کیا ہو سکتے ہیں۔

عورت تو قدرت ہوتی ہے۔ کیا اس میں ذہن و دل کے ادصاف ڈھونڈنا ہوا میں

تیر مارنے کے برابر نہیں؟

کلپنا: تو پھر ہمارا راج کو اس تصویر میں پیش کی گئی خوبصورتی پر مطمئن ہو جانا چاہیے۔ ظاہری

حسن سے آپ نے جو اندازہ لگایا ہے را جبکاری اس سے بھی زیادہ حسین ہے۔

چونکہ میری مصوری ابھی بچہ نہیں ہے۔ پھر بھی ہمارا راج .....

راجہ نل: پھر کیا؟

کلپنا: ہمارا راج — گزارش یہ ہے کہ عورت قدرت نہیں ہوتی۔ قدرت کو عورت سے تشبیہ

دی جاسکتی ہے۔

راجہ نل: بات کو یوں الٹ دینے سے کیا فرق پڑتا ہے؟

کلپنا: بڑا فرق پڑتا ہے — ہمارا راج ان باتوں میں آپ اسجان نہیں مگر میرے منہ سے کہلوانا

چاہتے ہیں۔

راجہ نل: یوں ہی سہی۔

کلپنا: انسان قدرت میں ذہن و دل کے اوصاف کو فروغ دینا اور واضح کرنا چاہتا ہے،

جو وہ کہتا ہے اور زیادہ سے زیادہ کرتا رہے گا۔ اس طرح اس کے دل میں قدرت

کے لیے محبت کا وہی جذبہ ہے جیسا کہ ایک عورت کے لیے ایک مرد کے دل میں ہوتا

ہے۔ اس قدرت کے سلسلے میں انسان کو مرد کہہ کر متنازعیت دیدی جاتی ہے۔

راجہ نل: (مسکراتے ہوئے) اچھا تو تمہاری راجکاری وہ کچھ ہے جو مرد قدرت کو بنانا چاہتا ہے۔

کلپنا: ہاں ہمارا راج۔ راجکاری دینی جتنی خوبصورت ہے آپ اُسے اس سے زیادہ خوبصورت

بنانے کا تصور بھی نہیں کر سکتے۔

راجہ نل: ایسا معلوم ہوتا ہے کہ ہماری کبھی کلپنا دینی کی داسی بن چکی ہے۔

کلپنا: ہمارا راج۔ کلپنا تو راجکاری کی داسی بن کر بھی آپ ہی کی داسی ہے۔

راجہ نل: لیکن کلپنا — تم یہ کیسے کہہ سکتی ہو کہ راجکاری دینی ہم سے وابستہ ہو کر زیادہ خوبصورت

نہیں بن سکے گی ؟

کلپنا: وہ اور بات ہے ہمارا راج۔

راجہ نل: اور بات کیسے ؟

کلپنا: اس بات میں آپ کی خوبصورتی اس کی خوبصورتی میں شامل ہو جائے گی۔

راجہ نل: لیکن وہ حالت تو زیادہ خوبصورت ہوگی۔

کلپنا: اس میں کچھ تبدیلی نہیں آجائے گی ؟

راجہ نل: وہ کیسے ؟

کلپنا: بیاہتا عورت کیا کنواری عورت نے مختلف نہیں ہوتی ؟

راجہ نل: کنواری اپن ادھورا پن ہے اور نسوانیت کا کوئی مختلف پہلو نہیں۔

کلپنا: ٹھیک ہے ہمارا راج — مگر اس سے راجکاری کی موجودہ خوبصورتی پر کوئی حرف

نہیں آتا۔

راجہ نل: ہرگز نہیں — اور پیغام کیا ہے ؟

کلپنا: مزید پیغام یہ ہے کہ راجکاری دینی سوئمیر سے پہلے چوری چھپے آپ سے ملاقات کرنا چاہتی

ہیں۔

راجہ نل : واہ یہ کیسے ہو سکتا ہے۔ ہر راج گھرانے کی عزت اور روایت کو بالائے طاق رکھ کر اس کی دوشیزگی کیا ہے اس بات کی اجازت دیتی ہے ؟

کلپنا : عورت صرف قدرت نہیں — (مسکراتے ہوئے) وہ لاجپتی کا پھول بھی نہیں جو جھوٹے ہی پر جھا جاتا ہے۔

راجہ نل : کس کے چھوٹے سے۔ ؟

کلپنا : آپ کی آنکھوں کے لمس سے ہمارا راج — اس سے زیادہ کوئی لمس ابھی تک راجکاری کے تصور میں نہیں آیا۔

راجہ نل : اس کا مطلب تیرے ہو کر راجکاری مجھے اپنا حسن اتنا نہیں دکھانا چاہتی جتنا وہ مجھے دیکھنا چاہتی ہے۔ کیا تم نے اسے میری تصویر بنا کر نہیں دی —

کلپنا : دی ہے ہمارا راج — وہ بھی اس تصویر کو دیکھ کر دل و جان سے خدا ہو گئی تھیں۔

راجہ نل : تو پھر وہ مجھے روبرو کیوں دیکھنا چاہتی ہے۔ ؟

کلپنا : ہمارا راج کی خوشی میں میری خوشی ہے۔

راجہ نل : کلپنا — یہ نامناسب معلوم ہوتا ہے کہ ایک دوشیزہ خواہ وہ راجکاری دینی کیوں نہ ہو اپنے آپ کو مجھ جیسے راجہ کے سپرد کرنے سے پہلے روبرو دیکھنے کی خواہش مند ہو۔

اے تو پہلے ہی میری شہرت سے عقیدت ہو جانی چاہیے تھی۔ اور اگر کوئی کمی رہ گئی

تھی وہ تمہارے یقین دلانے پر پوری ہو جانی چاہیے تھی۔ تم نے تو اس سے بھی آگے

قدم اٹھایا ہے۔ میری تصویر بنا کر اسے دے چکی ہو۔ اگر وہ اب بھی مطمئن نہیں تو کیا

یہ میری مردانگی اور میرے جاہ و جلال کی توہین نہیں ؟

(بناوٹی عتف سے چہرے کو مٹرخ کر لیتا ہے)

کلپنا : (ڈرتے ہوئے) ہمارا راج — ناراض نہ ہوں — میں راجکاری کو روک دوں گی۔

ہمارا راج جانتے ہیں کہ خود کو آپ کے حوالے کرنے میں راجکاری ذرا بھی ہچکچا نہیں

رہی ہیں۔ سو تم بیکار چایا جانا تو شاہی روایت کا تقاضا ہے۔

راجہ نل : نہیں۔ راجکاری کو روکنے کی کوئی ضرورت نہیں۔ راجکاری بے جھجک مجھے دیکھ سکتی

ہے۔ میں خفیہ ملاقات کے لیے تیار ہوں۔



کلپنا : لیکن ہمارا ج شاید راجکاری کا مقصد یہ ہو کہ وہ اس ملاقات میں ہمارا ج کو اپنا اصل روپ دکھا کر آپ کی کچی اور اٹوٹ منظوری حاصل کرنا چاہتی ہو۔  
 راجہ نل : کیا اس کا مطلب یہ لیا جائے کہ وہ یہ فیصلہ کرنا چاہتی ہے کہ مجھے وہ یقینی طور پر قبول ہے۔ کیا وہ اس طریقہ سے یہ چاہتی ہے کہ جب میں مستقبل میں اس سے ادب جاؤں تو دوسری شادی نہ کر سکوں ؟

کلپنا : میں کوئی جواب نہیں دے سکتی۔ ڈرتی ہوں کہ میرا کوئی جواب ہمارا ج کو اور بھی ناراض نہ کر دے۔ بہر حال آپ کی جو بھی مرضی ہے، وہ راجکاری کو منظور ہے۔

(اچانک کرکنتی ہوئی آواز سنائی دیتی ہے جیسے چھت پر بجلی گری ہو۔ بھینانک چمک۔ کلپنا خوف زدہ ہو کر دوڑتی ہوئی باہر چلی جاتی ہے۔ اس کمرے کے دروازے کھٹکھٹاتے ہوئے بند ہو جاتے ہیں۔ چھت میں سے ایک پرجلال شخص اترتا ہے جس کے آگے راجہ نل جھک کر کورنش بجالاتا ہے۔ وہ راجہ نل کو بازو سے پکڑ کر سیدھا کھڑا کر دیتا ہے۔ دونوں کھڑے ہوتے ہیں کہ باہر سے کوئی دروازہ کھٹکھٹاتا ہے۔ دروازہ کھٹکھٹانے والا راجہ نل کا وزیر ہے جو کلپنا کی آمد پر ساتھ کے کمرے میں چلا گیا تھا۔)

منتہری : (دروازے کو پر دے کے پیچھے سے کھٹکھٹاتے ہوئے) ہمارا ج۔ ہمارا ج۔ خیریت تو ہے ؟ آپ ٹھیک ٹھاک ہیں۔

راجہ نل : (دروازے کو پیچھے سے دھک دیتا ہے لیکن دروازہ کھلتا نہیں) میں ٹھیک ہوں۔ تشویش کی ضرورت نہیں۔ آپ وہیں بیٹھے ہوئے میرے حکم کا انتظار کیجیے۔ میں دیوتا کے سامنے ہوں۔

(دوسرے دروازے پر دستک ہوتی ہے۔ یہ کلپنا ہے۔)

کلپنا : (پردے کے پیچھے سے دروازہ کھٹکھٹاتے ہوئے) ہمارا ج۔ معاف کیجیے گا۔ میں بجلی کی کرکٹ سن کر دوڑ گئی۔ آپ خیریت سے تو ہیں ؟ دروازہ کھلے تو آپ کی خدمت میں حاضر ہوں۔

**راجہ نل:** گھبراؤ نہیں۔ میں خیریت سے ہوں۔ دیوتا کے روبرو ہوں۔ تم جہاں بھی ہو۔ وہاں میرے حکم کا انتظار کرو۔ (اندر دیوتا کی طرف مڑتے ہوئے) کیا حکم ہے دیو! زہے قسمت کہ آپ کے دیدار نصیب ہوئے۔

(یہ دیوتا جو کڑکتے ہوئے چھت میں سے اتر رہے۔ اندر دیوتا ہے۔ سجلی اور بارش کا دیوتا)

**اندر:** راجہ نل — میں اندر دیوتا ہوں۔

**راجہ نل:** نمسکار دیو — میں خوش نصیب ہوں کہ دیوتا نے اپنی دنیا چھوڑ کر دھرتی پر آنے کی زحمت گوارا کی۔ آئیے سنگھاسن پر براجمے۔

**اندر:** نہیں۔ مجھے تھوڑی دیر کے لیے بات کرنی ہے۔

**راجہ نل:** جیسے آپ کی مرضی فرمائیے۔ کیا حکم ہے۔ سوم رس پیش کر دوں —

(پاس پڑی ہوئی چوکی پر سے سوم رس کا کٹورا بھر کے اندر دیوتا کو پیش کرتا ہے۔ اندر دیوتا کٹورالے کر چوکی پر رکھ دیتا ہے۔)

**اندر:** نہیں۔ کوئی ضرورت نہیں۔

**راجہ نل:** ہم دیوتا کی ضروریات پوری کرنے والے کون ہوتے ہیں۔ آپ کٹورا ہونٹوں سے لگا لیتے تو یہ ہمارے لیے باعثِ فخر ہوتا۔

**اندر:** اچھا تو جاتے ہوئے تھوڑا سا پی لوں گا۔

**راجہ نل:** اس سے ہماری عزت افزائی ہوگی۔ کہیے۔ کیا حکم ہے؟

**اندر:** راجہ نل — مجھے پتہ چلا ہے کہ دھنتی کا سوئمبر چایا جائے گا اور دھنتی جے الماتھا سے ہی گلے میں ڈالے گی۔

**راجہ نل:** دیوتاؤں کی معلومات صحیح ہوتی ہیں۔ یہ میری خوش نصیبی ہے۔ میں دیوتا سے اس انتخاب کے لیے نیک خواہشات اور آشرِ داد طلب کر دوں گا۔

**اندر:** میں اس انتخاب پر آشرِ داد دینے نہیں آیا ہوں۔

**راجہ نل:** (خوف سے) کیا — دیوتا! آپ کا کیا حکم ہے؟

**اندر:** تم اس سوئمبر میں نہیں جاؤ گے —

**راجہ نل:** (بے چین ہو کر) میرے نہ جانے سے راجہ بھیم سین کی توہین ہوگی۔ دیوتا۔ آپ مجھے سوئمبر میں

شامل ہونے سے کیوں روک رہے ہیں ؟

اندر : اس لیے کہ تم دینتی کے قابل نہیں ہو۔

راجہ نل : (جھلا کر) تو پھر بھارت ورش میں کون سا مرد اس کے قابل ہے ؟

اندر : دینتی کسی بھی مرد کے قابل نہیں۔

راجہ نل : میں آپ کا مطلب نہیں سمجھا۔

اندر : میرا مطلب ہے کہ دینتی میرے قابل ہے۔

راجہ نل : (حیرت سے) کیا۔ دیوتا۔ دینتی آپ کے قابل ہے ؟

اندر : میری بات واضح ہے۔

راجہ نل : مگر دیوتا۔ کیا دیولوک میں آپ کے لیے عورتوں کی کمی ہے۔ جو آپ نے اس

دھرتی پر نظر ڈالی ہے۔

اندر : دیولوک بھی ہمارا۔ یہ دھرتی بھی ہماری۔

راجہ نل : لیکن اے دیوتا۔ اس دھرتی کے سکھ تو آپ نے ہم انسانوں کے لیے چھوڑ رکھے تھے

اندر : اس کا دار و مدار ہماری خواہش پر ہے۔ ہم جب چاہیں انسانوں کو دیے ہوئے

سکھ واپس لے سکتے ہیں۔

راجہ نل : (میترا ہو کر) اے دیوتا۔ میں یہ کیا سن رہا ہوں۔ میں دینتی کے بغیر زندہ نہیں

رہ سکوں گا۔ اگر اے دیوتا آپ کو دینتی اپنے لیے وقف کر لینی تھی تو اُسے دھرتی پر

بھیجنا ہی نہیں تھا۔ اے دیوتا۔ رحم کیجیے۔

اندر : (سنہٹے ہوئے) کس پر رحم کروں۔ ؟ تم پر یا دوسرے دیوتاؤں پر ؟

راجہ نل : دوسرے دیوتاؤں کا کیا واسطہ۔ ؟

اندر : دینتی کے لیے ارمان میرے دل میں ہی نہیں پون دیو، جل دیو اور اگنی دیو بھی اس کے

لیے تڑپ رہے ہیں۔

راجہ نل : پون۔ اگنی۔ جل۔

اندر : ہاں۔ اور ہم نے فیصلہ کیا ہے کہ ہم جلد دل دیوتا اس کے سونمبر میں شامل ہوں گے۔

دینتی جسے چاہے پسند کر لے۔ دنیا گوا اعتراض نہیں ہوگا۔ اور میں تمہیں دینتی کے ناقابل

سمجھتا ہوں اس لیے تمہیں دینتی کے سونمبر میں شامل ہونے سے روک رہا ہوں۔

- راجہ نل : اے دیوتا — اگر میں دینتی کے قابل نہیں ہوں تو وہ مجھے نہ چنے۔
- اندر : دینتی کو اتنی سمجھ نہیں — وہ قدرت ہے — نا سمجھ ہے۔
- راجہ نل : لیکن اے دیوتا آپ اس میں سمجھ بوجھ پیدا کر سکتے ہیں۔
- اندر : ہم جانتے ہیں کہ ہم کیا کر سکتے ہیں۔ تمہارا اس سے کوئی واسطہ نہیں۔ یہ تمہارا مسئلہ نہیں۔
- راجہ نل : میرا مسئلہ کیا نہیں ؟
- اندر : یہی کہ دیوتا کیا کر سکتے ہیں اور کیا نہیں۔
- راجہ نل : (غصے میں) نہیں۔ یہ میرا مسئلہ ہے۔ (بلند آواز میں) میں جان گیا ہوں کہ دیوتا کیا کر سکتے ہیں اور کیا نہیں کر سکتے۔ دیوتا۔ قدرت میں تصور بیدار نہیں کر سکتے۔
- اندر : تمہارے یہ الفاظ دیوتاؤں کی توہین کر رہے ہیں۔
- راجہ نل : (اپنی رودیں) میں جان گیا ہوں کہ دیوتا کیا نہیں کر سکتے۔ دیوتا قدرت میں شعور نہیں بیدار کر سکتے۔ دیوتا قدرت سے اپنی من چاہی نہیں کر سکتے۔
- اندر : خاموش — ورنہ دیوتا کے شراب کا شکار ہو جاؤ گے۔
- راجہ نل : مجھ پر دیوتا کا شراب نازل ہو چکا ہے۔ دیوتا — آپ مجھے دینتی کو اپنانے سے روک چکے ہیں لیکن اگر دیوتا قدرت سے اپنی من مانی نہیں کر سکتے تو انسان بھی ان کی حکم مٹولی کر سکتا ہے۔
- اندر : اگر تم نے کچھ اور کہا تو شراب دیدوں گا۔
- راجہ نل : (بلند آواز سے) میں شراب سے نہیں ڈرتا — کیونکہ میں جان گیا ہوں کہ دیوتا قدرت کے آگے مجبور ہیں۔ جی ہاں انسان ماتھا رگڑ کر پار تھا کر کے تھک جاتے ہیں مگر ہماری آرزوئیں پوری نہیں ہوتی ہیں۔ ہم دیوتاؤں سے خوشحالی مانگتے ہیں تو قحط پڑ جاتا ہے — ہم بارش مانگتے ہیں تو سوکھا پڑ جاتا ہے۔ بیٹا مانگتے ہیں تو گھر میں بیٹی آ جاتی ہے۔ بیٹی مانگتے ہیں تو کچھ بھی نہیں ملتا۔ میں سمجھ چکا ہوں — دیوتا قدرت سے اپنی خواہش پوری نہیں کر سکتے۔ یہی وجہ ہے کہ ہم انسانوں کی مرادیں کبھی پوری نہیں ہوتیں۔
- اندر : (نولا کی کڑک اور چمک کے ساتھ) راجہ نل — ہوش کے ناخن لو — دیوتا کے حکم کو ٹھکانے کی جرأت نہ کرو۔

**راجہ نل :** (ڈرتے ہوئے) ہاں۔ اے دیوتا — میں یہ بھی جانتا ہوں کہ میں آپ کے مقابلے میں کمزور ہوں — آپ میری التجائیں پوری کروا سکیں یا نہ کر سکیں اس کے باوجود میں آپ کے سامنے حقیر ہوں — میں آپ کے شراب سے ڈرتا ہوں۔ میں آپ کی گھن گرج سے ڈرتا ہوں۔ میں آپ کی چمک سے ڈرتا ہوں — میں بجلی سے ڈرتا ہوں آپ کا حکم ماننے کے سوا میرے لیے کوئی اور چارہ نہیں۔

**اندر :** تو پھر میرا حکم مانو —  
**راجہ نل :** اُسی رومیں) میں آگ سے ڈرتا ہوں جو جنگلوں کو خاکستر کر دیتی ہے۔ کھیتوں کو راکھ بنا دیتی ہے۔ انسان کے بنائے ہوئے گھروں کو جلا دیتی ہے۔

**اندر :** ہاں۔ اسی آگنی کا دیوتا یہ چاہتا ہے کہ تم دینتی کے سونمبر میں شرکت نہ کرو۔  
**راجہ نل :** (اُسی آن سنی کرتے ہوئے) میں جھکڑ سے ڈرتا ہوں — آہدھی سے ڈرتا ہوں — یہ میری سلطنت کے جنگلوں میں پڑا کھاڑ ڈالتی ہے۔ میری سلطنت میں پھلوں کو پکنے سے پہلے لادیتی ہے میرے کسانوں کے کھیتوں میں فصل کے شکوفے جھاڑ کر ان میں دانے نہیں پڑنے دیتی۔

**اندر :** ہاں — اُسی جھکڑ کا دیوتا پون تمہیں حکم دیتا ہے کہ تم دینتی کے سونمبر میں شامل نہیں ہو گے —

**راجہ نل :** (سی لیجے میں) میں سیلاب سے ڈرتا ہوں — میں پانی کے نہ رکنے والے بہاؤ سے ڈرتا ہوں — وہ میرے کسانوں کی کھیتیاں بہا لے جاتا ہے۔ میری رعایا کے گھروں اور بستیوں کو ڈبو کر بادل کر دیتا ہے۔ میری رعایا کے ہنستے کھیلتے بیٹھوں بیٹیوں کو ڈبو کر اور دم گھونٹ کر مار ڈالتا ہے۔

**اندر :** ہاں — اسی سیلاب کا جل دیوتا تمہیں دینتی کے سونمبر میں جانے سے روک رہا ہے۔  
**راجہ نل :** میں دیوتاؤں سے ڈرتا ہوں — اگر دیوتاؤں کا یہی حکم ہے کہ میں دینتی کے سونمبر میں نہ جاؤں تو ایسا ہی ہو گا۔ مگر اس پر بھی دینتی نے کسی دیوتا کو چننے سے انکار کر دیا تو..... اگر دینتی قدرت ہے تو وہ دیوتا کی تمنا پوری کرنے سے انکار کر سکتی ہے۔

**اندر :** (کچھ سوچ کر) تمہاری یہ بات تو ٹھیک ہے۔ (کچھ اور سوچ کر) راجہ نل! تم پر یہ پابندی نہیں ہے کہ تم دینتی کے سونمبر میں نہ جاؤ۔

راجہ تل: (اور پریشان ہو کر) تو پھر اے دیوتا — میں کیا کروں؟ جانے کی اجازت بھی نہیں اور نہ جانے کی اجازت بھی نہیں۔

اندر: تم سو نمبر میں جانا اور ضرور جانا — ہم یہ نہیں چاہتے کہ راجہ بھیم سین کی توہین ہو۔ مگر کیا یہ سچ ہے کہ سو نمبر سے پہلے تم دینیتی سے خفیہ ملاقات کرنے جا رہے ہو؟

راجہ تل: آپ کا جو حکم ہو گا وہی ہو گا۔

اندر: اس ملاقات میں دینیتی کو تم ایسے روپ میں ملو کہ وہ تمہیں پسند نہ کرے۔

راجہ تل: اے دیوتا — یہ تو کڑی پابندی ہے۔ میں اپنا روپ کیسے بدلوں کہ وہ مجھے واقعی پسند نہ کرے۔

اندر: اچھا یوں نہ سہی — ہم تمہیں کسی طرح بچا دکھا کر خوش نہیں ہیں۔ ملاقات کے دوران تم اس سے کہہ دینا کہ وہ تمہیں پسند نہیں۔ اور یہ بھی کہہ دینا تھا کہ جیسا سا تھا وہ ویسی نہیں ہے۔

راجہ تل: اے دیوتا — آپ تو دانشمندیں — پریم کی دُور میں بندھے ہوئے انسان ایسے نہیں ہوا کرتے۔

اندر: اچھا۔ اگر بات اس طرح بھی نہیں بنتی تو تم اس سے کہنا کہ تم ایک خوفناک شراب کے زیر اثر ہو۔ اور وہ شراب اسی صورت میں ختم ہو سکتا ہے کہ گھوڑ پسیا سے دیوتاؤں کو خوش کیا جائے اور دیوتاؤں کو رجھانے کے لیے زبردست پسیا اور تیاگ یہی ہے کہ سو نمبر میں دینیتی تمہیں چھوڑ کر کسی دیوتا کو پسند کرے۔ تم اس سے کہنا کہ اگر وہ تم سے پیار کرتی ہے اور تمہاری خیر سگالی چاہتی ہے تو وہ تمہیں شراب سے نجات دلانے کے لیے کسی دیوتا کے گلے میں جے ملا ڈالے۔

راجہ تل: اے دیوتا — رحم کیجیے۔ مجھ سے اور دینیتی سے اتنی گھوڑ پسیا نہ کرائیے۔ اگر آپ کو دینیتی سے محبت ہے تو اسے حاصل کرنے کے لیے کوئی اور جتن کیجیے۔

اندر: (دھکی دیتے ہوئے) تو پھر تم صاف انکار کر رہے ہو؟

راجہ تل: میں آپ کی حکم عدولی کیسے کر سکتا ہوں۔ لیکن میں دینیتی کو فریب بھی نہیں دے سکتا۔

اندر: تم اسے دینیتی سے فریب سمجھتے ہو؟

راجہ تل: ہاں — میں اسے دینیتی سے فریب سمجھوں گا۔

اندر : تم یہ سمجھ بیٹھے ہو کہ دینیتی تمہاری ہو چکی ہے۔ تم دیوتا کی طاقت کو حقیر سمجھ رہے ہو۔ تم یہ نہیں جانتے کہ دیوتا دینیتی کا دل تمہاری طرف سے پھیر سکتا ہے۔

راجہ نل : پھر تو اے دیوتا پہلے طریقہ سے یہ طریقہ آپ کے لیے زیادہ اچھا ہوگا۔ مجھے یہ بات منظور ہے۔ آپ ہی اس کا دل میری طرف سے پھیر دیجیے۔

اندر : تم اس طرح دیوتا کو للکار رہے ہو۔ اچھا تمہیں گستاخی کا پھل ملے گا۔ میں تم سے سخت ناراض ہو کر جا رہا ہوں۔

دبجلی کی کرک اور چک میں اندر دیوتا روپوش ہو جاتا ہے۔ راجہ نل منہ کے بل گر پڑتا ہے اور کچھ دیر تک یوں ہی پڑا رہتا ہے۔ دونوں طرف کے دروازے ایک دم کھل جاتے ہیں۔ مختلف دروازوں سے کلپنا اور منتری آتے ہیں اور راجہ نل کو اٹھا کر بٹھا دیتے ہیں۔

منتری : مہاراج۔ ایسی بجلی۔ ایسی چمک اور کرک زندگی میں پہلے کبھی نہیں دیکھی تھی۔ آپ کی طبیعت تو ٹھیک ہے۔

کلپنا : مہاراج۔ میرا سانس اوپر کا اوپر اور نیچے کا نیچے رہ گیا۔ جب تک دروازے بند رہے بجلی کی کرک سنائی دیتی رہی۔ میں قربان جاؤں آپ کی طبیعت تو اچھی ہے؟

راجہ نل : تشویش کی ضرورت نہیں۔ میں ہر طرح سے ٹھیک ہوں۔ دیوتا سے جھڑپ ہو گئی تھی۔

کلپنا اور منتری : (ایک ساتھ) دیوتا سے جھڑپ؟ بھگوان خیر کرے۔ اندر دیوتا کے غصے سے بھگوان آپ کو محفوظ رکھے۔

راجہ نل : کلپنا۔ اور منتری جی۔ رعایا اور راجہ کے درمیان بھگوان راجہ کے حق میں ہوتا ہے۔ راجہ اور دیوتا کے درمیان بھگوان دیوتا کے حق میں رہتا ہے۔ بھگوان کمزور کا نہیں طاقتور کا ہے۔

منتری : آپ نہ کیسے مہاراج۔ بھگوان جو کرتا ہے اچھا ہی کرتا ہے۔ بھگوان سے ناراضگی بے سود ہے۔ اس کے حضور نو دعا ہی کی جاسکتی ہے۔

راجہ نل : منتری۔ کلپنا۔ عشق میں جکڑا ہوا اور شراب کا فکار انسان ناراضگی اور دعا کی

حدوں سے دُور ہوتا ہے۔ اچھا دیکھتے ہیں دیوتا اور بھگوان کو کیا منظور ہے۔  
**منتری :** ہماراج — آج جیسا مینہ، جھکڑ، بجلی اور اولے — زندگی میں پہلے کبھی نہیں دیکھے تھے۔ اگر نگر سے باہر دیہات پر کبھی اندر دیوتا کا ایسا ہی قہر نازل ہوا ہے تو رعایا کا بھگوان ہی گھبران ہے۔

**کلپنا :** ہماراج — اندر دیوتا کو رجھانے کے حقین کرنا چاہئیں۔  
**راجہ نل :** تم جو کچھ بھی کر سکتی ہو کرلو — یہ ساری بات میری عقل اور طاقت سے باہر ہے۔  
**منتری :** کنور پشکر دیو کو بلاتے ہیں۔ اس وقت ان کی صلاح لینا بہتر ہوگا۔  
**راجہ نل :** ہاں پشکر کو بھی بلاؤ — کہیں جوڑ کھیل رہا ہوگا۔  
**کلپنا :** ہماراج — پشکر دیو کی عقل بے نظیر ہے، وہ ضرور دیوتا کے قہر سے بچنے کی کوئی ترکیب بتائیں گے۔

(پشکر دیو خود ہی بائیں دروازے سے اندر آ جاتے ہیں — یہ راجہ نل کا چھوٹا بھائی ہے۔)

**پشکر :** ہماراج سلطنت میں کوئی عذاب ٹوٹ پڑا ہے۔ ورنہ ایسی برسات، جھکڑ، بجلی کیا کبھی کسی نے دیکھی تھی۔ بزرگوں سے کبھی کبھی اس قسم کا واقعہ نہیں سنا۔ یوں لگا جیسے راج بھون پر بجلی گری ہو — پہلی کڑک سنتے ہی دوڑتا ہوا آیا ہوں — (لمبی سانس لیتا ہے جیسے ابھی دم میں دم نہ آیا ہو) دیکھنا کیا ہوں کر سارے کوڑ بند ہیں۔ دروازے کے باہر کھڑا رہا۔ آخری بار جب بجلی کڑکی اور دروازے کھلے تو اندر چلا آیا۔ (لمبی سانس لیتا ہے۔)

**راجہ نل :** اچھا۔ (ہنستے ہوئے) پشکر دیوتا پریشان ہوا — جوڑ کی بازی بیچ میں چھوڑ کر آئے ہو گے۔

**پشکر :** ہماراج — آپ تو مصیبت میں بھی ہنستے ہیں۔ آپ غلیم ہیں — ہماری توجان نکل جا رہی ہے — اچھا یہ تو کہیے کہ راج بھون میں خیریت ہے۔ (منتری اور کلپنا کی طرف دیکھتا ہے۔)

**راجہ نل :** یہاں تو خیریت ہے۔ باقی محلوں کا کچھ پتہ نہیں۔  
**کلپنا :** سارے راج بھون میں خیریت ہے ہماراج۔ نگر کا کیا حال ہے یہ تو (پشکر سے)



آپ ہی بتا سکتے ہیں۔

**پشکر :** نگر میں بھی خیریت ہی معلوم ہوتی ہے۔ اگر کہیں کوئی حادثہ ہوا ہوگا تو پتہ چسل جائے گا۔ راج بھون میں خیریت چاہیے، نگر کا کیا ہے۔ راج کبھی ہو تو رعایا بھی سکھ کی آس لگا سکتی ہے۔

**راجہ نل :** بظاہر تو راج بھون میں خیریت ہے لیکن مجھے شراب دے دیا گیا ہے۔ دیوتا مجھ پر سخت ناراض ہو کر گیا ہے۔

**پشکر :** کوئی فکر نہ کیجیے ہمارا راج۔ آپ کی سلامتی چاہیے۔ دیوتا کو رجھالیں گے۔ راجوں سے دیوتا زیادہ دیر تک ناراض نہیں رہتے۔ راجوں کے پاس دیوتاؤں کو منانے کے بہت سے وسائل ہوتے ہیں۔

**راجہ نل :** دیوتا مجھ سے جو شے مانگ رہا ہے وہ میں دے نہیں سکتا۔

**کلپنا :** (آہستہ سے) ہمارا راج۔ اس وقت آپ اپنے دل کی بات کسی سے نہ کہیے۔ اس سے آپ خاموشی سے اپنے دل پر قابو پالنے کی کوشش کیجیے۔ (زور سے) ہمارا راج کے دل کو زبردست دھکا لگا ہے۔ ایسا معلوم ہوتا ہے۔

**پشکر :** (جس کے دل میں اس بات سے ایک دوسرہ اُبھر آیا ہے) ہمارا راج! گھبراہٹ میں انسان ایسی بہت باتیں کہہ جاتا ہے جو دیوتا کی توہین کے مترادف ہوتی ہیں یا دیوتا کو پسند نہیں آتیں۔ آپ خاموشی سے اپنے دل کو قابو میں رکھیے۔ دیوتاؤں کو رجھانے کی بات ہم پر چھوڑ دیجیے۔ آپ کی نوازش سے اور آپ کے دیے ہوئے وسائل سے ہم دیوتا کو منالیں گے۔

**کلپنا :** پشکر، جی جو کچھ کہہ رہے ہیں بالکل ٹھیک ہے۔ آپ کنج میں جا کر آرام کیجیے۔

**منتری :** ہاں آپ آرام کیجیے۔ دیوتاؤں کو منانے کا کام ہم پر چھوڑ دیجیے۔

**راجہ نل :** (مسکراتے ہوئے) اچھا، ہم راجہ لوگ بہت سا کام دوسروں سے کرایا کرتے ہیں۔ یہ ہمارے شاہی رتبہ کا اصول ہے۔ ہم آرام کرنے جا رہے ہیں جگوان سب کی رکھنا کرے۔

**پشکر، کلپنا اور منتری :** پرنام ہمارا راج !

(تمنوں چلے جاتے ہیں)

## تیسرا ایکٹ

- راج بھون میں راجکماری دینیتی کا سنگار کا کرہ — راجکماری نہادھو کر چولی اور ساڑھی پہنے ہوئے بال سنوار رہی ہے۔ جھروکے میں سے ایک نوجوان جو اس دھرتی کا انسان معلوم نہیں ہوتا کمرے میں اترتا ہے۔ یہ اگنی دیوتا ہے۔ راجکماری اُسے دیکھ کر اتنی سہم جاتی ہے کہ وہ چیخ بھی نہیں پاتی۔ یا اس دیوتا نے ایسا اثر ڈالا ہے کہ وہ سہمی ہوئی چیخ بھی نہیں سکتی اس کا ہاتھ گنگھی کرتا ہوا اس کے بالوں ہی میں رُک گیا ہے۔
- اگنی دیوتا۔ (دینیتی کے روبرو جا کر) ڈرو نہیں راجکماری — میں کوئی چور، ڈاکو یا ٹھگ نہیں ہوں۔
- دینیتی : (جس کا خوف کچھ دور ہو گیا ہے اور غصہ بڑھ گیا ہے) چور اور ٹھگ نہیں ہو تو اس جھروکے میں سے میرے سنگار کے کمرے میں آنے کا مطلب —
- اگنی : جھروکے میں سے اس لیے آیا ہوں کہ میں آسمان سے اتر اہوں — اور آپ کے اس کمرے میں اس وقت آیا ہوں جب آپ لباس تبدیل کر چکی ہیں۔ اور پھر آپ سے مجھے تنہائی میں ہی بات کرنی ہے۔
- دینیتی : میں کسی مرد سے تنہائی میں بات نہیں کیا کرتی —
- اگنی : آپ ناراض نہ ہوں — پہلی بات تو یہ ہے کہ میں اس دھرتی کا باسی نہیں ہوں — اور دوسرے آپ یہ سچ نہیں کہہ رہی ہیں کہ آپ تنہائی میں کسی مرد سے نہیں ملتیں۔
- دینیتی : (زیادہ غصے میں) اچھا تو آپ میرے کہنے پر یقین نہیں کرتے — آپ مجھ پر یہ الزام لگا رہے ہیں کہ کوئی مرد مجھ سے تنہائی میں ملتا ہے۔
- اگنی : میں الزام نہیں لگا رہا ہوں راجکماری — میری مراد جس مرد سے ہے اُس سے آپ کسی بری نیت سے نہیں ملتی ہیں۔ اس سے آپ دراصل پاکیزہ محبت کرتی ہیں۔

- دینیتی : میں آپ کا مطلب سمجھ گئی۔ میرا سچا پریم راجہ نل سے ہے لیکن ہم تنہائی میں نہیں ملے۔  
 اگنی : اچھا تو میں غلطی پر ہوں گا۔ معاف کیجیے۔ لیکن یہ تو سچ ہے تاکہ آپ راجہ نل سے محبت کرتی ہیں ؟
- دینیتی : اس بات کو تسلیم کرنے میں مجھے کوئی ہچکچاہٹ نہیں ہے۔  
 اگنی : تو پھر راجہ نل کے قاصد آپ سے ملتی ہوں گی — ؟  
 دینیتی : اُن کا قاصد کوئی مرد نہیں۔  
 اگنی : آپ مرد والی بات پکڑ کر بیٹھ گئی ہیں۔ میں آپ پر گناہ کا الزام نہیں لگا رہا تھا۔ میرا یہ مطلب نہیں تھا۔
- دینیتی : پھر آپ کا کیا مطلب تھا۔ ؟  
 اگنی : میں آپ سے آپ کے فائدہ کی ایک بات کہنا چاہتا ہوں —  
 دینیتی : وہ کیا ؟  
 اگنی : آپ نے مجھ سے یہ تو پوچھا ہی نہیں کہ میں کون ہوں ؟  
 دینیتی : آپ ہی بتا دیجیے کہ آپ کون ہیں۔  
 اگنی : میں اگنی دیوتا ہوں۔  
 دینیتی : میرے لیے مناسب تو یہ تھا کہ میں آپ کا دیوتا کی حیثیت سے خیر مقدم کرتی لیکن جس ڈھنگ سے آپ یہاں آئے ہیں اس سے مجھے آپ کی نیت پر شک ہو رہا ہے۔  
 اگنی : میری نیت تو ٹھیک ہے اور میں ایک بات کہنے آیا ہوں۔  
 دینیتی : وہ کیا ؟  
 اگنی : آپ راجہ نل سے بیاہ کا ارادہ ترک کر دیجیے۔  
 دینیتی : کیوں ؟ محبت کوئی ارادہ نہیں جسے ترک کیا جاسکے۔  
 اگنی : ہاں۔ محبت بھی فکر و خیال کے تحت ہونی چاہیے۔  
 دینیتی : وہ ایسا کیا خیال ہے جس کے لیے میں راجہ نل کی محبت کر دوں ؟  
 اگنی : راجہ نل سے دیوتا ناراض ہیں۔  
 دینیتی : کیا راجہ نل سے بھی کوئی ناراض ہو سکتا ہے۔ دیوتا اس سے کیوں ناراض ہیں ؟  
 اگنی : اس نے انہی رعایا سے تعلقات میں دیوتاؤں کا خیال نہیں رکھا۔

دُشیتی : انھوں نے رعایا سے بہت اچھے تعلقات قائم کیے کھیتی کا لگان ایک تہائی سے ایک چوتھائی کر دیا۔

اگنی : مگر ایسا کر کے اس نے مندروں اور برہمنوں کے حصّے کو کم کر دیا۔ اس وجہ سے برہمن اس سے ناراض ہیں اور دیوتا برہمنوں کے حمایتی ہیں۔

دُشیتی : مگر ان برہمنوں کو رعایا سے پرہیز کیوں ہے؟

اگنی : یہ برہمنوں کا نجی معاملہ ہے۔ میں تو اتنا ہی جانتا ہوں کہ برہمن راجہ نل سے ناراض ہیں۔ اور برہمنوں کے حمایتی ہونے کی وجہ سے دیوتا بھی راجہ نل سے ناراض ہیں۔

دُشیتی : راجہ نل سے دیوتاؤں کے ناراض ہونے کی کوئی اور وجہ تو نہیں؟

اگنی : ہے۔  
دُشیتی : وہ کیا؟ (اٹھ کر کھڑی ہو جاتی ہے) مجھے خیال ہی نہیں رہا کہ دیوتا کھڑے ہیں اور میں ان کے سامنے بیٹھی ہوں۔ یہ تو اچھا نہیں ہوا۔

اگنی : آپ جیسی حسینہ سے دیوتا بلند نہیں۔

دُشیتی : (شرماتے ہوئے) ہاں تو اور کیا وجہ ہے؟

اگنی : دیوتا آپ پر فریفتہ ہیں۔

دُشیتی : (بڑے سکون سے) اس دنیا کے انسانوں پر کیا دیوتا بھی خدا ہو جاتے ہیں؟

اگنی : آپ اس دنیا کی انسان نہیں ہیں۔ آپ تو اندر سجھا میں سب سے اعلیٰ رتبہ پانے کے قابل ہیں۔

دُشیتی : تو آپ مجھے اندر سجھا کی کوئی اپسر یا نرمکی بنانا چاہتے ہیں؟

اگنی : میں کیا چاہتا ہوں لیکن میں آپ کو اندر سجھا کی اپسر نہیں بنانا چاہتا۔

دُشیتی : تو پھر آپ کیا چاہتے ہیں؟

اگنی : میں تو صرف آپ سے محبت کرتا ہوں۔

دُشیتی : لیکن مجھ سے آپ کی محبت تکمیل کو کیسے پہنچ سکتی ہے؟

اگنی : میں آپ کی خاطر دیوتا کو چھوڑ کر اس دھرتی پر چلا آؤں گا۔ یہاں میں کسی راجہ کی حکومت چھین لوں گا اور آپ کو اپنی رانی بنا لوں گا۔

دُشیتی : مجھے افسوس ہے کہ میرے یہاں سے آپ کو ایس لوٹنا ہو گا۔

اگنی : دیکھو راجکمارى۔ راجنل اس دھرتى کا انسان ہے۔ مجھ اگنى کے ساتھ اس کا کیا مقابلہ۔

دینیتی : میں بھی تو اس دھرتى کی ہی باشندہ ہوں۔

اگنى : میں آپ کو دیوی بنا لوں گا۔ خالص اگنى !

دینیتی : اے دیوتا۔ میں اگنى نہیں بننا چاہتی۔ آپ مجھے میرے حال پر چھوڑ دیجیے۔ وہ دیکھیے۔

راجنل کی قاصد آرہی ہے۔

اگنى : راجکمارى۔ آپ نے پہلے تو نہیں کی مگر اب آپ میری توہین کر رہی ہیں۔

دینیتی : میرا مطلب آپ کی توہین کرنا نہیں۔ لیکن میں آپ کی آرزو ہرگز پوری نہیں کر سکتی۔

اچھا نمسکار۔ (ہاتھ جوڑ کر اے چلے جانے کا اشارہ کرتی ہے۔)

اگنى : (ادراپٹھتا ہوا) اچھا راجکمارى۔ میں ناامید نہیں جا رہا ہوں۔ آپ اس بارے

میں اور سوچ رکھیے گا۔

دینیتی : میں نے سوچ رکھا ہے۔

(دیوتا بھر دے کے میں سے اڑ جاتا ہے۔ قاصد اُردوشی داخل ہوتی ہے۔ ظاہر ہے کہ اُے اگنى دیوتا دکھائی نہیں دیا۔)

اُردوشی : راجکمارى جی۔ نمسکار۔

دینیتی : اُو اُردوشی۔ تمہاری دنیا کا ایک فرد ابھی ابھی میرے یہاں سے گیا ہے۔

اُردوشی : وہ کون تھا میرے دس کا۔ میرے دس میں تو صرف ایک ہی فرد راجنل آپ کے

پاس آنے کی جرأت کر سکتا ہے۔

دینیتی : (ہنستے ہوئے) تمہارے اس دس کا نہیں۔ بلکہ اندر لوک کا جہاں تم ایک اپسرا ہو۔

اُردوشی : (اس اشارے کو نہ سمجھتے ہوئے) میں تو راجنل کے دربار کی اپسرا ہوں راجکمارى،

کسی اندر بھاکی اپسرا نہیں۔

دینیتی : (بات کو ٹالتے ہوئے) اچھا تو تم کیا پیغام لائی ہو۔ راجنل کے دربار سے ؟

اُردوشی : (کیسر سے رنگا ہوا ایک بند خط دیتی ہے) یہ ہے وہ پیغام۔

دینیتی : (جس کا چہرہ خط تمام کر حجاب اور خوشی سے سرخ ہو رہا ہے) اچھا اُردوشی تم ساتھ کی ہنسیک

میں ذرا استالو۔ میں تمہارے سامنے خط نہیں پڑھ سکوں گی۔

اُردوشی : جو حکم راجکمارى۔ (چلی جاتی ہے)

زمینتی : (خط کھول کر ایک ہاتھ چھاتی پر رکھ لیتی ہے) اے دل زرا دم لے۔ اس طرح کیوں دھڑک رہا ہے۔

(خط پڑھنے لگتی ہے کہ اوپر جھروکے میں سے ایک اور بہت ہی خوبو شخص اترتا ہے۔ یہ جل دیوتا ہے۔)

جل دیوتا : نمسکار را جگماری جی —

زمینتی : (حیران ہو کر) ہیں۔ آپ کون ہیں۔؟ (اپنے پہلے تجربہ کی بنیاد پر سمجھتے ہوئے۔) آپ بھی کہیں دیولوک کے باسی تو نہیں ہیں ؟

جل دیوتا : ہاں را جگماری — جب آپ جیسے انسانوں سے یہ دھرتی سچی ہوئی ہو تو مجھ جیسے دیولوک کے باسی بد نصیب ہیں۔

زمینتی : دیولوک اور اس کے رہنے والے بد نصیب — یہ آپ کیا کہہ رہے ہیں۔؟ بھلا یہ ممکن ہو سکتا ہے ؟

جل دیوتا : ممکن تو نہیں ہونا چاہیے لیکن جس دن سے اس دنیا میں آپ کے حسن کا اُجالا ہوا ہم دیولوک کے رہنے والے خود کو بہت ہی بد نصیب سمجھ رہے ہیں۔

زمینتی : (ذرا خفاسی ہو کر) آپ بتائیے تو سہی کہ آپ کون ہیں ؟

جل دیوتا : میں جل دیوتا ہوں۔ میں آپ کے سامنے اپنے دل کا دکھ بیان کرنے آیا ہوں۔

زمینتی : آپ کو کیا دکھ ہے۔ آپ تو سب کا دکھ دور کرنے والے ہیں۔

جل دیوتا : مجھے تو را جگماری زمینتی کی بے مثال خوبصورتی نے مسحور کر رکھا ہے۔ اور میں دیولوک سے

بھٹکتا ہوا اس دنیا کی طرف آیا ہوں — ایک دفعہ کا ذکر ہے کہ اس دنیا کے راجہ پر کیشت

نے گھوڑے پیاسے کچھ اس طرح دامن کھینچا تھا کہ دیوی گنگا کو شیبو جی کی جڑوں کے راتے سے

اس دنیا میں آنا پڑا تھا۔ آج آپ نے کچھ اس طرح دامن کھینچا کہ مجھے دیولوک چھوڑ کر آنا

پڑا۔

زمینتی : راجہ پر کیشت نے تو دیوی گنگا کو لوگوں کی بھلائی کے لیے اس دنیا میں آنے پر مجبور کیا تھا۔

میں تو ایسا کوئی جذبہ نہیں رکھتی۔ اور پھر اس دنیا میں آپ کے یوں اُتر آنے سے کسی کا کیا

بھلا ہو سکتا ہے۔

جل دیوتا : را جگماری — ایک پریمی کے پاس اتنے دلائل نہیں ہوتے۔ میں تو آپ سے یہ عرض کرنا چاہتا

ہوں کہ آپ میری محبت قبول فرمائیے۔

دینیتی : میں آپ کی محبت کیسے قبول کر سکتی ہوں — میں نے تو راجہ نل کو بچن دے رکھا ہے۔  
جل دیوتا : راجہ نل کو بچن دے رکھا ہے ؟ اس جہاری کو — راجہ نل کی جی ہوش میں آئیے۔ وہ تو  
آپ کو بھی جوئے میں ہار جائے گا۔

دینیتی : تو پھر کیا ہوا — پہلے بھی ہمارے مرد ایسا ہی کرتے آئے ہیں۔

جل دیوتا : یہ صرطنے درد پدی کو جوئے میں ہار کر کیا کسی کا کچھ سنوارا تھا۔

دینیتی : دیوتا — آپ نے خود ہی تو ابھی کہا تھا کہ پریمیوں کے پاس اتنے دلائل نہیں ہوتے —  
میں راجہ نل سے پریم کرتی ہوں —

جل دیوتا : راجہ نل — آپ ایک دیوتا کے پریم کو ٹھکرا رہی ہیں۔ یاد رکھیے گا کہ دیوتا کا غصہ اس کی  
محبت سے زیادہ طاقتور ہوتا ہے۔

دینیتی : (مضبوطی سے) جس طرح میں دیوتا کی محبت سے بے نیاز ہوں اُسی طرح مجھے امید  
کریں اس کے عتاب سے بھی بچ رہوں گی۔

جل دیوتا : آپ تو میرے عتاب سے بچی رہیں گی مگر راجہ نل نہیں بچ سکے گا۔

دینیتی : بھگوان ان کی بھی رکھشا کریں گے۔

جل : بھگوان ہم دیوتاؤں کے ساتھ ہے — وہ میرے خلاف اس دنیا کے ایک انسان  
کی مدد کیسے کر سکتا ہے۔

دینیتی : یہ تو بھگوان ہی جانے — دیوتا — میری ایک سہیلی مجھ سے ملنے کے لیے آ رہی ہے۔  
اس کے آنے کا وقت ہو چکا ہے۔

جل دیوتا : میں جانتا ہوں — تمہاری سہیلی کون ہے — وہ راجہ نل کی قاصد ہے — راجہ نل  
کا خط لیے ہوئے آپ کے پاس آئی ہوئی ہے اور ساتھ والی بٹھیک میں سستارہی ہے۔  
دیوتاؤں سے کچھ چھپایا نہیں جاسکتا۔

دینیتی : پھر دیوتاؤں کو یہ بھی معلوم ہونا چاہیے کہ راجہ نل کے سوا دینیتی کسی اور سے محبت نہیں  
کر سکتی۔

جل دیوتا : اچھا راجہ نل — اگر آپ اپنی ہٹ پر قائم رہیں گی تو یہ آپ کے لیے اچھا نہیں  
ہوگا —

دینیتی : میری ہٹ میرا پریم ہے —

جل دیوتا : اچھا دیکھیے گا کہ اس کا انجام کیا ہوتا ہے۔ ایک دیوتا کسی کے سامنے اپنے آپ کو اس سے زیادہ نہیں جھکا سکتا۔

دینیتی : اسی لیے میں دیوتا سے التجا کرتی ہوں کہ وہ اپنے بلند مقام کو واپس چلا جائے نمسکار۔

جل دیوتا : (اڑ کر جھروکے کی طرف جاتے ہوئے) نمسکار — اب بھی میں آپ کو سوچنے کی ہمت دے رہا ہوں — (چلا جاتا ہے)

دینیتی : پریم ایک ہٹ ہے — سوچ نہیں۔ (بھرا سی لہجے میں) اُروشی —

اروشی : (دروازے میں آکر) جی راجکمار جی۔

دینیتی : میرے دل پر کچھ ایسی گزر رہی ہے کہ میں ٹھیک سے راجہ کے خط کا جواب نہیں دے سکتی — تم کل کسی وقت آنا۔

اروشی : بہت اچھا راجکمار جی۔ نمسکار۔

(جھک کر نمسکار کرتی ہے اور چلی جاتی ہے)

دینیتی : اگنی دیوتا — جل دیوتا — دیکھیں — اور کون کون سے دیوتا راجہ نل سے حسد کرتے ہیں

یہ سب کچھ میری خاطر ہو رہا ہے۔ کیا میں اتنی ہی خوبصورت اور لاجواب ہوں۔ میری دانگی شاید ٹھیک ہی کہا کرتی ہے۔

(اپنے احساسِ حق کے ناز سے جھومنے لگتی ہے۔ اور پیرے آہستہ

آہستہ دھرتی پر تال دیتی ہے۔)

دینیتی : میرا جی ناچے کو چاہتا ہے — راجہ نل کا خط کتنے خوبصورت جذبات سے بھرا ہوا ہے

— میں اس پریم پر سارے دیوتاؤں کو قربان کر سکتی ہوں —

(جھروکے میں سے ایک اور دیوتا اترتا ہے — یہ پولن دیوتا ہے)

پولن : راجکمار جی۔ آپ تو ایک سرور میں ناجیتی ہوئی معلوم ہو رہی ہیں۔ نمسکار —

دینیتی : (اس بار حیران نہیں ہوتی) آپ بھی کوئی دیوتا نظر آ رہے ہیں !

پولن : (ذرا جھلا کر) میں بھی کوئی دیوتا نظر آ رہا ہوں — کیا اور بھی دیوتا آپ کے یہاں

آتے ہیں ؟

دینیتی : دیوتاؤں کے دیدار بس آج ہی نصیب ہوئے ہیں۔



- پون : کس کس کے ؟  
 دینیتی : اگنی دیوتا اور جل دیوتا کے —
- پون : میں پون دیوتا ہوں را جکمار —  
 دینیتی : پون دیوتا - (شوخی کے ساتھ) کہیں مجھے اڑا کر نہ لے جائیے گا۔
- پون : آیا تو یہی ارادہ لے کر ہوں —  
 دینیتی : (سنگار کی چوکی کے پایے کو پکڑ کر بیٹھتے ہوئے) پھر تو میں ذرا سنبھل کر بیٹھ جاؤں۔
- پون : (ہنستے ہوئے) دیوتا کسی کو جبراً اٹھا کر نہیں لے جاتے۔  
 دینیتی : میں تو مذاق کر رہی تھی دیوتا۔ آئیے۔ خوش آمدید! آپ کی کیا خدمت کی جائے
- پون : اس بار دیوتا خدمت کرانے نہیں کرنے آیا ہے —  
 دینیتی : نہ دیوتا۔ ایسے الفاظ کہہ کر مجھے گناہگار نہ بناؤ۔
- پون : را جکمار جی — مجھے بوہنوں کی طرح نہ ٹالے —  
 دینیتی : آپ کو کس بات کے لیے نہ ٹالا جائے ؟
- پون : پریم کے لیے —  
 دینیتی : کیا — آپ یہ کیا کہہ رہے ہیں دیوتا ؟
- پون : را جکمار — میں آپ کے قدموں میں اپنے پریم کی بھینٹ دینے آیا ہوں —  
 دینیتی : دیوتا — میں اس دنیا کی ایک معمولی سی لڑکی ہوں۔ مجھے اس طرح نہ بنائیے —
- پون : را جکمار جی۔ میں آپ کو بنارہا ہوں یا آپ مجھے ؟  
 دینیتی : وہ کیسے ؟
- پون : میں پریم کی بھینٹ دینے آیا ہوں اور آپ ٹالے جا رہی ہیں۔  
 دینیتی : دیوتا میں کسی کے پریم کی بھینٹ کے قابل نہیں ہوں —
- پون : کیوں ؟  
 دینیتی : میں یہاں اس دنیا میں کسی سے پریم کرتی ہوں —
- پون : میں جانتا ہوں — آپ را جرنل کو اپنا دل دے بیٹھی ہیں۔ میں آپ کو اس ارادے سے باز رکھنے آیا ہوں۔
- دینیتی : آپ مجھے محبت کرنے سے کیوں روک رہے ہیں ؟

پون : پہلی وجہ تو یہ ہے کہ میں خود آپ سے محبت کرتا ہوں۔ دوسری یہ کہ راجہ نل سے دیوتا ناراض ہو گئے ہیں۔

دینتی : دیوتا راجہ نل سے کیوں ناراض ہو گئے ہیں ؟

پون : انھوں نے جو گیارہ چایا تھا اس میں دیوتاؤں اور برہمنوں کی توہین کی تھی۔ وہ کیسے ؟

پون : معززین میں آپ کی مورتنی کو جگہ دے کر —

دینتی : مرد کے لیے اس کی مجبورہ قابل پرستش ہوتی ہے۔ بھگوان بھی تو لکشی سے پرستش کی تھیں۔

پون : لیکن انسانوں کو یہ زیب نہیں دیتا اور اس کی اجازت بھی نہیں ہے۔ یاد رہے —

رام جی کو سیتا جی کے ساتھ گھر سے نکل جانا پڑا تھا۔

دینتی : وہ تو لوک لاج کے لیے تھا۔ دیوتا لاج کے لیے نہیں۔

پون : تو کیا لوک لاج دیوتا لاج سے زیادہ اہمیت رکھتی ہے ؟

دینتی : میرا یہ مطلب نہیں۔ دیوتا کو ایسا دہم کیوں ہوا — ؟

پون : دیوتا بھی حسد اور محبت کرتے ہیں۔

دینتی : دیوتا مجھ سے یا راجہ نل سے محبت اور حسد کیوں کریں۔ ہم تو اس دنیا کے معمولی انسان ہیں۔

پون : آپ معمولی نہیں۔ آپ دیوتا لوک پر حکومت کے قابل ہیں۔

دینتی : مگر مجھے اس حکومت کی خواہش نہیں۔ میرے لیے تو راجہ نل کی محبت اور ان کی

حکومت ہی کافی ہے۔

پون : راجکاری۔ میری محبت یوں نہیں ٹھکرائی جاسکتی۔

دینتی : میں کیا کر سکتی ہوں۔ میں اپنی محبت راجہ نل کو سونپ چکی ہوں۔

پون : آپ اس فانی دنیا کے انسان کو دیوتا سے بلند مقام دے رہی ہیں۔ اس کا انجام اچھا

نہیں ہوگا۔

دینتی : پریم اور بھگتی خرد اور اجر سے بے نیاز ہوتے ہیں۔ میری ایک سہیلی ساتھ والے کرے

میں میرا انتظار کر رہی ہے۔ میں آپ سے اجازت چاہتی ہوں۔

پلون : ( غصے میں ) مجھے معلوم ہے کہ وہ راجہ نل کی قاصد ہے۔ لیکن وہ جا چکی ہے — یہ آپ کے آئینے کے آگے راجہ نل کا خط پڑا ہے جو کیسر سے رنگا ہوا ہے۔ مگر دیوتا اس محبت کو پایہ تکمیل تک نہیں پہنچے دیں گے —

دینیتی : جو بھگوان کو منظور ہوگا وہی ہوگا۔ میں اپنے آپ کو راجہ نل کے سپرد کر چکی ہوں۔

پلون : اچھا تو آپ تریا ہٹ کر رہی ہیں۔ سوچ لیجیے۔ میں آپ کو ہلٹ دیتا ہوں۔ نمسکار — ( پہلے دیوتاؤں کی طرح اڑتا ہوا جھروکے میں سے نکل جاتا ہے )

دینیتی : ( اپنے آپ سے ) اس سنگار بھون میں مجھے دیوتاؤں کو نہیں لینے دیں گے۔ میں کہیں جا کر اپنے نل کے پریم تیر کا جواب لکھوں ؟ میرا خیال ہے کہ اس کام کے لیے رسوئی بہتر رہے گی وہیں ایک کونے میں بیٹھ کر میں خط لکھوں گی۔ باندیاں وہاں ہوں گی مگر ان سے کون سی بات چھی ہوئی ہے — اور پھر چھپانے والی بات بھی کیا ہے۔ راجہ نل چاہتے ہیں کہ میں جلدی سے سوئمبر پر چادوں — میں انہیں لکھے دیتی ہوں کہ بتاجی کی اجانت سے اگلے مہینے کی پور ناشی کو سوئمبر چالوں گی —

( سنگار بھون سے چلی جاتی ہے )

## چوتھا ایکٹ

ہمارا جہیم کی راجدھانی ودرجہ میں دینتی کا سوئمبر۔ ایک بڑے ریشمی شامیانے کے نیچے اور ریشمی قتاوٹوں کے درمیان بچھے ہوئے قالینوں اور خالیچوں پر مختلف پریشیوں کے راجکار اپنے دوستوں اور ساتھیوں کے بھرٹوں میں بیٹھے اور کھڑے ہیں، جیسے آسمان میں تارے۔ ان کے درمیان سکھیوں کے جہمٹ میں میں چند مکھی دینتی گھوم رہی ہے۔ راجکار اپنے مکٹوں اور گچڑیوں پر خاص نشانات سے اپنے ساتھیوں کے درمیان پاساں پہچانے جاتے ہیں۔

ان ہی راجکاروں میں سے دینتی نے آج اپنا دولھا چننا ہے۔ یہ بھی ممکن ہے کہ وہ کسی کو بھی نہ چنے۔ اُس حالت میں اُسے شاید اپنے پتا کی پسند کا دولھا قبول ہو گا یا کرنا پڑے گا۔ اس جشن میں برہمن، گندھرو اور جوتشی وغیرہ بھی الگ الگ باڈولیوں میں گھومتے ہوئے نظر آ رہے ہیں۔ کہیں ملکی موسیقی کی دھنیں اٹھ رہی ہیں، کہیں چھتوں پر جوڑ کی بازیاں بھی لگی ہوئی ہیں۔ دینتی کے لیے ضروری نہیں کہ وہ ایک گھنٹے یا مقررہ وقت میں کسی کو چن لے۔ اس کام کے لیے اس کے پاس سارا دن پڑا ہے۔ جشن کا رنگ اور ٹھاٹھ یہ تقاضا کرتا ہے کہ قطعی چناؤ دن ڈھلے ہو۔

ایک منڈلی ہماری توجہ کا مرکز بنی ہوئی ہے جس میں راجہ نل تین اور اشٹا میں کے ساتھ جوڑ پکھیل رہا ہے۔ وہ تین دیوتا ہیں۔ اگنی، جل اور پون جو پہلے بھی دینتی سے تنہائی میں مل چکے ہیں۔ اس ملاقات میں دینتی نے اگرچہ ان کو مایوس کن جواب دیا تھا لیکن اپنی طاقت پر بھروسہ کیے ہوئے وہ آج سوئمبر میں موجود ہیں اور انھوں نے راجہ نل کو اپنے ساتھ جوڑ پکھیلے پر مجبور کر دیا ہے۔ جب دینتی اور اس کی سکھیاں اس منڈلی کے قریب پہنچتی ہیں تو بازی ختم ہو چکی ہوتی ہے۔ دینتی آکر اس منڈلی کے قریب کھڑی ہو جاتی ہے۔ سب کی نظر

اس پر پڑتی ہے۔ سب سے پہلے جل دیوتا بول اٹھتا ہے۔

جل دیوتا: دیکھیے راجکمار جی۔ نشہ نگر کے راجکمار جو اس دنیا میں چوڑے بہترین کھلاڑی مانے جاتے ہیں ہم میں سے دو کے ہاتھوں ایک ایک بار ہار چکے ہیں اب تیسری بازی مجھ سے ہوگی۔ میں اپنے ساتھیوں میں چوڑے کھیلنے میں ان سے کم عقل ہوں۔ اگر آپ یہاں کھڑے کھڑے دیکھتی رہیں تو میرا حوصلہ اس قدر بڑھے گا کہ راجہ نل سے بازی جیت لینے کی شرط پیشگی لگانے کے لیے تیار ہوں۔

دینیتی: (مسکراتے ہوئے) کیا شرط لگائیں گے آپ؟

جل دیوتا: (کچھ سوچ کر) جو ہار جائے وہ اپنی عزیز ترین چیز پر اپنا حق چھوڑ دے۔

دینیتی: (ناز و اداسے) کیوں راجکمار جی۔ کیا آپ ایسی شرط لگانے کا ارادہ رکھتے ہیں؟

راجہ نل: (کچھ سوچتے ہوئے) اس سوال کا جواب میرے لیے بہت دشوار ہے۔

اگنی: اس میں دشواری کیا ہے؟

نل: پہلی دشواری تو یہ ہے کہ میں اپنی محبوب ترین چیز کو کسی کی جیت یا ہار کے تحت چھوڑنے کو

تیار نہیں ہوں مگر دوسری طرف اس کا یہ مطلب نکلتا ہے کہ مجھ میں بازی لگانے اور جیتنے کی

ہمت نہیں۔ یہ شرط لگانا میرے پریم کے لیے کٹھن ہے اور شرط نہ لگانے سے میرے وقار پر

ضرب پڑتی ہے۔

دینیتی: ایک کشتری کے لیے پریم اور وقار کے درمیان امتیاز کرنا دشوار ضرور ہوتا ہے مگر ناممکن نہیں ہوتا۔

پون: آپ بجا فرمادی ہیں راجکمار جی۔

اگنی دیوتا: اور وہ امتیاز بھی ہو سکتا ہے کہ پریم کو وقار کے سامنے دوسرا درجہ دیا جائے۔

دینیتی: پریم وقار کا ہی ایک روپ ہے۔

راجہ نل: دو یکساں صورتوں میں انتخاب بے معنی ہے۔ یہاں انتخاب کا سوال ہی پیدا نہیں ہوتا۔

ایک سکھی: وقار پریم کا ایک روپ ہے۔!

جل دیوتا: لیکن وقار مکمل محبت نہیں اور محبت مکمل وقار نہیں۔

اگنی دیوتا: ان دونوں میں فرق ضرور ہے۔

پون: اس لیے ان دونوں میں امتیاز کرنا بے معنی نہیں بلکہ ضروری ہے۔

راجہ نل کا ساتھی : مسئلہ پھر بھی دشوار رہتا ہے۔

راجہ نل : ہم اس کا فیصلہ راجہ ماری دینتی پر چھوڑ دیتے ہیں۔

(اس بات پر جل اور اس کے ساتھیوں کو ایک بار توڑک پہنچتی ہے لیکن وہ جلد ہی سمجھ جاتے ہیں جیسے اس بات کا فیصلہ دینتی سے کرانا ان کو منظور ہو۔)

دینتی : (مسکراتے ہوئے) آپ اپنی دشواریوں کا بوجھ مجھ پر کیوں ڈال رہے ہیں۔

دینتی کی سکھی : دیوتاؤں کا ہمیشہ یہی کردار رہا ہے۔

دینتی : اور مردوں کا بھی۔

سکھی : اب دینتی کو یہ فرض ادا ہی کرنا پڑے گا۔

دینتی : (کچھ سوچ کر) راجہ نل - ایک کشتی کے لیے وقار و جنت سے اونچا درجہ رکھتا ہے۔

راجہ نل : (کسی اور بات کی ضرورت نہ سمجھتے ہوئے) اچھا۔ اگر راجہ ماری جی کا فیصلہ یہ ہے تو میں شرط لگا کر تیسری بازی کھیلنے کے لیے تیار ہوں۔

(سب تالیاں بجا کر اس فیصلہ کا خیر مقدم کرتے ہیں۔ چوڑ بھجائی جاتی ہے۔)

دینتی : ذرا ٹھہریے۔ ایک بات مجھے اور بتائیے۔ کیا پہلی دونوں بازیوں پر کوئی شرط لگائی گئی تھی ؟

راجہ نل : (بیقراری سے) نہیں ایسی کوئی شرط نہیں لگائی گئی تھی۔

اگنی دیوتا : لیکن راجہ ماری جی - ان دو بازیوں میں راجہ نل بہت کچھ ہار چکا ہے۔

دینتی : (پریشان ہو کر) راجہ ماری کیا کچھ ہار چکا ہے ؟

اگنی دیوتا : راجہ ماری اپنی فصل پون دیوتا کے پاس رہن رکھ چکا ہے۔ پون دیوتا کی مہربانی ہوگی تو

یہ ساگر سے بادل لایا کریں گے اور ان کو برسا کر کھیتوں میں سینچائی کیا کریں گے۔ اگر پون

دیوتا بادل نہیں لائے گا تو برکھا نہیں ہوگی اور راجہ ماری کے دیس میں کھیتی سوکھ جائے گی، اور قحط پڑ جائیگا۔

دینتی : پروا نہیں۔ پون کا دھرم ہے چلنا۔ ساگریں سے بادل لانے کے فرض سے وہ کیسے کوتاہی کر سکتے ہیں۔

دینیتی کی سکھی : راجکاراگنی دیو سے جو بازی ہارے میں اس میں کیا شرط لگی تھی ؟  
 پون : اس میں راجکاراگل اپنے دشمن کی ساری نباتات اگنی دیو کے آگے ہار چکا ہے۔  
 دینیتی : (زیر لب) سچا رائل دیوتاؤں سے ٹکر لے رہا ہے۔

(سکھی کو ساتھ لیے ہوئے پرے چلی جاتی ہے)  
 سکھی : (جاتے ہوئے) آدمی دیوتاؤں سے ٹکر لے کر کیسے جیت سکتا ہے ؟  
 دینیتی : لیکن راجراگل کو جیتنا ہوگا۔

(دینیتی سکھی کے کان میں کچھ کہتی ہے اور سکھی وہیں رگ جاتی ہے۔  
 دینیتی ذرا آگے بڑھ جاتی ہے۔

اب ہماری توجہ اشیج کے ایک اور حصہ پر مرکوز ہو جاتی ہے۔  
 دینیتی کو جاتے ہوئے راجبھیم اور ان کی منڈلی ملتی ہے۔ راجبھیم  
 کا ایک نوجوان ساتھی جو دینیتی کا شاید نزدیک رشتے دار ہے بول اٹھتا

(ہے)

سمیر : اے بہن۔ یہ رونق انتہا پر کب پہنچے گی ؟  
 دینیتی : (مسکراتے ہوئے) میں نے تو ابھی تک آدمے منڈپ کا بھی جائزہ نہیں لیا۔ کیوں اس  
 ہنگامے سے کیا آپ اتنا چکلیں ؟

سمیر : ایسی رونق سے کون اکتاتا ہے۔ لیکن دل جلدی اور بیتابی کا خوگر ہوتا ہے بسنا  
 ہے کہ ہمالیہ پر بت کے ولیعہد جل کی شان و شوکت زائل ہے۔ میں اس کی طرف جا رہا ہوں۔  
 دینیتی : جانیے۔ اور دیکھیے۔ (انگلی سے اشارہ کرتے ہوئے) وہ چوڑ کھیل رہا ہے۔ ذرا صبر چل  
 کاراج دیواگنی بھی وہیں ہے اور پورب کا پون بھی۔

ایک اور نوجوان : (اے وہ باتیں بھی معلوم ہیں جو دوسروں سے ڈھکی چھپی ہیں) چوتھا کھلاڑی  
 کون ہے ؟ راجکاراگی جی نے اس کا نام نہیں لیا۔

(دینیتی کا چہرہ شرم و حجاب سے تمتا اٹھتا ہے۔ وہ چپ رہتی

(ہے۔)

راجبھیم : ہاں۔ وہ چوتھا کھلاڑی کون ہے ؟ وہ ان کی منڈلی کا ہے یا اجنبی !  
 نوجوان : وہ نشہ کار راجکاراگل ہے۔ دیوتاؤں کی منڈلی میں اس کی شمولیت کی بات کبھی سنی

نہیں۔ شاید آج شامل ہو جائے۔

دینیتی : (مجبور ہو کر) وہ بیچارہ ان دیوتاؤں کی منڈلی میں کیا شامل ہوگا۔ چوڑکی دو بازیاں پون اور انگی سے ہار چکا ہے۔

بھیم : کیا! دو بازیاں ہار چکا ہے۔ پھر اس کے پاس رہا کیا ہوگا۔ اب کس بنا پر اسے سوئمبر میں شمولیت کا حق دیا جاسکتا ہے؟

دینیتی : (بے سمجھے ہوئے کہ اس نے یہ بات کہہ کر غلطی کی ہے۔ وہ اس غلطی کو درست کرنے کی کوشش کرتی ہے) اب تیسری بازی وہ جل دیوتا سے کھیل رہے ہیں اور جیتنے ہوئے نظر آ رہے ہیں۔

بھیم : ہاں۔ تیسری بازی اگر جیت جائے تو پھر وہ فارغ البال ہو سکتا ہے۔

نوجوان : مجھے امید نہیں کہ وہ تیسری بازی جیت سکے گا۔ جل دیوتا تو دوسروں سے بھی زیادہ شاطر اور گھاگ ہے۔ وہ کہاں ہار سکتا ہے۔

دینیتی : میں اپنی سبھی کلینا کو وہاں کھڑا کر آئی ہوں تاکہ اگر اس سے کوئی غلط چال چلائی جا رہی ہو تو وہ اُسے خبردار کر دے۔

بھیم : (انجانے پن سے) بیٹی۔ تمہیں اتنی پریشانی کی کیا ضرورت تھی؟ جل دیوتا خواہ مخواہ ہمارا دشمن ہو جائے گا۔

نوجوان : جہاں محبت ہو وہاں دشمنی تو ابداً پیدا ہو جاتی ہے۔ ڈرکس بات کا ہے؟ کیوں بہن۔ ٹھیک ہے نا؟

دینیتی : (شرماتے ہوئے) سمجھا۔ تم بہت کچھ جانتے ہو۔

دیکھنے کی کوئی اور بات ہی نہیں رہ گئی تھی اس لیے راجہ بھیم اور اس کے ساتھی آگے بڑھتے ہیں۔ اس طرف جہاں دیوتا منڈلی چوڑکھیل رہی ہے۔ دینیتی دوسری طرف چلی جاتی ہے۔

ناظرین کی توجہ کا مرکز اب وہی منڈلی بن جاتی ہے۔ اب اس منڈلی کے نزدیک راجہ بھیم اور اس کے ساتھی جا کھڑے ہوئے ہیں۔)

جل دیوتا : (راجہ بھیم کو دیکھ کر اونچے اور جھلٹائے ہوئے لہجے میں) دیکھیے ہمارا ج۔ یہ کلینا ہمارے



کھیل میں ناجائز رکاوٹ ڈال رہی ہے۔

بھیم : (جو یہ سمجھتا ہے کہ کھیل میں رکاوٹ اس سکھی کے حسن کی وجہ سے پڑ رہی ہے) جل دیوتا۔ مردوں کے کھیل میں عورت کا حسن رکاوٹ ڈالنے کا حق رکھتا ہے۔

جل دیوتا: نہیں۔ اس کا حسن رکاوٹ نہیں ڈال رہا۔ اس کی عیاری رکاوٹ ڈال رہی ہے۔ کئی بار جب میں پانسہ پھینکتا ہوں تو یہ فرخ کو ہلا دیتی ہے، اور میرا پانسہ پلٹ کر بکھ اور رہی ہو جاتا ہے۔

اگنی دیوتا: پھر بھی جل دیو ہی جیت رہے ہیں مہاراج۔

بھیم : ہم نے تو یہ سنا تھا کہ یہ بازی راجکمار نل جیت رہے ہیں۔ اور آپ کہہ رہے ہیں کہ راجہ نل ہار رہا ہے۔ اگر یہ تیسری بازی بھی ہار گئے تو ان کا کوئی ٹھکانہ نہیں رہے گا۔ جل دیو۔ اس راجکمار پر رحم کیجیے۔ ان کو یہ بازی جیت لینے دیجیے۔

جل دیوتا: (کچھ زیادہ جھلا اٹھتا ہے۔ وہ سمجھتا ہے کہ جیسے راجہ بھیم اور دینیتی کی ایک ہی صلاح ہو) پھر تو ایسا معلوم ہوتا ہے کہ یہ سکھی آپ کی اجازت سے کھیل میں رکاوٹ ڈال رہی ہے۔ ہمانوں کو گھر بلا کر ان سے ایسی دشمنی نہیں کرنی چاہیے مہاراج۔

بھیم : (ڈرتے ہوئے) نہیں جل دیو۔ آپ تو میرے دیسے ہی ہمان ہیں جیسے راجہ نل اور دوسرے راجکمار اور راجے۔ (سکھی کو ڈانٹ پلانے کے لہجے میں) کلپنا۔ تم یہاں سے چلی جاؤ۔ تمہارے یہاں رہنے پر جل راج دیکو اعتراض ہے۔

(کلپنا وہاں سے حرکت کرتی ہوئی نظر نہیں آتی۔)

جل دیوتا: دیکھ لیا مہاراج۔ یہ یہاں سے جانا نہیں چاہتی۔

بھیم : (رکڑکتی آواز میں) کلپنا۔ تم سن نہیں رہی ہو۔ یہاں سے چلی جاؤ۔

(کلپنا تھوڑی سی حرکت کرتی ہے اور جاتے جاتے جل دیو

کے پانسے کو "تین کانوں" میں پلٹ دیتی ہے۔)

بھیم کا نوجوان ساتھی : (زیر لب) مہاراج۔ ہو سکتا ہے کہ کلپنا راجکمار کی اجازت سے یہاں کھڑی ہو۔

بھیم : (بلند آواز میں) نہیں۔ اسے یہاں کھڑی ہو کر کھیل میں رکاوٹ ڈالنے کی اجازت نہیں دی جاسکتی۔

## پنجابی ڈرائے

(کلپنا یہ سن کر چلی جاتی ہے۔)

پانسہ بدل جاتا ہے جس سے جل دیو بازی میں پچھڑ کر  
غیظ آلود ہو جاتا ہے۔)

جل دیوتا: میرا پانسہ پلٹ کر میرا بہت نقصان کر گئی ہے۔ میں پانسہ پھر پھینکیوں گا۔  
راجہ نل: جل دیو۔ خواہ مخواہ کیوں بگڑ رہے ہو۔ (پانسہ پھینکتے ہوئے) ابھی یہ ہاتھ تو دیکھ لیجیے۔

(اتفاق سے اس بار راجہ نل کا پانسہ اوجھا ہوتا ہے۔)  
جل دیوتا: (غصے میں) نہیں۔ میں یہ چال نہیں مانوں گا۔ میں اپنا ہاتھ نئے سرے سے پھینکیوں گا۔  
راجہ نل: (سخت ہو کر) میں اپنا یہ ہاتھ کھیلوں گا اور آپ کو اسے قبول کرنا ہو گا۔

(بھیم راج کچھ ڈرتا ہوا نظر آتا ہے لیکن دیوتا کچھ سوچ کر زیادہ  
غضب ناک نہیں ہوتے، پرسکون ہو جاتے ہیں۔)  
اگنی دیوتا: پروا نہیں جل دیو۔ راجہ نل کو بازی دے دیجیے۔

(جل دیوتا خاموش رہتا ہے جیسے اس نے اگنی دیو کی بات مان  
لی ہو۔)

اگنی دیوتا: راجہ مار جی۔ کیا ایک اور بھی چال آپ چلنا چاہتے ہیں۔ جل دیو سے اجازت بھی  
دلوادیں گے۔

راجہ نل: (مُردوار لہجے میں) میں دیوتا سے رعایت نہیں مانگتا۔ میں صرف اپنے حق کی علمبرداری  
کروں گا۔

اگنی: لیکن آپ دیوتا سے جیت نہیں سکے، اسے صرف رجھا سکتے ہیں۔  
بھیم: ہاں۔ ہاں۔ اگنی دیو ٹھیک کہہ رہے ہیں۔ دیوتا کو جیتنے کی ہمت کرنے کے بجائے  
اسے رجھانے کے ارادے میں کامیابی ملتی ہے۔

راجہ نل: مگر کیا آپ کو معلوم نہیں کہ یہاں دیوتا ارادے میں رخنہ اندازی پر تلا ہوا ہے۔ اس ارادے  
کو چھوڑ دینے پر یہ دیوتا خوش ہو گا۔

بھیم: پھر ایسا ارادہ چھوڑ دیجیے راجہ مار جس پر دیوتا ناراض ہو رہا ہے۔

راجہ نل: یہ ارادہ مقدس ہے۔ اس میں دیوتا کو رکاوٹ ڈالنے کا کوئی حق نہیں۔  
جل دیوتا: دیوتا کو سب حق حاصل ہوتے ہیں۔ دیوتا کے اختیار کی حادقہ نہیں کی جاسکتی۔

اگنی دیوتا: وہ ارادہ پاکیزہ ہوتا ہے جو دیوتا کو قبول ہو۔  
 راجہ نل: پھر انسان کا کیا مقام ہوا؟ انسان کا حق بھی کوئی معنی رکھتا ہے یا نہیں!  
 پون: انسان دیوتا سے بے نیاز ہو جائے تو پھر اسے کوئی حق حاصل نہیں رہتا۔  
 (اس گفتگو کے دوران پون دیوتا نے بازی کی کچھ گولیں جل دیوتا کے ہاتھ میں تبدیل کر دی ہیں۔ راجہ نل اس بے ایمانی کو دیکھ کر

بھڑک اٹھتا ہے)  
 راجہ نل: (کڑکتے ہوئے) کیا دیوتا کو یہ حق بھی حاصل ہے کہ وہ انسان سے ٹھگی کرے اور اسے دھوکہ دے۔ پون دیوتا نے ہماری باتوں کے وقت گولوں کی جگہ بدل دی ہے۔  
 اگنی دیو: راجہ نل! آپ دیوتاؤں کی توہین کر رہے ہیں۔ اس کا انجام آپ کے حق میں برا ہوگا۔

راجہ نل: مجھے یہ معلوم ہو چکا ہے کہ دیوتا میرے لیے کیا نیک جذبات رکھتے ہیں۔ اب مجھے دیوتاؤں سے اپنی بھلائی کی امید نہیں۔  
 راجہ نل: مجھے یہ بات پسند نہیں کہ آپ ایسے نیک موقع پر ایسی باتیں کریں جس سے دیوتاؤں کی توہین ہو اور انھیں غصہ آئے۔ آپ طاقت رکھتے ہوں گے لیکن مجھ میں دیوتاؤں کو ناراض کرنے کی ہمت نہیں بہتر ہو کہ آپ اس.....  
 (دینیتی عین اس وقت آکر بول اٹھتی ہے۔)

دینیتی: یہاں کیا کھرام بپا ہے۔ راجہ نل اور جل دیو کی بازی میں جیت کس کی ہوئی ہے۔

جل دیوتا: میں نے بازی جیت لی۔  
 راجہ نل: ابھی بازی کا فیصلہ نہیں ہوا۔  
 اگنی دیوتا: فیصلہ کیسے نہیں ہوا؟ جل دیو آخری پانسہ پھینکنے والا ہے اور اس کا آخری پانسہ جیت والا پانسہ ہوگا۔

دینیتی: ہو سکتا ہے کہ نہ جیتے۔  
 جل دیوتا: کیسے نہیں جیتوں گا۔ میں ابھی پانسہ پھینکتا ہوں۔  
 راجہ نل: (اس کا ہاتھ پکڑ کر) پانسہ پھینکے جانے سے پہلے ان گولوں کی جگہ بدلے جانے کا فیصلہ

## پنجابی ڈرامے

ضروری ہے۔ جنھیں پون دیو نے بدل دیا ہے۔  
**دینتی :** (مسکراتے ہوئے) چلو بازی بیچ میں ہی ختم کی جاتی ہے۔ (راجہ بھیم سے) پتا جی سب مہانوں کو جج کر لیا جائے شاہی سنگھاسن کے پاس۔ میں نے جے ملا ڈالنے ارادہ کر لیا ہے۔

**جل دیوتا :** لیکن پہلے یہ بازی ختم ہونی چاہیے۔ راجکارنل سے کہیے کہ وہ پانسہ میرے ہاتھ میں تھامے اور میں پانسہ پھینکوں۔ آخری ہاتھ پر بازی ختم کر دینا مناسب نہیں جبکہ میری جیت یقینی ہو چکی ہے۔

**دینتی :** ہمارا جل دیو — پہلی بات تو یہ ہے کہ راجکارنل نے الزام لگایا ہے کہ پون دیو نے گولوں کی جگہ تبدیل کر دی ہے۔ دوسری بات یہ ہے کہ یہ ضروری نہیں کہ آپ کا ہاتھ آپ کی خواہش کے مطابق پڑے گا۔ آپ بیشک ایک طاقتور دیوتا ہیں لیکن اس دنیا میں مستقبل اتنا طے شدہ نہیں جتنا آپ سمجھ بیٹھ ہیں۔ (مسکراتی ہے) اور غیرے میری سبھی کلینا اب یہاں کھڑی ہے اور آپ کی چال میں رکاوٹ ڈال سکتی ہے۔ ہاں تو پتا جی اعلان کر دیا جائے۔

**بھیم راج کا ساتھی :** سازندہ ساز چھڑو تاکہ خاموشی کے بعد اعلان کیا جاسکے۔  
 (خوشی کا نغمہ چھیڑا جاتا ہے۔ سازوں کے خاموش ہونے کے بعد۔)

**اعلان :** دور دراز کے مقامات سے آئے ہوئے معزز راجاؤ اور راجکارو! سب سے یہ اتنا س ہے کہ وہ راج سنگھاسن کے پاس آکر دو قطاروں میں اپنی اپنی جگہ پر بیٹھ جائیں۔ عظیم راجہ بھیم سین کی بیٹی راجکارنی دینتی جس کی خوبصورتی اور پاکدامنی کی شہرت سارے بھارت ویش میں پھیلی ہوئی ہے یہاں موجود معزز راجوں اور راجکاروں کو دیکھ چکی ہے اور بہت سے راجوں اور راجکاروں سے وہ بات بھی کر چکی ہے۔ اب وہ اگلے چند لمحوں میں اپنی پسند کے راجکار کے گلے میں جے ملا ڈالے گی۔

(تھوڑی دیر میں منڈپ میں آئے ہوئے سب راجے اور راجکار دو قطاروں میں بیٹھ جاتے ہیں۔ اتفاقاً طور پر راجہ نل کی نشست جل اور اگنی کے پیچھے اور پون سے آگے ایک ہی قطار میں ہے۔

دینیتی راج سنگھاسن کے پاس اپنی سکھیوں کے ساتھ کھڑی ہوئی  
اس جگہ کو تابندہ کر رہی ہے۔ راج سنگھاسن پر مہاراج بھی مہین  
بیٹھے ہیں۔)

دوسرا اعلان : راجکمار کی جانب سے کسی راجکمار کے گلے میں جے مالا ڈالنے سے پہلے یہ  
اعلان کیا جاتا ہے کہ راجوں اور راجکماروں کو دعوت نامے بھیجتے ہوئے ان باتوں  
کو چاہیے دھیان میں رکھا گیا تھا پھر بھی اگر کسی معزز شخص کو یہاں موجود کسی راجہ  
یا راجکمار کے خاندان، رتبہ، مقام، جائیداد، جسم، عقل، چلن وغیرہ کے بارے میں  
کوئی شک ہو تو وہ اس بھرے جلسے میں اُسے ظاہر کرے تاکہ اُن جانے میں راجکمار کی  
کی طرف سے انتخاب میں کوئی غلطی نہ ہونے پائے۔

(بائیں طرف کی قطار میں دوسرے پر ایک نوجوان راجکمار اپنا  
شک ظاہر کرنے کے لیے کھڑا ہو جاتا ہے۔)

سوئردھار : ہاں راجکمار ابھی۔ آپ کو کیا اعتراض ہے ؟  
راجکمار ابھی : راجکمار بھوانی گڑھ اسی قطار میں کہیں موجود ہیں۔ وہ اپنی ماں کی جانب سے کشتری  
نسل سے نہیں ہیں۔ ان کا جنم دوسلوں کے میل سے ہے۔  
سوئردھار : (پاس پڑے ہوئے پتروں کو دیکھ کر اور کچھ سوچ کر) آپ کا الزام جائز نہیں۔  
راجکمار بھوانی گڑھ کی اماں کی نسل کے کشتری ہونے میں کوئی شک نہیں۔ پڑھتوں  
کی طرف سے اس کا فیصلہ ہو چکا ہے۔

(اُسی قطار میں سے ایک اور راجہ اٹھتا ہے)

سوئردھار : ہاں راجہ بن کھنڈ۔ آپ کو کیا اعتراض ہے ؟  
راجہ بن کھنڈ : اس جلسہ میں موجود راجکمار پر میندر کا بایاں بازو ٹوٹ کر ٹیڑھا جڑا ہوا ہے۔ وہ  
صحیح تیر اندازی نہیں کر سکتے۔

(راجکمار پر میندر اٹھ کر کھڑا ہو جاتا ہے۔)

راجکمار پر میندر : (بازو اٹھا کر کلانی لٹکی کر کے دکھاتے ہوئے) یہ سچ ہے کہ ایک دن شکار کے  
دوران ایک پڑکی شاخ سے ٹکرا کر میرا بازو ٹوٹ گیا تھا لیکن اب وہ بازو کئی مہینے  
سے ٹھیک ہے اور سیدھا جڑا ہوا ہے۔ اگر کسی کو شک ہو تو وہ میرا بازو دیکھ سکتا

ہے۔ میں راجہ بن کھنڈ کو لکارتا ہوں کہ وہ میرے ساتھ کلائی پکڑنے کا مقابلہ کر کے اپنا شک دور کر لے۔

(راجہ بن کھنڈ چلا کر راجکار پر میندر کار کے پاس آجاتا ہے۔)  
سوتر دھار: اگر راجہ بن کھنڈ راجکار پر میندر سے کلائی پکڑنے کا مقابلہ کرنا چاہتے ہیں تو ان سے یہ درخواست ہے کہ وہ راج سنگھاسن کے قریب آجائیں۔

(راجہ بن کھنڈ اور راجکار پر میندر دونوں راج سنگھاسن کے پاس آجاتے ہیں۔ ان میں کلائی پکڑنے کا مقابلہ ہوتا ہے۔ دونوں برابر رہتے ہیں یعنی راج بن کھنڈ راجکار پر میندر سے اور راجکار پر میندر راج بن کھنڈ سے اپنی اپنی کلائی چھڑا لیتے ہیں۔)  
سوتر دھار: ثابت ہو گیا کہ راجکار پر میندر کے بازو میں کوئی نقص نہیں۔ اس لیے اُن کو سوتربہیں حصہ لینے کا پورا حاصل ہے۔

(دائیں قطار میں سے پون دیوتا اٹھ کر کھڑا ہو جاتا ہے)

سوتر دھار: (ادبھی آواز) پون دیو ہا راج۔ آپ کو کیا اعتراض ہے اور کس پر ہے۔؟  
پون دیوتا: مجھے یہ اعتراض ہے کہ اس جشن میں موجود راجکار نل اپنے شاہی خزانے کا پورے طور پر مالک نہیں رہا۔ وہ جوئے میں ہار کر اپنی سلطنت کی ساری دولت میرے پاس رہن رکھ چکا ہے۔

(راج سنگھاسن کے پاس کچھ شور اٹھتا ہے اور اچنبھے کا اظہار کیا جاتا ہے۔ راجکار کے چہرے کی سُرخی سے اس کا شرم و حجاب عیاں ہے۔ عین اُس وقت گنی دیو بھی کھڑا ہو جاتا ہے)

سوتر دھار: گنی دیو ہا راج — آپ کو کیا اعتراض ہے اور کس پر ہے۔؟  
گنی دیو: مجھے یہ اعتراض ہے کہ راجکار نل چڑکی دوسری بازی مجھ سے ہار کر اپنی سلطنت کی ساری نیپاتی دولت میرے پاس رہن رکھ چکا ہے۔ اس طرح راجکار کی ملکیت اور بھی کم ہو جاتی ہے۔

(راج سنگھاسن کے نزدیک شور اور حیرت میں اضافہ ہو جاتا ہے۔)  
راجہ بھیم: سوتر دھار، راجکار کی ذہنی اور اس کے بھائی سمیر کے

درمیان کا ناچھوسی ہونے لگتی ہے۔ ان میں دینیتی بھی کوئی بات کہہ دیتی ہے۔)

سوترو دھار: (کچھ وقفے کے بعد) یہ طے پایا ہے کہ اس منڈپ میں راجکارنل کے ہارنے کا کوئی فیصلہ نہیں ہوا۔ اور اس کے علاوہ راجکارنل کا خزانہ اور نباتاتی دولت پون دیوا اور اگنی دیو کے پاس رہیں ہے فروخت نہیں ہوئی۔ اور ابھی یہ فیصلہ ہونا ہے کہ راجن رکھی گئی دولت وہ کتنی دولت دے کر واپس لے سکتے ہیں۔ ان کو سو نمبر میں شمولیت کا پورا حق حاصل ہے۔

جل، اگنی اور پون: راجکارنل سے رعایت کی جا رہی ہے۔  
(دیکھیم راج خوف زدہ ہو کر سنگھاسن سے اٹھتے ہیں اور دیوتاؤں کے پاس جا کر کچھ کہہ شکر انہیں خاموش کر دیتے ہیں۔ اس کے بعد وہ پھر راج سنگھاسن پر آ بیٹھتے ہیں۔)

سوترو دھار: (بلند آواز میں) اب راجکاری دینیتی جس کی خوبصورتی اور پاکیزگی کی شہرت ساری دنیا میں پھیلی ہوئی ہے خود چل کر اپنے رکے گل میں بے بالا ڈالے گی۔

(دینیتی سنگھاسن سے آگے بڑھ کر بائیں قطار کی طرف جاتی ہے۔ سکھیاں اس کے ساتھ ساتھ چل رہی ہیں۔ دینیتی کے چال میں شوقی اٹھکھیلیاں اور شرم و حجاب ہے۔ دو چار قدم چل کر وہ رک سی جاتی ہے اور راجن اور راجکارنل کے دل دھڑکنے لگتے ہیں۔ جب سکھیاں اس سے آگے بڑھتی ہیں تو وہ آگے بڑھتی ہے اس طرح چلتی ہوئی وہ بائیں قطار سے گزر کر دائیں قطار کے دوسرے سرے پہنچ جاتی ہے۔ وہاں کچھ دیر رک کر وہ ساری قطار پر نظر دوڑاتی ہے اور پھر آگے بڑھتی ہے۔ جب وہ پون اور نل کے پاس پہنچتی ہے تو ٹھٹھک جاتی ہے۔)

دینیتی: (سکھی سے) کا منا۔ یہ کیا تماشہ ہے۔ یا میری عقل کو کچھ ہو گیا ہے۔ مجھے یہ چاروں صورتیں ایک جیسی نظر آ رہی ہیں۔ میرا سر جکڑا رہا ہے۔

کا منا: دھیرج سے کام لیجیے راجکاری جی۔ آپ گھومتے گھومتے تھک گئی ہیں۔ دیکھیے یہ پشلا خض

راجہ پول دیو ہے۔ دوسرے راجکارنل ہیں۔ تیسرے راجہ گنی دیو۔ اور.....  
 دینیتی : مگر میں تمہارے کہنے پر کیسے کسی کے گلے میں جے ملا ڈال دوں۔ جب تک مجھے  
 ہوش نہیں آتا تب تک میں کچھ نہیں کروں گی۔ میں یہیں کھڑی رہوں گی۔  
 کلپنا : مگر راجکاری جی۔ یہاں کھڑے رہنا مناسب نہیں۔ آگے بڑھیے۔ آپ جتنے چکڑ  
 جی چاہے کاٹ سکتی ہیں۔ دوسرے چکڑ پر تیسرے پر جب چاہیں اپنی پسند کے مرد کے  
 گلے میں جے ملا ڈال سکتی ہیں۔  
 دینیتی : تم تھیک کہتی ہو۔ (آگے چل پڑتی ہے۔)

(جب راجکاری دینیتی دوسری قطار کے سنگھاسن والے سرے  
 پر آجاتی ہے یعنی دونوں قطاریں پار کر چکی ہوتی ہے اور ابھی تک  
 اس نے اپنا دو لٹا چٹا نہیں ہو تو سارے منڈپ میں حیرت اور  
 بیانی کا ماحول پیدا ہو جاتا ہے۔)

سمیر : (دینیتی کے راج سنگھاسن کے پاس آجانے پر) کیوں بہن۔ چکڑ خالی گیا۔ کوئی ہرن  
 جال میں نہیں پھنسا ؟  
 دینیتی : (خاموش رہتی ہے)  
 کلپنا : ہرن تو سبھی جال میں آنے کو تیار کھڑے ہیں لیکن جس ہرن کی تلاش ہے وہ نظروں سے  
 اوجھل ہو گیا معلوم ہوتا ہے۔  
 سمیر : وہ کیسے ؟ کسی نے جادو ٹونا کر کے اسے غائب تو نہیں کر دیا۔  
 کلپنا : ایسے وقت میں سب کچھ ممکن ہوتا ہے۔

(راتے میں دینیتی پہلی قطار کے آگے سے گزرنے لگتی ہے اور کلپنا  
 لپک کر اس سے جا ملتی ہے)  
 سمیر : (راجہ بھیم سے) مہاراج یہ دیوتا لوگ ایسا معلوم ہوتا ہے کہ کوئی فتنہ جگانے بیٹھے  
 ہیں۔ دینیتی بہن بہت گھبرائی ہوئی معلوم ہوتی ہے۔  
 بھیم : ہاں کمار۔ ان دیوتاؤں سے سب کچھ ممکن ہے۔ یہ انسان کے حسن کے دشمن ہیں۔  
 سمیر : ایسا معلوم ہوتا ہے کہ یہ دینیتی بہن کے پیچھے پنجے جھار کر پڑے ہوئے ہیں۔ آج کے  
 جلسہ میں ساری گڑ بڑ ان دیوؤں کی پھیلائی ہوئی معلوم ہوتی ہے۔



بھیم : ہاں۔ کبھی ہوا کا تیز جھونکا آ جاتا ہے اور شامیائے گرنے لگتے ہیں۔ کبھی آسمان پر بادل چھا جاتے ہیں اور کبھی روشنی کے پاس آگ لگ جاتی ہے۔

سمیر : یہ سب ان دیوتاؤں کی شرارت ہے۔

بھیم : مگر ہم بے بس ہیں۔ ان کے مقابلے میں کمزور ہیں۔

سمیر : کمارنل تو ان کا مقابلہ کر رہے ہیں۔

بھیم : جیہی نل دو بازیاں ہار چکا ہے اور اپنی سلطنت کا خزانہ اور نیابتی دولت ان دونوں کے پاس رہن رکھ چکا ہے۔

سمیر : لیکن کمارنل تیسری بازی جیت گئے ہیں اس لیے وہ پہلی دو بازیاں کٹ گئیں۔

بھیم : کمارنل تیسری بازی جیت گئے ؟ وہ کیسے ؟ میں نے تو سنا ہے کہ تیسری بازی جل دیو نے جیتی تھی اور دینیتی نے جا کر کھیل بند کر دیا تھا۔

سمیر : بات یہ ہوئی کہ پون دیو نے راجہ نل کی جیتی ہوئی گوٹھیں آنکھ بچا کر اپنی جگہوں سے بدل دی تھیں۔ کلپنا نے یہ چوری دیکھ لی اور کمارنل کو اس دھوکے سے آگاہ کر دیا۔

لیکن ہمارا ج ذرا دیکھیے تو یہی کہ دینیتی بہن دوسری بار پہلی قطار سے گزر کر وہاں دوسری قطار میں جہاں دیوتاؤں گٹھے ہیں جا کر رک گئی ہے۔

بھیم : وہ وہاں جا کر کیوں ٹرک گئی ہے ؟ کیا کسی دیوتا کو اپنا رخصینا چاہتی ہے ؟

سمیر : نہیں۔ راجہ کمارنل بھی ان دیوتاؤں کے درمیان بیٹھے ہیں۔

بھیم : تو کیا وہ راجہ کمارنل کو خینا چاہتی ہے ؟ یہ تو بڑی غیر دانشمندی کی بات ہوگی۔

راجہ کمارنل پر تو دیوتاؤں کا عذاب نازل ہو چکا ہے۔

سمیر : لیکن دیوتاؤں کے عتاب کی وجہ سے تو بہن دینیتی ہے۔ وہ دیکھیے بہن دینیتی نے راجہ کمارنل کے گلے میں بے مالا ڈال دی ہے۔

”راجہ کمارنل کی جے“ کے نعرے لگتے ہیں۔ ان نعروں سے

سارا منڈپ گونجنے لگتا ہے۔ دینیتی کا بھائی سمیر اور دیگر درباری

ان نعروں میں بڑھ چڑھ کر حصہ لیتے ہیں۔ پھر زور سے ہوا چلتی ہے

———— اور شامیائے گرتے ہوئے معلوم ہوتے ہیں لیکن کسی

وجہ سے وہ گرتے نہیں۔ جگہ جگہ لوگ ستونوں کو تھامے ہوئے

## پنجابی ڈرامے

کھڑے ہیں۔ دہشتی اور نل مل کر ایک ستون کو سہارا دے رہے ہیں۔ منڈپ میں سے تمام راجے، راجکمار اور تہنیوں دیوتا آہستہ آہستہ کھسک جاتے ہیں۔ وہاں صرف راجکمار نل، اس کے چند سہی خواہ راجے، راجکمار اور بھیم راج کے مہمان، مصاحب اور عورتیں رہ جاتی ہیں۔ منڈپ کی رونق ان سے قائم رہتی ہے۔ موسیقی کی دھنیں اب لطف انگیز ہو گئی ہیں۔

پروردہ

## پانچواں ایکٹ

- راجہ نل کے راج بھون کا ایک کمرہ جہاں بیٹھ کر راجہ نل نظم و نسق کے کام پٹاتا ہے۔  
 راجہ نل، منتری، سچيو اور رانی دینیتی وہاں موجود ہیں۔  
 سچيو : ہمارا راج! جنگلاتی علاقہ سے بہت نشوونما خیریں آ رہی ہیں۔ جنگلوں کو آگ  
 نے بہت نقصان پہنچایا ہے۔  
 دینیتی : ہاں۔ آگنی دیوانی طاقت کا مظاہرہ کر رہا ہے۔  
 منتری : میری رائے میں تو گیارہ گنے سے ان آگوں کو ٹھنڈا پڑ جانا چاہیے تھا۔  
 راجہ نل : اگلے گیارہ کی تاریخ کون سی طے پائی ہے ؟  
 سچيو : ہمارا راج۔ اس مہینے سادن کی سولہ تاریخ !  
 دینیتی : آپ نے کچھ ڈھیل دے دی سچيو ! یہ گیارہ اس مہینے کی سنکرانت کو ہو جانا چاہیے تھا۔  
 راجہ نل : کیا یہ گیارہ ذرا پہلے نہیں کیا جاسکتا ؟  
 دینیتی : زیادہ تو نہیں مگر ایک ہفتہ پہلے کیا جاسکتا ہے۔  
 راجہ نل : تو ضرور کیجیے۔ گیارہ سادن کی ساتویں آٹھویں تاریخ کا طے کر دو۔ اور اس کی  
 اطلاع ابھی ہر جگہ پہنچ جانی چاہیے۔  
 سچيو : کل تک ہر جگہ اطلاع پہنچ جائے گی ہمارا راج۔  
 دینیتی : منتری جی ! بنانا تہی دولت کو آگنی دیو کے قبضہ سے آزاد کرانے کے مضبوط اقدامات  
 کیے جانے چاہئیں اور جلد کیے جانے چاہئیں۔  
 منتری : ہمارا رانی جی ! ابھی اس واقعہ کو چھ مہینے بھی نہیں ہوئے۔ ہم تو اسی دن سے اس  
 بات کی فکر میں ہیں لیکن اس تھوڑی سی مدت میں کوئی ٹھوس بات ممکن نہیں ہو سکی۔  
 راجہ نل : آپ نے اس رہن سے چھٹکارا پانے کے کیا طریقے سوچے ہیں منتری جی ؟  
 منتری : پہلا اور اہم طریقہ تو یہ ہے ہمارا راج کو سوکھے پڑ گھوٹا کر گھروں کے شہتیر اور کرٹیاں اور  
 مکھ کا دھیر سا زوسا مان بنوایا جائے تاکہ رعایا کا رہن سہن اور زیادہ بہتر ہو جائے۔

پیڑوں کے درمیان فاصلہ بڑھ جائے گا اور اس طرح شاخوں کی رگڑ سے آگ لگنے کا امکان کم ہو جائے گا۔ رہن نام میں سوکھے پیڑ کٹوانے کا ہمیں حق حاصل ہے۔

راجہ نل : کیا ہمارے پاس پیڑ کاٹنے والی رعایا کو مناسب اجرت دینے کی صلاحیت ہے ؟  
منتری : اصل میں پیڑ کاٹنے والی سب رعایا کو تو اجرت نہیں دی جاتی۔ مگر ان کو اپنے گھروں کے لیے لکڑی دے دی جاتی ہے۔

راجہ نل : کیا اس سے رعایا مطمئن ہو جاتی ہے ؟  
منتری : کچھ لوگ مطمئن ہو جاتے ہیں اور کچھ نہیں۔ وہ بڑبڑاتے رہتے ہیں مگر ہمارا ج کیا کیا جائے ؟ ساری رعایا کو مطمئن کرنا حکومت کی استعداد سے باہر ہے۔

دینیتی : منتری جی ! کیا کبھی ایسا زمانہ بھی آئے گا جب حکومت ساری رعایا کو مطمئن رکھنے کے قابل ہوگی ؟ جب کوئی اپنے کام کے لیے پیسہ مانگے گا تو اسے ہتیا کر دیا جائے گا۔ اور اگر وہ کوئی اور چیز مانگے گا تو اسے وہ بھی مل جائے گی۔

منتری : بھگوان کا نام لیجیے ہمارا جی۔ اس سنسار میں اتنی سہولت ممکن نہیں۔ بہت سی رعایا کو تو اگلے جنم یا سورگ (بہشت) کے خیالی آرام و آسائش ہی سے مطمئن کیا جاسکتا ہے۔

دینیتی : اور وہ مطمئن ہو جاتے ہیں ؟  
منتری : کبھی کبھی ناراض بھی ہو جاتے ہیں ہمارا جی۔ لیکن ان میں سے اکثر ناراض بھی جاتے ہیں۔ اور ریں بھی کیا ؟

سچجو : سنسار دکھوں کا گھر ہے۔ ہمارا جی ! یہاں ہر کسی کو دکھ جھیلنا پڑتا ہے۔ اس لیے پر جا کو بھی اپنی قسمت کا دکھ اٹھانا پڑتا ہے۔

دینیتی : سچجو۔ رعایا کی قسمت میں لیکن دکھ کچھ زیادہ ہی ہوتے ہیں۔ کشتری، راجہ اور برہمن کی قسمت میں سکھ کا حصہ ذرا زیادہ ہے۔

منتری : اسے ہی تو کرموں کی بات کہا جاتا ہے۔ ہمارا جی ! وہی نظر یہ سچا ہے جو حالات کے مطابق ہو۔ اس دنیا میں رعایا کے دکھوں کا کوئی ظاہر اور جانا پہچانا سبب تو معلوم نہیں ہوتا۔ اس لیے کوئی آن جانا اور آن دیکھا سبب ضرور ہوگا۔

دینیتی : نہ بھی ہو۔ مگر ماننا پڑتا ہے۔

منتری : وہی بات ہے نا۔ اس دنیا کی صورت حال کا کسی اور طریقہ سے تجربہ نہیں کیا جاسکتا۔

دینیتی : مگر راجہ کو اپنی رعایا کے دکھ کا حصہ بانٹنا چاہیے۔

منتری : راجہ لاکھ نہ چاہے مگر اسے رعایا کا دکھ بانٹنا پڑتا ہے۔ آپ اپنی حالت پر ہی غور

کیجیے۔ اگر بارش نہیں ہوتی تو فصل تباہ ہو جاتی ہے۔ آگ لگ جاتی ہے تو نباتات

برباد ہو جاتی ہے۔ ایسی حالت میں راجہ کھ کہاں سے حاصل کرے گا؟ ایک برس

نہیں تو دوسرے برس کے بعد اس موقع پر سوکھے اور آگ کی تلیش دہ بھی محسوس کرے گا۔

دینیتی : اگر اس صورت حال پر جلد قابو نہ پایا گیا تو ہمیں بھی اس تپش کے لیے تیار رہنا ہوگا

منتری جی !

منتری : ضرور تیار رہنا ہوگا ہمارا نا۔

راجہ نل : پیاری — تم ان بکھڑوں میں کیوں پڑتی ہو۔؟ ہم آنے والے مصائب کو ٹالنے

کا سامان کر لیں گے۔ اور جنگل کی آگ کی لپٹ کو اس راج بھون تک نہیں پہنچنے

دیں گے۔

سچیو : دوسرا تشویشناک واقعہ اس دس میں برسات کی کمی ہے ہمارا راج۔

منتری : ہاں ہمارا راج — اس بار بارش کو کچھ زیادہ ہی تاخیر ہوئی جا رہی ہے۔ سارا اسٹھ

برکھا کے بغیر بیت گیا ہے۔ اور جیوتشی کہہ رہے ہیں کہ اس مہینے بھی برسات کا

زیادہ امکان نہیں ہے۔

دینیتی : اچھا تو پون دیو بھی اپنی طاقت کا مظاہرہ کر رہے ہیں۔!

منتری : کیا بتائیں ہمارا نا جی۔ ہوا تو جیسے اس دس میں پانی نہ لانے کی قسم کھا چکی ہے۔ صرف

گرم جنوبی ہوا چلتی ہے۔ آسمان میں بادل کا کوئی نقش تک دکھائی نہیں دیتا۔

دینیتی : منتری جی سچ تو یہ ہے کہ ہم اپنی کھیتی کو ابھی تک پون کے قبضے سے آزاد نہیں کرا سکے۔

منتری : اصل میں میری یہی التجا ہے ہمارا نا جی کہ اتنے تھوڑے عرصہ میں رہن رکھی ہوئی دولت

کو چھڑانے کی طاقت ہم میں نہیں ہے۔

راجہ نل : لیکن منتری جی یہ طاقت ہمیں حاصل کرنی ہوگی۔

منتری : ہمارا راج — ہم بہت سے جن کر رہے ہیں مگر چھ مہینے کا عرصہ زیادہ لمبا عرصہ نہیں کہ

## پنجابی ڈراے

ہم جس میں کوئی بھاری کامیابی حاصل کر سکتے۔

راجہ نل :

کھیتوں کے لیے کنوؤں کی تعمیر کا کام کس حد تک ہو چکا ہے ؟

منتری :

ہماراج - ان چھ مہینوں میں صرف پانچ سو کنوئیں تعمیر ہوئے ہیں۔

دیشیتی :

پانچ سو کنوؤں سے پانچ ہزار ایکڑ زمین پون دیو کے قبضہ سے آزاد کرائی جاسکتی ہے

اور پانچ ہزار ایکڑ زمین پر صرف دس ہزار لوگوں کی گزر بسر ہو سکتی ہے۔

سچو :

ٹھیک ہے — ہمارا بی بی ! آپ نے بہت اچھا اندازہ لگایا ہے۔

دیشیتی :

اس حساب سے تو ہم سینکڑوں سال میں بھی اپنی دیشیتی اور اپنی رعایا کو پون دیو کے

قبضہ سے آزاد نہیں کر سکیں گے۔

منتری :

بالکل بجا فرمایا ہمارا بی بی — اصل میں چوڑے کھیل میں جیت کر پون دیو نے دھن

ناے پر صرف ہماراج کی منظوری کی ہڑی لگوائی ہے دلیے تو ہمارے کھیتی ابد سے پون

دیو کے پاس دھن چلی آ رہی ہے۔

راجہ نل :

اس کا مطلب تو یہ ہو کہ محض کنوئیں بنانے سے ہی ہمیں نجات حاصل نہیں ہو سکتی۔

سچو :

یہ کنوئیں بھی آخر کتنے مؤثر ثابت ہو سکتے ہیں — ان میں سے بہت سے تو کچھ ہی رہ

جاتے ہیں — رعایا کے ایک بڑے حصے کے پاس ان کنوؤں میں کچی اینٹیں لگانے

کی استعداد نہیں ہے۔

راجہ نل :

کیا ہم اس کام میں رعایا کی مناسب امداد نہیں کر سکتے ؟

منتری :

ہم کیا امداد کر سکتے ہیں ہماراج - ہم رعایا کی ضرورت کے مطابق کتنی اینٹیں پکا سکتے

ہیں۔ یہ کام صرف نباتاتی دولت سے نہیں چل سکے گا — معدنی ایندھن بھی

چاہیے اور معدنی راکھ بھی۔

راجہ نل :

اینٹیں پکانے کے لیے اور کیا انتظامات کیے جاسکتے ہیں ؟

منتری :

بہت کم ہماراج - ہم نے رعایا کو اینٹیں پکانے کے لیے جنگل میں سے لکڑی کاٹ کر

لانے کی رعایتیں دے رکھی ہیں۔ جنگل میں آگ کو روکنے کے لیے رعایا کی امداد

حاصل کی گئی ہے۔ اس پر بھی کھدے ہوئے سو کنوؤں میں سے بمشکل ایک کنوئیں

کو بچا گیا جاسکتا ہے۔

سچو :

اور پھر ایک کچے کنوئیں سے سارا سال دس ایکڑ زمین کی سہجائی نہیں ہو سکتی۔ کئی کنوؤں

پر چرس کھینچنے کے لیے سیلوں کی جوڑیاں بھی نہیں ہیں۔ بہت جگہوں پر جہاں پانی کی سطح نزدیک ہے رعایا خود ہی چرخی اور دیگر طریقوں سے پانی نکال لیتی ہے۔

راجہ تل: منتری جی کیا ہم اس کام کو نہرا درجبا ہے نکال کر بہتر نہیں بنا سکتے ؟

منتری: مہاراج ایک رجبا ہے پر بھی کام ہو رہا ہے۔

دینیتی: میری رائے تو یہ ہے کہ رجبا ہوں سے اس کام میں سدھار ہو سکتا ہے۔ یہیں مزید

رجبا ہے کھودنے پر اپنا پورا زور لگا دینا چاہیے۔

راجہ تل: ہاں منتری جی۔ کیا ہم رجبا ہے کھودنے کا کام شروع نہیں کر سکتے ؟

منتری: مہاراج۔ دشواری تو وہی ہے کہ خزانہ خالی ہے۔ رجبا ہے کھودنے والے لوگوں کو

مناسب اجرت کہاں سے دیں۔

راجہ تل: کیا رعایا کو ان کے فائدوں کے لیے ایسا کرنے پر ابھارا نہیں جاسکتا ؟

منتری: جو زمین ابھی رعایا میں کھیتی کے لیے بانٹی نہیں گئی اُس زمین پر رجبا ہے کھودنے

کا کام ہم آسانی سے کر سکتے ہیں۔ اس زمین پر ہم رجبا ہے اس بنیاد پر کھدنا سکتے ہیں

کہ جو لوگ رجبا ہے کھودیں گے ان میں وہ زمین تقسیم کر دی جائے گی۔

دینیتی: پھر تو یہ کام ضرور اور جلد کرنا چاہیے۔

منتری: اگر مہاراج کی اجازت ہو تو ہم ایسا ایک منصوبہ بنا سکتے ہیں۔

راجہ تل: ہاں۔ ایسا کرنے میں سستی اور کاہلی نہیں کرنی چاہیے۔ اس نئی زمین کو آباد کرنے

کے لیے ہم اپنی راجدھانی بھی وہاں لے جاسکتے ہیں۔

منتری: ٹھیک ہے مہاراج۔ خط کے زمانے میں اس نگر پر آفت آ سکتی ہے۔ راجدھانی

کے لیے رجبا ہوں سے سیراب ہونے والی زمین ہی مناسب رہے گی۔

دینیتی: ہاں۔ اس نگر پر دشمن دیوتاؤں کی پرچھائیں پڑ چکی ہے۔ اس وقت ہمیں مقام تبدیل

ہی کر لینا چاہیے۔

منتری: شاہی خاندانوں کی یہ روایت بھی ہے۔ نیا پر یوارا درنیا گھر۔

(سب مسکرا پڑتے ہیں)

سچجو: اور مہاراج۔ کچھ خبریں دستکاری کے کاموں کے بارے میں بھی سن لی جائیں۔

راجہ تل: ہاں۔ ادھر بھی زیادہ توجہ دینے کی ضرورت ہے۔ درجہ جانے سے پہلے ہم اس

شیجے کا صدر در پشکر کو بنایا تھا۔ پشکر ذہین اور ہوشیار ہے مگر ضرورت سے زیادہ

سچو : دستکاری کے کاموں میں اس دس میں کپڑے کے کام میں کافی اضافہ ہوا ہے۔

مگر اس سے ٹیکس اور محصول میں کوئی خاص اضافہ نہیں ہوا۔

راجہ نل : پشکر کہتا ہو گا کہ بنکر دل کو کئی طرح کی رعایتیں دینی پڑی ہیں۔ ان پڑیکس کم کیے گئے

ہیں جی ان کے کام میں اضافہ ہوا ہے۔

سچو : بڑی وجہ یہی ہے کہ محصول اور ٹیکس میں اضافہ نہیں ہوا۔ ہمارا راج یہ بتایا گیا ہے کہ

اگر کچھ کڑا زیادہ بنا گیا ہے لیکن وہ پہلے کی طرح فروخت نہیں ہوا۔

منتری : اس میں شک نہیں کہ قحط کی وجہ سے رعایا کی قوت خرید کم ہو گئی ہے۔

سچو : خاص طور پر جب سے گرمی کا موسم شروع ہوا ہے۔ کپڑے کی بکری بہت کم ہو گئی ہے۔

راجہ نل : ایسا معلوم ہوتا ہے کہ اس گرمی کے موسم سے ہی اس حکومت کا زوال شروع ہوا ہے۔

دیشتی : پیارے۔ یہ نہ کہیے۔ آپ کا راج ہمیشہ سلامت رہے گا۔

راجہ نل : ٹھیک ہے مگر دیوتاؤں کی دشمنی ایک سنگدل طاقت ہے۔

دیشتی : ہم دیوتاؤں کی دشمنی پر فتح حاصل کریں گے۔ درجہ میں جوڑے کے کھیل میں دیوتاؤں

سے مقابلہ کے وقت آپ کی بازی بھی تو بچا لی تھی۔

راجہ نل : ایسی ہی ہمت سے دیوتاؤں کی اس دشمنی سے بچ سکیں گے۔

سچو : دھاتوں کی پیداوار بھی کم ہوتی جا رہی ہے۔

راجہ نل : اس کی کیا وجہ ہے ؟

منتری : یہ کی بھی گرمی کے اس موسم سے شروع ہوئی ہے۔

سچو : اس برس رعایا جنگل کاٹنے میں زیادہ جٹ گئی ہے اس لیے کانوں میں کام کرنے

والے مزدوروں کی کچھ کمی ہو گئی ہے۔

راجہ نل : یہ بھی عجب گورکھ دھندہ ہے۔ رعایا کو جنگلات کاٹنے میں لگائیں تو وہ کپڑے کے

بیوپار سے ہٹ جاتی ہے اور کانوں میں مزدوروں کی کمی ہو جاتی ہے۔

منتری : سلطنت کی اقتصادی ترقی کی رفتار بڑھانے کے لیے وسیع پیمانے پر دانشمندانہ

منصوبہ بندی کی ضرورت ہے۔ ہم سمجھ بوجھ سے کام لیتے ہیں لیکن پھر بھی سمجھ

خامیاں رہ جاتی ہیں۔ کچھ نئی دشواریوں کا سامنا کرنا پڑتا ہے۔ مگر موسم سرما تک



ہم گزشتہ سال کی خامیوں کو دور کرنے کے ذرائع پیدا کر لیں گے۔

راجہ نل: اچھا۔ نمک کی کان کنی کی کیا حالت ہے ؟

سچجو: اس میں بھی گھاٹا پڑ رہا ہے۔

راجہ نل: (گھبرا کر) وہ کیوں؟ کیا دیونا کی ناراضگی سے اس برس بھیل کے پانی میں بھی نمک

کم ہو گیا ہے ؟

سچجو: ہمارا ج۔ کنور شکر راج کا بھی کہنا ہے کہ گزشتہ برس کی نسبت اس برس زیادہ نمک

تیار نہیں ہوا۔ حالانکہ پچھلے برسوں میں ہم جتنا نمک نکالتے تھے گزشتہ برس اس سے

بہت زیادہ نمک نکالا گیا تھا۔ پانی کچھ ایسے ذرائع سے حاصل کیا گیا تھا جہاں

نمک نسبتاً زیادہ تھا۔ اس برس نمک حاصل کرنے کے لیے ہلکا پانی ہی میسر آیا ہے

راجہ نل: یہ کیسے ہو سکتا ہے؟ بھیل کا پانی الگ الگ نالوں میں تو تقسیم نہیں ہوا ہے کہ ایک میں

دوسرے کی نسبت نمک کم یا زیادہ ہو۔

(سچجو خاموش رہتا ہے)

منتری: کیا تو یہی جانا ہے ہمارا ج۔ اس بات میں سچائی بھی ہو سکتی ہے۔

راجہ نل: کس کا یقین کروں اور کس کا نہ کروں۔ میں شکر پر کیا شک کر سکتا ہوں۔

یوں ہی ہو گا۔ اس سال ہر طرف گھاٹا پڑ رہا ہے۔

(دینیتی کی طرف دیکھتا ہے۔ وہ شراب جاتی ہے۔ منتری اور سچجو

بھی خاموش رہتے ہیں۔)

راجہ نل: (کچھ وقفہ کے بعد) اچھا منتری جی۔ آپ اور سچجو جاسکتے ہیں۔ ہم کچھ دیر آرام کریں گے۔

(منتری اور سچجو چلے جاتے ہیں)

دینیتی: (قریب آکر) پیارے۔ آپ کو اس طرح ناراض ہو جانا زیب نہیں دیتا۔ اس کا

فائدہ ؟

راجہ نل: میں نے منتری اور سچجو پر کوئی شک نہیں کیا اور نہ ان کے بارے میں میرے دل میں

کوئی شک پیدا ہوا ہے۔

دینیتی: کیا آپ کے دل میں شکر راج کے بارے میں کوئی شک پیدا ہوا ہے۔

راجہ نل: ہاں۔ اس کے بارے میں۔ شکر مجھ سے دھوکہ کر رہا ہے۔ وہ میرے دشمن دیوتاؤں سے

دینیتی : دینیتی : جاملے۔  
ایسا شک کرنے کے لیے آپ کے پاس کوئی ٹھوس ثبوت ہونا چاہیے۔ بھائی پر  
شک کرنا دباپ ہے۔

راجہ نل : دینیتی : دیوتاؤں کی دشمنی نے میری ہمت توڑ کر رکھ دی ہے۔ میری عقل کوئی کام نہیں کر رہی۔  
دینیتی : پشکر راج نے کسی طرف سے بھی کوئی فائدہ نہیں دکھایا لیکن پھر بھی ممکن ہے کہ اس میں  
اس کا کوئی قصور نہ ہو۔ اگر دیوتا کی ناراضگی سلطنت کی زرعی اور نباتاتی دولت  
پر بڑا اثر ڈال سکتی ہے تو معدنیات بھی اس سے بچ نہیں سکتی۔

راجہ نل : معدنیات اور دستکاری پر دیوتاؤں کا اتنا غلبہ نہیں جتنا زرعی اور نباتاتی دولت  
پر ہے۔ معدنیات اور دستکاری پر انسان کا تسلط زیادہ ہے۔

دینیتی : (شوخی سے) ایک اور میدان میں بھی انسان کا حق زیادہ ہے۔

راجہ نل : کس میدان میں ؟

دینیتی : محبت کے میدان میں۔ اس میدان میں بھی انسان نے دیوتاؤں پر فتح حاصل کی ہے۔  
راجہ نل : ہاں — مرد اور عورت نے مل کر۔

دینیتی : یہی بات انسان کو دیوتا سے ممتاز کرتی ہے۔

راجہ نل : اچھا — مگر کئی دیوتا بھی تو بیاہے ہوئے ہیں۔

دینیتی : مگن کو اولاد پیدا کرنے کا درد ان حاصل نہیں۔ جو صرف انسان کے نصیب میں ہے۔

(دینیتی اپنے پیٹ کی طرف دیکھتی ہے اور راجہ نل کچھ بھانپ  
جاتا ہے۔)

راجہ نل : کیا میری قسمت کھلنے والی ہے۔

دینیتی : (مسکراتے ہوئے) ہاں میں جھولتی ہوئی یہ تو آپ ہی جانیں۔

راجہ نل : جانتی تو تم ہی تھیں — لیکن اب میں بھی جان گیا ہوں۔

(راجہ نل دینیتی کو باہوں میں بھینچ کر اسے پیار کرتا ہے)

دینیتی : اب آپ کو دیوتاؤں سے کوئی خوف نہیں ہونا چاہیے۔ آپ دیوتاؤں سے زیادہ  
امریں۔

راجہ نل : ہاں — انسان سدا سنی نئی صورتوں میں زندہ رہتا ہے۔ اس پرچہ، جوانی اور

پھر بڑھاپے کا دور آتا ہے۔ بڑھاپے کے بعد پُرانا جسم تیاگ کر وہ اپنی اولاد کی شکل میں نیا جسم حاصل کر کے نئے سرے سے زندگی شروع کر دیتا ہے۔

دینیتی : اور دیوتا کو یہ شرف حاصل نہیں۔

راجہ تل : مگر انسان میں ایک کمی بھی ہے۔

دینیتی : وہ کیا؟

راجہ تل : انسان انسان کو دغا دیتا ہے۔ میرے بھائی لشکر ہی کو لو۔ مجھے شک ہے کہ وہ

مجھ سے دھوکہ کر رہا ہے، مجھے دغا دے رہا ہے۔

دینیتی : میرے خیال میں اس بات کا فیصلہ کرنا زیادہ مشکل نہیں۔ آپ اس سے چوڑھ کیلے

اگر وہ چالاکی سے آپ سے بازی جیتنا چاہے گا تو پتہ چل جائے گا کہ وہ آپ سے دغا کرنے کا جذبہ رکھتا ہے۔

راجہ تل : تم نے یہ طریقہ بہت اچھا بتایا ہے۔ اس بات کو آزماتے ہیں۔ کل اسے یہاں بلا کر چوڑھ کیلیں گے۔

## بچھٹا ایکٹ

(پہلا منظر)

راجہ نل کے راج بھون کا ایک کمرہ۔ راجہ نل اور دینیتی موجود ہیں۔ باہر بارش پور ہو رہی ہے۔  
وقت — دن ڈھلنے کا ہے۔

راجہ نل : میرا شک صحیح ثابت ہوا۔ لشکر بیکر داڑ نکلا۔  
دینیتی : اس کی بدینیتی یہ تھی کہ جوئے میں سارا راج پاٹ جیت لوں۔  
راجہ نل : ویسے وہ جیت تو گیا ہی تھا مگر تمہارے ہارنے میں اس کی بڑی نیت اس کے آگے آگئی۔ کہنے لگا کہ دینیتی کو بھی داؤ پر لگا دو۔  
دینیتی : وہ یہ نہیں جانتا تھا کہ دینیتی کو داؤ پر لگو اگر راجہ نل سے دیوتا بھی بازی نہ جیت سکے۔

راجہ نل : اور مجھے بھی یقین تھا کہ اس نے دینیتی کو داؤ پر لگوا یا نہیں اور وہ ہارا نہیں۔ بس پھر کیا تھا۔ ایسی بات کھائی کہ اس نے پہلے جو کچھ جیتا تھا سب لوٹا نا پڑا۔ اور اتنا جھنجھلایا کہ پھر اس دس میں اور نہ ٹھہر سکا۔

دینیتی : ٹھہرنا کیسے۔ بے ٹیکسوں کی تحقیقات ہوئی تو اس وقت بھی جھوٹا ثابت ہوا۔  
راجہ نل : وہ تو تم سے میری شادی کے وقت سے ہی دشمن دیوتاؤں سے ملا ہوا تھا۔  
دینیتی : اس گناہگار کو ان دشمنوں سے جا ملنے کی کیا ضرورت تھی اہم نے تو نو آباد دھرتی پر راج بھون تعمیر کر لیا ہے اور اسے ہم نے یہاں کا راجچال (گورنر) بنا دیا ہوتا۔ راجچال ہی کیا۔ وہ سلطنت کے اس حصہ کا راجہ ہی ہوتا۔

راجہ نل : دشمن کا ایک دار بھی ہوتا ہے۔ وہ اپنی دشمنی بنا بنے کے لیے انسان کے رشتہ داروں کی عقل بھی خراب کر دیتا ہے اور بھائی کو بھائی کا دشمن بنا دیتا ہے۔

دینیتی : اس سے اس کا کچھ بتا سنو رہے نہیں۔  
راجہ نل : دشمن اپنا کچھ سنوارنے کے لیے ہی کسی کی عقل خراب کرتا ہے۔ دشمن کا مقصد تو یہ

ہوتا ہے کہ وہ کسی کی عقل خراب کر کے اُسے اور اس کے بھائی بندوں کو نقصان پہنچائے  
دینیتی : میں تو اسے اپنے ماموں کی بیٹی نندا کا رشتہ لادیتی۔ نندا بہت خوبصورت ہے۔

راجہ نل : (ہنستے ہوئے) اگر شکریہ میدان چھوڑ گیا ہے تو نندا کا رشتہ مجھے لادو۔

دینیتی : (آہستہ سے چپٹ لگا کر) ابھی سے آپ ایک اور رشتے کی خواہش کرنے لگے ہیں ؟

راجہ نل : مجھے کچھ تو پرانی ہو جانے دیجیے۔ ابھی تو میں صرف ایک بچے کی ماں بنی ہوں — دو بچوں کے بعد آپ کو میری خوبصورتی بد صورتی نظر آ سکتی ہے لیکن ابھی سے تو نہیں۔  
اس ذرا سی بات پر لمبا چوڑا بھاشن دے دیا تم نے۔

دینیتی : (ذرا خفا ہو کر) آپ مرد لوگ کھٹاک سے یہ بات کہہ دیتے ہیں آپ کو شرم، جھجک اور خوف بالکل محسوس نہیں ہوتا۔

راجہ نل : معاف کر دو۔ میرے لیے تو تمہارے سو اکوٹی اور حسینہ اس دنیا میں نہیں ہے۔

دینیتی : میں شرمندہ ہوں کہ نندا کے بارے میں ایسی بات کہہ بیٹھا۔ آئندہ میں اسے ہیشہ اپنی چھوٹی بہن سمجھوں گا۔

دینیتی : جب آپ میرے پیارے نل ہوتے ہیں تو آپ کے خیالات، خواہشات اور ارمان

سب پاکیزہ رہتے ہیں لیکن جب آپ کے دل میں روایتی مرد جاگ اٹھتا ہے تو میں آپ کو دینیتی نہیں محض ایک عورت نظر آتی ہوں — جس کی زندگی کا مقصد مرد کی خواہش کو پورا کرنا ہوتا ہے۔

راجہ نل : دینیتی ! اب تم مجھے اور زیادہ شرمسار نہ کرو میں صدق دلی سے معافی چاہتا ہوں۔

دینیتی : میں کیا معافی دوں۔ میں تو سراسر آپ کی دولت ہوں۔ میرا تو غصہ کبھی آپ کے پیار سے خالی نہیں ہو سکتا۔ مجھ سے معافی حاصل کرنا آپ کے لیے کیا مشکل ہے۔

راجہ نل : (جو اس کا اشارہ سمجھ گیا ہے) دینیتی کو اپنی باہوں میں جکڑ لیتا ہے) ہاں تمہیں ناراض

کر کے معافی مانگنا ابھی پیار مانگنے کے برابر ہے۔ تمہارا غصہ بھی محبت کا چہرہ ہے۔

دینیتی : (راجہ نل کے قدموں میں گر کر)

بالا ! میں تیری ہوں۔ مجھے اپنے قدموں میں جگہ دیے رکھ

میرے انگ انگ کی مٹھاس تیرے لیے ہے۔

راجہ نل : میرے لیے تو تمہاری ایک ہی طرح کی مٹھاس کافی ہے۔ مجھے تمہارے انگ انگ

کی الگ الگ مٹھاس کی ضرورت نہیں۔ میں تو تمہارے سراپا کا اپنے میں جذب کر لینا چاہتا ہوں۔

دیشیتی : آدم خورشیر کا مزاج پایا ہے آپ نے۔ مجھ سموچی کو ایک ہی بار میں کھا جانا چاہتا ہوں۔  
راجہ نل : ایک ہی بار۔ اور بار بار.....

دیشیتی : برکھا بہت تیز اور خوفناک ہوتی جا رہی ہے۔ چار دنوں اور چار راتوں سے مسلسل ہو رہی ہے یہ بارش !

راجہ نل : جل دیو میری اس ساری کی ساری نگرہ کو ایک ہی بار ہٹپ کر لینا چاہتا ہے۔  
دیشیتی : پہلے آدھے بھادوں تک ایک بوند نہ پڑی۔ ساری فصل تباہ ہو گئی۔ راج میں قحط پڑ گیا۔ جنگل جل کر راکھ ہو گئے۔ اور اب پانی ہی پانی ہے۔ جل تھل !  
برکھا بھنے کا نام ہی نہیں لے رہی ہے۔

راجہ نل : ٹھیک ہے کہ پون اور اگنی سے تو میں ہار چکا تھا اور میری زرعی اور نباتاتی دولت ان کے پاس رہن رکھی گئی تھی مگر میں جل دیوتا سے تو نہیں ہار تھا۔  
وہ اب کس بنا پر میرا نقصان کرنے پر تلا ہوا ہے ؟

دیشیتی : وہ بھی جانتا ہے کہ اگر میں اوپر سے آکر کھیل ختم نہ کر ادیتی تو وہ باری جیت رہا تھا۔  
راجہ نل : تو کیا وہ یہ نہیں جانتا کہ تم اب بھی میرے پاس ہو۔  
دیشیتی : خبر تو ہے مگر اپنا پورا زور لگا کر رہے گا۔

راجہ نل : اس سے پشکر کال جانا مجھے بہت خوفزدہ کر رہا ہے۔

دیشیتی : یہ قدرتی بات ہے۔ دیوتا سے دشمنی میں اکیلا انسان بہت کمزور ہوتا ہے۔ ایسے وقت میں مرد اور عورت میں پیار بہت طاقتور ہوتا ہے۔ بھائی بھائی، پڑوسی پڑوسی اور انسان انسان میں تعاون بھی بہت ضروری ہوتا ہے۔

راجہ نل : یہ کہادت یوں ہی تو مشہور نہیں ہوئی۔ گھر کی بھوٹ بڑی۔ پشکر کے مخالف ہو جانے سے ہمارے گھر میں بھی تو بھوٹ پڑ گئی ہے۔

دیشیتی : پشکر ہمارا مخالف کیوں ہو گیا ؟ ہم نے تو اس سے کوئی زیادتی نہیں کی تھی۔

راجہ نل : یہ کیا کم زیادتی ہے کہ میں راجہ ہوں اور.....

دیشیتی : اور ؟

راجہ نل : اور تم بے حد حسین ہو۔ حکومت اور حسن ہمیشہ انسانوں میں پھوٹ ڈالتے رہے ہیں اور ڈالتے رہیں گے۔

دینی : کیوں؟ یہ بات میری سمجھ میں نہیں آتی۔

راجہ نل : کیونکہ سبھی انسان ان دونوں میں سانچے داری برداشت نہیں کر سکتے۔

دینی : حکومت کے بارے میں تو میں کچھ کہہ نہیں سکتی۔ مجھے اس کا دلیا تجربہ نہیں جیسا راجہ اور ان کے مخالفوں کو ہو سکتا ہے مگر جن تو عورت کے خاوند کا ہی حصہ ہوتا ہے۔

راجہ نل : یہ حصہ کم دیش بھی تو ہوتا ہے۔

دینی : مگر اس طرح نہیں جس طرح حکومت۔ غریب گھر کی عورت بھی حسین ہو سکتی ہے۔ اور دولت مند گھرانے کی عورت بد صورت ہو سکتی ہے۔

راجہ نل : اس لیے دولت مندوں میں خوب صورتی اور بد صورتی کے سوال پر بگاڑ پڑ سکتا ہے۔

دینی : بیشک کو بد صورتی گوارا نہیں۔ وہ تو کسی حسین عورت سے شادی کرائے گا۔

راجہ نل : لیکن وہ تو سمجھتا ہے کہ اس دنیا میں تم سے زیادہ حسین کوئی عورت نہیں ہے۔

دینی : یہ تو اس کی بہت بڑی غلط فہمی ہے۔

راجہ نل : غلط فہمی بھی تو انسان کی فطرت ہے۔

دینی : ان سوالوں کا جواب ہمارے پاس نہیں۔ اس لیے ان کا ذکر بے معنی ہے۔

راجہ نل : لیکن دشمنوں سے لشکر کے مل جانے کے نتائج کو بے معنی کہہ کر نہیں ٹالا جاسکتا۔

دینی : ان نتائج کا ڈٹ کر مقابلہ کرنا چاہیے۔

راجہ نل : اسی سوال پر غور کرنے کے لیے تم سے یہ بات کی جا رہی ہے۔

(دروازے پر کوئی زور سے دستک دیتا ہے)

دینی : دربان اس طرح دروازہ کیوں توڑ رہا ہے ؟

راجہ نل : کوئی بڑی خبر لایا ہوگا۔ (بلند آواز سے) دربان۔ آنے دو۔ (دینی سے)

ایسا معلوم ہوتا ہے کہ کوئی محافظ کوئی خبر لایا ہے۔

محافظ : (ترب آکر) ہمارا ج۔ حالات بہت بگڑ گئے ہیں۔ شہر کا زیادہ حصہ بلے کا ڈھیر

بن چکا ہے۔ جھونپڑیاں اور محل لگاتار بارش کا شکار ہو چکے ہیں۔ باہر سے سیلاب

شہر کی طرف دندنا ہوا کر رہا ہے۔ لوگ منہدم مکانوں اور گرتے ہوئے گھروں

میں سے اپنی ٹھریاں لے کر بازاروں میں آگئے ہیں۔ اُن بازاروں میں جو مسار گھروں کے بلے کے نیچے ابھی دبے نہیں ہیں۔ راج بھون کے سامنے بھاری جوم جمع ہو چکا ہے۔

(راجنل پریشان ہو کر خاموش رہتا ہے)

دینیٹی: وہ راج بھون کے سامنے جمع ہو کر کیا کریں گے؟ وہ فوج اور محافظوں کے ساتھ

مل کر شہر کو بچانے کی کوشش کیوں نہیں کر رہے ہیں؟

محافظ: بہت سے لوگ یہ کام بھی کر رہے ہیں ہمارا راج مگر ہر کسی میں اتنی ہمت، اتنے حوصلے اور صبر و تحمل کا مادہ نہیں ہوتا۔

دینیٹی: محنت و مشقت کے سوا اس وقت کوئی اور مددگار بھی نہیں ہو سکتا۔

محافظ: کچھ لوگ اس کے اُلٹ بھی سمجھتے ہیں۔

دینیٹی: ایسے لوگ پھر کیا کریں گے؟

(محافظ خاموش رہتا ہے۔)

راجنل: کیا کریں گے؟ وہ حکومت کے خلاف شور مچائیں گے۔ وہ کہتے ہوں گے

کہ ان مصائب سے بچانا حکومت کا فرض تھا۔

محافظ: ہاں ہمارا راج۔ اُن میں سے کچھ لوگ ایسا شور بھی مچا رہے ہیں۔

دینیٹی: یہ تو بہت بُری بات ہے۔

راجنل: گرتے ہوئے مکان تلے دب جانے اور بھوکوں مر جانے سے تو یہ بُری بات نہیں۔

دینیٹی: تو کیا ہم لوگوں کے مصائب کے واقعی ذمہ دار ہیں؟

راجنل: بلا شک و شبہ پیاری۔ مگر ہمارے پاس ان سوالوں کا کوئی جواب نہیں۔

دینیٹی: جواب ہونا چاہیے تھا۔

راجنل: یہی بات وہ لوگ کہہ رہے ہیں۔ فرق صرف اتنا ہے کہ وہ یہ بات غصے سے کہہ رہے

ہیں اور تم صبر و سکون سے۔

دینیٹی: تو پھر؟

راجنل: راجہ کسی عظیم رہنما کی کسی بات سے ناراض ہو کر دیوتا غیظ آلود ہو جاتا ہے مگر مصیبت

رعایا کو جھیلی پڑتی ہے۔



## دینتی

دینتی : رعایا بھی تو دیوتا کو غیظ آلود کر سکتی ہے۔  
 راجہ نل : ہو سکتا ہے مگر کم۔ رعایا بے قصور ہوتی ہے۔ زیادہ قصور راجہ یا رہنما کا ہوتا ہے۔

(دینتی خاموش ہو جاتی ہے)

محافظ : صدر نے یہ گزارش کی ہے کہ محافظوں کے لیے آپ کا کیا حکم ہے ؟  
 راجہ نل : ہم رعایا کے سامنے آرہے ہیں۔

محافظ : تو پھر میں صدر کو بھیج دوں۔ انھوں نے یہ درخواست بھی کی تھی۔

دینتی : ہاں صدر اور منتریلوں کو بھیج دو۔

محافظ : ہمارا ج — منتری تو اپنے اپنے بھون میں قیدی بنے بیٹھے ہیں۔ بارش کسی کو باہر ہی کب نکلنے دے رہی ہے۔

دینتی : برکھا بھی قہر ڈھا رہی ہے۔ غریبوں کو گھروں سے باہر نکال رہی ہے۔ اور رئیسوں کو گھروں سے باہر نہیں آنے دے رہی ہے۔

محافظ : کچھ ایسی ہی بات ہے۔

راجہ نل : خیر جاؤ۔ صدر کو بھیج دو۔

(محافظ چلا جاتا ہے اور راجہ بھون کے کچھ حصوں کے گرنے

کی آوازیں سنائی دیتی ہیں۔)

دینتی : (اٹھ کر راجہ نل کے گلے لگ جاتی ہے) ہمارا ج اب اور کوئی چارہ نہیں۔ آئیے بھون میں نئے نکل چلیں۔ نہ جانے یہ بھی کب گر پڑے۔

راجہ نل : ہاں — شاید صدر یا کوئی اور اب ہم تک یہاں نہیں پہنچ سکتا۔

(راجہ بھون کے کمروں کے گرنے کی کچھ اور آوازیں۔ بجلی کے

چمکنے اور ٹپکنے کی آواز۔)

دینتی : مساکرہوں کے لیے کے باعث شاید باہر کے دروازے تک جانے والا راستہ  
 محدود ہو گیا ہو۔

(بجلی رہ رہ کر ٹپکتی ہے۔)

راجہ نل : (اٹھ کر) اٹھو پیاری۔ بھون سے باہر نکل چلیں۔ باہر والاں میں کھلے آسمان کے نیچے کھڑے ہونے میں ہی خیریت ہے۔

دُمنیتی : (اُٹھتے ہوئے) ہاں۔ آخر انسان کو اکیلے ہی ہونی سے ٹھکرانا پڑتا ہے۔  
 راجہ نل : اکیلے نہیں۔ مرد اور عورت کو مل کر۔

(بجلی کی کڑک سنائی دیتی ہے۔ دونوں محل سے باہر کی طرف  
 چل پڑتے ہیں۔)

دُمنیتی : مرد عورت کے ملاپ سے ہی تو انسان بنتا ہے۔

(دل اور دُمنیتی کے باہر نکلتے ہی راجہ بھونکے گرنے لگتا ہے۔  
 تھوڑی سی دیر میں وہاں بلے کے سوا کچھ بھی باقی نہیں رہتا۔  
 چاروں طرف اندھیرا چھا جاتا ہے۔ آندھی کا زور بڑھ جاتا ہے۔  
 بارش ہوتی ہے اور بڑے بڑے اداسے بھی گرتے ہیں۔ بجلی چمکتی  
 ہے اور بادل گرجتے ہیں۔)

## دوسرا منظر

صبح کے وقت راج بھون کا وہی مقام -  
 آندھی - سیلاب اور طوفان تھم چکے ہیں - راج  
 بھون ایک سہار ٹیلہ ہے - کھنڈر ہی کھنڈر -  
 پانی میں جلے ہوئے پڑے چھپر اور چھتیں دکھائی دیتی  
 ہیں - شہر میں کسی طرح کی آبادی نظر نہیں آتی ہے -  
 صرف ایک مرد، ایک عورت اور چند بچے کا ایک  
 بچہ دکھائی دیتا ہے - یہ راجہ نل، رانی دینتی اور  
 ان کا بیٹا ہے - ان کے بدن پر بہت کم کپڑے  
 ہیں -

- راجہ نل : جل، اگنی، پون - تینوں دیوتاؤں نے مل کر میرے نگر پر کیا ظلم نہیں ڈھائے -  
 دینتی : جہاں پہلے باتریوں اور سیاحوں کے لیے قابل دید محل، مندر اور بھون تھے اب  
 وہاں ملبوں کے ڈھیر ہیں - اینٹوں اور پتھروں کے ڈھیر -  
 راجہ نل : گلیاں، بازار اور راستے جن کو اینٹ پتھر کوٹ کر شیشے کی طرح صاف اور ہموار  
 بنایا گیا تھا اب کہیں دکھائی نہیں دیتے -  
 دینتی : شفاف پانی کے رجا ہے اور گندے پانی کی نالیاں مل کر ایک ہو گئے ہیں - ان کا  
 بہاؤ بھی گری ہوئی اینٹوں اور پتھروں نے روک دیا ہے - چاروں طرف بدبو پھیلی ہوئی ہے -  
 راجہ نل : دیوتاؤں نے اپنے مندر اور کلا بھون اور لوک سدن تباہ و برباد کر دیے ہیں -  
 دینتی : مجھے سب سے زیادہ رنج عام لوگوں کے مکانوں کے گرنے کا ہے - وہ بیچارے  
 مصیبت اور ڈر کے مارے اس نگر کو چھوڑ کر چلے گئے ہیں -  
 راجہ نل : اور تو اور - چند الوں اور اچھوتوں کے بھونڈے بھی دیوتاؤں کے عتاب سے نہیں  
 بچے -

- دینی : دیہات میں بھی کون سا سکھ رہا ہوگا۔ وہاں بھی لوگ اُجڑ گئے ہوں گے۔
- راجہ نل : دیہات کی حالت شہروں سے بھی بُری ہوگی۔
- دینی : جانیں بھی بہت تلف ہوئی ہیں۔ ہو سکتا ہے کہ یہ بدبو بڑے کے نیچے دبی ہوئی لاشوں کی ہو۔
- راجہ نل : بھولی رانی۔ یہ بدبو کسی اور چیز کی ہو بھی کیسے سکتی ہے۔ میں تو اس ڈر سے تمہیں یہ نہیں بتا رہا تھا کہ کہیں تمہارا دل نہ ڈکھے۔
- دینی : کیا بہت سے لوگ مکانوں کے گرنے سے مر چکے ہیں؟
- راجہ نل : ہاں۔ بہت۔
- دینی : سب کے سب؟
- راجہ نل : شاید سبھی مر گئے ہوں اور تھوڑے ہی بچ بچ نکل پائے ہوں۔
- دینی : (روتے ہوئے) ہم کیوں بچ رہے۔ ہم لوگوں کے بغیر کیا کریں گے؟
- راجہ نل : یہی تو ہم پر دیوتاؤں کا خاص کرم ہوا ہے۔ انھوں نے ہمیں اس لیے زندہ رکھا ہے تاکہ ہم ان کے غیظ و غضب کو محسوس کر سکیں۔
- دینی : (روتے ہوئے) دیوتا ہم سے اتنا خفا کیوں ہو گئے۔ کیا بگاڑا ہے ہم نے ان کا؟
- راجہ نل : (اے دائیں بازو کی گرفت میں لے کر) پیاری۔ تمہیں معلوم ہے کہ دیوتا ہم سے کیوں خفا ہیں۔ تم نے اُن سب کی محبت کو جو ٹھکرا دیا تھا۔
- دینی : (اُسی لمحے میں) وہ سب مجھ سے محبت کرتے تھے اور مجھ سے شادی کرنا چاہتے تھے۔ میں کسے چنتی اور کس کو چھوڑتی۔
- راجہ نل : انھوں نے تو کہا تھا کہ اگر تم ہم میں سے کسی ایک کو چن لو تو دوسروں کو ملال نہیں ہوگا۔
- دینی : (بھولے بھالے لہجے میں) آپ ان دیوتاؤں کے وعدے پر یقین کر سکتے ہیں لیکن میں نہیں۔ دوسرے بھی ناراض ہو کر یہی گل کھلاتے!
- راجہ نل : مگر وہ مجھ سے تو خفا نہ ہوتے۔ میرے راج کو تو نہ اجاڑتے۔
- دینی : پیارے میری محبت پا کر اور مجھے اپنی دُہن بنا کر کیا آپ پھینتا رہے ہیں؟
- راجہ نل : نہیں پیاری۔ ہرگز نہیں۔ میں تو یوں ہی تمہارا دل ٹٹول رہا تھا۔

دینیتی : میں آپ کے سوا اور کسی کو بھلاؤں سکتی تھی۔ دیوتا تو کیا بھگوان بھی ناراض ہو جاتا۔  
 تب بھی میں آپ ہی کو ٹھنیتی۔  
 راجہ نل : دینیتی۔ تم نے مجھے کیوں چنا؟ کیا میں تمہیں دیوتاؤں سے بھی اچھا لگا؟  
 دینیتی : ہاں۔ آپ مجھے دیوتاؤں سے بہت زیادہ اچھے لگے۔  
 راجہ نل : پیاری۔ تم نے مجھ میں کیا خوبی دیکھی؟  
 دینیتی : (سوچتے ہوئے) اس لیے کہ آپ انسان ہیں۔ میں دیوتاؤں کو چن کر کیا کرتی۔  
 میری زندگی کیسی ہوتی۔ میں انسان کی مٹی ہوں۔ دیوتا سے میرا کیا رشتہ  
 ہو سکتا ہے

(محنت کے نشے میں نل سے پٹ جاتی ہے۔)  
 پیاری : تمہاری ان باتوں کو سن کر میں اپنے آپ کو دیوتاؤں سے بھی طاقتور سمجھ  
 رہا ہوں۔ اب مجھے اپنی خاطر اس ساری تباہی کا کوئی رنج نہیں رہا۔ ہاں جنتا  
 کی خاطر مجھے بہت دکھ ہے۔  
 دینیتی : اب جنتا کا دکھ دور کرنے کے لیے ہمیں طاقت جمع کرنی چاہیے۔ سرگرم عمل ہو جانا  
 چاہیے۔ لوگوں کی بجالائی کے لیے کوشش کرنی چاہیے۔  
 راجہ نل : ہاں پیاری۔ اب ہمیں کسان بن کر اس زمین کو شاداب کرنا ہو گا اور اس میں بیج ڈال کر  
 اس کو ثمر دار بنانا ہو گا۔

دینیتی : تو پھر نرم کسان بنیں۔  
 راجہ نل : مگر یہ کام بہت دشوار ہے۔ مجھے تم پر اس سلسلے میں ترس آ رہا ہے۔ تم راج محلوں  
 میں پٹی ہو پھول سی نازک ہو۔ تم یہ دشوار کام کیسے کر سکو گی۔  
 دینیتی : پیارے۔ عورت نرم و نازک ہوتی ہے تو پھر کیا ہوا۔ وہ دشواری اور مصیبت  
 بھی تو شروع سے جھیلی آئی ہے۔ میں اس راج کی بجالائی کے لیے ساری مصیبت  
 اور دشواری بھیلنے کے لیے تیار ہوں۔

راجہ نل : تو پھر تم خود ہی بتاؤ کہ اس کام کو کیسے شروع کریں۔  
 دینیتی : میں پھاؤ ڈالے کر زمین تیار کروں گی۔ مٹی کے ساتھ مٹی ہو کر محنت کروں گی۔  
 راجہ نل : اور میں تمہارا ساتھ دوں گا۔

## پنجابی ڈرامے

**دینیتی :** نہیں۔ آپ لمبوں کے ان ڈھیروں میں سے گندم کا بیج ڈھونڈ کر لائیے میں زمین ہوار کر چکی ہوں گی۔ آپ تو نئے سرے سے ہل چلا کر گیہوں کی بوائی کر دیجیے گا —  
بھگوان کی دیا سے ڈھیروں فصل اُگے گی۔

**راجہ نل :** پیاری۔ ہماری اس کڑی محنت کے دوران اس پھول سے بچے کی دیکھ بھال کون کرے گا؟ کہیں بلکتا نہ رہے —

**دینیتی :** نہیں پیارے — اسی کے لیے تو سب کچھ ہو رہا ہے۔ اسی کے لیے تو بھالی کا کام ہو گا۔  
**راجہ نل :** یہ تو ٹھیک ہے مگر.....

**دینیتی :** پیارے دسو سے چھوڑو۔ یہ بچہ اگر پھول سا کول ہے تو ہیرے جیسا سخت بھی ہے۔

**راجہ نل :** ہاں پیاری عورت ہو، مرد ہو، بچہ ہو انسان سب کچھ کر سکتا ہے۔

**دینیتی :** ہاں — اگر اس کے دل میں پیار ہو!

(لیک کنرل کے سینے سے لگ جاتی ہے)

لوہار

بلونت گارگی

امترا پرتیم کے نام



## ناٹک کھیلنے کے بارے میں

یہ ناٹک ۱۹۴۴ء میں لکھا گیا تھا۔ لاہور میں اسٹیج پراسے پیش کرنے لیے اس کی ریہرسلیں ہوتی رہیں۔ ان ہی دنوں یہ ریڈیو پرنشر کیا گیا۔ بہت سے لوگوں نے اس کے مرکزی خیال کی مخالفت کی۔ قصور شہر سے لوہاروں کا ایک وفد ناراضگی کا اظہار کرنے کے لیے لاہور آیا۔ وفد میں شامل لوگوں نے کہا: ”کیا لوہاروں کی عورتیں ایسی ہوتی ہیں؟ یہ لوہاروں کی ذات پر طنز ہے۔“ ریڈیو پر یہ ناٹک کچھ برس کے لیے ممنوع قرار دیا گیا مگر اسٹیج پراسے کامیابی اور ادبی طور پر مقبولیت حاصل ہوئی۔

مجھے جذبہ کے ظلم سے دلچسپی ہے۔ ناٹک ”لوہار“ میں جو کچھ بھی ظہور میں آتا ہے اس کا تعلق ایک لوہار کنبے سے نہیں بلکہ وہ سماج کے ٹوٹے رشتوں اور جذباتی استبداد کی علامت ہے۔ یہ ذہنی اختلاف دوہری وفاداری اور جذبات کی سچائی کی عکاسی کرتا ہے۔

اس ناٹک میں میں نے ورثہ میں چلے آ رہے جذبہ کو اٹا کر پیش کیا ہے۔ قدرتی طور پر بیٹی اپنی ماں کا ردِ عمل ہے۔ نئی پودیں پرانی نسل کے خلاف بغاوت کا جذبہ ہے۔ نئی بیداری پرانی بیداری کی کینچلی اتار کر پیش قدمی کرتی ہے لیکن میں نے اس ناٹک میں ذہنی بغاوت کی چنگاریوں کی طرف سے بیٹی کی جانب نہیں پھینکی بلکہ بیٹی کی طرف سے ماں کی جانب پھینکی ہے۔ نسل در نسل چلنے والی عادات و خصال کی رفتار کو میں نے اسی طرف موڑ دیا ہے۔

ناٹک کی ہیروئن ”سنتی“ کے بارے میں کچھ لوگوں نے اعتراض کیا کہ ہندوستانی تہذیب میں رچی بسی عورت اس طرح کی شدید بغاوت نہیں کر سکتی لیکن دیہات میں ظلم،

قتل، اغواء، عداوتیں اور جنسی بغاوتیں عام ہیں۔ دیہاتی زندگی کو رومانی رنگ دے کر دیکھنے کی ضرورت نہیں۔ نہ اُسے زبانی تنازعوں کا میدان کہنا چاہیے۔ اس کی بالائی پرسکون بودوباش اور گھروں کی پُراسائش زندگی کے تلے جذبات کی آگ دہکتی ہے۔

ڈرامہ ”لوہار“ زندگی کی سنگدلی، بے رحمی اور آئے دن کے ظلم کی علامت ہے۔ لوہار کی بھٹی کرداروں کے نفسیاتی اعمال کے مطابق سلگتی، دھکتی اور جلتی ہے اور اسی اشاراتی عکاسی کا تقاضا کرتی ہے۔ ہتھوڑے کی چوٹ اس کے ہیرہ کی سنگین فطرت میں شامل ہے۔ کرداروں کے عمل اور ان کے مکالموں میں سختی ہے جذباتیت نہیں۔ کہیں کہیں مکالمے شاعرانہ انداز میں تابندہ ہو جاتے ہیں جو کرداروں کی باطنی اور ذہنی کشمکش کو اجاگر کرنے کے لیے ہیں۔

سارا ناولک ایک ہی مقام پر ظہور میں آتا ہے۔ لوہار کا اہرن اور دیگر ساز و سامان پول محسوس ہوتے ہیں جیسے انھیں بے رحمی سے استعمال کیا گیا ہو۔ میں نے یہ ناولک ایلیج کے تجربے میں ڈھال کر اور اس پر جھلا کر کے دوبارہ لکھا ہے۔

بلونت گارگی

## کردار

ایک لوہار	_____	کاکو
اُس کی بیوی	_____	سنتی
اُس کی بیٹی	_____	بنیو
اُس کا بیٹا	_____	دیا
سنتی کی بہیلی	_____	بچن
گادوں کا ادھیر عمر کا جاٹ	_____	بچن
		ٹروسن
		موجی
		کھٹیک

## پہلا ایکٹ

کا کوکا اہرن، دھونکنی، ہتھوڑا، سنسی اور دوسرے اوزار۔ ایک طرف چھکڑے  
سکا پہنیہ دیوار کے ساتھ پڑا ہے۔

اسٹیج کے پیچھے ایک ادھ کھلی کھڑکی ہے جس میں سے رسوئی کا چولہا اور برتن دکھائی  
دے رہے ہیں۔ بائیں طرف ایک دروازہ گلی میں کھلتا ہے۔

سنٹی بھٹی کے گرد بکھرے ہوئے اوزاروں کو ترتیب دے رہی ہے۔ دیا پچھٹی  
میں پھونکیں مار رہا ہے۔

بینو کندھے پر ایک پیلا اٹھائے ہوئے رسوئی میں سے نکلتی ہے۔

سنٹی : کہاں چلی ہو۔ پیلا اٹھائے ؟

بینو : دودھ دوہنے —

سنٹی : اتنی جلدی۔ یہ ابھی تو ڈھورڈنگر باہر سے آئے ہیں۔ انھوں نے چارے میں

منہ بھی نہیں مارا۔

بینو : گائے کو ابھی دودھ لاؤں ورنہ لیوا اکڑ جائے گا۔ میری باٹ دیکھ رہی ہوگی۔ اگر

ذرا سی دیر ہو جائے تو سینگوں پر اٹھانے دوڑتی ہے۔

سنٹی : ابھی تو دن بھی نہیں ڈھلا۔

بینو : دن ڈھلے جاؤں تو تم بگڑتی ہو کہ بے وقت کیوں گھومتی پھرتی ہے کہتی ہو کہ

لوگ باتیں بناتے ہیں۔

سنٹی : جاؤ پھر۔ مگر میں نہ بیٹھی رہنا۔ باڑے میں دودھ کا چھینٹا دینا مت بھولنا۔ ورنہ نگا پیر

روٹھ جائے گا۔ جو اسے کے دن ہیں۔ دیا جلا کر رکھ آنا اور جلدی آنا۔

دیا : میں جاؤں اس کے ساتھ دھار نکالنے ؟

بینو : تم بھٹی پر بیٹھو اور یہاں کا کام کرو۔

سنٹی : تو کہاں چل دیا! ابھی تیرا "باپو" آنے والا ہے۔

دیرپا : ابھی تو دن ہے۔ گلی میں میرے بچوں کی کھیلے ہوئے سائے دے رہے ہیں۔ باپ کے آنے سے پہلے لوٹ آؤں گا۔

سنتی : لے وہ تو آگیا۔

بنیو : یہ باپ نہیں۔

سنتی : کون ہے ؟

(رجحان داخل ہوتا ہے)

رجحان : ذرا آگ لینے آیا تھا۔ چلم کے لیے بس ایک کوئلہ چاہیے۔

سنتی : ابھی بھٹی دھک نہیں رہی ہے۔

رجحان : مجھے تو بس ایک ہی انگارہ چاہیے۔ اس سے چلم سلگنے لگے گی۔

بنیو : جلدی جاؤں۔ گائے رجھانے لگی ہے۔ (جاتی ہے)

سنتی : اپنے پڑوسیوں سے آگ لے لیتے یا جھپوروں کی بھٹی سے —

دیرپا : تمہیں تھوڑی سی آگ نکال کر دوں۔

سنتی : جی ہونی آگ نہ چھیڑنا۔

رجحان : کاکو کہاں ہے ؟

سنتی : گاؤں کے پردہت کے پاس گیا ہے۔ بنیو کی شادی کا دن مقرر کرنے۔

رجحان : کیا کوئی رٹ کا ڈھونڈ لیا ہے ؟

سنتی : ہاں۔ "موٹراں والے" لوہاروں کا بیٹا۔

رجحان : اچھا کیا۔ اب تو وہ جوان ہوگئی ہے اور شادی کے قابل ہے۔ اور مجھے دیکھ

جب عمر تھی تو شادی نہ کرائی۔ وقت ہاتھ سے جاتا رہا۔

سنتی : تو مورو رکھ رہا۔ اچھے اچھے گھروں سے رشتے آئے۔ خربوزوں جیسی لڑکیاں مگرتو نے

حامی نہ بھری — نہ جانے تیری نظر میں کیا تھا۔

رجحان : مجھے کوئی غم نہیں۔ خانہ داری میں الجھ کر صرف گھر کا ہو کر رہ جاتا۔ اب مزے

میں ہوں۔

سنتی : ہاں۔ اب تو روٹی سینکنے کے لیے خود چڑھا چھونکنا پڑتا ہے۔ بیوی ہوتی تو بچی بکائی

لتی۔ چڑھا جلتا تو گھر میں سکھ ہوتا۔ چلم اٹھائے ایک انگارے کے لیے در بدر نہ

گھومتا۔

گجّھن : سنتی۔ توایک انگارے کے لیے سو باتیں بناتی ہے۔ آخر انھیں جل کر راکھ ہو جانا ہے۔ پرسوں تو نے بھٹی میں سے راکھ نکال کر پھینکی تو اس میں بہت سے کوئلے دھک رہے تھے۔

سنتی : چلم آگے بڑھا اور یہ لے کوئلے۔ اب چلتا نظر آ۔

(کا کو آتا ہے)

سنتی : اتنی دیر کہاں رہا۔ لوہے کے دس ڈلے پڑے ہیں کوٹنے کو.....

کا کو : ”موٹراں“ سے مینو کا سسر آیا ہوا تھا۔ ہم نے مہورت نکلوا لیا ہے۔ اسوج کا نکلا ہے۔ پر دہست کے یہاں دیر ہو گئی۔ سادنی کی بوائی کے بعد کام کا زور کم ہو جائے گا۔ پنچ کو شادی کر دیں گے۔

گجّھن : سبے بیتے کیا دیر لگتی ہے۔ ابھی کل کی بات ہے۔ آنگن میں گڈا گرٹیا کھیلتی تھی۔ دنوں میں کتنی بڑی ہو گئی ہے۔

کا کو : ہاں۔ بنو کے بیاہ پر برات تین دن ٹھہرائیں گے۔ تین دن تک سمدھیوں کی خوب خاطر تواضع کر کے انھیں اس طرح شاد کر کے بھیجوں گا کہ گاؤں والے یاد رکھیں گے۔

سنتی : یوں ہی نہ شیخی بگھار جس نے بیٹی دیدی اُس نے سب کچھ دے دیا۔

گجّھن : میں بنو کو ریشی جوڑا لے کر دوں گا۔

کا کو : تیرا ہل پرسوں تیار ہو جائے گا۔ آنا اور لے جانا۔ میں دن بھر گھر پر ہی رہوں گا۔

گجّھن : چلم کے دوش لگا کے رگوں میں جان پڑ گئی۔ (جاتا ہے)

کا کو : دیے! ذرا ہمت سے پھونک مارو۔

(اہرن پر بیٹھ جاتا ہے)

سنتی : پہلے روٹی کھا لے پھر کام کرنا۔ صبح سے کچھ بھی نہیں کھایا۔ روٹی ٹھنڈی ہو جائے گی۔

کا کو : لوہا ٹھنڈا ہو جائے تو وہ بھی بُرا۔ اس وقت آہنی ڈلے سُرخ ہو رہے ہیں۔ ان کو پٹیا چاہیے۔

(سنتی اندر جاتی ہے)

دیپے ! اس ڈلے کو پانی میں ڈبو لا۔ میں نے اس کا پتہ مار دیا ہے..... کہاں ہے

میری چھینی؟

دیا : مجھے خبر نہیں —

کا کو : چھینی کہاں ہے بنیو کی ماں؟

سنٹی : (اندر سے جھانکتے ہوئے) یہیں کہیں رکھی ہوگی بنیو نے۔

کا کو : وہ چھینی سے کیا کر رہی تھی؟

سنٹی : یہیں کہیں ہوگی۔

کا کو : تو ڈھونڈ دے۔

سنٹی : وہی آکر ڈھونڈ دے گی۔

کا کو : کہاں ہے وہ؟

سنٹی : باڑے میں گائے دوہنے گئی ہے —

کا کو : اکیلی ہی؟

سنٹی : ہاں

کا کو : تجھے اتنی بار سمجھایا ہے کہ اسے باڑے میں اکیلی گائے دوہنے کے لیے نہ بھیجا کر۔ لیکن

تو.....

سنٹی : ابھی آئی جاتی ہے۔

کا کو : تو خود کیوں نہ گئی؟

سنٹی : میں اکیلی کیا کیا کروں۔ جو ہر پرکڑے دھونے لگی، برتن صاف کیے، روٹیاں

پکائیں، بھیجی دہکائی —

کا کو : روٹیاں بعد میں لگا لیتی۔! اس سے کہتی وہ پکالیتی۔ اسے گئے ہوئے کتنی دیر

ہوتی ہے؟

دیا : ایک گھنٹہ ہو گیا ہے۔ اسے گئے ہوئے دیر ہو چکی ہے۔ میں جاؤں؟

کا کو : جا اور اُسے بلا لا۔

(دیا دوڑ جاتا ہے)

اب وہ کس نہیں۔ جوان ہو گئی ہے۔ اس کی نگرانی کیا کر.....

سنٹی : وہ جاتی کہاں ہے۔ بس گھر کا کام کرتی ہے۔

**کاکو :** ہاں۔ ہاں۔ گھر کا کام گھر میں بیٹھ کر کیا کرے۔  
**سنتی :** میں آٹا گوندھ رہی تھی۔ گائے دوہنے کون جاتا۔ یہ رکھتی گائے کسی اور کونز دیکھ  
 بھی تو نہیں پھینکتی۔ اُس دن دودھ دوہنے گئی تو اس نے لات ماری۔ میری چھاتی  
 میں ابھی تک درد ہو رہا ہے۔ وہ بیو کے ہتھے چڑھی ہوئی ہے۔ وہ ہی اُسے دودھ سکتی  
 ہے۔

**کاکو :** اس دن کی بات یاد ہے۔! باڑے میں صوبیدار کے سر دن کے ساتھ باتیں کرتی  
 ہوئی پچھڑی گئی تھی۔ دئے جل اٹھے تھے۔ اپنی پڑوسن نائن نے دیکھا کہ بیو سر دن  
 کے منہ میں گائے کے دودھ کی دھاریں مار رہی تھی۔ بات سارے گاؤں میں پھیل  
 گئی۔

**سنتی :** لوگوں کی زبان کون روک سکتا ہے۔ اس گاؤں کی عورتیں رائی کا پہاڑ بناتی ہیں۔  
 میں اپنی بیٹی کو جانتی ہوں۔ اس میں کوئی عیب نہیں۔  
**کاکو :** تیری تو عقل ٹھکانے نہیں۔ بڑی مشکل سے اس کے لیے بڑھوٹا ہے۔ کوئی  
 گھوڑی مانگتا تھا کوئی بیلوں کی جوڑی۔ یہ تو اس کے کرم اچھے تھے کہ ”موڑاں“  
 والوں نے اس کا رشتہ قبول کر لیا۔

**سنتی :** رٹکا دیکھا بھی ہے کہ سنی سناٹی پرائیٹھ رہے ہو ؟  
**کاکو :** میں خود دیکھ کر آیا ہوں۔ سارے گاؤں میں اس کا لوہا رکام اول درجہ کا ہے۔  
 رٹکا صحت مند اور جوان ہے۔ پندرہ پندرہ گھنٹے کام کرتا ہوا نہیں تھکتا، جیسے  
 بوجے کا بنا ہوا ہو۔

**سنتی :** فتو کھارن کہہ رہی تھی کہ کالا بھینگ ہے۔  
**کاکو :** ہونہہ ! تو پھر تحصیلدار کہاں سے لے آؤں۔ اری یہ تو نکھٹو اور بیکاروں کی  
 باتیں ہیں۔ ہاتھ پاؤں ہلانا نہیں۔ بدن پیلا ہی تو ہو گا۔ اچھا تو آئندہ یاد رکھنا۔ اُسے  
 رات کو باڑے میں نہ بھیجا۔ جو اس کے سسرال میں اس بات کی بھینک بھی پڑ گئی  
 تو وہ رشتہ چھوڑ دیں گے۔

**سنتی :** تمہیں تو جب سوچتی ہے اٹی ہی سوچتی ہے میں نے اس دن پوچھا تو اس نے گائے  
 پر ہاتھ رکھ کر قسم کھائی تھی۔



کا کو : جاکر دیکھتا ہوں کہ وہ وہاں کیا کر رہی ہے۔ اتنی دیر ہو گئی ہے۔ نظام نے کاگھوڑا دو پھیرے لگا کر آگیا ہے۔ سودھاں بکری چرا کر واپس آگئی ہے۔ — تنور سے سب عورتیں روٹیاں پکا کر جا چکی ہیں۔ وہ ابھی تک نہیں لوٹی۔  
(دیپا دوڑتا ہوا آتا ہے)

دیپا : باپو !  
کا کو : کیا ہے۔  
دیپا : بیٹو باڑے میں نہیں تھی۔  
کا کو : اچھی طرح دیکھا بھی تھا۔؟  
دیپا : ہاں۔ سارا باڑہ — ناند پتیل پڑا تھا اور وہ وہاں نہیں تھی۔  
کا کو : نامراد دلاد! گھر کی عزت پر کلنک — تو یہاں بیٹھ۔ جاتا ہوں اور اسے لاتا ہوں۔  
(بیٹو دودھ کا پیلا اٹھائے ہوئے آتی ہے اور اندر جانے لگتی ہے)

کا کو : بیٹو !  
بیٹو : کیا؟  
کا کو : تو کہاں گئی تھی؟  
بیٹو : گائے دوہنے۔  
کا کو : تو باڑے میں نہیں تھی۔  
بیٹو : میں وہیں تھی۔ دودھ کا ”دوہنا“ دیکھ لو۔ ابھی تو جھاگ بھی نہیں بیٹھی۔  
کا کو : میں جانتا ہوں تیری جڑائی کو۔  
بیٹو : میں باڑے میں ہی تھی۔ کھونٹے سے بچھڑا کھولا تو اس نے گائے کے سر مارا اور گائے کو ”پا“ لیا اور دودھ پینے لگا۔ میں نے رسی باندھ کر تھن دھوئے بچھڑے کو دھکیل کر کھونٹے سے باندھ دیا اور دودھ دوہنے بیٹھ گئی۔  
کا کو : تیرے پیچھے دیے کو بھیجا تھا — تو وہاں نہیں تھی۔  
بیٹو : مجھے معلوم نہیں تھا کہ دودھ دیتے ہوئے اگر ذرا دیر ہو گئی تو گھر میں جھگڑا مچ جائے گی۔  
میرے پیچھے لڑکا دوڑا دیا جیسے میں کوئی چور ہوں۔  
دیپا : میں نے اسے سب جگہ ڈھونڈا

بنیو : بکومت ،

کاکو : دیے۔ دوڑ کر ڈاک بنگلے جا اور ڈپٹی کے چپڑاسی سے جا کر کہہ کہ وہ گھوڑا یہاں لے آئے۔ دوسرے آچکے ہیں صبح سے۔ جا۔

(دیبا دوڑتا ہوا جاتا ہے)

مجھے معلوم ہے کہ تو کہاں گئی تھی۔ دیوار پھاند کر کیا اسی مشنڈے سے ملے گئی تھی؟

بنیو : باپو۔

کاکو : کم ذات کہیں کی۔ میں سب جانتا ہوں۔ کسی نہ کسی بہانے باہر کھسکی رہتی ہے۔ کبھی سوت کاتنے کبھی ”گدا“ رچانے، کبھی جو ہڑ پر کپڑے دھونے۔ تجھے تو کوئی نہ کوئی بہانہ چاہیے۔ تو اُس بد معاش سے ملنے سے باز نہیں آتی۔

بنیو : تمہیں تو گاؤں کا ہر جوان لڑکا بد معاش نظر آتا ہے۔

کاکو : سرون تو چھٹا ہوا ہے۔

بنیو : تمہیں تہمت لگاتے ہوئے شرم نہیں آتی؟ ہر دقت شک، ہر دقت آنکھوں میں خون۔

کاکو : تو فیضیہ نہیں چھوڑے گی؟ تجھے اتنی باز منع کیا ہے۔

(بنیو اندر جانے لگتی ہے)

کاکو : کہاں جا رہی ہے؟

بنیو : چھوڑ دیجھے۔

کاکو : کل سے دودھ دوہنے گئی تو مانگیں توڑ دوں گا۔

بنیو : چھوڑو۔

کاکو : تیری یہ حرکتیں کسی دن ہیں لے ڈوبیں گی۔ آخری عمر میں تو میری ڈاڑھی میں خاک

ہی ڈالے گی۔ اور نہیں تو کیا۔ اِدھر میں نے اس کے لیے جو بربت تلاش کیا ہے۔ اس

لڑکے کا لوہا کا کام خوب چمکا ہوا ہے۔

بنیو : ہاں۔ لوہا کا کام۔ اسی لیے تو مجھے اس سے نفرت ہے۔

کاکو : تیری عقل ٹھکانے ہے یا نہیں؟

بنیو : نہیں۔

کاکو : کیا کہا؟

بنیو : نہیں۔ میری عقل ٹھکانے نہیں۔ میں اُنے دن کا یہ جھوٹ ختم کر دوں گی۔

کاکو : کون جھوٹ بولتا ہے ؟

بنیو : میں نے۔

کاکو : کیا ؟

بنیو : میں نے جھوٹ بولا تھا۔ میں اُسے چھپاتی رہی۔ لیکن آج اس کا فیصلہ کر کے رہوں گی۔ ہاں میں اس سے ملنے لگی تھی۔

کاکو : تو میری بیٹی نہیں ہے۔ کس بے ایمان کی اولاد ہے۔ دیکھتی کیا ہے سنتی نہیں ؟

بنیو : نہیں۔

کاکو : کیا !

بنیو : میں نے کچھ نہیں سنا۔ میرا گلا گھونٹ دو۔ مجھے قتل کر دو۔ مجھے اس گھر سے نفرت ہے۔ اس بھٹی سے۔ تم سے۔

کاکو : تو یہ کھین چھوڑ دے۔ اس طرح.....

بنیو : ہاں۔ اس طرح۔۔۔۔۔ میں نہیں رہوں گی۔ نہیں۔ نہیں۔ سو بار نہیں۔

کاکو : (اس کا بازو مروڑتے ہوئے) ملے گی اُس سے ؟ ملے گی ؟ ملے گی ؟

بنیو : (انسو بہاتے ہوئے) نہیں۔ نہیں۔۔۔۔۔ جھوڑو۔۔۔۔۔ نہیں۔۔۔۔۔ جھوڑو۔

کاکو : گھر سے باہر قدم رکھا تو ٹکڑے کر دوں گا۔

(سنتی دوڑتی ہوئی آتی ہے)

سنتی : لڑکی سے کیوں کشتی لڑ رہے ہو ؟ جھوڑو میری بیٹی کو۔

کاکو : جب میں اسے اپنے سامنے بولتے ہوئے دیکھتا ہوں تو میرے تن بدن میں آگ لگ جاتی ہے۔ لے جا اسے اندر۔

(بنیو اندر جاتی ہے)

سنتی : آگ بگولا کیوں ہو رہے ہو۔ جوان بیٹی پر ہاتھ اٹھاتے ہوئے ساری دنیا دیکھتی ہے۔

کاکو : دیکھنے دے۔ میں کسی سے نہیں ڈرتا۔ میں گاؤں میں گردن جھکا کر نہیں چلوں گا۔ میں

اس کے سارے بن کمال دوں گا۔ اس نے ابھی میرا غصہ دیکھا نہیں۔ کیا مجال جو

زبان ہلا سکے۔ تو نے اسے سر چڑھا رکھا ہے۔ تو اس کی حمایت کرتی ہے۔ دیکھ۔

کیا ہوا؟ کپڑے دھونے چلی گئی تو کیا ہوا۔ باڑے میں گائے دوہنے چلی گئی تو کیا ہوا۔

اب دیکھ رہی ہو اس بد کیا ہوا کو —

سنتی : تم نے اس پر ہاتھ اٹھایا بھی جواب دیتی ہے۔ اس دن تم نے تھپڑ مارا۔ تمہاری پانچوں انگلیاں اس کے کال پہ نقش ہو گئیں۔ جوان بیٹے بڑی کو گھر کے اندر سمجھایا کرتے ہیں۔

کاکو : وہ سمجھ بھی۔ اگر میری بیٹی ہوتی تو اس کی کیا مجال جو کسی کی طرف آنکھ اٹھا کر بھی دیکھتی۔  
سنتی : وہ تمہاری بیٹی ہے۔ اسی لیے ضدی ہے۔

کاکو : وہ تھپڑ پڑتی ہے — اچھی بھلی تھی — گھر کا کام کرتی تھی — شرماتی تھی — لیکن اس نے تو ایک دم ساری شرم اتار بیٹھتی — اس گھر میں تو کسی کو ڈانٹا ہی جرم ہے۔ نامراد اولاد ہے۔ کوئی بھی بات ٹھیک نہیں۔ کوئی چلن ٹھیک نہیں۔ ٹھیک ہو تو کیسے ہو — تو کون سی ٹھیک تھی۔ اس گھر میں آنے کے بعد تو نے سال بھر تک مجھ سے بات نہیں کی تھی۔

سنتی : پڑانی باتیں کیوں چھڑ رہے ہو۔ وہ باتیں ختم ہوئیں۔ بھٹی کی راکھ میں سنب کچھ دفن ہو گیا۔  
میں تو سب کچھ بھلا چکی ہوں۔

کاکو : تجھے پانچ سال لگے تھے..... شاید سیات سال۔ تب کہیں جا کر تو نے مجھ سے سیدھے منہ بات کی تھی۔ پتہ نہیں چلتا تھا کہ تجھے دکھ کیا تھا۔ میں نے تیری ہر طرح سے خاطر مدارات کی لیکن تو سدا اپنے میکے والوں کی لگی رہی۔ جب میں تجھ سے یہ کہتا کوئی بات کر دو تو خاموش رہتی..... کسی نے جیسے ایک پتلے پر جادو ٹوٹا کر دیا ہو۔ تو اس گھر میں بیگانوں کی طرح رہی۔

سنتی : جب بھی تم مجھے اُن دنوں کے طعنے دیتے ہو میرا کلیجہ جلنے لگتا ہے۔ میں نے یہاں آکر اپنی قسمت کے آگے سر جھکا دیا۔ اور صبر کا گھونٹ بھر کر اسی بھٹی کی ہو کر رہ گئی — اب مطمئن ہوں۔ میں نے تم سے بھی کوئی شکایت نہیں کی۔

کاکو : تو اپنا میکہ ابھی تک نہیں بھولی۔ عورتوں کو یہ مار ہوتی ہے۔ میکے میں سوکھے ٹکڑے کھائیں گی، چیتھرے پہنیں گی پھر بھی میکے کی تریف کریں گی۔

سنتی : تم میرے میکے پر کیچڑ نہ اچھالو۔

کا کو : خبر نہیں۔ وہاں کیا تھا۔۔۔ کوئی پوشیدہ مرض۔ کوئی خفیہ بات۔ کوئی خونی کڑوت۔۔۔

سنٹی : میں اس گھر میں تمہاری بن کر رہی ہوں۔ دن رات کام میں مصروف رہی ہوں۔

کا کو : کیا کام سے آگیا گئی ہے ؟

سنٹی : سردیوں کی لمبی راتوں میں بھٹی کے آگے بیٹھی کیا تمہاری بندھی نہیں سیتی رہی ؟ تمہارے پچھلے پرانے تہہ کاٹ کر دیسے کے کڑے نہیں بناتی رہی ؟ کیا خود روٹی دھنک کر

رضائیاں نہیں بناتی رہی ؟ میں کام سے جی نہیں چاتی۔ کام نے تو میرے منتشر خیالوں کو یکجا کر دیا۔ میں نے تمہیں خوش رکھنے اور گھر کی عزت کو بچانے کے سبھی

جتن کیے ہیں نے تمہارے لیے بیٹے کو جنم دیا۔ بیٹی کو جنم دیا۔ لیکن تم نے دل میں بیر رکھا۔ دل میں شک کی پرورش کی۔ مجھے ایک دن کے لیے بھی

کہیں جانے نہ دیا۔ مجھے بھٹی سے باندھے رکھا۔ ایک بار میں نے اپنا میکہ چھوڑا۔ دوبارہ وہاں جانا نہ ہوا۔

کا کو : تجھے میکے جانے سے کب روکا ؟

سنٹی : اب میں وہاں کس کے پاس جاؤں۔ کون ہے میرا۔ ماں تھی، وہ رورور کر گئی۔ سہیلیاں تھیں۔ ان سب کا بیاہ ہو گیا۔ نہ کوئی بہن، نہ کوئی بھائی۔ ماں کے

مرنے کے بعد میرا وہاں جانے کو جی نہ چاہا۔ میرا باپ بھی ایک ظالم لوہار تھا۔ ضدی۔ اکھر۔ رستہ داروں سے بیر رکھنے والا اور کبھی۔ عمر بھر میری ماں کو ستاتا رہا۔ جھنجھوڑتا

رہا۔ لوگ تو یہ جانتے ہیں کہ وہ سانپ کے ڈسنے سے مری تھی لیکن اس کی موت کی اصل وجہ میرا باپ تھا۔

کا کو : نہیں۔ تیرا باپ اس دن منڈی گیا ہوا تھا۔ کچری میں گواہی دینے۔ وہ وہاں نہیں تھا۔

سنٹی : وہ گھر میں نہیں تھا۔ ہمارے آنگن میں ایک نیم کا پیڑ تھا جس پر میں جھولا جھولتی تھی۔ اسی جھولنے کی رسی سے میری ماں نے گلے میں پھندہ ڈال لیا۔ اور کرتی بھی کیا۔

میرے باپ کے لوہے جیسے کردار اور ظلم نے اس کے اندر کی عورت کو پھیل ہی مار ڈالا تھا۔

کا کو : کیوں اپنے باپ کی قبر کھود رہی ہے۔ تجھے اُس نے پالا۔ بوسا۔ بیاہا۔ اور اب وہ

اس دنیا میں نہیں ہے۔

**سنتی :** میرے باپ نے میری شادی تم سے کر کے اپنی ضد پوری کی — وہی ریت نہا ہی لوہاروں والی دکھتی ہوئی عداوت۔ بھٹی کا سراپ۔ میں ایک بھٹی سے دوسری بھٹی کی راکھ کھنگالنے کے لیے یہاں آگئی۔ مجھے تپے ہوئے لوہے کی بو اور دھوئیں، اور دھونکنی کی بھڑاس سے نفرت تھی۔ میرا دل کھلے کھیتوں، سادوں کے جھولوں اور پانی سے بالاب نہروں کے لیے ترستا تھا لیکن تمہارے گھر آکر یہ سب کچھ مٹ گیا۔ تمہارے سخت سمجھاؤ نے ہر چیز میں کر رکھ دی۔ اب اگر تمہاری بیٹی یا تمہارا بیٹا تمہارے سامنے بولتا ہے۔ . . . .

**کاکو :** بیٹے کی کیا مجال۔ صرف بیٹی نے ہی قیامت اٹھا رکھی ہے۔ تو ہر ایک بات دل سے لگا لیتی ہے۔ ڈانٹا بیٹو کا تھا لیکن بات تو نے اپنے اوپر لے لی۔  
(دیپا دوڑتا ہوا آتا ہے)

**دیپا :** بابو۔ چپڑا اسی گھوڑے آیا ہے۔  
**کاکو :** دھونکنی پر بیٹھ۔ میں ذرا نعل گرم کر لوں۔ (پکارتا ہے) گھوڑے کو کھونٹے سے باندھ دو۔ ابھی آیا۔ دو آدمی اور بلا لو جو گھوڑے کو قابو میں رکھ سکیں۔  
(وہ اہرن پر نعل رکھ کر پٹنے لگتا ہے۔ باہر سے گھوڑے کے ہنہانے کی آواز آتی ہے)

## دوسرا ایکٹ

- ایک ہفتہ بعد —  
 سنتی بھٹی کے پاس بیٹھی ہے۔ بنیو ناظرین کی طرف پیٹھ کیے دوڑ کھڑی ہے۔  
 وہ غصے سے اس کی طرف دیکھتی ہے اور اسے آگے اکھڑی ہوتی ہے۔  
 سنتی: چپ کیوں ہو گئی۔ بول۔  
 بنیو: میرا بازو ابھی تک دکھ رہا ہے۔ اس نے مجھے بالوں سے پکڑ کر گھسیٹا اور مارا۔  
 میری کہنیاں گر گئی گئیں۔  
 سنتی: تو بھی تو اپنی ضد سے باز نہیں آتی۔ اس کے سامنے کیوں بولی۔ ذرا عقل سے کام  
 لیا کر۔ تجھے جہنم دیا۔ تیری پرورش کی.....  
 بنیو: تو پھر میرا کلا گھونٹ دو۔  
 سنتی: پھر اُس سے ملی تھی؟  
 بنیو: کس سے؟  
 سنتی: سرون سے.....  
 بنیو: بار بار کیوں پوچھتی ہو۔  
 سنتی: اس کے جھانسون میں نہ آ جانا بیٹی۔  
 بنیو: مجھے اس نے کوئی جھانسنہ نہیں دیا۔  
 سنتی: کیا کہتا تھا۔  
 بنیو: کچھ سمجھی نہیں۔  
 سنتی: تو ابھی اٹھ رہے۔ تو کچھ نہیں جانتی۔  
 بنیو: مجھے بہت پتہ ہے۔  
 سنتی: مجھے معلوم ہے جہی تو میں تجھے سمجھا رہی ہوں۔ دکھ اٹھاؤ گی۔  
 بنیو: تم نے بہت سکھ پائے ہیں۔

- سنٹی : بیو !  
 بیو : تو پھر تم مجھ سے کیا کہہ رہی ہو۔ میری زندگی تو لوہے اور بھٹی کے دھوئیں میں ...  
 میرا تو ان چیزوں میں دم گھٹتا ہے۔ میں اس گھر نہیں جاؤں گی جس میں سے  
 بالو کی بھٹی کی بو آتی ہوگی۔  
 سنٹی : میں بھی تو رہی ہوں۔ پورے اٹھارہ برس — تو میری طرف دیکھ !  
 بیو : تمہیں دیکھ کر ہی تو مجھے ڈر لگتا ہے۔  
 سنٹی : اس نے تجھ پر کیا جادو کر دیا ہے — ؟  
 بیو : ماں — یہ نہ کہہ۔  
 سنٹی : تو یہ روش چھوڑے گی کہ نہیں ؟  
 بیو : کون سی روش — ؟  
 سنٹی : مجھے معلوم ہے کہ سارے گاؤں میں کیا اڑی ہوئی ہے۔  
 بیو : خاک !  
 سنٹی : تو خاک ہی اڑائے گی۔ دھول اور راکھ ! یہ تیری عقل کو کیا ہو گیا ہے۔ ؟  
 بیو : کچھ بھی نہیں۔  
 سنٹی : تو میری سنٹی کیوں نہیں ہے۔  
 بیو : تم میری کیوں نہیں سنٹی ہو۔  
 سنٹی : اگر میری اپنی اولاد ہی میری بیرن ہو جائے تو میں کیا کروں — تو نے سب کی شرم  
 دیا کیوں خاک میں ملا دی ہے۔ بیٹیاں سو پر دے رکھتی ہیں۔ ماں اپنی بیٹی کے  
 بارے میں سب کچھ جانتی ہے۔ اُس کے بھید۔ اس کی شرم۔ تو مجھے سب کچھ  
 بتاتی رہی مگر سرون کے بارے میں کوئی بات نہ کی۔  
 بیو : میں کیسی کو بھی نہیں بتا سکتی تھی۔ یہ میرے من کا بھید تھا۔ گہرا راز — میں تمہیں  
 اُس میں شریک نہیں کر سکتی تھی۔ ایک بار ہم جو ہڑ پکھیل رہے تھے۔ میں پیپل پر جا  
 چڑھی۔ ہنسی ٹوٹ گئی اور میں جو ہڑ میں جاگری۔ اُس نے میرے پیچھے ہی چھلانگ  
 لگائی اور وہ مجھے بازو سے پکڑ کر تیرتا ہوا جو ہڑ سے باہر نکال لایا۔ اس وقت میں بارہ  
 برس کی تھی۔ میں نے اس کے بازو کی طاقت محسوس کی، کسی کو بچانے کی تڑپ



محسوس کی کسی کے لیے جان بچاؤ کر دینے کی دلیری کو پہچانا۔ میں اس سے زیادہ کچھ نہیں جانتی تھی۔ میں کڑکھاتی دوپہر میں جو ہڑبڑکھاتے دھونے جایا کرتی تھی۔ پھر ایک دن — تم نے مجھے وہاں جانے سے روک دیا۔ میرے کپڑے میں الاؤ دہکنے لگا۔ میں سروں سے لٹنے کے لیے تڑپنے لگی۔ ایک دن جب میں گائے کا دودھ دہ رہی تھی۔ سروں باڑے کی دیوار پھانڈ کر اندر آ گیا۔ بس یہ بات سارے گاؤں میں پھیل گئی۔ تم میری کڑی نگرانی کرنے لگیں اور باپو ظالم رکھوالا بن گیا۔ میں تیری بدی اپنے سینے میں چھپائے ہوئے ہوں —

سنتی :

کون سی بدی ؟

بینو :

میں تیرے باپو کا غصہ جھیلیتی ہوں — جب وہ تجھ پر برس رہا ہوتا ہے تو وہ صل میں اپنا غصہ مجھ پر نکال رہا ہوتا ہے۔

سنتی :

تم اپنی بدی کا مجھے تصور وار نہ ٹھہراؤ۔ باپو کی تم سے پرانی دشمنی ہے۔ اس نے ہمیں کبھی معاف نہیں کیا اور کرے گا بھی نہیں۔ تم دونوں نے اس گھر کی عزت اور احترام کا ڈھونگ رچا رکھا ہے۔ خالص دکھاوا — خالص جھوٹ !

بینو :

تیرا مطلب کیا ہے ؟

سنتی :

میری آنکھوں پر پٹی نہیں بندھی ہوئی ہے۔ تمہیں بھی تو وہ لٹنے آتا ہے۔

بینو :

کون ؟

سنتی :

کل بھی وہ آیا تھا۔ آگ لینے کے بہانے —

بینو :

میرا اس سے کوئی تعلق نہیں۔

سنتی :

تم یہی کہتی ہو۔ لیکن اس نے اس گھر کی ہر چیز سے تعلق قائم رکھا ہے تاکہ اس کا تعلق تم سے قائم رہے۔

بینو :

ہوش کے ناخن لے لڑکی۔

سنتی :

گھاؤں کی نائن جب میرے بال گوندھنے آئی تو اس نے دھیرے دھیرے میرے کانوں میں تمہارے بھید کھولے اور اس کے بھی جو یہاں آگ لینے آتا ہے۔ ایک عرصہ سے وہ تمہاری ٹوہ لیتا رہا ہے۔ ایک بار رات کو باپو نے تم سے جھگڑا کیا۔ اور اس نے ہتھوڑا اٹھا لیا مگر تم اس کے پاؤں پر گر کر رونے لگیں۔ میں اس وقت پانچ

بینو :

## بجائی ڈالے

بڑس کی تھی۔ دالان میں سوئی پڑی تھی۔ میں نے سب باتیں سنیں اور اندھیرے میں ہو رہی یہ جنگ دکھی۔ آہستہ آہستہ تم پرانے جذبات کو دبا کر لوک لاج ماننے لگیں۔ مگر وہ مرداب بھی تمہارے سوئے ہوئے دل میں بسا ہوا ہے۔

سنٹی : تو مجھ سے کس بات کے بدلے لے رہی ہے۔

بینو : بدلہ تم نے لیا ہے مجھ سے، مجھے جہنم دے کر۔

سنٹی : تو لوگوں کی آنکھوں میں کھٹک رہی ہے۔ تو صرف اس گھر کی ہی بیٹی نہیں ہے، سارے گاؤں کی بیٹی ہے۔ اگر تو نے گاؤں کی عزت خاک میں ملا دی تو مجھے کوئی بھی معاف نہیں کرے گا۔

بینو : گاؤں کی عزت تو ہر روز خاک میں ملتی رہتی ہے۔ ہروں، ہر گھڑی۔ یہ عزت جھوٹ

اور دکھاوے کی بنیاد پر گھڑی ہے۔ اس گاؤں کی ہر عورت کے دل میں آگ لگ رہی ہے۔ اور بھڑکتی ہوئی اس آگ میں وہ راکھ ہوئی پڑی ہے۔ اور تم بھی....

سنٹی : گاؤں کی عزت کو خاک میں لانے کے بجائے میں تو زہر کھالوں۔

بینو : سب جانتے ہیں گاؤں کی عزت کو۔ بوڑھی اور جوان عورتوں اور چھوٹی لڑکیوں

کو معلوم ہوتا ہے کہ اندھیرے میں کیا کچھ ہوتا ہے۔ ہر کوئی دیکھتا ہے مگر مانتا نہیں۔

عورتوں میں ایک بات بہت ہی مشترک ہے۔ گہرے راز کو چھپانے کی کوئی سازش۔

تمہیں اسی بات کی بددعا لگی ہے لیکن میں یہ بوجھ نہیں اٹھا سکتی۔

سنٹی : گھر کی عزت کی خاک گلیوں میں نہ اڑا۔ گاؤں بہو کی بدنامی تو برداشت کر لیتا ہے مگر

بیٹی کی بدنامی کو نہیں۔ بہو بیگانے گاؤں کی ہوتی ہے۔ پر یا خون لیکن بیٹی تو اپنا خون

ہوتی ہے۔

بینو : میں مجبور ہوں۔ مجھے ہول اٹھتا ہے۔ میں جا کر کہاں سانس لوں؟ کہاں جا کر روؤں؟

کہاں جا کر اپنا یہ درد دباؤں؟

سنٹی : یہ درد عورت کے ساتھ ہی جہنم لیتا ہے۔ اس کی قسمت۔ اس کی ہونی۔

بینو : میرا دم گھٹ رہا ہے.... آنکھوں کے آگے اندھیرا ہے۔ کون میرے کچے پڑھیریاں چلا رہا

ہے۔ کچھ نہیں ٹھو جھتا۔ جب میں تم سے کڑ دی باتیں کہہ رہی تھی میں ہوش میں نہیں تھی۔

میں اس سے پھر نہیں ملوں گی۔

- سنتی : مجھے تجھ پر اعتبار ہے —
- بینو : اس سے پھر نہیں ملوں گی۔ نہیں ملوں گی۔ کبھی نہیں ملوں گی۔  
(بھوٹ بھوٹ کر رونے لگتی ہے)
- سنتی : میری لاڈلی ٹیٹی۔ آنکھیں پونچھ لے۔ میری سچی۔ میرے سینے سے لگ جا۔  
(اُسے چھاتی سے لگا لیتی ہے۔ پڑوسن آتی ہے)
- پڑوسن : گا کو کہاں ہے ؟
- سنتی : کیوں ؟
- پڑوسن : تمہاری پچھڑی باڑے میں اچھل کود رہی ہے۔ شاید وہ کوئی کیڑا یا کانٹا نکل گئی ہے۔  
سلوتری کو بلا لاؤ۔
- سنتی : بینو کا باپ اسی کے پاس گیا ہے اور ابھی تک نہیں لوٹا — آتا ہی ہوگا۔ جا کر دیکھتی ہوں۔
- پڑوسن : اجوائن اور اسی لے جاؤ۔ تک کا ڈر بھی۔
- (سنتی تیزی سے جاتی ہے اور پڑوسن اس کے پیچھے پیچھے چلی جاتی ہے۔ بینو کھڑکی میں کھڑی ہو کر دُور دیکھ رہی ہے۔ سچنی داخل ہوتی ہے۔)
- سچنی : کیا کوئی گھر میں ہے۔ دالان تو خالی پڑا ہے۔ بیٹی جل رہی ہے۔ سنتی کہاں چلی گئی ؟
- بینو : میں نے جو کیدار کے ہاتھوں سندیرہ بھجوا یا تھا۔ وہ کھڑی ہے کھڑکی کے پاس۔ سنتی !  
(مرکر) کون ؟
- سچنی : میں تیری ماں کی سہیلی ہوں۔ تیری موسیٰ کہاں گئی ہے سنتی ؟
- بینو : باڑے میں۔ ہماری پچھڑی کو اچھا رہ ہو گیا ہے۔ شاید باہر سے کچھ کھا آئی ہے۔
- سچنی : پانچ سال پہلے۔ میں تمہارے گھر آئی تھی۔ کیا تو موسیٰ کو قبول گئی۔ ؟
- بینو : ہاں۔ پچھلی بار تم میرے لیے بیر لائی تھیں۔
- سچنی : اب بھی لائی ہوں — مجھے یوں لگا جیسے تو اب بھی اتنی ہی بڑی ہے۔ دن گزرتے کیا دیر لگتی ہے — اب تو تو جوان ہو گئی ہے۔
- بینو : لو۔ میری ماں آگئی۔  
(سنتی آتی ہے)

زہے قسمت کہ تو آئی (دونوں بنگلیہ ہو جاتی ہیں) تجھ سے مل کر کلیجے میں ٹھنڈک پڑ گئی۔ تو دوسری کی دوسری ہے۔ جوان اور سنس مکھ۔ آ، پیڑھے پر بیٹھ جا — مجھے تیرا سانس لے لیا تھا مگر ہماری بچھڑی کو اچھا رہا ہو گیا ہے — ہم نے سوچا کہیں سانپ وغیرہ نہ کھا آئی ہو۔ لیکن بوڑھے سلوتری نے بتایا کہ بچھڑی گر بجھ وئی ہو گئی ہے۔ شکر ہے۔

بچہ : مجھے "ماہولی" بھیج دو گی ؟  
سنٹی : لو۔ تجھے نہیں بھیجوں گی تو پھر کس کو بھیجوں گی۔ تو کب آئی ؟  
بچہ : کل دن ڈھلے۔ میرے شوہر یہاں تبدیل ہو گئے ہیں۔ پہلے ضلع دار کو برطرف کر دیا گیا وہ رشوت لینا تھا۔  
سنٹی : اچھا ہوا تو یہاں آ گئی۔

بچہ : بیٹو! در دیے کے لیے بیر لے آئی ہوں۔  
سنٹی : اری بیٹو۔ تو کیا کر رہی ہے۔ کہاں چلی گئی۔ اپنی موسیٰ سے بیر لے لے۔ لے پکڑ۔  
تو اور دیپا آپس میں بانٹ کر کھا لو۔

بچہ : (بیٹو بیر دو پٹے کے پلوں میں ڈالتی ہے اور اندر چلی جاتی ہے۔)  
سنٹی : جب میں آئی تو بیٹو کھڑکی میں شام کے جھٹ پٹے میں کھڑی تھی۔ مجھے یوں لگا جیسے تو کھڑی ہے — وہی قد — وہی صورت — وہی جسم — وہی آواز — عین تیری طرح —  
سنٹی : اب وہ بڑی ہو گئی ہے —

بچہ : عین تیری طرح جب تو سترہ برس کی تھی۔  
سنٹی : شاید تو ٹھیک کہہ رہی ہے کل میری جوتی بن کر آئی۔ بیٹو نے پہنی تو اس کے پاؤں میں آگئی۔ اب میرا اور بیٹو کا ایک ہی ناپ ہے۔

بچہ : اسے دیکھ کر مجھے وہ وقت یاد آ گیا جب تو اور میں جو ہر پر کپڑے دھونے جایا کرتی تھیں۔  
سنٹی : ہم پانی میں ٹانگیں لٹکا کر بیٹھتیں اور ایڑیاں صاف کرتیں —  
سنٹی : جو ہر کا پانی شفاف تھا لیکن اب گدلا ہو چکا ہے۔ آج کی رڈ کیاں بھی ایسی ہی ہیں۔  
پچھلے دنوں بیٹو اپنے باپو کے سامنے بول پڑی اور اسے لٹکارنے لگی۔

- بچنی : کیوں ؟  
 سنتی : کیا بتاؤں۔ وہ چوری چھپے صوبیدار کے بیٹے سے ملتی تھی۔ مجھے دھڑکا لگا رہا کہ نہ جانے کیا کر بیٹھے۔
- بچنی : تو اپنے دن بھول گئی۔ یاد ہے۔ تو گجھ سے جو ہڑ پر ملا کرتی تھی اور میں تیرے ساتھ جایا کرتی تھی۔
- سنتی : جوانی کی مستی۔ حاکت۔ لیکن شادی کے بعد میں جو ہڑ کی طرف کبھی نہیں گئی۔ یہ بات وہیں ختم ہو گئی۔
- بچنی : کیا اُس سے اب بھی ملا کرتی ہو ؟  
 سنتی : کیا کہوں۔ کام ہو تو ادھر آ جاتا ہے۔ میں اس کی کوئی پروا نہیں کرتی۔
- بچنی : کیا کا کو کبھی اس بات کا شک ہو ؟  
 سنتی : پہلے پہل اس کے دل پر ایک پر چھائیں سی تھی، اس کے دل میں کوئی چیز کھٹکتی تھی۔
- اور ایک رات وہ مجھ پر برس پڑا۔ میں نے اس سے کہہ دیا کہ یہ سب کچھ جھوٹ ہے اور میں اس کے پاؤں پر کڑ کر رونے لگی۔ اس کا دل گھبل گیا۔ اس کے بعد اس نے کبھی مجھ سے کچھ نہ پوچھا۔ اب گجھ دوسرے لوگوں کی طرح کام کی غرض سے بھٹٹی پر آتا ہے۔ اس کے سوا کچھ نہیں۔
- بچنی : اصل بات تو تو ہی جانتی ہے۔ آدمی کو سچا ہونا چاہیے۔ پھر کسی کا کوئی ڈر نہیں۔  
 سنتی : میرے میکے کی تو بیوی ایک میری سہیلی ہے۔ تجھ سے کچھ چھپا ہوا نہیں ہے۔ میرے دل میں اپنے شوہر کے سوا کوئی اور نہیں۔
- (ہنیو اور دیپا لڑتے ہوئے اندر سے آتے ہیں۔)

- ہنیو : ہیں کیوں دوں ؟  
 دیپا : دوگی کیسے نہیں ؟  
 ہنیو : ہٹ دور ہو۔ اوپر چڑھا آ رہا ہے۔  
 دیپا : میرا حصہ مجھے دو۔  
 سنتی : ارے۔ کیوں لڑتے ہو ؟  
 دیپا : مجھے تھوڑے میر دیے ہیں۔

- بنیو : اپنے حصے کی کھا کر میرے بیروں پر چھپٹ رہا ہے۔  
 سنتی : بنیو۔ کیا تو چھوٹی ہے۔ بیروں کے لیے جھگڑ رہی ہے۔  
 بنیو : لے اٹھا۔ سب کے سب۔  
 (وہ دوپٹے کے پلو کے سارے پر چھنیک دیتی ہے۔) دیپا  
 بگھرے ہوئے پر خنپے لگتا ہے۔  
 پتہ نہیں۔ مجھے کیوں غصہ آگیا۔  
 بججی : میں چلوں۔ پھر کسی دن آؤں گی۔  
 سنتی : ضرور آنا۔  
 (بججی جاتی ہے۔)  
 سنتی : جو لمبے پر ساگ رکھ کر سنبھل گئی۔ باتوں میں لگی رہی۔ کہیں جل نہ گیا ہو۔ بنیو۔ جا  
 اور ساگ میں کڑی چھی مار اور آٹا گوندھ۔ تیرا پلو آنے والا ہے۔ آج اس نے اپنے  
 دوستوں کی دعوت کر رکھی ہے۔  
 (بنیو اندر جاتی ہے۔ دیپا بیروں پر اس کے پیچھے جاتا ہے۔)  
 سنتی بنیو کو جاتا ہوا دیکھتی ہے اور سوچ میں ڈوب جاتی ہے۔  
 گجمن دروازے میں دکھائی دیتا ہے)  
 سنتی : کون ؟  
 گجمن : میں ہوں۔ گلی میں سے گزرتے ہوئے میں نے تمہیں دیکھا۔  
 سنتی : اُس وقت آنا جب بنیو کا باپو گھر میں ہو۔  
 گجمن : ناراض ہو۔  
 سنتی : تم جانتے ہو۔ اس بات کو بیٹے ہوئے کتنے برس ہو چکے ہیں۔ ابھی تک وہ داغ دھوئے  
 نہیں جاسکے ہیں۔  
 گجمن : تجھ سے اکیلے میں کم ہی ملا ہوں۔  
 سنتی : میری ٹیٹی اندر کام کر رہی ہے اور میرا شوہر آنے والا ہے۔  
 گجمن : میں تم سے ان دونوں کی چھاؤں میں ملا ہوں۔  
 سنتی : کتنی بار کہا ہے کہ تم کسی اور گاؤں میں جا کر آباد ہو جاؤ۔

- گجن : جاٹ اپنا گاؤں اس وقت چھوڑتا ہے جب وہ سادھو بن جائے یا کسی عورت کے ساتھ بھاگ جائے۔ ایک بار ایسا موقع آیا تھا کہ میں گاؤں چھوڑ کر چلا جاتا۔ یاد ہے تم نے دن ڈھلے جو ہڑ پڑانے کا وعدہ کیا تھا۔ تمہارا انتظار کیا تم نہ آئیں۔
- سنتی : وہ بات نہ پھیڑو۔ میری منگنی ہو چکی تھی اور میری شادی ہونے والی تھی میں تمہارے پاس نہیں آ سکتی تھی۔ ایسا کام بد چلن عورت کیا کرتی ہے۔
- گجن : میں نہیں جانتا کہ کون سی چیز بُری ہوتی ہے۔ اس بات میں نے تمہارا انتظار کیا تا روں کے جھنڈا ند پڑ گئے۔ سر کندھے ہوا میں جھومتے رہے مگر تم نہ آئیں۔
- سنتی : مرد کا کیا ہے۔ جب بھی موقع ملے عورت کو بچھسلا لیتا ہے۔ کوئی نصیب جلی ہی ایسی باتوں میں آ جاتی ہے۔ مجھ سے دوبارہ ایسی بات نہ کرنا۔
- گجن : میں کسی کام سے آیا تھا۔
- سنتی : کس کام سے؟
- گجن : کچھ پوچھنے آیا تھا مگر تم نے بھلا دیا۔
- سنتی : کیا دیکھتے نہیں ہو۔ اب میری بیٹی سیانی ہو گئی ہے اور.....
- گجن : دیکھتا ہوں۔ اور میں تمہارے بارے میں سوچتا ہوں۔ ہمیشہ تمہارے ہی بارے میں۔ اسی لیے میں نے شادی نہ کی۔
- سنتی : مجھے اس کے لیے قصور وار نہ ٹھہراؤ۔ پہلے میں اپنے باپ کے گھر بدنام ہوئی۔ پھر یہاں۔ تمہارے لیے۔ آج میری بیٹی نے بھی مجھے تمہارا طعنہ دیا۔ آئندہ سے تم یہاں نہ آیا کرو۔
- گجن : تم وہ بیٹی ہوئی گھڑی بھلا سکتی ہو مگر میں نہیں۔
- سنتی : تم سے ہنس کر بات کی اور بدنامی مول لی۔ بیوی کی شادی جلدی ہونے والی ہے اور دیبا بھٹی کا کام سمبھالنے کے قابل ہو گیا ہے۔ پرانی بات کو اب بھول جاؤ۔
- گجن : ٹھیک کہہ رہی ہو۔ مجھے یہاں نہیں آنا چاہیے۔ اس بھٹی کی راکھ میں انگارے ٹٹولنے نہیں آؤں گا۔

(چلا جاتا ہے۔ سنتی کچھ دیر تک سوچ میں ڈوبی ہوئی دور دیکھتی رہتی ہے)

سنتی : بیٹو !

بیٹو : (اندر سے) ہاں - ہاں !

سنتی : ادھر آ

(بیٹو آتی ہے)

یہ کیا لیے پھر رہی ہو -

بیٹو : کل گائے نے رستی توڑ دی تھی - اس کی مرمت کر رہی تھی -

سنتی : لا - دیکھوں —

بیٹو : لو - گھس کر کزور ہو گئی ہے - مرمت تو کر دی ہے - گرد و دن بھی نہیں چلے گی -

سنتی : آٹا گوندھ لیا ؟

بیٹو : ہاں —

سنتی : تنور تیار یا ؟

بیٹو : ہاں - دھک رہا ہے -

سنتی : میں ابھی آکر روٹیاں لگاتی ہوں —

(کا کو آتا ہے - بیٹواندر جاتی ہے)

کا کو : صبح کا گھر نے نکلا ہوا اب شکل سے واپس آیا ہوں - کئی دوکانوں پر گیا - چیزوں کے

بمباد آئے دن چڑھ رہے ہیں - سوچا ابھی سے بیٹو کے زیور اور اس کا جہیز بنالوں -

— درزیوں اور سناروں کو پھر فرصت نہیں ملے گی -

سنتی : تمہارے جانے کے بعد میں نے بیٹو کو بہت ڈانٹا - گھنٹہ بھرا سے سمجھاتی رہی - وہ روتی

رہی اور پھر کہنے لگی — ”میں اس سے اب کبھی نہیں لوں گی —“ تم کچھ نہ کہنا -

— اب وہ ٹھیک ہے -

کا کو : ایسی منہ زور اولاد کا کوئی کیا کرے —

سنتی : زیادہ کے بعد خود ہی عقل آجائے گی -

کا کو : مرے کو دانہ ڈالا — ؟

سنتی : وہ چوگے بغیر رہتا بھی ہے - اگر دانہ نہ ڈالوں تو چونچیں مارنے لگتا ہے - آنگن صاف

کر رہی تھی - اسے ایک طرف ہٹایا تو اس نے زور سے چونچ مار دی -



کاکو : اسے بند رکھا کر۔ جی اچھا لڑے گا۔ کیا پکایا ہے؟  
 سنتی : ساگ اور گوار کی پھلیاں مکھن کا موٹا بھرا پڑا ہے۔

(موچی اور کھٹیک آتے ہیں)  
 کاکو : وقت پر آئے ہو۔ آجاؤ۔ روٹی تیار ہے۔ لیکن پہلے حقے کا دم لگا لو۔ حقہ صاف نہ ہو تو مزہ نہیں آتا۔

(وہ جوتے اتار کر کھجور کی چٹائی پر بیٹھ جاتے ہیں اور حقہ پیتے ہیں)  
 موچی : (کھانسا ہے) بہت کڑوا تمباکو ہے۔

کاکو : اصل شیرے کا ہے۔ میں نے گڑ کی پٹھ دے کر اسے مسلاتھا۔  
 کھٹیک : گھونٹ بھر کے دیکھتا ہوں۔ (کھوں۔ کھوں) واہ بھئی آنکھیں کھل گئیں۔

ایک بار میں نے دلائی تمباکو پیاتھا۔ اس نے اسے بھی مات کر دیا۔  
 موچی : دلائی تمباکو تو نری گھوڑوں کی لید ہوتی ہے۔ گھر کے تمباکو کی ریس ہی نہیں ہو سکتی۔  
 کاکو : اخبار اٹھانے پھر رہے ہو۔ ہے کوئی خبر؟

موچی : سب سے بڑی خبر تو یہ ہے کہ (پڑھتے ہوئے) دلائی میں ایک میم نے کتے کی شادی پر دو لاکھ روپیہ صرف کر دیا۔

کھٹیک : دو لاکھ کس پر خرچ کر دیا؟ کتے کہاں برات لے کر جاتے ہیں۔

موچی : دیکھ۔ پڑھ لے۔ چھی ہوئی ہے۔ ادھر یہ تصویر ہے۔ کتے اور میم کی۔

کھٹیک : پھر تو ہم سے کتابی اچھا ہوا۔ لٹری گڈوں پر سوتا ہوگا۔

موچی : آگے سن۔ ایک مرد آہستہ آہستہ عورت بن گیا ہے اور اس نے اپنے خاناں سے شادی کرائی ہے۔

کھٹیک : دلائی میں سبھی باتیں اٹھی ہوتی ہیں۔ لا، حقہ ادھر دے۔

موچی : یورپ میں جنگ چھڑ گئی ہے۔ اٹرن بموں نے سمندر میں آگ لگا دی۔

کاکو : سنا ہے کہ ہمارے ویدوں میں اٹرن بم بنانے کا طریقہ درج تھا۔ انگریز ہمارے اصل

وید چر کر لے گئے۔ ہمارے کاشی کے برہمن تو چٹیا رکھنا اور نلک لگانا ہی جانتے ہیں۔

کھٹیک : جنگ تو کہیں نہ کہیں لگی رہے گی۔ یہ رتی حکم ہے۔

موچی : نال ادھر گھا دے۔

کاکو : جنگ تو ہماری بھٹی کی طرح ہے۔ جو اس میں سے گزر گیا فولا دیو گیا۔ ہمارے لوگ تو ہر وقت "شانتی۔ شانتی۔ شانتی۔" پکارتے رہتے ہیں اس لیے ان کو کوئی پوچھتا نہیں۔

کھٹیک : مسالے کی بڑی خوشبو آرہی ہے۔  
کاکو : تیری بھادج نے ساگ کو گھسی سے چھونک دیا ہے۔ مینو کی ماں! روٹی لاؤ۔  
(دیپا چھپے میں روٹیاں اور تین کٹوریوں میں ساگ اور مکھن لاتا ہے۔ تینوں روٹی کھاتے ہیں۔)

کھٹیک : ساگ بڑا ذائقہ دار ہے۔ خالص گھی کے گھونٹ!  
موچی : بھادج کے ہاتھ کی نبی ہوئی روٹی کا کچھ ادھر ہی مزہ ہے!  
کاکو : دیپے۔ ساگ اور لا۔

موچی : تم آج تحصیلدار کی عدالت گئے تھے گھوڑوں کی نعلوں کا ٹھیکہ ملنا تھا۔ کیا بنا؟  
کاکو : بولی بہت چڑھ کر ٹوٹی۔ مفت کی دوڑ دھوپ۔ نیچے سے اوپر تک سب نے رشوت لے رکھی تھی۔ سرکار کے یہاں اندھیر کھاتا ہے۔

کھٹیک : جس نے اتنی رشوت دی ہے وہ بھی تو بیچ میں سے کچھ کمائے گا۔  
کاکو : کچے تو ہے کے ٹیڑھے بھیگے نعل بنا کر ٹھیل دے گا۔ بس کاغذی کارروائی پوری ہوئی چاہیے۔ میں تو یوں ہی دہاں گیا۔ مجھ سے اپنی بھٹی کا کام ہی ختم نہیں ہوتا۔ میرا باپ کہا کرتا تھا۔ "اپنے ٹھکانے پر چاہے چار پیسے کم آجائیں وہی اچھے۔ اپنا ٹھکانا چاہیے۔"

موچی : روٹی کا تو مزہ ہی آگیا۔ لا۔ اب حقہ تازہ کر لا۔ اس میں اب دم نہیں رہا۔  
(ہاتھ دھوتے ہیں۔ دیپا روٹی کھلا کر برتن اٹھا لے جاتا ہے)  
کاکو حقے میں تازہ تمباکو بھرتا ہے)

کاکو : مینو کی ماں!  
سنتی : (اندر سے) کیا ہے؟  
کاکو : آج دودھ میں شکر نہ گھول دینا۔ مصری ڈال کر دینا۔ یہ روز روز تو آنے سے رہے۔  
(کاکو ٹوکرے تلے سے مرغے کو نکال کر اسے پچکارنے لگتا ہے)

آمبرے لاٹ — تجھے اپنے ہاتھ سے کھلاؤں۔ بس باجرہ اور مکی کھاتا ہے خوش ہو کر اور سفید تل۔۔۔۔

کھٹیک : تل ؟

کا کو : ہاں۔ بڑے چاؤ سے کھاتا ہے۔ ان ہی سے تو اس کا جسم مضبوط ہے۔ اکھاڑے میں کسی کو نکلنے نہیں دیتا۔ پھلی بار اس کے ہاتھ دیکھے تھے۔ اگر دن تان کر ایسا ہلڈ بولا کہ فنتیلی کا مرغامیدان چھوڑ کر بھاگ کھڑا ہوا۔

موچی : اس کی عمر کیا ہوگی۔

کا کو : اسوج شروع ہوتے ہی ڈھائی برس کا ہو جائے گا۔

کھٹیک : ابھی تو پٹھا ہی ہے۔

کا کو : اس کی خدمت کرتے ہیں۔ خوراک کھلاتے ہیں۔ اس کی کلفی دیکھو۔ لال سرخ — اور اس کے ناخن.....

موچی : بڑے نیچے ہیں۔

کا کو : تو مرغوں کی بات کر رہا ہے۔ یہ تو بچے کو نہیں بخشتا۔

کھٹیک : پھلی بار گرجن کا مرغابھی خوب لڑا۔

کا کو : سو کھٹے کھوٹے کھانے والا مرغابھی لڑے گا۔

کھٹیک : یہ بات نہ کہو۔ لڑتا تو سینہ تان کر ہے۔ پھلی بار تمہارے مرغے سے مقابلہ ہوا تھا تو پتہ نہیں چلتا تھا کہ کس کا مرغابیے گا۔

کا کو : پھر کون جیتا ؟

کھٹیک : ایک کو تو جیتنا ہی تھا۔ مگر لڑا خوب۔

کا کو : دیکھنے میں ہی ہیکڑ ہے۔ دن بھر کوڑے کرکٹ کے ڈھیروں پر کھلا پھرتا رہتا ہے میں تو

ایسا مرغابھی نہ رکھوں۔ بینو کی ماں !

سنتی : (اندر سے) آتی ہوں۔

کا کو : دودھ کا کیا ہوا ؟

سنتی : بینو گائے دودھ پئے گئی ہے۔ آنے ہی والی ہے۔

کا کو : گائے دن چھپنے سے پہلے دودھ لینی چاہیے تھی۔ دیے۔ جا، بینو کو بلا لا۔

(دیبا باہر جاتا ہے۔)

سنتی مرغے کو اٹھا کر اندر چلی جاتی ہے)

موچی :

تجھے معلوم ہے۔ عائشہ کے یہاں لڑکی پیدا ہوئی ہے۔

کاکو :

عائشہ کے گھر لڑکی۔ وہ تو خود ابھی چھوٹی سی لڑکی ہے۔ ابھی کل کی بات ہے۔

جب میں کام کر رہا ہوتا تو میرے پاس چلی آتی اور گال پھلا کر بھونکس مارنے لگتی۔

جب میں تعینیاں تیز کرتا تو چنگار باں اڑتی ہوئی دیکھ کر چیختے ہوئے ہنستی۔ اور پھر

چنگاریوں کو جھولی میں بھرنے کی کوشش کرتی۔

کھٹیک :

حد ہو گئی۔ عائشہ کی گود میں لڑکی! یہ لڑکیاں بہت تیزی سے بڑی ہوتی ہیں۔ دنوں

میں جوان ہو جاتی ہیں اور پھر دنوں میں ہی شادی۔

کاکو :

شادی تو ہوتی ہی ہے۔ بیو کی شادی بھی اسوج میں کر دیں گے۔ لڑکا ڈھونڈ لیا

ہے۔

موچی :

اچھا۔

کاکو :

میں تو بڑا سادہ بیاہ کر دیں گا۔ لیکن کھانا اچھا کھلاؤں گا۔ ابھی سے چار بکرے خرید

لیے ہیں۔ کافی ہوں گے۔ بیو کی ماں کو بھی ریشمی سوٹ سلوا دیا ہے۔ بیو کے زیور اور

کپڑے ابھی سے تیار کرانے لگے ہیں۔ نتھ اور چوڑیاں سونے کی۔ تم دونوں کو آج ہی

سے دعوت دے رہا ہوں۔ بھولنا نہیں۔

(دیبا دوڑتا ہوا آتا ہے۔ اس کے ہاتھ میں خالی پیلا ہے۔)

دیبا :

باپو۔ وہ باڑے میں نہیں ہے۔ بچھڑا سارا دودھ پی گیا اور یہ پیلا گائے کے پیروں

میں لٹھک رہا تھا۔

کاکو :

ہیں۔ وہ باڑے میں نہیں ہے۔

دیبا :

نہیں۔

کاکو :

کہاں گئی؟

دیبا :

پتہ نہیں۔

کاکو :

ارے اس کی حرکتیں۔۔۔۔

سنتی :

(دوڑ کر اندر آتی ہے) کہاں چلی گئی۔

کاکو : اس کی حرکتیں ... ہماری قسمت .... وہ اس کے ساتھ چلی گئی۔  
(دردوازے کی طرف لپکتا ہے اور گلی کی طرف منہ کر کے پکارتا ہے)

کاکو : مینو!

(پڑوسن آتی ہے)

پڑوسن : کیا ہوا ؟

کاکو : مینو —

پڑوسن : میں نے اے باڑے میں دیکھا تھا۔ سرون بھی وہیں تھا۔ ناند کے پاس کھڑی اس سے باتیں کر رہی تھی۔ مجھے دیکھ کر اس نے بچھڑا کھول دیا۔

کاکو : وہ چلی گئی —

سنتی : اندھیرا ہو چکا ہے۔ تم اس کے پیچھے جاؤ۔ وہ ابھی دور نہیں گئے ہوں گے۔

پڑوسن : ہمت کرو اور اس کے پیچھے جاؤ۔ اس حرامی نے تمہاری عزت خاک میں ملا دی ہے۔  
جا کر اُسے پکڑ لو۔ جاؤ۔

کاکو : آؤ چلیں۔

(موجی، کھینک اور کاکو تیزی سے جاتے ہیں۔)

گلی میں آوازیں : کاکو کی بیٹی بھاگ گئی! صوبیدار کے سرون کے ساتھ لاؤ، اُس بے چاکو۔  
ماں باپ کے سر میں خاک ڈال گئی۔ اس حرامی کے ٹکڑے کر دو۔ اس شیطان کی  
ٹانگیں توڑ دو۔

سنتی : (دردوازے میں) بالوں سے گھسیٹ کے لانا اس چڑیل کو۔

## تیسرا ایکٹ

ایک سال بعد — تیسرا پہر —

بچنی اور سنتی باتوں میں مصروف ہیں۔

بچنی : تو اُن دنوں کو کیسے بھول گئی۔ لڑکیوں میں ”گدا“ رچانے میں سب سے آگے، میل پر چڑھنے میں سب سے تیز، جو ہڑ بڑ کر پڑے دھوتی تو دھوپ بھی چمک اٹھتی۔

سنتی : وہ سنتی اور تھی، یہ سنتی اور ہے۔ عرصہ ہوا میں نے اپنے آپ کو بھٹی میں جھونک دیا۔ یوں لگتا ہے جیسے صدیاں بیت گئی ہوں۔

بچنی : تجھے کیا اب کبھی گتچ یاد نہیں آتا ؟

سنتی : نہیں —

بچنی : ڈرپوک ہے۔

سنتی : عورت کی نجات گھر میں ہی ہے۔ اس کا خاندان، اس کا شوہر اور اس کے بچے۔

دیس اب تیرہ برس کا ہو گیا ہے۔ دو چار سال اور گزرے تو شادی کے قابل ہو جائے گا۔ اس کی بیوی گھر آئے گی تو چوکا چو لھا سنبھال لے گی۔ مجھے اور کیا چاہیے۔ آدھی سے زیادہ بیت چکی ہے۔ باقی عمر بھی یوں ہی گزر جائے گی۔

بچنی : نہ جانے تو نے کیسے صبر کا گھونٹ پیے رکھا۔ ہر نامی بھی بھاگ گئی تھی۔ لوگوں نے چار

دن شور مچایا اور پھر خود ہی خاموش ہو کر بیٹھ گئے۔ آدنی کس کس کی لاج رکھے۔

میں تو یہی جانتی ہوں کہ جواہی من چاہی بات کرتا ہے وہی سکھی رہتا ہے۔

سنتی : میں نے کبھی اس طرح نہیں سوچا — اور اب سوچے کا فائدہ بھی کیا۔ سب کچھ ختم ہو گیا۔

بچنی : میری بات کا جواب دے۔

سنتی : کیا ؟

بچنی : گتچ —

سنٹی :

تو نے پھر اس کی بات چھیڑ دی۔

بیجی :

بنائی کیوں نہیں ہو گئی کو آئے ہوئے کتنے دن ہوئے ہیں ؟

سنٹی :

تین ہینے۔ اُس نے پوچھا۔ بیٹو کا کچھ آتا پتہ چلا ؟ میں نے اُسے ڈانٹ دیا اور

کہا۔ ”چلا جا یہاں سے۔ اب نہ آیا کر۔ خبردار۔“ بھلا وہ کیوں بیٹو

کے بارے میں پوچھے۔ اس کا کیا واسطہ۔ وہ میرے دل پر یہ گہری چوٹ کیوں لگا

بیٹو کی بات چھیڑ کر وہ بھولی بسری بدنامی یاد دلاتا ہے۔ میری شکست۔

میں اپنے دل میں جھانک کر دیکھتی ہوں تو مجھے یوں محسوس ہوتا ہے کہ میں اُسے اس لیے

دبا کر رکھتی تھی کہ میں نے اپنے آپ کو دبا رکھا تھا۔ میں خانہ دار عورت کی طرح وہی

کسی خواہش کو زور دیک نہ پھٹکنے دیا۔ اپنی ہونی کے آگے سر جھکا دیا۔ اب عزت

اسی میں ہے کہ میں اسے دبا کر رکھوں۔

(دیبا باہر سے دوڑتا ہوا آتا ہے اور سنٹی کے سینے سے لگ جاتا ہے)

دیبا :

ماں۔!

سنٹی :

کیا گلی میں سے کسی سے لڑ کر آیا ہے۔؟

دیبا :

یہ دیکھ ماں۔ ٹیکو میرے اخروٹ چھین رہا تھا۔ میں جیت گیا تو مجھے گالیاں دینے

لگا۔ میں سارے اخروٹ اٹھا کر دوڑ آیا۔

سنٹی :

نا۔ بیٹا لڑا نہ کر۔

دیبا :

اُس نے مجھے گالی کیوں دی ؟

سنٹی :

اس کی زبان گندی ہوئی تیرا کیا گیا۔ (سر جو متے ہوئے) میرا چاند۔ بڑا نیک ہے

میرا بیٹا۔ تیرے باپ نے تجھ سے بڑی امیدیں لگا رکھی ہیں۔ بھیجی۔ تیرے بالوں

میں سے کیسی بو آ رہی ہے۔ گندگی کے ڈھیروں پر کھیلتا رہا ہے ؟

دیبا :

نہیں۔ کل رات دیر تک باپو کے پاس بیٹھا ہوا بھی میں کھوئیں مارتا رہا۔ لہ چون

میرے سر میں پڑ گیا ہوگا۔

سنٹی :

اچھا۔ یوں کر۔۔۔ ارے۔ اب کہاں جا رہا ہے۔؟

دیبا :

باہر کھیلنے۔

سنٹی :

بہت کھیل لیا۔ اخروٹوں کو سنبھال کر رکھ دے اور مٹی میں سے راکھ نکال۔

- دیپا : نہیں —  
 سنتی : صد نہ کر۔  
 دیپا : نہیں۔  
 سنتی : اچھا بیٹیاں — تیرا پوا بھی آجائے گا اور تجھے ڈھونڈے گا —  
 دیپا : رات بیٹھے بیٹھے میری پیٹھ دکھنے لگی — پھونکیں مارتے ہوئے میری کلائی  
 دکھنے لگی — اب تو میں کھیلنے جاؤں گا۔  
 سنتی : بھٹی کی راکھ کون نکالے گا۔  
 دیپا : میں مینو کا کام کیوں کروں۔  
 سنتی : اب مینو کے کام اور کون کرے گا۔ تو ہی کرے گا نامیرے راجہ بیٹا۔  
 دیپا : میں کیوں کروں۔ تم کر لینا۔  
 سنتی : کہنا نہیں مانتا۔  
 دیپا : نہیں۔  
 سنتی : بیٹا کہنا مانا کرتے ہیں۔  
 دیپا : اچھا۔ یہ بتاؤ میری مٹھی میں کیا ہے۔ طاق یا جفت !  
 سنتی : اگر میں نے بتا دیا تو کام کرے گا؟  
 دیپا : ہاں۔  
 سنتی : مجھے ٹوٹنے دے۔  
 دیپا : یہ لے —  
 سنتی : جفت !  
 دیپا : نہیں بتا سکیں۔ دیکھ طاق ہے۔ اب میں چلتا ہوں —  
 (دیپا دوڑ جاتا ہے)  
 سنتی : جب دیپا میرے سینے سے لگا تو اس کے بالوں میں سے عجیب سی بو آئی۔ یہ میرے  
 سینے میں اترتی چلی گئی۔ جی متلانا لگا — عرصہ ہوا..... جب میں نے اس  
 گھر میں قدم رکھا تھا تو اس وقت بھی ایسی ہی بو آئی تھی۔ دھیرے دھیرے دھونکی  
 کے چڑے کی کچی بھڑاس اور دھکتے ہوئے لوہے کی بو آئی بند ہو گئی — آج انیس



سال بعد وہ بوا ایک دم پھر میرے کلیجے میں لگی —

بچنی :  
سنتی :

یہ انیس برس پہلے کی سنتی ہے۔

ہاں — جو ہڑ بکر پڑے دھونے والی سنتی میرے باطن میں سوتی رہی۔ اچانک آج دھوپ کی ہلک اور پانی کی موج جاگ اٹھی۔ دیر تک میں اس دہم میں ڈوبی رہی کہ اگر میں نے کسی سے کچھ کہا تو نہ جانے کیا ہو جائے — لیکن مینو چلی گئی — گاؤں میں دودن شور مچا رہا اور پھر کچھ بھی نہ ہوا۔ مجھے بہت خوف آتا تھا —

بچنی :  
سنتی :  
بچنی :  
سنتی :

تجھے مینو یاد آتی ہے ؟

ہاں — کبھی کبھی وہ میرے پیٹ میں لائیں مارتی ہے۔

پھر تو کیا کرتی ہے — ؟

کچھ نہیں۔ میں ان کو برداشت کرنے کی عادی ہو گئی ہوں — وہ میرے آخری سانس تک میرے اندریوں ہی لائیں مارتی رہے گی۔ وہ چلی گئی اک بوجھ سائتر گیا۔ ایک قرضہ اتر گیا۔ میں نہیں جانتی کہ یہ کیا ہے — میں باڑے میں گائے دوہنے جاتی ہوں تو مجھے اندھیرے میں مینو کی پرچھائیں لرزتی ہوئی نظر آتی ہے... مونشیوں کے گرم سانس میں اس کا سانس....

بچنی :-

مینو۔ تیری بیٹی تھی — تیری کوکھ کی پکار تھی۔ تیری دہی ہوئی چیخ۔ تو انیس برس تک سگتی رہی۔ پچھتاتی رہی۔ اس نے وہ کچھ کیا جو تو نہ کر سکی۔

سنتی :

پہلے مجھے مینو پر غصہ آیا تھا۔ جی چاہتا تھا اس کا گلا گھونٹ دوں لیکن اصل میں آرزو تھی اپنا گلا گھونٹ دینے کی۔ اب مجھے اس سے کوئی گلہ نہیں، کوئی افسوس نہیں۔ میرے دل میں اس کے لیے مٹا اٹھ آئی ہے۔ ایک طرح کی نجات ! مجھے ایسا محسوس ہوتا ہے جیسے میں اس کے نزدیک ہو گئی ہوں — رات کو مجھے پیپل کے تنے کے ٹوٹنے کی آواز آتی ہے اور میرے سینے میں سورج دھکے لگتا ہے۔

بچنی :

میں تیرے دکھ کو سمجھتی ہوں۔

سنتی :

دن ڈھلے آنا۔ ہم کنوئیں پر پانی بھرنے جائیں گے۔

بچنی :

آؤں گی۔

سنتی :

جب سے مینو گئی ہے کسی کام میں جی نہیں لگتا۔ گھر کا کام پرایا معلوم ہوتا ہے۔

## پنجابی ڈرامے

- پجی : میں دن ڈھلے آؤں گی تیار رہنا۔  
(پجی جاتی ہے۔)  
سنٹی بھٹی میں سے راکھ نکال کر آگ جلاتی ہے۔  
گجن بھاؤ ڈالے ہوئے داخل ہوتا ہے۔  
میں نے دھواں اٹھتا ہوا دیکھا تو سوچا کا کو گھر میں ہے۔  
سنٹی وہ لوہا اور کوئلہ لانے کے لیے منڈی گئے ہوئے ہیں۔  
گجن پانی کی نالی کھودتے ہوئے پھاؤڑا ٹوٹ گیا اور اس کی دھار مڑ گئی ہے۔ میں  
پھاؤڑا یہاں چھوڑ جاؤں۔  
سنٹی چھوڑ جاؤ۔  
گجن اگر تیار ہو گیا تو صبح آکر لے جاؤں گا۔  
سنٹی ان سے کہہ دوں گی۔  
(گجن جانے لگتا ہے)  
گجن جب بھی تم آتے ہو لوگ باتیں بناتے ہیں۔  
یہ تمہارا دم ہے۔ تمہیں تو رہچھائیاں بھی باتیں کرتی ہوئی معلوم ہوتی ہیں۔ بھٹی میں سے  
بدنامی کا دھواں اٹھتا ہوا نظر آتا ہے۔  
سنٹی ہاں۔ بدنامی۔ جو ہڑ پر ملاقات کی بدنامی ابھی تک ختم نہیں ہوئی۔  
گجن ان باتوں کو بیس برس بیت گئے۔ اس کے بعد میں تم سے اپنے دل کی بات کرنے  
کے لیے ترستا رہا۔ میں جتنا تمہاری طرف بڑھتا تم اتنی ہی پیچھے ہٹتی گئیں۔ میرا دل  
کچھ اکھڑا اکھڑا سا رہتا۔ کھیت اُجڑ گیا۔ گندم کی جگہ جھاڑ جھنکار اُگ آیا۔ ہر  
چیز دیران۔ برباد۔ میں نے پھر ہمت کی اور کھیت کو سدھارا۔ بارش ہوئی۔  
دھرتی پانی پی کر شکر بن گئی۔ اب میں نے خوب ہل چلایا ہے اور نئے بیج ڈالے ہیں۔  
سنٹی اس بار اچھی فصل ہوگی؟  
گجن ہاں۔ اچھی فصل کی امید ہے۔  
سنٹی اس دن میں نے تجھ سے کرخت آواز میں باتیں کیں۔ دن بھر میرا دل دُوبا دُوبا  
سا رہا۔ پہلے تم جب اپنی چلم کے لیے کوئلہ لینے آتے تھے تو میں جانتی تھی کہ تم مجھ سے

ملنے کے لیے آتے تھے۔ میرے دل میں امنگ اٹھتی مگر اوپر سے میں تجھ سے روکھی پھسکی باتیں کرتی۔ تم پیچھے ہٹ گئے۔ دکھتا ہوا کوئلہ جیسے تجھ جائے۔ دن سونے معلوم ہونے لگا۔

اب بھی میں یہاں نہ آنا اگر مجھے معلوم ہوتا کہ وہ گھر پر نہیں ہے۔ تم نے ہی تو کہا تھا۔

کیا تم کبھی نہیں پھپھانے کرتے اکیلے رہ گئے۔؟

نہیں۔ اب کھیت میں کام کرنے کا مزہ آتا ہے۔ میں شادی شدہ لوگوں کو دیکھتا ہوں۔ عورتیں اور مرد ساری عمر آپس میں بیچ بچ کرتے رہتے ہیں۔ ان میں کوئی سا بھاپن نہیں۔ کوئی پیار نہیں۔ کوئی تپاک نہیں۔ پیار کی چنگاری کے بغیر شادی کا کیا فائدہ۔

ایک بار جب میری شادی ہو گئی تو تمہارے بارے میں سوچنا بھی میرے لیے پاپ تھا۔ اس پاپ نے مجھے خوب تپایا اور جلایا۔ بار بار یہ پاپ مجھے ڈستا۔ ایک سوال بن کر میرے سامنے کھڑا ہو جاتا۔ مجھے کوئی جواب نہ سوجھتا۔ بیٹو چلی گئی تو میرے دل کو سکون آگیا۔ اس کے بعد مجھے کئی بار وہ شام یاد آئی جب تم جو ہر کے قریب کھڑے ہوئے میرا انتظار کرتے رہے۔

اور تم نہ آئیں۔

میں ڈرتی تھی۔

میں تمہارے ساتھ دکھ سکھ بانٹنے کے خواب دیکھا کرتا تھا۔ مل کر عمر گزارنے کے خواب۔ آخر کار میں نے یہ سوچنا چھوڑ دیا۔ اس میں دکھ ہی دکھ تھا۔

تم بہت بدل گئے ہو۔

سب کچھ بدل گیا ہے۔ بگاڑوں کے گھر، گلیاں، جو ہر، پیل۔ مگر ان کی روح نہیں

بدلی۔ چیزیں باہر سے تبدیل ہو جاتی ہیں لیکن اندر سے وہی رہتی ہیں۔ اب بھی میں اکثر اوقات کو اپنے کھیت میں جاگتا رہتا ہوں۔ سائیں سائیں کرتی ہوئی رات کے اندھیرے میں میں تیری آٹھیں سناتا ہوں۔ میں کچھ نہیں بھولا۔ یوں محسوس ہوتا ہے جیسے وہ کل کی باتیں ہوں۔

جب میں ان دنوں کو یاد کرتی ہوں تو دل ڈوبنے لگتا ہے۔ کئی بار بھیٹی کی راکھ نکالتے

ہوئے میں اپنے ہاتھوں کو دیکھتی ہوں اور پھر تمہارا خیال آتا ہے اور میرے ہاتھ جو ہڑکے پانی سے دھل جاتے ہیں اور میری زندگی میں اجالا چمکنے لگتا ہے۔

ایک بار تم نے کہا تھا کہ تم آؤ گی —

اگر میں تمہارے کھیت پر آؤں تو.....

میرے پسینے پتے ہو جائیں۔ میرے کھیت کی فصلوں کی قسمت جاگ اٹھے۔

کتنی بار سوچتی ہوں.....

کیا؟

جب کبھی رات کو بوندا باندی ہونے لگتی ہے۔ بھیگی گیلی ہو جاتی ہے۔ بارے میں

گانے رچھانے لگتی ہے۔ تو میں کانپ اٹھتی ہوں — سوچتی ہوں — میں نے

کیوں وقت ہاتھ سے جانے دیا۔

میرے کھیت پر آؤ گی؟ ایک بار تم نے کہا تھا.....

ہاں — جی یہی چاہتا ہے لیکن کیسے آؤں۔؟

میں تمہارا انتظار کروں گا۔

رگجن چلا جاتا ہے۔

سنتی بھیٹی کی آگ لہکاتی ہے۔

کا کو آتا ہے)

یہ جوار کی بوری لایا ہوں — نمبر داروں نے دی ہے۔ موٹی جوار ہے۔ چوزوں کے

کام آئے گی۔

ان کا چوگا بھی ختم تھا —

بھیٹی تو دھک رہی ہے۔

کوئلوں کو ذرا سا چھیرا تو وہ لہکنے لگے۔

اچھا کیا۔ میں منڈی سے لوہا اور کوئلہ اور لے آیا ہوں — دیکھا کہاں ہے؟

کھیلنے گیا ہے۔

اس سے کہتیں کہ وہ یہاں بیٹھتا۔ لوہے کے سب ڈلے آج کوٹ کر سونا ہے۔ بادل

بچھائے ہوئے ہیں..... یہ بچھاؤڑا کون رکھ گیا ہے؟

رگجن :

سنتی :

رگجن :

سنتی :

رگجن :

سنتی :

رگجن :

سنتی :

رگجن :

کا کو :

سنتی :

کا کو :

سنتی :

کا کو :

سنتی :

کا کو :

- سنتی : گجتن —
- سنتی : کیوں؟
- سنتی : کہتا تھا کہ اس کا پھل ٹیڑھا ہو گیا ہے اُسے پیٹ کر ٹھیک کرنا ہے۔
- سنتی : اس کا یہاں آنے کا کیا کام؟
- سنتی : وہ تمہارے پاس آیا تھا۔
- سنتی : وہ کسی نہ کسی بہانے یہاں چلا آتا ہے۔ آئے کیوں نا، جب تو اسے شہ دیتی ہے۔
- سنتی : اُسے کیا معلوم کہ تم گھر پر ہو یا نہیں۔ ہر وقت قنک —
- سنتی : مجھ سے ملنے آیا تھا کہ تجھ سے باتیں کرنے —
- سنتی : مجھ سے اُسے کیا بات کرنی تھی۔ میں تو کھٹی سلگاری تھی۔ اس نے تمہارے بائے میں پوچھا اور پچھا ڈر رکھ کر لوٹ گیا۔
- سنتی : اس کا نام سننے ہی میرے تن بدن میں آگ لگ جاتی ہے۔ دیرینہ عداوت جاگ اٹھتی ہے۔
- سنتی : یوں ہی نا ہر وقت ہوا کے گھوڑے پر سوار رہا کرو۔
- سنتی : تیرے اسی چلن نے تو مینو کو خراب کیا۔
- سنتی : مینو کی بات دوبارہ نہ چھیڑنا —
- سنتی : کیوں نہ چھیڑوں۔ مینو تیری بیٹی نہیں تھی؟
- سنتی : میری تھی تو کیا تمہاری نہیں تھی؟
- سنتی : اگر میری ہوتی تو بھاگتی نہیں۔
- سنتی : تمہاری زبان چرطے کی نہیں، لوہے کی ہے چھپنی کی طرح کاٹتی ہے۔
- سنتی : عورتوں کو چھپنی کی ضرورت ہوتی ہے۔ اگر تو اسے چھوٹ نہ دیتی تو وہ کیوں بھاگتی۔
- سنتی : میرے منہ پر کالک مل گئی۔ اس گھر میں کبھی کوئی ایسی بات نہیں ہوتی تھی۔
- سنتی : عورتیں جو کہ میں رہیں اور مرد اہرن پر — اگر معلوم ہوتا کہ وہ ایسی بدذات نکلے گی تو میں اس کے پیدا ہوتے ہی اس کے حلق پر انگوٹھا رکھ دیتا۔
- سنتی : جیسی تو وہ بھاگ گئی۔
- سنتی : کیا میری دھڑ ہے؟

سنتی : اور کس وجہ سے — ۹

کاکو : اس رات جب میں نے اس کا پیچھا کیا تو کھیتوں میں گر گیا۔ وہ سینہ تان کر کھڑی ہو گئی اور اس نے پتھر اٹھا کر مجھے للکارا۔ اندھیرے میں اس کی آنکھیں چمک رہی تھیں وہ اسی غنڈے سے ملنے جا رہی تھی۔ غصہ سے اس کے تیور بدل گئے اور اس کی صورت تجھ جیسی ہو گئی۔ یوں لگا جیسے تو اندھیرے میں مجھ پر پتھر اٹھا کر کھڑی ہے۔ میں وہیں رک گیا۔ اس کی آنکھوں میں انتقام کی آگ تھی۔ باپ سے بیٹی کا انتقام۔ اپنے خون سے دشمنی اور وہ اندھیرے میں گم ہو گئی۔ اور ایک گھوڑا ہنہانایا۔ ٹیلے پر برون گھوڑا لیے ہوئے اس کا انتظار کر رہا تھا۔ مجھے دوڑتے ہوئے گھوڑے کی ٹاپوں کی آواز سنائی دی۔ وہ دونوں فرار ہو چکے تھے۔

سنتی : اب وہ کبھی واپس نہیں آئے گی۔ کبھی نہیں۔ سال بیت چکا ہے۔ اس کا کچھ آثار نہ ہیں۔ اب یہ بات گاؤں میں کسی کو بھی یاد نہیں۔

کاکو : میرے خون میں وہ کانٹے کی طرح کھٹک رہی ہے۔

سنتی : لیکن میرے خون میں تو گھل گئی ہے۔

کاکو : زہر کی طرح !

سنتی : نہیں۔ اپنے خون کی طرح —

کاکو : جیسی تو تیرے خون میں اُبال ہے۔ جیسی تیری آنکھوں میں سرکشی ہے۔ تیری عقل کو کسی نے اذہمہا دیا ہے۔

سنتی : تمہیں ہر بات اور اندھی نظر آتی ہے۔ میں کیا کروں۔ ہر وقت جھلاتے رہتے ہو۔ تمہارے

دل پر غصہ کی کالک پٹی ہوئی ہے۔ یہی وجہ ہے کہ تمہیں کچھ دکھائی نہیں دیتا۔

کاکو : مجھے سب کچھ دکھائی دیتا ہے۔

سنتی : جلاتے لوہے کا بون اڑا کر تیرے بدن میں رچ گیا ہے۔ دن رات لوہا کوٹتے

کوٹتے تم خود لوہا ہو گئے ہو۔ ٹھنڈا۔ سنگدل۔ جیس۔ انیس برس تک تھوڑے

کی اذہمہا دھند چٹوٹوں نے میری روح کو چکنا چور کر دیا ہے۔ پورے انیس برس —

کاکو : مجھے انگارے کیوں دہکاتی ہو۔

سنتی : کیوں نہ دہکاؤں — یہ انگارے کبھی نہیں بجھتے تھے۔ ان کے نیچے ہمیشہ آگ دہتی رہی۔

جب بنیو اس گھوٹ میں تھی تو میرے اندر دو عورتیں تھیں۔ دونوں ایک دوسری کی دشمن۔ میرا اپنا لہو مجھے ڈستہ تھا۔ بنیو میری سوت تھی۔ لیکن اب مجھے ٹیکس ہوتا ہے کہ وہ میری کومہ کی پکارتھی۔ وہ درست تھی اور میں غلط۔ وہ میری تکمیل تھی۔ میری سوتی ہوئی قیمت کو جگانے کی ذمہ دار۔ میں نے اپنی بیٹی کے ذریعے سے اپنی قیمت بھوگ لی۔ بنیو میرا ہی روپ تھی۔

بدل لینے والا خون : بے حیا اولاد

تم نے اسے ڈرا کر دھکا کر اور جکڑ کر رکھا۔ وہ یہ ظلم برداشت نہ کر سکی۔ وہ باغی ہو گئی۔ اس نے تمہیں للکارا اور تیری اکڑوں توڑ کر رکھ دی۔ تم اس کے گناہ کو کبھی معاف نہ کر سکے۔ اب تم مجھ سے اس کا بدلہ لے رہے ہو۔ ہاں، تمہاری یہ مراد کبھی پوری نہیں ہوگی۔ خبردار جو مجھ پر ہاتھ اٹھایا۔

(پڑوسن آتی ہے)

پڑوسن : مجھے تھوڑا سادہ دودھ چاہیے۔

کاکو : کس لیے؟

پڑوسن : میری بیٹی کے سسرال سے مہمان آگئے ہیں۔

کاکو : سنتی سے پوچھ لو۔

(دیبا دڑا ہوا آتا ہے)

کاکو : کہاں گیا تھا تو؟ ہر وقت گلی میں کوڑیاں اور اخروٹ کھیلتا رہتا ہے۔ یہاں

بیٹھ اور کام کر۔ کام سیکھ لے ورنہ در بدر کی ٹھوکریں کھائے گا۔ سنسی بچو اور دھونکنی کے پاس بیٹھ جا۔

پڑوسن : دودھ کا کٹورا چاہیے تھا۔ ضرورت پڑ گئی۔ تیرا پڑوسن چھوڑ کر کسی اور کے گھر

کیا پوچھتی۔

سنتی : کٹورا یہاں رکھ جا۔ گائے دودھ کر دیسے کے ہاتھ بھجاتی ہوں۔

(پڑوسن جاتی ہے)

کاکو : اندھیرا ہونے سے پہلے روٹی پکا لے۔ چوماسہ شروع ہے۔ تنگے گر کر روٹی

میں پڑیں گے۔ تو نے ابھی تک گائے کا دودھ کبھی نہیں دیا۔ بارے میں گائے

رہجارہی ہے۔ جا پہلے دودھ دودھ لا۔ جلدی آنا۔  
 سنتی : دال چولھے پر رکھی ہوتی ہے۔ دیسے کرٹھی پھیر دینا۔ لگ نہ جائے۔ گائے کا  
 دودھ دودھ کرا بھی آئی۔

(سنتی تھیلا اٹھا کر جاتی ہے۔ اس کی چال میں تازگی اور  
 اعتماد ہے۔ اس نے اس وقت وہ دوپٹے سر پر لے رکھا ہے  
 جو بیٹوں نے پہلے ایکٹ میں اوڑھ رکھا تھا۔  
 موچی اور کھٹیک آتے ہیں۔)

کاکو : آدھ بھی۔ کام ختم کر آئے۔  
 موچی : تیرے پاس حقہ پیئے آئے ہیں۔  
 کاکو : وہ بڑا ہے۔ اسے تازہ کر لے۔ میں یہ ڈکڑ کوٹ لوں۔  
 موچی : تمباکو کی پوٹلی کہاں ہے؟  
 کاکو : کھوٹی سے ٹک رہی ہے۔ پانی بدل لینا اور نالی اچھی طرح صاف کر لینا۔ بھی  
 میں کوٹے بہت ہیں۔

کھٹیک : دھرتی پانی پی پی کر سیراب پڑی ہے۔ بے پناہ اناج ہوگا اس بار۔ اور توادر۔  
 ٹیلوں پر بھی باجرہ ابلہا رہا ہے۔

کاکو : بہت بارش ہوئی۔ تین دن بھی ٹھنڈی رہی۔ میں نے دوبارہ لہی پوتی۔ کام جمع  
 ہو گیا ہے۔ دیسے ذرا بہت سے بھونکیں مار۔  
 دیسا : بالو۔ کھال بھٹی ہوئی ہے اور اس میں سے ہوانکل رہی ہے۔  
 کاکو : کہاں سے؟

دیسا : یہ دیکھو۔ چوہے کتر گئے ہیں۔  
 کاکو : اب کی بار نئی دھونکیوں لوں گا۔ تیرے پاس کوئی کھال تیار ہے؟  
 کھٹیک : کل چھ کھالیں صاف کی ہیں نمک لگا کر سوکھنے کے لیے ڈال دی ہیں۔ حقہ ذرا  
 ادھر کر دو۔

دیسا : بالو۔ میں اس پھاؤڑے کے پھل پر دھار رکھ کر دکھاؤں؟ بھٹی میں پڑا ہوا سرخ  
 جو رہا ہے۔



کاکو : میری جگہ پر اگر بیٹھ اور اس پر دھار رکھ میں دھونکنی پڑھتا ہوں۔

(دونوں جگہ تبدیل کر لیتے ہیں۔)

یوں کام سیکھتے ہیں باتیں ہاتھ میں سنسی پکڑ اور دائیں ہاتھ سے ضرب لگا۔ ہاں  
— ایسے ہی۔

دیا : میں تو ابھی اسے کوٹ پیٹ کر سیدھا کر دوں گا۔  
موجی : ہر چیز مہنگی ہوگئی — لوہا ہی سونے کے بھاؤ ہو گیا۔ پہلے جیسے کیل ہی نہیں ملتے۔  
کاکو : پہلے کیا تھا۔؟ صبح سے شام تک لوہا کوٹتے اور دو وقت کی روٹی نصیب نہ ہوتی لیکن اب

موجی : مگر اب چیزوں کے بھاؤ بھی تو چڑھتے جا رہے ہیں۔  
کاکو : پیسہ پاس ہو تو پھر ہر چیز سستی ہے۔ پہلے اجرت ہی کیا تھی۔ اب تو ٹھونک بجا کر پیسے لیتے ہیں۔

کھٹیک : میں اپنے بیٹے کو اسکول میں داخل نہیں کراؤں گا۔ پڑھائی میں کیا رکھا ہے۔  
یوں ہی دماغ کھوکھلا ہو جاتا ہے۔ نہ ادھر کارہنہ ہے نہ ادھر کا۔ ابھی سے اپنے ساتھ کام میں جٹا لیا ہے۔

کاکو : دیا بھی دو چار سال میں پورا کارگر بن جائے گا۔ اے دیپے۔ جاندرے تیلالے آ۔ یہاں بھی پرچائے رکھ دے۔

(دیا پتیلے میں پانی ڈال کر کھٹی کے اوپر رکھتا ہے۔ کاکو اہرن پر بیٹھ جاتا ہے۔)

کھٹیک : چائے تھوڑی پیاکر۔ چائے پی کر تیرا پیٹ اندر سے کالا ہو گیا ہوگا۔ اور تیرا مرغ  
کہاں ہے۔؟

کاکو : ٹوکرے میں سویا پڑا ہے۔

موجی : بیونو کا کچھ پتہ چلا ؟

کاکو : نہیں۔

موجی : عورت کا کچھ پتہ نہیں چلتا۔

کاکو : ہم لوہے کو ڈھال کر اسے نرم کر لیتے ہیں۔ جیسے جی میں آئے موڑ لیتے ہیں لیکن

## پنجابی ڈرامے

عورت کے دل کو کوئی نہیں ڈھال سکتا۔ خبر نہیں۔ یہ کس وقت کس طرف مڑ جائے۔ نہ جانے عورت کا دل کس لوسے کا بنا ہوا ہوتا ہے۔

دیسا : چائے ابل گئی بالو۔

کاکو : سب کے لیے گلاسوں میں ڈھال دے۔

(تینوں چائے پیتے ہیں۔)

کاکو : بیٹا۔ دیا جلا دے۔ اندھیرا ہوتا جا رہا ہے۔

(پڑوسن آتی ہے)

پڑوسن : پورب کی طرف بادل امڈے چلے آ رہے ہیں۔ کالے بادل۔

کھٹیک : بوندیں پڑنے لگی ہیں۔ میں کھالیں باہر ڈال کر آیا تھا۔ بھیگ نہ جائیں۔

(کھٹیک اور موچی چلے جاتے ہیں۔)

کاکو : تم اپنی ہوئی کہاں سے آ رہی ہو۔؟

پڑوسن : باہر سے چارہ لے کر آئی ہوں۔ بچھڑا بھوکا تھا۔ میرے لٹے میں دودھ ڈال دیا؟

کاکو : ابھی تو سستی گائے دودھ کر لوٹی نہیں۔ اُسے گئے ہوئے کتنی ہی دیر ہو گئی ہے۔ تم

جاتے ہوئے اُسے بھیج دینا۔

پڑوسن : کہاں سے؟

کاکو : باڑے میں سے۔

پڑوسن : وہ باڑے میں نہیں ہے۔

کاکو : وہ وہیں تو دودھ دوہنے گئی ہے۔!

پڑوسن : میں نے اسے پہل کے پیروں والے جوڑ کی طرف جاتے ہوئے دیکھا تھا۔

کاکو : کیا۔؟

پڑوسن : وہ تیز تیز قدم اٹھاتی جا رہی تھی۔ میرے سر پر چارے کی گھڑی تھی۔ میں نے اسے

جاتے ہوئے دیکھا تو وہ باجرے کے کھیت کے پاس جا کر غائب ہو گئی۔

کاکو : جھوٹ۔ وہ باڑے میں دودھ دوہنے گئی ہے۔

دیسا : ماں کہتی تھی کہ وہ گائے کا دودھ دوہنے جا رہی ہے۔ "اب تک میں مینو کے کام

کرتی رہی اور آج میں مینو کا کام پورا کرنے کے لیے جا رہی ہوں۔"

کاکو : بیٹو کا کام؟ میں جا کر اُسے لاتا ہوں —  
 دیپا : باپو۔ بھٹی میں لوہا تیار کیا۔  
 کاکو : جانا ہوں اور اسے لاتا ہوں۔

(باہر چلا جاتا ہے)

دیپا : جب میں بڑا ہو جاؤں گا تو میں بڑے بڑے کڑے بنایا کر دل گا۔ ایک بائیں نے  
 بازگیر کا تماشہ دیکھا۔ ایک بہت بڑے کڑے میں چھریاں اور چاقو جڑے ہوئے  
 تھے اور بازگیر کا بیٹا اس میں سے بھی چھلانگ لگا کر گزر گیا۔  
 پڑوسن : تو بھی اپنے باپ جیسا کارگیر بنے گا۔ تیرا جنم میرے ہاتھوں ہوا۔ تجھے میں نے ہی  
 ”گڑنی“ دی تھی۔ اس گاؤں کے لوگ ہل چلاتے اور لوہا کو ٹٹے رہیں گے۔  
 عورتوں کے سینے میں آگ دھکے گی اور وہ اسی آگ میں جلیں گی۔

(کاکو آتا ہے)

کاکو : وہ باڑے میں نہیں تھی اور گجن بھی اپنے گھر نہیں۔  
 پڑوسن : وہ چلی گئی۔

(جاتی ہے)

دیپا : باپو چو لھے کی آگ سمجھ گئی۔  
 کاکو : وہ ہمیشہ کے لیے گجن کے ساتھ چلی گئی۔ اور اوپر سے رات ہو گئی ہے۔ وہ بیٹو کے  
 کام پورے کرنے گئی ہے۔ (چپختے ہوئے) بیٹو۔ بے حیا۔ بے شرم۔ گناہگار۔  
 میں اس کے پیچھے نہیں جاؤں گا۔ دیپے دروازہ بھیڑوے اور کنڈی لگا دے۔  
 دیپا : کنڈی سخت ہے۔ لگتی نہیں۔

کاکو : لاؤ۔ میں لگاؤں۔

(کنڈی لگاتا ہے)

دیپا : باپو۔ اہرن پر پڑا ہوا لوہا ٹھنڈا ہو گیا۔  
 کاکو : اسے میں کوٹتا ہوں۔ ٹھنڈا ہو گیا ہے لوہا۔۔۔ کوٹا نہیں جاتا۔  
 (دروازہ پر دستک)

کاکو : کون؟

آواز : میں ہوں —  
 کاکو : گجتن  
 آواز : نہیں - تیرا دوست - موچی -  
 کاکو : نہیں، نہیں - مجھے لوہا کوٹنا ہے - کام کرنا ہے -  
 موچی : کنڈی کھولو —  
 کاکو : تم جاؤ - میں کام میں مصروف ہوں - مجھے باتیں نہیں کرنی ہیں - جاؤ - دیے تو  
 میرے پاس آکر بیٹھو -  
 (دیبا دھونکنی چلاتا ہے - اور کاکو اندھیرے میں سرخ لوہا  
 کوٹتا ہے -)

پردہ







زیر نظر کتاب میں تین مشہور و معروف پنجابی ناول نگاروں کے تین اہم ناول شامل کیے گئے ہیں۔ بلونت گارگی کا ناول ”لوہا گٹ“ زندگی کے مخالفانہ جذبوں کے ساتھ مکمل انصاف کرتے ہوئے قاری کو حقیقت سے بھی آگے اشاریاتی دنیا تک پہنچا دیتا ہے۔ اس ناول کا مرکزی خیال خاندان اور محبت کا آپسی تناؤ ہے اور حقیقت سے اشاریت تک کا سفر گارگی کی سب سے بڑی کامیابی ہے۔

کرنا سنگھ دگل کا ناول ”پرائی بوتلیں“ زندگی کی سوکھی نثر میں شہری دھارا کی طرح بہتا ہے۔ پیار محبت کے شادی سے پہلے طے تعلق کو اس ناول میں غیر روایتی انداز میں پیش کیا گیا ہے اور یہ یقیناً دگل کی فن دریا پر ماہرانہ چالکدستی کا ثبوت ہے۔

سنت سنگھ سیکھوں کا ناول ”دینیتی“ قدیم جہاں لپاتی ناول اور دسکن پے کا مجموعہ ہے۔ سیکھوں نے نل دینیتی کی پرائی کہانی کو نئے نئے حوالے دے کر اس کی نئی تخلیق کی ہے اور اپنی فنکاری سے اسے ایک نیا روپ بخش دیا ہے۔



نیشنل بک ٹرسٹ، انڈیا